
इस खंड में 


भारतेन्दु हरिश्चन्द ग्रन्थावली का यह छठां और अन्तिम खंड है। इस खंड को 'सृजन 
के विविध आयाम” नाम दिया गया है। भारतेन्दु हरिश्चन्द्र जितने बड़े साहित्यकार 
थे, उतने ही बड़े पत्रकार भी थे। तमाम सामाजिक, राजनीतिक और धार्मिक सस्थाओं 
से उनका रब्त-जब्त था। तत्कालीन समाज के अनेक पक्षों पर उन्होंने विस्तार से 
लिखा था। जहा जरूरत महसूस हुई थी, वे व्यंग्य बाण चलाने से भी न चूके थे। 
आज जब हम भारतेन्दु हरिश्चन्द्र के योगदान पर विचार करते हैं तो अक्सर उनके 
साहित्यिक योगदान तक ही सीमित रह जाते हैं। भारतेन्दु की पत्रकारिता के स्वरूप, 
उनके शिक्षाशास्त्री योगदान, समाज निर्माण की उनकी आकांक्षा आदि प्रश्नों पर हम 
इसलिए बात नहीं कर पाते कि इनका लिखित रूप (भारतेन्दु द्वारा लिखा हुआ) हमारे 
सामने मौजूद नहीं है। 

भारतेन्दु हरिश्चन्द्र का साहित्य तो उपलब्ध है पर उनकी पत्र-पत्रिकाएं अब 
दुर्लभ हो गई हैं ' कविवचन सुधा, हरिश्चन्द्र चन्द्रिका, बालाबोधिनी आदि की मुकम्मल 
फाइल अब मौजूद नहीं हैं। नागरीप्रचारिणी सभा काशी, नेशनल लाइब्रेरी कलकत्ता, 
नेहरू मेमोरियल संग्रहाल- ओर लाइब्रेरी, नई दिल्ली, भारतेन्दु भवन, वाराणसी आदि 
ऐसी जगहें थीं जहां से भारतेन्दु के प्रयासों के लिखित स्वरूप के प्राप्ति की गुंजाइश 
थी पर नेहरू मेमोरियल और भारत $लाभवन, काशी विश्वविद्यालय, वाराणसी को 
छोड़कर अन्य जगहों से निराशा ही ह।थ लगी। यहां भी पत्र-पत्रिकाओं के कुछ अंक 
ही उपलब्ध हैं। जाहिर है कि भारतेन्दु ग्रन्थावली के लिए जितनी अधिक सामग्री 
की मैंने उम्मीद की थी, वह उम्मीद तो पूरी न हुई; हां यह सनन्‍्तोष अवश्य हुआ 
कि तेजी से विलुप्त हो रही सामग्री का उपलब्ध अंश मैंने सुरक्षित कर लिया। आप 
देखेंगे कि ऐसी तमाम दुर्लभ सामग्री डग खंड में दी गई हैं। “टिप्पणियां, विज्ञापन 
और खबरें' शीर्षक से दी गई सामग्री को इसी रूप में देखें। 

भारतेन्दु हरिश्चन्द्र ने अंगरेजी में कुछ लेख लिखे हैं, इसे भारतेन्दु के पाठक 
जानते हैं पर भारतेन्दु हरिश्चन्द्र ने अंगरेजी में कविता की है, इसकी जानकारी कम 
लोगों को ही होगी। इस खंड में भारतेन्दु की ऐसी ही एक कविता दी गई है। अंगरेजी 


और हिन्दी शब्दों के प्रयोग से भारतेन्दु ने कविता के भावों के कम्यूनिकेशन में तो 
वृद्धि की ही है, उससे भी महत्त्वपूर्ण है उसमें आया हुआ जीवन के प्रति उनका फलसफा । 
यह कविता उनके बारे में बहुत कुछ कह जाती है। भारतेन्दु हरिश्चन्द्र खुद अपने 
जीवन को कैसे देखते थे इसका थोड़ा-सा रूप हमें 'एक कहानी कुछ आपबीती कुछ 
जगबीती” में मिलता है तो उससे कुछ अधिक ही इस कविता में। 
इसी तरह से भारतेन्दु के जीवन से सम्बन्धित कुछ दुर्लभ सामग्री का संकलन 
भी इस भाग में किया गया है। हां, पत्रों के संकलन-क्रम में हमें एक बात कहनी 
है-यहां केवल वे ही पत्र दिए गए हैं जिन्हें भारतेन्दु ने लिखा था। दूसरों द्वारा भारतेन्दु 
को लिखे गए अनेक पत्र उपलब्ध हैं पर उन्हें: ग्रन्थावली में शामिल नहीं किया गया 
है। दो पत्र ऐसे हैं जो इस कथन के अपवाद हैं। मल्लिका और राधालाल के पत्रों 
को जानबूझकर शामिल किया गया है। ये पत्र भारतेन्दु के व्यक्तित्व पर प्रकाश डालने 
के साथ-साथ जमाने की नब्ज पर भी संकेत करते हैं। 
॥इति॥ 
-ओमप्रकाश सिंह 

यात्रा कृत्तान्त 


हरिद्वार-] 


श्रीमान्‌ क. व. सु. सम्पादक महोदयेषु! 

श्री हरिद्वार को रुड़की के मार्ग से जाना होता है। रुड़की शहर अंगरेजों का 
बसाया हुआ है। इस में दो तीन वस्तु देखने योग्य हैं एक तो (कारीगरी) शिल्प विद्या 
का बड़ा कारखाना है जिस में जल चक्की, पवन चक्की और भी कई बड़े बड़े चक्र 
अनवर्त खकचक्र में सूर्य्य, चन्द्र, पृथ्वी, मंगल आदि ग्रहों की भांति फिरा करते हैं और 
बड़ी बड़ी धरन ऐसी सहज में चिर जाती हैं कि देख कर आश्चर्य होता है। बड़े 
बडे लोहे के खम्भे एक क्षण में ढल जाते हैं और सैकड़ों मन आटा घड़ी भर में 
पिस जाता है। जो बात है आश्चर्य की है। इस कारखाने के सिवा यहां सब से आश्चर्य 
श्री गंगाजी की नहर है, पुल के ऊपर से तो नहर बहती है और नीचे से नदी बहती 
है। यह एक बड़े आश्चर्य का स्थान है। इस के देखने से शिल्प विद्या का बल और 
अंगरेजों का चातुर्य्य और द्रव्य का व्यय प्रगट होता है। न जानें वह पुल कितना 
दृढ़ बना है कि उस पर से अनवर्त कई लाख मन वरन करोड़ मन जल बहा करता 
है और वह तनिक नहीं हिलता। स्थल में जल कर रक्खा है और स्थानों में पुल 
के नीचे से नाव चलती « यहा पुल के ऊपर नाव चलती है और उस के दोनो ओर 
गाड़ी जाने का मार्ग है और उस के परले सिरे पर चूने के सिंह बहुत ही बड़े बड़े 
बने हैं। हरिद्वार का एक मार्ग इसी उहर की पटरी पर से है और मैं इसी मार्ग से 
गया था। 

विदित हो कि यह श्री गंगाजी की नहर हरिद्वार से आई है और इस के लाने 
में यह चातुर्य्य किया है कि इस के जल का वेग रोकने के हेतु इस को सीढ़ी की 
भांति लाए हैं। कोस कोस डेढ़ डेढ़ कोस पर बड़े बड़े पुल बनाए हैं वही मानो सीढ़ियां 
हैं और प्रत्येक पुल के ताखों से जलू मो नीचे उतारा है। जहां जहां जल को नीचे 
उतारा है वहां वहां बड़े बड़े सीकड़ों में कसे हुए दृढ़ तखते पुल के ताखों के मुंह 
पर लगा दिए हैं और उन के खींचने के हेतु ऊपर चक्कर रकक्‍्खे हैं। उन तखतों 
से उोकर खा कर पानी नीचे गिरता है वह शोभा देखने योग्य है। एक तो उसका 
महान शब्द दूसरे उस में से फूहारे की भांति जल का उबलना और छींटों का उड़ना 


यात्रा वृत्तान्त /3 


मन को बहुत लुभाता है और जब कभी जल विशेष लेना होता है तो तखतों को 
उठा लेते हैं फिर तो इस वेग से जल गिरता है जिस का वर्णन नहीं हो सकता और 
ये मल्लाह दुष्ट वहां भी आश्चर्य करते हैं कि उस जल पर से नाव को उतारते हैं 
या चढ़ाते हैं। जो नाव उतरती है तो यह ज्ञात होता है कि नाव पाताल को गई 
पर वे बड़ी सावधानी से उसे बचा लेते हैं और क्षण मात्र में बहुत दूर निकल जाती 
है पर चढ़ाने में बड़ा परिश्रम होता है। यह नाव का उतरना चढ़ना भी एक कौतुक 
ही समझना चाहिए। 

इस के आगे और भी आश्चर्य है कि दो स्थान नीचे तो नहर है और ऊपर 
से नदी बहती है। वर्षा के कारण वे नदियां क्षण में तो बड़े वेग से बढ़ती थीं और 
क्षण भर में सूख जाती हैं। और भी मार्ग में जौ! नदी मिली उन की यही दशा थी। 
उन के करारे गिरते थे तो बड़ा भयंकर शब्द होता था और वृक्षों को जड़ समेत 
उखाड़ के बहाए लाती थी। वेग ऐसा कि हाथी न संभल सके पर आश्चर्य यह कि 
जहां अभी डुबाव था वहां थोड़ी देर पीछे सूखी रेत पड़ी है और एक स्थान पर नदी 
और नहर को एक में मिला के निकाला है। यह भी देखने योग्य है। सीधी रेखा 
की चाल से नहर आई है और बेंड़ी रेखा की चाल से नदी गई है। जिस स्थान पर 
दोनों का संगम है वहां नहर के दोनों ओर पुल बने हैं और नदी जिधर गिरती है 
उधर कई द्वार बना कर उस में काठ के तखते लगाए हैं जिस से जितना पानी नदी 
में जाने देना चाहैं उतना नदी में और जितना नहर में छोड़ना चाहें उतना नहर में 
छोड़ें । 

जहां से नहर श्री गंगाजी में से निकाली है वहां भी ऐसा ही प्रवन्ध हे ओर 
गंगाजी नहर में पानी निकल जाने से दुबली और छिछली हो गई हैं परन्तु जहां नील 
धारा आ मिली है वहां फिर ज्यों की त्यों हो गई हैं। 

हरिद्वार के मार्ग में अनेक प्रकार के वृक्ष और पक्षी देखने में आए। एक पीले 
रंग का छोटा पक्षी बहुत मनोहर देखा गया। बया एक छोटी चिड़िया है उस के घोंसले 
बहुत मिले। ये घोंसले सूखे बबूल ओर काटे के वृक्ष में हैं और एक णक डाल में 
लड़ी की भांति वीस बीस तीस तीस लटकते हैं। इन पक्षियों की शिल्पविद्या तो प्रसिद्ध 
ही है लिखने का कुछ काम नहीं हे इसी से इन का सब चातुर्य्य प्रगट हे कि सब 
वृक्ष छोड़ के कांटे के वृक्ष में घर बनाया है। इस के आगे ज्वालापुर ओर कनखल 
और हरिद्वार है जिस का वृत्तान्त अगले नम्बरों में लिखूंगा। 


पुरुषोत्तम शुक्ल 0 
आप का मित्र 
यात्री 


[कविवचन सुधा, 30 अप्रेन, सन ॥87] ई.] 

हरिद्वार-2 


श्रीमान्‌ कविवचन सुधा सम्पादक महामहिम मित्रवरेषु! 

मुझे हरिद्वार का शेष समाचार लिखने में बड़ा आनन्द होता है कि मैं उस 
पुण्य भूमि का वर्णन करता हूं जहां प्रवेश करने ही से मन शुद्ध हो जाता है। यह 
भूमि तीन ओर सुन्दर हरे हरे पर्वतों से घिरी है जिन पर्वतों पर अनेक प्रकार की 
वलली हरी भरी सज्जनों के शुभ मनोरथों की भांति फैल कर लहलहा रही है और 
बड़े बड़े वृक्ष भी ऐसे खड़े हैं मानो एक पैर से खड़े तपस्या करते हैं और साधुओं 
की भांति धाम, ओस और वर्षा अपने ऊपर सहते हैं। अहा! इन के जन्म भी धन्य 
हैं जिन से अर्थी विमुख जाते ही नहीं। फल, फूल, गन्ध, छाया, पत्ते, छाल, बीज, 
लकडी और जड़ यहां तक कि जले पर भी कोयले और राख से लोगों का मनोरथ 
पूर्ण करते हैं। सज्जन ऐसे कि पत्थर मारने से फल देते हैं। इन वृक्षों पर अनेक 
रंग के पक्षी चहचहाते हैं और नगर के दुप्ट बधिकों से निडर हो कर कल्लोल करते 
हैं। वर्षा के कारण सब ओर हरियाली ही दृष्टि पड़ती थी मानो हरे गलीचा की जात्रियों 
के विश्राम के हेतु बिछायत बिठी थी। एक ओर त्रिभुवन पावनी श्री गंगाजी की 
पवित्र धारा बहती है जो राजा भगीरथ के उज्ज्वल कीर्ति की लता सी दिखाई देती 
है। जल यहां का अत्यन्त शीतल है और मिप्ट भी वैसा ही है मानो चीनी के पने 
को बरफ में जमाया है, रंग जल का स्वच्छ और श्वेत है और अनेक प्रकार के जल 
जन्तु कल्‍्लोल करते हुए। यहां श्री ग "जी अपना नाम नदी सत्य करती हैं अर्थात 
जल के वेग का शब्द बहुत होता है आर शीतल वायु नदी के उन पवित्र छोटे छोटे 
कनों को लेकर स्पर्श ही से पावन करता हुआ सचार करता है। यहां भी श्री गंगाजी 
दो धारा हो गई है एक का नाम नील धारा दूसरी श्री गंगाजी ही के नाम से, इन 
दोनों धारों के बीच में एक सुन्दर नीचा पर्वत है और नील धारा के तट पर एक 
छोटा सा सुन्दर चुटीला पर्वत है और एस के शिखर पर चंडिका देवी की मूर्ति है। 
यहां हरि की पैरी नामक एक पक्का घाट है और यहीं स्नान भी होता है। विशेष 
आश्चर्य्य का विषय यह है कि यहां केवल गंगाजी ही देवता हैं दूसरा देवता नहीं 
यों तो वैरागियों ने मठ मन्दिर कई बना लिए हैं। श्री गंगाजी का पाट भी बहुत 

छोटा है पर वेग बड़ा है, तट पर राजाओं की धर्मशाला यात्रियों के उतरने के हेतु 
बनी हैं और दूकानें भी बनी हैं पर रात को बन्द रहती हैं। यह ऐसा निर्मल तीर्थ 
है कि काम, क्रोध की खानि जो मनुष्य हैं सो वहां रहते ही नहीं। पंडे, दूकानदार 
इत्यादि कनखल वा ज्वालापुर से आते हैं। पंडे भी यहां बड़े विलक्षण सन्‍्तोषी हैं। 
ब्राह्मण होकर लोभ नहीं यह बात इन्हीं में देखने में आई। एक पैसे को लाख करके 
मान लेते हैं। इस क्षेत्र में पांच तीर्थ मुख्य हैं हरिद्वार, कुशावर्त्त, नीलधारा, विल्व पर्वत 
और कनखल। हरिद्वार तो हरि की पैड़ी पर नहाते हैं, कुशावर्त भी उसी के पास 
है, नीलधारा वही दूसरी धारा, विल्व पर्वत भी पास ही एक सुहाना पर्वत है जिस 
पर विल्वेश्वर महादेव की मूर्ति है और कनखल तीर्थ इधर ही है, यह कनखल तीर्थ 
बड़ा उत्तम है। किसी काल में दक्ष ने यहीं यज्ञ किया था और यहीं सती ने शिवजी 
का अपमान न सहकर अपना शरीर भस्म कर दिया, यहां कुछ छोटे छोटे घर भी 
बने हैं। और भारामल जैकृष्णदास खत्री यहां के प्रसिद्ध धनिक हैं। हरिद्वार में यह 
बखेड़ा कुछ नहीं है और शुद्ध निर्मल साधुओं के सेवन योग्य तीर्थ है। मेरा तो चित्त 
वहां जाते ही ऐसा प्रसन्‍न और निर्मल हुआ कि वर्णन के बाहर है। मैं दीवान कृपा 
राम के घर के ऊपर के बंगले पर टिका था। यह स्थान भी उस क्षेत्र में टिकने योग्य 
ही है चारों ओर से शीतल हवा आती थी। यहां रात्रि को ग्रहण हुआ और हम लोगों 
ने ग्रहण में बड़े आनन्द पूर्वक स्नान किया और दिन में श्री भागवत का पारायण 
भी किया। वैसे ही मेरे संग कल्लूजी मित्र भी परमानन्दी थे। निदान इस उत्तम क्षेत्र 
में जितना समय बीता बड़े आनन्द से बीता। एक दिन मैंने श्री गंगाजी के तट पर 
रसोई कर के पत्थर ही पर जल के अत्यन्त निकट परोस कर भोजन किया। जल 
के छलके पास ही ठंढे ठंढे आते थे। उस समय के पत्थर पर का भोजन का सुख 
सोने की थाल के भोजन से कहीं बढ़ के था। चित्त में बारम्बार ज्ञान, वैराग्य और 
भक्ति का उदय होता था। झगड़े लड़ाई का कहीं नाम भी नहीं सुनाता था। यहां 
और भी कई वस्तु अच्छी बनती हैं, जनेऊ यहां का अच्छा महीन और उज्ज्वल बनता 
है। यहां की कुशा सब से विलक्षण होती है जिस में से दालचीनी, जावित्री इत्यादि 
की अच्छी सुगन्ध आती है। मानो यह प्रत्यक्ष प्रगट होता है कि यह ऐसी पुण्यभूमि 
है कि यहां की घास भी ऐसी सुगन्धमय है निदान यहां जो कुछ है अपूर्व्व है और 
' यह भूमि साक्षात्‌ विरागमय साधुओं और विरक्तों के सेवन योग्य है। और सम्पादक 
महाशय में चित्त से तो अब तक वहीं निवास करता हूं और अपने वर्णन द्वारा आप के 
पाठकों को इस पुण्यभूमि का वृत्तान्त विदित कर के मौनावलम्बन करता हूं। निश्चय 
है कि आप इस पत्र को स्थानदान दीजिएगा। 
आपका मित्र 
यात्री 
[कविवचन सुधा, 4 अक्टूबर, सन ॥87॥ ई.] 

लखनऊ 


श्रीमान्‌ क. व. सुधा सम्पादक महोदयेषु! 

मेरे लखनऊ गमन का वृत्तान्त निश्चय आप कं पाठकंगणों को मनोरंजक होगा। 

कानपुर से लखनऊ आने के हेतु एक कम्पनी अलग है। इस का नाम अ. रु. रे. 
कम्पनी है। इस का काम अभी नया है और इस के गार्ड इत्यादिक सब काम चलानेवाले 
हिन्दुस्तानी हैं। स्टेशन कान्हपुर का तो दरिद्र सा है पर लखनऊ का अच्छा है। लखनऊ 
के पास पहुंचते ही मसजिदों के ऊंचे ऊंचे कंगूर दूर ही से दिखते हैं, परन्तु नगर 
में प्रवेश करते ही एक बड़ी बिपत आ पड़ती है। वह यह है कि चुंगी के राक्षसों 
का मुख देखना होता है। हम लोग ज्यों ही नगर में प्रवेश करने लगे जमदूतों ने 
रोका । सब गठरियों को खोल खोल के देखा जब कोई वस्तु न निकसी तब अंगूठियों 
पर (जो हम लोगां के पास थीं) आ झुके बोले इसका महसूल दे जाओ। हम लोग 
उतर के चौकी पर गए। वहां एक ठिगना सा काला रूख़ा मनुष्य बैठा था। नटखटपन 
उस के मुखरे से बरसता था। मैंने पूछा क्यों साहब बिना बिकरी की वस्तुओं पर 
भी महसूल लगता है। बोले हां, कागज देख लीजिए छपा हुआ है। मैंने कागज देखा 
उस में भी यही छपा था। मुझे पढ़ के यहां की गवर्नमेंट के इस अन्याय पर बड़ा 
दु.ख हुआ। मैंने उन से पूछा कि कहिए कितना महसूल दूं। आप नाक गाल फुला 
के बोले कि मैं कुछ जवहिर। नहीं हूं कि इन अंगूठियों का दाम जानू मोहर कर के 
गोदाम को भेजूंगा वहां सुपरिंटेंडेंट साहब सांझ को आ कर दाम लगावैंगे। मैंने कहा 
कि सांझ तक भूखों कौन मरेगा। बोले इस से मुझे क्या? कहां तक लिखूं इस दुष्ट 
ने हम लोगों को बहुत छकाया। अन्त में मुझे क्रोध आया तब मैंने उस को नृसिंह 
रूप दिखाया और कहा कि मैं तेरी रिपोर्ट करूंगा। पहिले तो आप भी बिगड़े, पीछे 
ढीले हुए, बोले अच्छा जो आप के धर्म में आवे दे दीजिए। तीन रुपये देकर प्राण 
बचे तब उन्न के सिपाहियों ने इनाम मांगा। मैंने पूछा क्‍या इसी घंटों दुःख देने का 
इनाम चाहिए। किसी प्रकार इस बिपत 3 छूट कर नगर में आए। नगर पुराना तो 
नष्ट हो गया है जो बचा है वह नई सड़क से इतना नीचा है कि पाताल लोक का 
नमूना सा जान पड़ता है। मसजिद बहुत सी हैं, गलियां संकरी और कीचड़ से भरी 
हुई बुरी गन्दी दुर्गन्धमय। सड़क के घर सुथरे बने हुए हैं। नई सड़क बहुत चौड़ी 

और अच्छी है। जहां पहिले जौहरी बाजार और मीनाबाजार था वहां गदहे चरते हैं 
और सब इमामबाड़ों में किसी में डाकधर कहीं अस्पताल कहीं छापाख़ाना हो रहा 
है। रूमी दरवाजा नवाब आसिफुद्दीला की मसजिद और सब मच्छीभवन का सरकारी 
किला बना है। बेदमुश्क के हौजों में गोरे मूतते हैं। केवल दो स्थान देखने योग्य 
बचे हैं। पहिला हुसैनाबाद और दूसरा कैसर बाग। हुसैनाबाद के फाटक के बाहर 
एक षट्कोण तालाब सुन्टर बना है और एक बारहदरी भी उस के ऊपर है और 
हुसैनाबाद के फाटक के भीतर एक नहर बनी है और बाईं ओर ताजगंज का सा 
एक कमरा बना हुआ है। वह मकान जिस में बादशाह गड़े हैं देखने योग्य है। बड़े 
बड़े कई सुन्दर झाड़ रक्खे हुए हैं और 0 2 सैनाबाद के दीवारों में लोहे के गिलास 
लगाने के इतने अंकूड़े लगे हैं कि दीवार काली हो रही है। कैसरबाग भी देखने योग्य 
है। सुनहरे शिखर धूप में चमकते हैं। बीच में एक बारादरी रमणीय बनी है और 
चारों ओर अनेक सुन्दर-सुन्दर बंगले बने हैं। जिस का नाम लंका है उस में कचहरी 
होती है। और औध के तअल्लुकेदारों को मिले हैं। जहां मोती लुटते थे वहां धूल 
उड़ती है। यहां एक पीपल का पेड़ श्वेत रंग का देखने योग्य है। 

यहां के हिन्दू रईस धनिक लोग असभ्य हैं और पुरानी बातें उन के सिर में 
भरी हैं। मुझ से जो मिला उस ने मेरी आमदनी गांव रुपया पहिले पूछा और नाम 
पीछे। वरन्‌ बहुत से आदमी संग में न लाने की निनन्‍्दा सब ने किया पर जो लोग 
शिक्षित हैं वे सभ्य हैं, परन्तु रंडियां प्रायः सब के पास नौकर हैं। और मुसलमान 
सब बाह्य सभ्य हैं, बोलने में बड़े चतुर हैं। यदि कोई भीख मांगता है या फल बेंचता 
है तो वह भी एक अच्छी चाल से। थोड़ी अवस्था के पुरुषों में भी सत्रीपन झलकता 
है। बातें यहां की बड़ी लम्बी चौड़ी बाहर से स्वच्छ पर भीतर से मलीन। स्त्रियां 
सुन्दर तो ऐसी नहीं पर आंख लड़ाने में बड़ी चतुर। यहां भंगेड़िने रंडियों के भी कान 
काटती हैं। हुक्के की भंग की दूकानों पर सज सज के बैठती हैं और नीचे चाहनेवालों 
की भीड़ खड़ी रहती है पर सुन्दर कोई नहीं। 

और भी यहां अमीनाबाद, हजरतगंज, सौदागरों की दूकानें, चौक, मुंशी नवलकिशोर 
का छापाखाना क्नौर नवाब मशकूरुद्दीला की चित्र की दूकान इत्यादि स्थान देखने 
योग्य हैं। 

जैसा कुछ है फिर भी अच्छा है। 

ईश्वर यहां के लोगों को विद्या का प्रकाश दें और पुरानी बातैं ध्यान से निकालें । 


आपका चिरानुगत 
यात्री 


[कविवचन सुधा, खंड 2, अंक 22, सन 87] ई.] 

जब्बलपुर 


श्रीयुत कविवचन सुधा सम्पादक समीपेपु! 

महाशय 

मेरी इच्छा है कि मैं अपनी मध्य देशीय और बम्बई की यात्रा का सविस्तर 
समाचार लिख कर आप के पत्र द्वारा अपने देशवालों पर विदित करूं जिस में वे 
लोग इसे पढ़ कर सज्ञ हो जायं और आशा रखता हूं कि आप को स्थान देने में 
कुछ असमंजस न होगा। 

मेंने आप की पवित्र नगरी से दूसरी तारीख को सन्ध्या समय दस बजे प्रस्थान 
किया और जिस समय राजघाट पहुंचा गाड़ी छूटने को केवल पांच मिनट का विलम्ब 
था। झट टिकट लेकर आरोहण किया और थोड़े समय में मोगलसराय में पहुंचा। 
वहां पर एक दूसरी गाड़ी में चढ़ा और निरन्तर चला तो सूर्य्योदय होते होते नेनी 
के स्टेशन पर पहुंचा और वहां उतर पड़ा क्यौंकि वह गाड़ी इलाहाबाद जाती थी और 
मुझे आना था जब्बलपुर। वहां हम लोगों ने (क्यॉंकि एक मित्र भी मेरे साथ थे) 
नित्य शौच किया और चाहा कि कुछ खाएं पर वहां काहे को कुछ मिलता है। दूध 
के लिए एक मनुष्य को ऐेपा दिया तो वह मुंह बनाए हुए आया और बोला कि 
अभी दूध नहीं आया। फिर हम लोगों ने पूछा कि भला यहां जिलेबी मिलेगी उसने 
कहा हां। पैसा देकर भेजा तो वह तेल की जिलेबी उठा लाया परन्तु वैसी तेल की 
न समझिए जेसी बनारस में बनती है और टके की पाव भर बिकती है। यह उस से 
तो बढ़ कर थी। हम लागों ने अपना अपना माथा ठोंका और इस द्रव्य को उसी 
मनुष्य के अर्पण किया। इतने में नो बजा और गाड़ी आई। फिर हम लोग चढ़े और 
जसरा, शिवराजपुर, बरगढ़, दबोरा, माणिक्यपुर, मरक्रुंडी, मजगांवा, जेतवार, सतना, 
उचारा, मेहरी, अधरा, जोखई, कतनी, ग्नीमानाबाद रोड, सिंहोरा रोड, देवरी नामक 
स्टेशनों को पार करते हुए सवा आठ बजे रात को जब्बलपुर पहुंचे। मार्ग में जो 
क्लेश हुआ वह अकथनीय है। एक तो मार्तड की प्रचंड किरण से गाड़ी ऐसी उत्तप्त 
हो रही थी। यदि शरीर स्पर्श हो जाय तो यह भ्रम होता था कि फफोला तो नहीं 
पड़ गया, किसी प्रकार से चैन नहीं मिलता था। यदि एकाद बार खिड़की खुल जाती 

तो मुंह मानो प्रज्वलित अग्नि की ज्वाल से झौंस जाता। प्यास के मारे कंठ सूखा 
जाता था और मुख से आखर नहीं निकलते थे। जो कहीं पानी मिलै भी तो अदहन 
के सहस। उधर क्षुधा अलग सता रही थी। आते आते जब सतना में पहुंचे तो थोड़ी 
सी जिलेबी लेकर खाया तब कुछ आंखें खुलीं फिर मैहर में पक्का आम विक्रय होता 
था वह लिया। इसी भांति ज्यों त्यों कर कर के जब्बलपुर में आकर उतरे। अब यहां 
कहीं टिकने का ठिकाना न मिले। थोड़ी दूर पर सुना कि एक सराय है। वहां गए 
तो देखा कि एक बड़ा भारी मैदान है और उस के किनारे किनारे छावनी सी बनी 
है पर वह क्‍या था मालूम नहीं क्यौंकि यात्री सब उसी मैदान में बिस्तरा लगाये पड़े 
थे। चौधरी के पास गए। (यहां भठियारे नहीं हैं) तो वह मारे मिजाज के किसी की 
कुछ सुनता ही न था। खैर बड़ी देर के अनन्तर जब हम लोगों ने पूछा कि यहां 
चारपाई इत्यादि मिलेगी कि नहीं, उस ने कहा जाकर बनिए से पूछो और बनिए की 
वहां कहीं सूरत भी नहीं दिखती थी। अन्त को असक्‍त हो' कर वहां एक हलवाई 
था उस से कुछ ले कर हम लोगों ने क्षुधा शान्त किया और एक एक्केवाले को 
बुला कर पुल पर पंडित गोपालराव, एक्सट्रा असिस्टेंट नरसिंहरपुर के घर पर गए। 
परन्तु इस के पूर्व्व यह प्रकाश करना उचित कि यहां पैसा साढ़े पन्द्रह आने तो बिकतई 
है दोअन्नी और चरअन्नी भुजाने में भी एक पैसा भुजाना लगता है। ऐसा अन्धेर 
हम ने और किसी स्थान में नहीं देखा था। एक्केवाले को चरअन्नी दिया तो वह 
कहता है कि यह तो पन्द्रही पैसे हुए एक पैसा और चाहिए। एक और लड़के को 
सात पैसे के पलटे दोअन्नी दिया। हम नहीं जानते कि सरकार इन बातों को जानती 
है वा नहीं जान कर कान में तेल डाले बैठी है। अभी तक जब्बलपुर मैंने भलीभांति 
देखा नहीं पर दो तीन बात यहां नई देखने में आई। एक प्रत्येक चोराहे पर यहां 
लालटेन एक एक झाड़ टंगे हैं। जै सड़क उस स्थान पर मिलती हैं उतनी ही लालटेन 
एक खम्भे में लगी हैं। दूसरे यह कि सड़क बहुत परिष्कृत और प्रशस्त हैं। फिरती 
बार ईश्वर चाहैगा तो नगर को भलीभांति देख कर आप के पास लिखूंगा। रात भर 
तो उन महाराजजी (उक्त महाशय के शाले) के यहां रहे दूसरे दिन उन्होंने बड़े आतिथ्य 
से भोजन कराया और आदरपूर्व्वक विदा किया | जब्बलपुर से फिर हम लोगों ने 3 ॥) ॥ 
(तीन रुपये चौदह आने) दे दे कर इटारसी का टिकट लिया और ग्रेट इंडियन पेनिनूसुला 
रेलवे कम्पनी की गाड़ी पर सवार हुए। यह गाड़ी एक विचित्र प्रकार की होती है। 
इंस्ट इंडियन रेलवे की गाड़ी में कई विभाग रहते हैं परन्तु यहां सरासर एकी रहती 
है और उस में छह बेंच लगे रहते हैं-तीन द्वार के एक ओर और तीन दूसरी ओर। 
इन गाड़ियों के एक कोने में एक शौच गृह (पायखाना) भी बना रहता है और गाड़ी 
की सूरत भी बहुत भद्दी होती है। यह तो तीसरी क्लास की गाड़ी है। यहां एक 
लोकल गाड़ी होती है जिस में कुली आदि नीच लोग भेंड़ की भांति भर दिए जाते 
हैं। उस में बैठने के लिए कुछ भी स्थान नहीं बने रहते। किराया उस में एक पैसे 

कोस है। यह तो गाड़ी की प्रशंसा है। स्टेशन का प्रबन्ध ऐसा है कि खाने की वस्तु 
का तो नाम न लेना, लोग पानी पानी पुकारा करते हैं कोई सुनता नहीं। एक बेर 
दो तीन मनुष्य मेरी गाड़ी में बहुत चिल्ला रहे थे कि एक गार्ड आया तो एक पारसी 
ने कहा “5॥ 0०५ (०) 00एभा।आगाश एशज गपला ण ए/श?” (साहेब लोग पानी 
पानी बहुत चिल्लाते हैं) तो गार्ड ने उत्तर दिया 0४॥५॥९७ (मैं कुछ नहीं कर सकता) 
अब कहिए ज्येष्ठ की दुपहरी में यदि कोई पानी बिना मर जाय तो क्‍या कम्पनी 
पकड़ी न जायगी? इस उत्तर से तो यही प्रगट होता है। जब्वलपुर और इटारसी के 
बीच में 7 स्टेशन (चिन्दवारा, नृसिंहपुर, गदावरा, बाकेड़ी, सोहागपुर, वाग्रा और इटारसी) 
पड़ते हैं। परन्तु रेल पथ के दोनों ओर जंगल और पहाड़ों के कुछ दृष्टि नहीं पड़ता। 
कोसों पर्यन्त कोई गांव नहीं दिखाई देता। इस से आप समझ लीजिए कि यह कैसा 
देश है। इटारसी और बाग्रा के बीच यहां भी एक सुरंग है जिस के भीतर से गाड़ी 
जाती है परंतु यह सुरंग जमालपुर के सुरंग से बडा है क्यौंकि इस में जिस समय 
गाड़ी जाती है तो किंचित्‌ अन्धकार हो जाता है पर उस में इधर से उधर तक बराबर 
प्रकाश रहता है! परन्तु अनेक लोग कहते हैं कि वही बड़ा है। इटारसी के स्टेशन 
से जो वाहर आ कर मैने एक बेर दृष्टि फेरी तो स्पष्ट ज्ञात हुआ कि कैसे देश 
में आया हूं क्योंकि चतुर्दिक जंगल और मैदान दीखने लगा। इस के आगे मार्ग ऐसा 
है कि केवल सग्गड़ ओर घोड़े के कुछ नहीं जा सकती। हम लोगों ने भी एक गाड़ी 
पांच रुपये पर भाड़े की और चढ़ कर चल। आगे का समाचार दूसरे पत्र में लिखूंगा। 
एक मध्यदेश 

यात्री 


[कयिवचन सुधा, 20 जुलाई, सन 872 इ.] 

सरयू पार की यात्रा 
अयोध्या 


कल सांझ को चिराग जले रेल पर सवार हुए, यह गए, वह गए। राह में स्टेशनों 
पर बड़ी भीड़ न जाने क्यों? और मजा यह कि पानी कहीं नहीं मिलता था। यह 
कम्पनी यजीद के खानदान की मालूम होती है कि ईमानदारों .को पानी तक नहीं 
देती। या सिप्रस का टापू सरकार के हाथ आने से और शाम में सरकार का बन्दोवस्त 
होने से यह भी शामत का मारा शामी तरीका अख़तियार किया गया है कि शाम 
तक किसी को पानी न मिलै। स्टेशन के नौकरों से फरियाद करो तो कहते हैं कि 
डांक पहुंचावें, रोशनी दिखलावें कि पानी दें। खैर, ज्यों त्यों कर अयोध्या पहुंचे । इतना 
ही धन्य माना कि श्रीरामननवमी की रात अयोध्या में कटी। भीड़ बहुत ही है, मेला 
दरिद्र और मैले लोगों का। यहां के लोग बड़े ही कंगालटिरें हैं। इस वक्‍त दोपहर 
को अब उस पार जाते हैं। ऊंट गाड़ी यहां से पांच कोस पर मिलती है। 


कैम्प हरेया बाजार 


अब तक तीन पहर का सफर हो चुका है और सफर भी कई तरह का और 
तकलीफ देने वाला। पहिले सरा से गाड़ी पर चले । मेला देखते हुए रामघाट की सड़क 
पर गाड़ी से उतरे। वहां से पैदल धूप में गर्म रेती में सरजू किनारे गुदारा घाट पर 
पहुंचे। वहां से मुश्किल से नाव पर सवार होकर सरजू पार हुए। वहां से वेलवां, 
जहां कि डांक मिलती है और शायद जिसका शुद्ध नाम बिल्व ग्राम है, दो कास है। 
सवारी कोई नहीं न राह में छाया के पेड़, न कुआं, न सड़क । हवा खूब चलती थी 
इस से पगडंडी भी नहीं नजर पड़ती, बड़ी मुश्किल से चले और वड़ी ही तकलीफ 
हुई। खेर बेलवां तक रो रो कर पहुंचे। वहां से बैल की डांक पर नी बजे रात को 
यहां पहुंचे। यहां पहुंचते ही हरैया बाजार के नाम से यह गीत याद आया '“हरैया 
लागल झबिआ के रे लैहें ना! । शायद किसी जमाने में यहां हरैया बहुत विकती होगी । 
इस के पास ही मनोरमा नदी है। मिठाई हरैया की तारीफ के लायक है। वालूसाही 
बिलकुल बालू साही, भीतर काठ के टुकड़े भरे हुए। लड़डू “भूरके' | बरफ़ी अहा हा 

हा! गुड़ से भी बुरी। खैर, लाचार होकर चने पर"गुजर की। गुजर गई गुजरान-क्या 
झोपड़ी क्‍या मैदान, बाकी हाल कल के खत में। 


बस्ती 


परसों पहिली एप्रिल थी इस से सफर कर के रेती में बेवकूफ बनने का और 
तकलीफ में सफर करने का हाल लिख चुके हैं। अब आज आठ बजे सुबह रें रें 
कर के बस्ती पहुंचे। वाह रे बस्ती, झख मारने को बस्ती है अगर बस्ती इसी को 
कहते हैं तो उजाड़ किस को कहेंगे। सारी वस्ती में कोई भी पंडित बस्तीरामजी ऐसा 
पंडित नहीं। खैर अब तो एक दिन यही बसती होगी। राह में मेला खूब था जगह 
जगह पर शहाबे का शहाबा। चूल्हे जल रहे हैं। सैकड़ों अहरे लगे हुए हैं। कोई गाता 
है, कोई बजाता है, कोई गप हांकता है। रामलीला के मेले में अवध प्रान्त के लोगों 
का स्वभाव रेल अयोध्या और इधर राह में मिलने से खूब मालूम हुआ। बैसवारे के 
यूरुष अभिमानी रूखे और रसिकमन्य होते हैं, रसिकमन्य ही नहीं वीरमन्य भी । पुरुष 
सब पुरुष और सभी भीम, सभी अर्जुन, सभी सूत पौराणिक और सभी वाजिदअली 
शाह। मोटी मोटी बातों को बड़े आग्रह से कहते सुनते हैं। नई सभ्यता अब तक 
इधर नहीं आई है। रूप कुछ ऐसा नहीं पर स्त्रियां नेत्र नचाने में बड़ी चतुर। यहां 
के पुरुषों की रसिकतर मोटी चाल सुरती और खड़ी मोंछ में छिपी है और स्त्रियों 
की रसिकता मैले वस्त्र और सूप ऐसी नथ में । अयोध्या में प्रायः सभी ग्रामीण स्त्रियों 
के गोल आते हुए मिले। उनका गाना भी मोटी रसिकता का। मुझे तो उनकी सब 
गीतों में “बोलो प्यारी सखियां सीताराम राम राम” यही अच्छा मालूम हुआ। राह में 
मेला जहां पड़ा मिलता था वहां बारात का आनन्द दिखलाई पड़ता था। खैर मैं डांक 
पर बैठा बैठा सोचता था कि काशी में रहते तो बहुत दिन हुए परन्तु शिव आज 
ही हुए क्योंकि वृषभवाहन हुए। फिर अयोध्या याद आई कि हा! यह वही अयोध्या 
है जो भारतवर्ष में सब से ५ उले राजधानी बनाई गई। इसी में महात्मा इक्ष्वाकु, मान्धाता, 
हरिश्चन्द्र, दिलीप, अज, रघु, श्री रामचन्द्र हुए हैं और इसी के राजवंश के चरित्र 
में बड़े बड़े कवियों ने अपनी बुद्धिशक्त्रि की परिचालना की है। संसार में इसी अयोध्या 
का प्रताप किसी दिन व्याप्त था और सारे संसार के राजा लोग इसी अयोध्या की 
कृपाण से किसी दिन दबते थे वही अयोध्या अब देखी नहीं जाती। जहां देखिए 
मुसलमानों की कब्रें दिखाई पड़ती हैं। और कभी डांक पर बैठे रेल का दुःख याद 
आ जाता कि रेलवे कम्पनी ने क्‍यों ऐसा प्रबन्ध किया है कि पानी तक न मिले। 
एक स्टेशन पर एक औरत पानी का होल लिए आई भी तो गुपला गुपला पुकारती 
रह गई, जब हम लोगों ने पानी मांगा तो लगी कहने कि “रह: हो पानियैं पानी पड़ल 
हो, फिर कुछ जियादा जिद में लोगों ने मांगा तो बोली “अब हम गारी देव” वाह! 
क्या इंतजाम था, मालूम होता था रेलवे कम्पनी स्वभाव (र»णा८) की बड़ी शत्रु 

है क्यौंकि जितनी बातें स्वभाव से सम्बन्ध रखती हैं अर्थात खाना, पीना, सोना, मल मूत्र 
त्याग करना इन्हीं का इस में कष्ट है। शायद इसी से अब हिन्दुस्तान में रोग बहुत 
हैं। कभी सराय की खाट के खटमल और भटियारियों का लड़ना याद आयाँ। यही 
सब याद करते कुछ सोते जागते हिलते हिलते आज बस्ती पहुंच गए। बाकी फिर। 
यहां एक नदी है उसका नाम कुआनय। डेढ़ रुपया पुल का गाड़ी का महसूल लगा। 

बस्ती के जिले की उत्तर सीमा नैपाल, पश्चिमोत्तर की गोंडा, पश्चिम दक्षिण 
अयोध्या और पूरब गोरखपुर है। नदियां बड़ी इस में सरयू और इरावती। सरयू के 
इस पार बस्ती उस पर फैजाबाद। छोटी नदियों में कुनेय, मनोरमा, कठनेय, आमी, 
बानगंगा और जमबर है। बरकरा ताल और जिरजिरवा दो बड़ी झील भी हैं। बांसी, 
बस्ती और मकहर तीन राजा भी हैं। बस्ती सिर्फ चार पांच हजार की बस्ती है पर 
जिला बड़ा है क्यौंकि जिले की आमदनी चौदह लाख है। साहब लोग यहां कुल दस 
बारह हैं, उतने ही बंगाली हैं। अगरवाला मैंने खोजा एक भी न मिला, सिर्फ एक 
हैं वह भी गोरखपुरी। पुरानी बस्ती खांई के बीच में बसी है। राजा के महल बनारस 
के अर्दली बाजार के किसी मकान से उमदा नहीं। महल के सामने मैदान, पिछवाड़े 
जंगल और चारों ओर खांई है। पांच सौ खटिकों के घर महल के पास हैं जो आगे 
किसी जमाने में राजा के लूटमार के मुख्य सहायक थे। अब राजा के स्टेट के मैनेजर 
कूक साहब हैं। 

यहां के बाजार का हम बनारस के किसी भी बाजार से मुकाबिला नहीं कर 
सकते । महज बेहैसियत | महाजन एक यहां हैं वह टूटे खपड़े में बैठे थे। तारीफ यह 
सुना कि साल भर में दो बेर कैद होते हैं क्यौंकि महाजन पर जाल करना फर्ज है 
और उस को भी छिपाने का शऊर नहीं। यहां का मुख्य ठाकुरद्वारा दो तीन हाथ 
चौड़ा और उतना ही लम्बा और उतना ही ऊंचा बस। पत्थर का कहीं दर्शन भी 
नहीं। यह हाल बस्ती का है। कल डांक ही नहीं मिली कि जायं। मेंहदावल की कच्ची 
सड़क है इस से कोई सवारी नहीं मिलती आज कहार ठीक हुए हैं। भगवान ने चाहा 
तो शाम को रवाना होंगे। कल तो कुछ तबीअत भी गड़वड़ा गई थी इस से आज 
खिचड़ी खाई। पानी यहां का बड़ा बातुल है। अकसर लोगों का गला फूल जाता 
है, आदमी ही का नहीं कुत्ते और सुग्गे का भी। शायद गला फूल कबूतर यहीं से 
निकले हैं। बल अब कल मेंहदावल से खत लिखेंगे। 


मेंहदावल 


आज सुबह सात बजे मेंहदावल पहुंचे । सड़क कच्ची है, राह में एक नदी उतरनी 
पड़ती है उस का नाम आमी है। छह आना पुराना महसूल लगा। रात को ग्यारह 
बजे पालकी पर सवार हुए। बदन खूब हिला। अन्न भी नहीं पचा। इस वक्‍त यहां 
पड़े हैं। यहां मक्खी बहुत हैं और आबादी बहुत है। दो लड़कों के स्कूल हैं और 

एक लड़कियों का स्कूल है और एक डाक्टरखाना है। बस्ती शहर है मगर उस से 
यह मेंहदावल गांव बहुत आबाद है। फैजाबाद में 5॥) (साढ़े पांच रुपये) बस्ती तक 
डांक का लगा और बस्ती से मेंहदावल तक 3॥) (तीन रुपये बारह आने) पालकी 
का। अभी एक गंवार भाट आया था। बेतरह बका। फूहर औरतों की तारीफ में 
एक बड़ा भारी पचड़ा पढ़ा | यहां गरमी बहुत है और मक्खियां लखनऊ से भी जियादा | 
दिन को बड़ी बेचैनी है। 

यहां की औरतों का नाम श्यामतोला, गमतोला, मनतोरा इत्यादि विचित्र होता 
है और नारंगी को भी यही श्यामतोला कहते हैं जो संगतरा का अपभ्रंश मालूम होता 
है क्योंकि यहीं के गंवार संतोला कहते हैं। यहां एक नाऊ बड़े पंडित थे। उन से 
किसी पंडित ने प्रश्न किया “कि दूध” (तुम कौन जात हो) तब नाई ने जवाब दिया 
“चटपटाक चटपटाक” (नाई)। तब ब्राह्मण ने कहा “तं दूर! (तुम दूर जाओ), तब 
नाई ने जवाब दिया “कि छौरं! (तब मूड़ कौन मूड़ैगा)। एक का बाप डूब कर मर 
गया उस के बाप का पिंडा इस मन्त्र से कराया गया। “आर गंगा पार गंगा बीच 
में पड़ गई रेत। तहां मर गए नायका चले बुज बुजा देत, धर दे पिडवा | 

कछ फुटकर हाल भी यहां का सुन लीजिए। कल मजहब का हाल हम ने नीचे 
लिखा था। उस का अच्छी तरह से हाल दरयाफ्त किया तो मालूम हुआ कि हमारे 
ही मजहब की शाखा है। इन के ग्रन्थों में हम ने एक श्लोक श्री महाप्रभुजी की 
सुवोधिनी की कारिका का देखा, इसी से हम को सन्देह हुआ। फिर हम ने बहुत 
खोद खाद कर पूछा तो यह साफ मालूम हुआ कि इसी मत से यह मत निकला 
है क्योंकि एक बात वह और बोले कि हमारा मत श्री बललभाचारज की टीका में 
लिखा है। इन लोगों के उपास्य श्रीकृष्ण हैं और एकादशी, शालग्राम, मूर्त्तिपूजा, तीर्थ 
किसी को नहीं मानते। इन के पहिले आचार्य्य देवचन्दजी थे, जो जात के कायथ 
थे और दूसरे प्रणनाथजी, जो कच्छ के क्षत्री (भाटिया) थे। इमारे ही मत की शाखा 
सही पर विचित्र 7१८077९0 मत है। वैष्णव होकर मूर्त्तिपूजा का खंडन करने वाले 
यही लोग सुने। 

यहां बूढ़े को ख़बीस, व्रत को बेनी राम, भोजन को बुननी, जात को दूध, 
ऐसे ही अनेक विचित्र विचित्र बोली हैं। 

गांव गन्दा वड़ा है और लोग परले सिर के बेवकूफ । यहां से चार मील पर 
एक मोती झील वा बखरा ताल नामक झील है! दर हकीकत देखने के लायक है। 
कई कोस लम्बी झील है और जानवर तरह तरह के देखने मे आते हैं। पहाड़ से 
चिड़ियां हजारों ही तरह की आती हैं 3॥२ मछली भी इफ़रात। पेड़ों पर बन्दर भी | 
मेंहदावल में कोई चीज भी देखने लायक नहीं। जहां देखो वहां गन्दगी। लोग बच्र 
मूर्ख, क्षत्री ब्राह्मण जियादा। एक यहां प्राननाथ का मजहब है और दस बीस लोग 
उस के मानने वाले हैं। ये लोग एकादशी तीर्थ वगैरह को नहीं मानते और सुने सुनाए 

दो तीन श्लोक जो याद कर लिए हैं बस उसी पर चूर हैं। “मदीनास्यां शरदां शर्तं' 
और “गोविंद गोकुलानन्द मक्केश्वरं” यह श्लोक पढ़ के कहते हैं कि वेद में मक्का 
मदीने का वर्णन है। ऐसे ही बहुत वाहियात बात कहते हैं और कोई कितना भी 
कहै कुछ सुनते नहीं। कहते हैं कि गोलोक का नाश है और गोलोक ऊपर एक “अखंड 
मंडलाकारं” लोक है, उस में मेरे कृष्ण हैं। इन का मजडब एक प्राणनाथ नामक एक 
क्षत्री ने पन्‍ना में करीब तीन सौ बरस हुए चलाया था। यहां चैत सुदी भर रात को 
औरतें जमा, होकर माता का गीत गाती हैं और बड़ा शोर करती हैं। असभ्य बकती 
हैं। व्यभिचार यहां बेतकल्लुफ है। सरयू पार के ब्राह्मण बड़े विचित्र हैं। मांस मछली 
सब खाते हैं। कुएं के जगत पर एक आदमी जो पानी भरता हो दूसरा आदमी चला 
आवे तो अपना घड़ा फोड़ डालें और उस सै घड़े का दाम ले। घड़ा कोई कहै तो 
घड़ा छू जाय क्‍्यौंकि घड़ा मुसलमानी लफ़्ज है, दाल कहै तो छू जाय क्‍्यौंकि दाल 
मुसलमानी है। सूरज वंशी छत्री राजा बाबू को छाता नहीं लगता। क्यौंकि वे तो सूरज 
वंशी हैं, सूरज से क्या छाता लगावें। नेम बड़ा धर्म्म बिलकुल नहीं। एक ब्राह्मण ने 
कोहार से नई सनहकी मोल लेकर उस में पूरी बनाकर खाया, इस से वह जात से 
निकाल दिया गया क्‍्यौंकि जैसे बर्तन में मुसलमान खाना बनावैं उस आकार के बरतन 
में इस ने हिन्दू होकर खाना बनाया। ह हा हा! और मजा यह कि ताजिए को सब 
मानते हैं। मेंहदावल में एक थाना है। थानेदार यहां के बादशाह हैं। एक डाक्टरखाना 
भी है। यह बड़ा सरकार का पुन्य है। बस हम को तो सरकार के पुन्य के कसर 
यही मालूम होती है कि पुलों पर महसूल लिया जाता है क्यौंकि भला नाव या ऐसे 
पुल पर महसूल लगै तो ठीक है जिसकी हर साल मरम्मत हो, पक्के पर भी महसूल । 
बस्ती में अगरवाला नहीं, एक हैं सो जूता उतार कर लायची खाते हैं। मेंहदावल 
में एक अगरवाले हैं। मुसलमान फर्श पर यहां नहीं बैठते हैं पिंडारे जिनको इस जिले 
में जमीन मिली हैं अव नवाब हो गए हैं और उन की मुस्तैठी आराम से बदल गई 
है। यहां कहीं कहीं धारू लोगों का रक्खा सोना खोदने से अब तक मिलता है। यहां 
के बाबू ऐसे हठी कि बंगला गिर पड़ा पर जूता उलटा था, खिदमतगार को पुकारा 
वह न आया, इस से आप वहां से न चले और दब कर मर गए। 


गोरखपुर 


अहो बरनि नहिं जात है आज लक्यो जो खेद। 
आतप उष्मा वायु सों चल्यो नखन से स्वेद॥॥ 
प्रिय दुरगा परसाद गृह ठहरे हैं इत आय। 
बाट बिलोकल दुष्ट की रहे उतहि बिलगाय॥2॥ 
आवत हैहे दुष्ट सो लीने नग निज साथ। 
पै निकस्यौ जो खोट तो रहिहेँ हम धुनि माथ॥3॥ 

करम लिखी सो होय है यामें कछु न सन्‍्देह। 
ब॒यथा लोभ बस लोग सब छांड्त सुख मैं गेह॥4॥ 


““करम कमंडल कर गहे तुलसी जहं जहं जास । 
सरिता सागर कूप जल बूंद न अधिक समाया॥४5॥?! 
तऊ सोच नहिं कछु करिय मम प्रभु मंगल घाम । 
करिहें सब कल्यान ही यामें कछु न कलाम॥6॥ 
रजिस्टरी को पन्न इक गयो होइहैे तत्र। 
ताहि जतन करि राखियो फिरि नहिं आवबै अत्रा॥7॥ 
जेहि छन सो खल आइहे ताही छन दिखराइ। 
ताहि तुरन्तहिं लोटिहं तितरहिं पहुंचिहेँ आइ॥8॥ 
तित प्रबन्ध सब राखिहो रहिही स्वे हुसियार। 
कीजी रच्छा अंग की करि उपाय हर बार॥9॥ 
आवत हैं हम बेग ही यामें संसय नाहिं। 
अति व्याकुलता तित बिना मेरेहू जिय माहिं॥0॥ 
प्रति पद माधव की प्रथम रस शिव टृटग ग्रह चन्द्र । 
सम्वत्‌ मंगल के दिवस लिख्यो पत्र हरिचन्द्र।॥॥॥ 


| हरिश्चन्द्र चन्द्रका, 8 फरवरी, सन 879 ई.] 

वैद्यनाथ की यात्रा 


श्री मन्महाराज काशीनरेश के साथ वैद्यनाथ की यात्रा को चले। दो बजे दिन के 
पैसेंजर ट्रेन में सवार हुए। चारों ओर हरी हरी घास का फर्श, ऊपर रंग रंग के बादल, 
गड़हों में पानी भरा हुआ, सब कुछ सुन्दर। मार्ग में श्री महाराज के मुख से अनेक 
प्रकार के अमृतमय उपदेश सुनते हुए चले जाते थे। सांझ को बक्सर पहुंचे। बक्सर 
के आगे बड़ा भारी मैदान, पर सब्ज काशानी मखमल से मढ़ा हुआ। सांझ होने से 
बादल छोटे छोटे लाल पीले नीले बड़े ही सुहाने मालूम पड़ते थे। बनारस कॉलेज 
की रंगीन शीशे की खिड़कियों का सा सामान था। क्रम से अन्धकार होने लगा। 
ठंदी ठंढी हवा से निद्रा देवी अलग नेत्रों से लिपटी जाती थी। मैं महाराज के पास 
से उठ कर सोने के वास्ते दूसरी गाड़ी में चला गया। झपकी का आना था कि बोछारों 
ने छेड़छाड़ करनी शुरू की, पटने पहुंचते पहुंचते तो घेर घार कर चारों ओर से पानी 
बरसने ही लगा। बस पृथ्वी आकाश सव नीरब्रह्ममय हो गया। इस धूमधाम में भी 
रेल कृष्णाभिसारिका सी अपनी धुन में चली ही जाती थी। सच हे सावन की नदी 
और दृदढ॒प्रतिज्ञ उधोगी और जिनके मन पीतम के पास हैं वे कहीं रुकने हैं? राह 
में बाज पेड़ों में इतने जुगुनू लिपटे हुए थे कि पेड़ सचमुच "सर्वे चिरागां! बन रहे 
थे। जहां रेल ठहरती थी, स्टेशन मास्टर और सिपाही बिचारे टुटरू टूं छाता, लालटेन 
लिए रोजी जगाते भीगते हुए इधर उधर फिरते दिखलाई पडते थे। गाड अलग "मेकिंटाश 
का कवच पहिने' अप्रतिहत गति से घूमते थे। आगे चल कर एफ बड़ा भारी विघ्न 
हआ, खास जिस गाड़ी पर श्री महाराज सवार थे, उस के धुरे घिसने से गर्म होकर 
शिथिल हो गए। वह गाड़ी छोड़ देनी पड़ी। जैसे धूमधाम की अन्धेरी, वैसे ही जोर 
शोर का पानी। इधर तो यह आफत, उधर फरऊन क्या फरऊन के भी बाबाजान 
रेल वालों की जल्दी, गाड़ी कभी आगे हटे कभी पीछे। खैर, किसी तरह सब ठीक 
हुआ। इस पर भी बहुत सा असबाव और कुछ लोग पीछे छूट गए। अब आगे बढ़ते 
बढ़ते तो सबेरा ही होने लगा। निद्रा वधू का संयोग भाग्य में न लिखा था, न हुआ। 
एक तो सेकेंड क्लास की एक ही गाड़ी, उस में भी लेडीज कम्पार्टमेंट निकल गया, 
बाकी जो कुछ बचा उस में बारह आदमी। गाड़ी भी ऐसी टूटी फूटी, जैसी हिन्दुओं 

की किस्तम और हिम्मत। इस कम्बख्त गाड़ी से और तीसरे दर्जे की गाड़ी से कोई 
फर्क नहीं, सिर्फ एक एक धोके की टट्टी का शीशा खिड़कियों में लगा था। न चौड़े 
बेंच न गद्दा, न बाथरूम | जो लोग मामूली से तिगुना रुपया दें उन को ऐसी मनहूस 
गाड़ी पर बिठलाना, जिस में कोई बात भी आराम की न हो, रेलवे कम्पनी की सिर्फ 
बेइन्साफी ही नहीं वरन्‌ धोखा देना है। क्‍यों नहीं, ऐसी गाड़ियों को आग लगा कर 
जला देती या कलककत्ते में नीलाम कर देती। अगर मारे मोह के न छोड़ी जाय तो 
उस से तीसरे दर्जे का काम ले। नाहक अपने गाहकों को बेवकूफ बनाने से क्‍या 
हासिल। लेडीज कम्पार्टमेंट खाली था, मैंने गाई से कितना कहा कि इस में सोने 
दो, न माना। और दानापुर से दो चार नीम अंगरेज (लेडी नहीं सिर्फ लैड) मिले उन को 
बेतकल्लुफ उस में बैठा दिया। फर्स्ट क्लास की सिर्फ दो गाड़ी-एक में महाराज, 
दूसरी में आधी लेडीज, आधी में अंगरेज। अब कहां सोवैं कि नींद आवै! सचमुच 
अब तो तपस्या कर के गोरी गोगी कोख मे जन्म लें तब संसार में सुख मिले। मैं 
तो ज्यों ही फर्स्ट क्लास में अंगरेज कम हुए कि सोने की लालच से उस में घुसा। 
हाथ फैलाना था कि गाड़ी टूटनेवाला विध्न हुआ। महाराज के इस गाड़ी में आने 
से मैं फिर वहीं का वहीं। खैर, इसी सात पांच में रात कट गई। बादल के परदों 
को फाड़ फाड़ कर ऊपषा देवी ने ताकझांक आरम्भ कर दी। परलोकगत सज्जनो की 
कीर्त्ति की भांति सूर्य्य नारायण का प्रकाश पिशुन मेघों के वागाडम्बर से घिरा हुआ 
दिखलाई पड़ने लगा। प्रकृति का नाम काली से सरस्वती हुआ, ठंढी ठंढी हवा मन 
की कली खिलाती हुई बहने लगी । दूर से धानी और काही रंग के पर्वतों पर सुनहरापन 
आ चला। कहीं आधे पर्वत बादलों से घिरे हुए, कहीं एक साथ वाष्प निकलने से 
उनकी चोटियां छिपी हुई और कहीं चारों ओर से उन पर जलधारा पात से बुक्के 
की होली खेलतं हुए बड़े ही सुहाने मालूम पड़ते थे। पास से देखने से भी पहाड़ 
बहुत ही भले दिखलाई पड़त थे। काले पत्थरों पर हरी हरी घास और जहां तहा छोटे 
बड़े पेड़, बीच बीच में मोटे पतले झरने; नदियों की लकीरें, कहीं चारों ओर से सघन 
हरियाली, कहीं चट्टानों पर ऊंचे नीचे अनगढ़ ढोंके, ओर कही जलपूर्ण हरित तराई 
विचित्र शोभा देती थी। अच्छी तरह प्रकाश होते होते तो वैद्यनाथ के स्टेशन पर पहुंच 
गए। स्टेशन से वेद्यनाथजी कोई तीन कोस हैं। बीच में एक नदी उतरनी पड़ती है 
जो आजकल बरसात मे कभी घटती और कभी बढ़ती है। रास्ता पहाड़ के ऊपर 
ही ऊपर बरसात से बहुत सुहावना हो रहा है। पालकी पर हिलते हिलते चले। श्री 
महाराज के सोचने के अनुसार कहारो की गतिध्वनि में भी परमेश्वर ही की चर्चा 
है। पहले 'कोहं कोहं” की ध्वनि सुनाई पड़ती है फिर 'सोहं सोहं' 'हंसस्सोह” की 
एकाकार पुकार मार्ग में भी उस«से तन्‍्मय किए देती थी। 

मुसाफिरों को अनुभव होगा कि रेल पर सोने से नाक थर्राती है और वही 


यात्रा वृत्तान्त / 9 


दशा कभी कभी और सवारियों पर होती है इसी से मुझे पालकी पर भी नींद नहीं 
आई और जैसे तैसे बैजनाथजी पहुंच ही गए। 

बैजनाथजी एक गांव है, जो अच्छी तरह आबाद है। मजिस्ट्रेट, मुनसिफ वगैरह 
हाकिम और जरूरी सब ऑफिस हैं। नीचा और तर होने से देश बातुल गन्दा और 
“ंधद्वारा' है। लोग काले काले और हतोत्साह मूर्ख और गरीब हैं। यहां सौंथाल एक 
जंगली जाति होती है। ये लोग अब तक निरे बहशी हैं। खाने पीने की जरूरी चीजें 
यहां मिल जाती हैं। सर्प विशेष हैं। रामजी की घोड़ी जिन को कुछ लोग ग्वालिन 
भी कहते हैं एक बालिश्त लम्बी और दो दो उंगल मोटी देखने में आईं। 

मन्दिर वैद्यगाथजी का टोप की तरह बहुत ऊंचा शिखरदार है। चारों ओर और 
देवताओं के मन्दिर और बीच में फर्श है। मन्दिर भीतर से अंधेरा है क्यौंकि सिर्फ 
एक दरवाजा है। बैजनाथजी की पिंडी जलधरी से तीन चार उंगल ऊंची बीच में 
से चिपटी है। कहते हैं कि रावण ने मूका मारा है इस से यह गड़हा पड़ गया है। 
वैद्ययाथ बैजनाथ और रावणेश्वर यह तीन नाम महादेवजी के हैं। यह सिद्धपीठ और 
ज्योतिर्तिंग स्थान है। हरिद्रा पीठ इसका नाम है और सती का हृदयदेश यहां गिरा 
है। जो पार्ववी अरोगा और दुर्गा नाम की सामने एक देवी हैं वही यहां की मुख्य 
शक्ति हैं। इन के मन्दिर और महादेवजी के मन्दिर से गांठ जोड़ी रहती है। रात 
को महादेवजी के ऊपर बेलपत्र का बहुत लम्बा चौड़ा एक ढेर कर के ऊपर से कमखाब 
या ताश का खोल चढ़ा कर श्रंगार करते हैं या बेलपत्र के ऊपर से बहुत सी माला 
पहना देते हैं। सिर के गड़हे में भी रात को चन्दन भर देते हैं। 

वैद्यनाथ की कथा यह है कि एक बेर पार्वतीजी ने मान किया था, और रावण 
के शोर करने से वह मान छूट गया, इस पर महादेवजी ने प्रसन्‍न होकर वर दिया 
कि हम लंका चलेंगे और लिंग रूप से उस के साथ चले। राह में जब वैजनाथजी 
पहुंचे तब ब्राह्मण रूपी विष्णु के हाथ में वह लिंग देकर पेशाब करने लगा कई घड़ी 
तक माया मोहित होकर वह मूतता ही रह गया और घबड़ा कर विष्णु ने उस लिंग 
को वहीं रख दिया। रावण से महादेवजी से यह करार था कि जहां रख दोगे वहां 
से आगे न चलेंगे इस से महादेवजी वहीं रह गए, वरंच इसी पर खफा होकर रावण 
ने उन को मूका भी मार दिया। 

वैद्यनाथजी का मन्दिर राजा पूरणमल्ल का बनाया हुआ है। लोग कहते हैं कि 
रघुनाथ ओझा नामक एक तपस्वी इसी वन में रहते थे। उन को स्वप्न हुआ कि 
हमारी एक छोटी सी मढ़ी झाड़ियों में छिपी है तुम उस का एक बड़ा मन्दिर बनाओ। 
| स्बप्ब-के अनुसार किसी वृक्ष के नीचे उन को तीन लाख रुपया मिला। उन्होंने 

'६०४/ज- पूरथा/त्लिपक कद रुपया दिया कि वे अपने प्रबन्ध में मन्दिर बनवा दें। वे 
्ः बादशाह?के क्राम सैफई 

मन्दिर बनवाया। जब पूरणमलल लौट कर आए और 


मन्दिर बना देखा तो सभामंडप बनवा कर मन्दिर के द्वार पर अपनी प्रशस्ति लिख कर 
चले गए। यह देख कर रघुनाथ ओझा ने दुखित होकर कि रुपया भी गया कीर्त्ति 
भी गई, एक नई प्रशस्ति बनाई और बाहर के दरवाजे पर खुदवा कर लगा दी। वैद्यनाथ 
माहात्म्य भी मालूम होता है कि इन्हीं महात्मा का बनाया हुआ है क्योंकि उस में 
छिपा कर रघुनाथ ओझा को श्रीरामचन्द्रजी का अवतार लिखा है। प्रशस्ति का काव्य 
भी उत्तम नहीं है, जिस से बोध होता है कि ओजाजी श्रद्धालु थे किन्तु उद्धत पंडित 
नहीं थे । गिद्धार के महाराज सर जयमंगल सिंह के.सी.एस.आई. कहते हैं कि पूरणमल्ल 
उन के पुरखा थे। एक विचित्र बात यहां और भी लिखने के योग्य है। गोवर्धन पर 
श्रीनाथजी का मन्दिर सं. 556 में एक राजा पूरणमल्ल ने बनाया और यहां संवत 
652 सन 59 ई. में एक पूरणमल्ल ने वैद्यनाथजी का मन्दिर बनाया। क्या यह 
मन्दिरों का काम पूरणमल्ल ही को परमेश्वर ने सौंपा है। 


निज मन्दिर का लेख 


अचल शशिशायके लसित भूमि शकाब्दके । 
वलति रघुनाथके वहल पूजक श्रद्धया॥ 
विमल गुण चेतसा नृपति पूरणेनाचितं। 
त्रिपुरहरमन्दिरं व्यरधि सर्वकामप्रदम॥ 


नृपतिकृत पद्यमिदम्‌। 
सभामंडप का लेख 


चन्द्र बिम्ब प्रतीकाशं प्रासादं चात्िशोभनम्‌ । 
हवा पीठके कर्तु काम्येस्मिन्नभवन्मुनि:॥॥ 
न चे: मानुषं कर्म चोलराज महामते। 
भविष्यति न सन्देहः कदाचिच्च कलौ युगे॥2॥ 
मुनेः कल्याणमित्ररय पार्थस्य च महात्मनः ! 
संवाद श्रुणु राजेन्द्र चेतिहासं पुरातनम्‌॥5॥ 
यदा कदाचिच्च कलौ रामांशेन द्विजन्मना। 
कारयेत्‌ वै मठबरों रावणेश्वर कानने॥4॥ 
स्वयं दाता समागत्य॑ प्रोदिभयय मठकूवरम्‌ । 
स॒करिष्यति यत्नेन प्रच्छन्‍नो नरविग्रह:॥5॥ 
आर्जव शतसाहख्रमस्मिन्‌ लिंगे प्रतिष्ठितम्‌ । 
वस्वंगुलं हि तल्लिंगं वेदिकोपरिचोत्यितम॥6॥ 
अधोर्द्ध शिखराकारं योजनार्द्ध च विस्तृतम्‌। 
लक्ष लिंगादभवं पुण्यं पूजनात्तस्य जायते॥7॥ 

छद्यना पद्मनाभेन वंचितस्तु दशाननात्‌। 

रक्षणाय च देवानां देत्यानां वे वधाय च॥8॥ 

केैलाशशिखरे देवी यदा मानवती सती। 

तत्मिन काले दसग्रीवद्वारस्थोनं निवांरयन॥9॥ 

दोभिजग्राह शैलेन्द्र सिंहनाद॑ चकार सः। 

तेन संत्रासिता देवी मान तत्याज भामिनी॥0॥ 

तस्मिन्नुपरते शब्दे जहास परमेश्वरः। 

ब्रीड़ामवाप महतीं दशग्रीव॑ चुकोप सा॥॥ 

शश्वत्‌ प्रीतिमना भूत्वा देत्यराज्वाय वे पुरा। 

एवं वरं ददौ शुंंभुर्लड्रागमनकारणम्‌॥2॥ 

तिमस्नरःकोस्योर्द्धकोटिश्व देवाःसंत्रासमाययुः । 

स्मरन्ति देवीं संस्तूय कालरात्रिस्वरूपिणीम्‌॥3॥ 

कामरूप॑ परित्यज्य सा सन्ध्या तमुषागता। 

हरिद्रापीठमासाद वासंश्चक्रे दशाननः॥4॥ 

एतस्मिन्नन्तरे राजन द्विजरूपधरी हरिः। 

हस्ते कृत्वा तु तल्लिंगं क्षणमात्र स्थितस्तदा॥5॥ 

प्रस्नावं कुर्तमारेभे यावहंड दशाननः। 

तावत्स विप्रस्त्वरितो लिंगं तत्याज भूतले॥6॥ 
करततिभिरकर्षच्चै कवारं द्विवारं तृतयमपि गुहीत्वा कुंठिता तत्र शक्तिः । 
करकलित शिरोग्र॑ जीवतान्ते तुरीयं दशवदन भुजानां जातु मन्युर्बभूव॥7॥ 
मुषित इब तटस्थः सोर्थसिद्धेर्निरस्तः स्मरजिशनिखंड सप्तपातालविद्धः । 
त्रिदिश युवतिभाले दत्तमन्दारमालो दशवदनविदारीप्रादुरासीदयोध्याम्‌॥।8॥ 

गते किमपि काले तु रावण भक्षितुं नृप। 

निमित्त रामासाद्य जहास परमेश्वरी॥9॥ 

नातः परतर स्थान गुद्ममुक्तं तु शम्भुना। 

चतुरस्न॑ क्रोशमिदं चतुः किष्कुसमुच्छितन॥20॥ 

यदा यदा भवेद्‌ ग्लानिः स्थानेस्मिन मनुजाधिप । 

तदा तदावतरते रामः कमललोचन:॥2व॥ 

यस्येषा मानिनी देवी मातेव हितकारिणी। 

स॒ एव रामो विज्ञेयो मठं कारयिता चतो॥22॥ 

श्रीवेधनाथ चरणाज मधुठ्तेन विप्रावतं स रघुनाथ गुणाण्विन। 
प्राप्प प्रसादमजसीसमिद विधायि प्रासाद सेतु वनवारि मठादि सर्वम्‌॥23॥ 


मन्दिर के चारों ओर और देवताओं के मन्दिर हैं। कहीं प्राचीन जैन मूर्तियां 


22 / भारतन्दु हरिश्चन्द्र ग्रन्थावली-6 


हिन्दू मूर्ति बन कर पुजती हैं। एक पद्मावती देवी की मूर्त्ति बड़ी सुन्दर है जो सूर््यनारायण 
के नाम से पुजती है। यह मूर्त्ति पद्म पर बैठी है और दो बड़ी सुन्दर कमल की लता 
दोनों ओर बनी हैं। इस पर अत्यन्त प्राचीन पाली अक्षर में कुछ लिखा है जो मैंने 
श्री बाबू राजेन्द्रलाल के पास पढ़ने को भेजा है। दो भेरव की मूर्त्ति, जिस से एक 
तो किसी जैन सिद्ध की और एक जैन क्षेत्रपाल की है, बड़ी ही सुन्दर हैं। लोग 
कहते हैं कि भागलपुर जिले में किसी तालाब में से निकली थीं। 


[हरिश्चन्द्र चन्द्रका और मोहन चन्द्रिका, आपाढ़ शुक्ल ], सन 880 ई.] 

जनकपुर की यात्रा 


आज दोपहर को पहुंचे। राह में रेल में कुछ कष्ट हुआ। क्यौंकि सेकेंड क्लास में 
तीन चार अंगरेज थे। बस उन में मैं अकेला 'जिमि दसनन महं जीभ बिचारी” कष्ट 
हुआ ही चाहै "नर बानरहि संग कहु कैसे” | इस के वास्ते यह इन्तजाम होना जरूर 
है कि हर ट्रेन में एक गाड़ी जिस में फर्स्ट और सेकेंड दोनों ही हिन्दुस्तानियों ही 
के वास्ते रहै। इस विषय में मैंने रेलवे कम्पनी की कनफ्रेंस के सेक्रेटरी को लिखा 
तो है पर 'तूती की आवाज” अगर सुनी जाय। जैसी ही उन को पान सुरती की 
पचापच से नफरत है वैसी इधर चुरुट के धूम्र से। ऐसी ही अनेक प्रकृति विरुद्ध 
बातै हैं.जो केवल कष्टदायक हैं। एक बात और बहुत जरूरी है। ऐसे स्टेशनों पर 
जहां गाड़ी देर तक ठहरै फर्स्ट और सेकेंड क्लास के हिन्दुस्तानियों की पाखाना वगैरह 
की कोठरी अलग बननी चाहिए। क्यौंकि न कमोड का इन को अभ्यास न स्वतन्त्र 
जलादिक बिना इन को सुभीता | मगर गौर सभ्य बाजे तो बड़े सभ्य और दिल्लगीबाज 
मिलते हैं। अबकी बरसात में सेकेंड क्लास में एक साहब सोए थे मैं भी उसी में 
था। पानी की कुछ बोछार भीतर आईं। साहब ने जाग कर पूछा ॥8९6 ४0०७ ॥90९ 
४2८०? मैंने कहा १३००॥ ७0 6500 इस पर बहुत ही प्रसन्‍न हुआ। वैसे ही अब की 
भी एक दिल्‍्लगीबाज थे। मेरे पास एक हिन्दोस्तानी रईस थे उन को उन्होंने पूछा 
यह कोन हैं? मैंने उत्तर दिया 65 800 राधा, मं$ /ि९-शिश$ "रा भटा५ 
70 0०थआ।2५ 0[॥9 था9. इस पर उस ने हंस कर कहा 3) 00॥056९ 0७5? इस 
फिकरे पर मैं बहुत ही प्रसन्‍न हुआ। मेरे बालों पर विग विग की और दो और सोए 
हुए थे उन पर स्त्री पर की फबती भी अच्छी हुई। तो बाजे तो भाग्य से ऐसे मिल 
जाते हैं मगर बाजे बड़े ही कप्टदायक मिलते हैं और हिन्दोस्तानियों से ऐसी घृणा 
करते हैं कि जी दुखो हो जाता है। रें रें कर के रात को बारह बजे बाढ़ पहुंचे। 
चार बजे तक सरदी में वहीं टपे। पांच बजे रेल फिर चली। घाट पर पहुंचे। वहां 
एक स्टीमर था। दरिद्र स्टीमर। जिस के सेकेंड क्लास में सिवा इस नाम के गुण 
कोई नहीं। बल्कि वहां बैठना भले आदमी के वास्ते एक शर्म की बात है। खैर वहीं 
बैठ कर पार लगे। वहां से तिरहुत की रेल वाह रे रेल। एक गाड़ी बालू में गाड़ी 

थी उसी में तार घर और टिकट ऑफिस। तार दो दो कैंचीदार बांसों पर। सड़क 
आधे आधे ऑंधे गोलों पर बालू में राम भरोसे । गाड़ी ऊंचे नीचे पर छकड़ों की तरह 
लुढ़कती पुढ़कती चलती थी। छोटी इतनी कि जी चाहा कि सरस्वती की गुड़िया को 
दे दूं। सेकेंड क्लास महज वाहियात। भटद्दा रंग, भद्दे काठ भद्दे लोहे। जगह सोने को 
कौन कहै बैठने को नहीं। रेल की तारीफ करूं कि तार की, कि स्टेशनों की, कि 
मास्टर की। झंडी मालूम होती थी कि कोई खेत वाला स्त्री की मैली फटी साड़ी 
का पलल्‍ला फाड़ कर लकड़ी में लगा कर कौआ हांकता है। खैर दरभंगे पहुंचे। कल 
जनकपुर जायंगे। बाकी कल के खत में। 


[हरिश्चन्द्र चन्द्रिका ओर मांहन चन्द्रिका, आपाढ़ शुक्न ।, सन 4880 ई.] 

आअआायख्श्यान 


एक कहानी कुछ आपबीती कुछ जगबीती 


प्रथम खेल 
जमीने चमन गुल खिलाती है क्‍या क्या। 
बदलता है रंग आसमां फैसे कैसे॥ 

हम कोन हैं और किस कुल में उत्पन्न हैं आप लोग पीछे जानेंगे। आप लोगों को 
क्या, किसी का रोना हो पढ़े चलिए, जी बहलाने से काम है। अभी मैं इतना ही 
कहता हूं कि मेरा जन्म जिस तिथि को हुआ वह जैन और वैदिक दोनों में बड़ा पवित्र 
दिन है। सं. 990 में मै जव तेईस वरस का था, एक दिन खिड़की पर बैठा था, 
बसन्‍्त ऋतु, हवा ठंडी चलती थी? सांझ फूली हुई, आकाश में एक ओर चन्द्रमा 
दूसरी ओर सूर्य्य पर दोनों लाल लाल, अजब समा बंधा हुआ कसेरू, गंडेरी और 
फूल बेचने वाले सड़क पर पुकार रहे थे। मैं भी जवानी की उमंगों में चूर, जमाने 
के ऊच नीच से बेखबर, अंयनी रसिकाई के नशे में मस्त, दुनिया के मुफ्तखोरे 
सिफारशियों से घिरा हुआ अपनी तारीफ सुन रहा था पर इस छोटी अवस्था में भी 
प्रेम को भली भांति पह गनता था। 

कोई कहता था आप से सुन्दर संसार में नहीं, कोई कसमें खाता था, आप सा 
पडित मैने नहीं देखा, कोई पैगाम रे ग था चमेनी जान आप पर मरती हैं, आप के 
देखे बिना तडप रही है, कोई बोला हाय' आप का फलाना कवित्त पढ़ कर रात भर 
गेते रहे, दूसरे ने कहा आप की फलानी गजल लाला रामदास की सैर में जिस वक्‍त 
प्यारी ने गाई सारी मजलिस लोट-पोट हो गई, तीसरा ठंडी सांस भर कर बोला धन्य 
है आप भी गनीमत हैं बस कया कहें कोई जो से पूछे. चौथा बोला आप की अंगूठी 
का पन्ना कया है कांच का टुकड़ा ” या कोई ताजी तोड़ी हुई पत्ती है, एक मीर 
साहब चिड़िया वाले ने चोंच खोली, बेपर की उड़ाई बोले कि आप के कबूतर किससे 
कम है वल्लाह कबूतर नहीं परीजाद हैं, खिलौने हैं, तसवीर हैं। हुमा पर साया पड़े 
तो उसे शाहबाज बना दें, ऐसे ही खूबसूरत जानवरों में ईसाई लोग खुदा का नूर 
उतरना मानते हैं, इन को उड़ते देख कर किस के होश नहीं उड़ते, कसम कलामुल्लाह 
शरीफ की मटियाबुर्जवालों ने ऐसे जानवर ख्वाब में नहीं देखे। एक दलाल घोड़े की 

तारीफ कर उठा, जौहरी ने खच्चरों की तरफ बाग मोड़ी, बजाज बाग की स्तुति में 
फूल बूटे कतरने लगा, सिद्धान्त यह कि मैं बिचारा अकेला और वाह वाहें इतनी 
कि चारों ओर से मुझे दबाए लेती थीं और मेरे ऊपर गिरी क्या फिसली पड़ती थीं। 

यह तो दीवानखाने का हाल हुआ अब सीढ़ी का तमाशा देखिए। चार पांच 
हिन्दू, चार पांच मुसलमान सिपाही, एक जमादार, दो तीन उम्मेदवार और दस बीस 
उठल्लू के चूल्हे, कोई खड़ा है, कोई बैठा है, हाय रुपया हाय रुपया सब की जबान 
पर, पर इस में सब ऐसे ही नहीं कोई कोई सच्चा स्वामिभक्त भी है। कोई रंडी 
के भड़ए से लड़ता है, रुपये में दो आना न दोगे तो सरकार से ऐसी बुराई करेंगे 
कि फिर बीबी का इस दरबार में दरशन भी दुर्लभ हो जायगा, कोई बजाज से कहता 
है कि वह काली बनात हमें न ओढ़ाओगे तो बरसों पड़े झूलोगे रुपये के नाम खाक 
भी न मिलेगी, कोई दलाल से अलग सट्टा-बड्टा लगा रहा है, कोई इस बात पर चूर 
है कि मालिक का हम से बढ़ कर कोई भेदी नहीं जो रुपया कर्ज आता है हमारी 
मारफत आता है, दूसरा कहता है बचा हमारे आगे तुम क्या पूचल चर हो औरतों 
का भुगतान सब मैं ही करता हूं। 

इन सबों में से एक मनुष्य को आप लोग पहचान रखिए, इस से बहुत काम 
पड़ेगा। यह नाटा खोटा अच्छे हाथ पैर का सांवले रंग का आदमी है, बड़ी मोंछ, 
छोटी आंखें, कछाड़ा कसे, लाल पगड़ी बांधे, हरा दुपट्टा कमर में लपेटे, सफेद दुपट्टा 
ओढ़े, जात का कुनबी है। इस का नाम होली है। होली आजकल मेरे बहुत मुंह 
लग रहा है, इसी से जो बात किसी को मुझ तक पहुंचानी होती है वह लोग उस 
से कहते हैं। रेवड़ी के वास्ते मसजिद गिरानी इसी का काम है।.......... 


[कविवचन सुधा, वशाख कृष्ण 4, सन 876 ई.] 

मदालसोपाख्यान 


(मार्कन्डेय पुराण से संगहीत) 


जिसे 
बाबू हरिश्चन्द्र ने 
अपनी पत्रिका बालाबोधिनी से लेकर 
युवराज 


श्रीयुत प्रिंस आव वेल्स बहादुर 
के 


शुभागमन के आनन्द के अवसर में 
बालिकाओं को 
वितरण के जर्थ अलग छपवाया 
जिस लड़की को यह पुस्तक दी जाय उस से अध्यापक लोग 
5 बेर कहला लें “राजपुत्र चिरंजीव”! | 
छिशा4॥€5 [॥ए7॥ 7९55 


बनारस लाइट छापाखाना में मुद्रित हुआ। 


मदालसा 
(उपाख्यान मा्क॑न्डेयपुराण से) 


पुराने जमाने में शत्रुजित नाम का एक राजा था और उसको भरिविदारण कृतध्वज 
नाम का एक लड़का था। अभश्वतर नाग के दो लड़के ब्राह्मण वन झर उस के साथ 
खेलने आते थे। राजकुमार से उन से ऐसी प्रीति हो गई थी कि वे रात दिन नाग 
लोक छोड़ कर यहीं भूले रहते थे। एक दिन नागों के राजा अश्वतर ने अपने लड़कों 
से पूछा 'प्यारे लड़कों, आज कल तुम लोग नाग लोक छोड़ कर मृत्यु लोक ही में 
क्यों रमे रहते हो” वे बोले पिता, शत्रुजित राजा के कुमार कृतध्वज ने शिष्टाचार 
ओर प्रीति से हमारा मन ऐसा मोहा है कि पाताल उस के बिना गर्म और उस के 
मिलने से सूर्य्य ठंढा मालूम पड़ता है।' पिता ने कहा “निस्सन्देह वह पुरुष धन्य है 
जिसको ऐसा मित्रों को सुखदाई पुत्र हुआ है, भला ऐसे सच्चे सुहत्‌ का तुम लोगों 
ने कछ उपकार भी किया” लड़के कहने लगे “भला हम लोग उस का क्‍या उपकार 
करेंगे, धन, जन, विद्या सब में वह हम से बढ़ चढ़ के हैं और जो उस का एक काम 
है उस को ब्रह्मादिक ई: 'र के, सिवा कोई कर नहीं सकता / नागराज ने कहा भला 
हम सुनें तो सही, ऐसा कौन काम है जो आदमी न कर सके | किसी प्रकार भी तुम 
लोग मित्र का प्रति उपकार कर स मे तो में अपने को ऋण से छूटा समझू।' नाग 
पुत्र बोले उस मित्र के पिता के पास उसकी जवानी मं गालव नाम का ब्राह्मण एक 
बहुत बढ़िया घोड़ा लेकर आया और बोला कि महाराज एक राक्षस हम लोगों को 
बहुत दुःख देता है, नित्य तप में विघध्न कर कर के उस ने हमारी नाकों में टम कर 
रक्‍्ख़ा है और हम लोगों ने बड़े कष्ट से तप फ्रिया है इस से उस को शाप देकर 
तप नहीं न्‍्यून किया चाहते। एक दिन जड़े दुखी होकर जो मेने एक लम्बी ठंदी सांस 
भरी ते देखता हूं कि यह घोड़ा आसमान से उतरा चला आता है, साथ ही आकाशवाणी 
भी सुनी कि इस घोड़े की गति पृथ्वी और आकाश पाताल सब जगह है। और ऐसा 
घोड़ा पृथ्वी पर दूसरा नहीं है। चाल में हवा को भी यह पीछे छोड़ता हुआ संसारियों 
के मन की भांति उड़ा चलता है। इस का नाम कुवलण है, इसे राजा शत्रुजित को 
दो और उस का पुत्र इस घोड़े पर सवार होकर उस राक्षस को मारै। इस से उस 

राजा की बड़ी कीर्ति होगी। सो अब मैं आप के पास आया हूं। राजा ने कुमार को 
उसी समय सज सजा कर असीस दी और ब्राह्मण के साथ बिदा किया। राजकुमार 
गालव के आश्रम में रहने लगा। एक दिन वह राक्षस जंगली सूअर बन कर आया 
और जब कुंअर ने उस के पीछे धनुष तान कर घोड़ा दौड़ाया तो वह एक घने जंगल 
में भागा। भागते भागते वह बहुत दूर जाकर एक गड़हे में गिर पड़ा तो कुंअर भी 
साथ ही कूदा। अंधेरे में कुंअः को कुछ भी नहीं देखाता था पर घोड़ा फेंके चला 
जाता था। जब उंजेला आया तो वह सूअर न दिखाई पड़ा, सिर्फ एक बड़ा रत्नों 
से जड़ा घर सामने खड़ा था। उस के दरवाजे की सीढ़ी पर एक जवान सुन्दर स्त्री 
चढ़ी जाती थी। कुंअर भी दरवाजे पर घोड़ा बांध बेधड़क उस मकान में घुसा और 
एक बड़ी सजी सजाई जड़ाऊ दालान में हिंडोला खाट पर उसे एक कन्या दिखाई 
पड़ी और जो स्त्री उसे सीढ़ी पर चढ़ती मिली थी, वह भी उस के पास बैठी थी। 
कुंअर को देखते ही वह कन्या बेहोश हो गई। उस स्त्री और कुंअर ने किसी तरह 
उस को सावधान किया। तब कुंअर उस सखी से उन लोगों का नांव गांव और बेहोशी 
का कारण पूछने लगा। स्त्री बोली यह गन्धर्वो के गजा विश्वावसु की कन्या है। 
इस को पातालकेतु नाम का दैत्य माया से उठा लाया है। अगली तेरस को वह दुष्ट 
इस से ब्याह करने को था और जब इस दुःख से यह प्राण देने लगी तो आकाशवाणी 
हुई कि प्राण मत दे। गालव के आश्रम में जिस राजकुंअर से यह मारा जायगा वही 
तेरा हाथ पीला करैगा। मैं इसकी सखी विन्ध्यवान्‌ की पुत्री कुंडला हूँ। मेरे पति पुष्कर 
माली को जब शम्भू देत्य ने वध कर डाला तब से धर्म्म में लगी हूं। इस के मूर्च्छा 
का कारण यह है कि आज में खबर ले आई हूं कि गालव के आश्रम में किसी ने 
उस सूअर बने हुए दैत्य को बान से मारा है। अब वही इसका पति होगा पर यह 
तुम्हारे रूप से मोह गई है और यह सोचती है कि हाय जिस को मैं चाहती हूं उस से 
न ब्याही जाऊंगी। अब आप कोन हैं, कहिए? राजकुमार ने सब हाल कहा और 
अपना राक्षस का मारना वर्णन किया। सुनते ही उस कन्या ने घूंघट कर लिया और 
बहुत प्रसन्‍न होकर कडला से बोली सखी, सुरभी का कहना क्या झूठ हो सकता 
है। कुंडला ने उसी समय तुंबरू गन्धर्व का ध्यान किया। उस ने आते ही प्रसन्नता 
से अग्नि को साक्षी देकर दोनों का हाथ दोनों को पकड़ा दिया ओर आप तप करने 
चला गया। कुंडला भी अपनी सखी को गले लगा कर दुलहा दुलहिन दोनों को कुछ 
हित की बातें सिखा कर तप करने गई। कुंअर उस कन्या (मदालसा) को घोड़े पर 
बिठा कर उस पाताल की गुफा से बाहर निकलने लगा पर उसी क्षण राक्षसों की 
फीज ने चोर चोर कर आन घेरा और मदालसा को उस से छुड़ाना चाहा। कुंअर 
ने बहादुरी से उन सबों को बात की बात में मार गिराया और आप राजी खुशी अपने 
घर आया। पिता के पैरों पर पड़ कर सब हाल कह सुनाया। राजा रानी बहू बेटा 
पाकर वड़े प्रसन्‍न हुए और सब लोग सुख से रहने लगे। राजा ने कुंअर को आज्ञा 

दे दी थी कि तुम नित्य घोड़े पर चढ़ कर मुनियों की रखवाली किया करो। कुंअर 
घोड़े पर चढ़ा एक दिन यमुना किनारे के मुनियों की रखवाली कर रहा था कि एक 
आश्रम देखा। इस आश्रम में उस पातालकंतु राक्षस का भाई तालकेतु कपटी मुनि 
बन कर बैठा था। कुंअर को देखते ही पुराना बैर याद कर के वह बोला कि कुंअर 
तुम अपने गहिने हम को दो और जब तक हम पानी में जाकर वरुण की पूजा कर के 
न फिरें तब तक तुम हमारे आश्रम की चौकी दो। राजपुत्र ने सब गहना उतार दिया 
और उस कुटीचर की कुटी का पहरा देने लगा। वह दुष्ट गहना लेकर जल में डूब कर 
माया से कुंअर के महलों में गया और मदालसा से बोला कि हमारे आश्रम में कृतध्वज 
को एक राक्षस ने मार डाला और हिनहिनाते हुए उस बिचारे घोड़े को भी घसीट 
ले गया। शूद्र तपसियों से क्रिया करा के उम का गहना लेकर मैं तुम को देने आया 
हूं, यह लो। इतना कह कर आभूषण सब फेंक दिए और आप चलता हुआ। मदालसा 
ने उसी समय पति के दुःख से प्राण त्याग किए। महल में हाहकार मच गया, जिधर 
देखो उधर कुहराम पड़ा हुआ था और दर दीवार से हाय कुंअर हाय बहू की आवाज 
आती थी। राजा शत्रुजित धीरज रख कर बोला कि इतना क्‍यों रोते हौ? मुनियों 
की रक्षा में हमारा पुत्र यश कमा कर मारा गया, इस का क्या सोच है। उसकी मां 
भी बोली कि बड़ों का यश बढ़ा कर जो क्षत्री युद्ध में मरे उस का क्या रोना और 
ऐसी बहू का भी क्या सोच जो पति के सब सुख भोग कर अन्त में पति लोक उस 
के साथ ही गई, उठो क्रिया करो और सोच दूर करो। राजा ने नगर के बाहर सब 
लोक रीति किया और बेटे बहू को पानी देकर घर फिरा। इधर कपटी मुनि भी कुंअर 
से आकर बोला कि मेरा काम हो गया, आप का कल्याण हो, अब घर सिधारिए। 
कुंअर जब नगर में आया तो सब को उदास पाया। कुंअर को देखते ही बधाई बधाई 
का चारों ओर से शोर मच गया। कुंअर बहुत चकपकाण कि यह मामला क्‍या है? 
अन्त में घर पर गया और सब हाल सुन कर बहुत ही घबड़ाया। मां बाप के डर 
से रो तो न सका पर अपनी पनिव्रता प्रान प्यारी के बिछुड़ने से बहुत ही उदास 
हो गया और यह प्रतिज्ञा कर ली कि मैं प्रान तो नहीं देता पर अब किसी दूसरी 
स्‍त्री से जन्म भर न मिलूंगा। तब से वह इस सुख से वंचित है और यदि संसार 
में उस का कोई हित है तो इतना ही है कि मदालसा उस को फिर मिले पर यह 
सिवा ईश्वर के कौन कर सकता है” नागराज ने कहा “पुत्र ईश्वर की दया और 
मनुष्य के परिश्रम के आगे कोई बात दाठिन नहीं ॥ 

उसी दिन से अश्वतर ने हिमालय पर्वत पर सरस्वती की आराधना करनी प्रारम्भ 
कर दी। जब सरस्वती प्रसन्‍न हुई कहा “वर मांगो” तो नागराज ने यह वर लिया 
कि उन्हें और उनके भाई कम्बल को संगीत विद्या सम्पूर्ण रीति से आ जाय। वर 
पाकर कम्बल अश्वतर दोनों कैलाश को गए और' गा कर श्री भोलानाथ सदाशिव 
को ऐसा रिझ्ञाया कि महादेव पार्वती साथ ही बोले “मांगो क्‍या चाहते हो । दोनों 

ने हाथ जोड़ कर कहा “नाथ! कुवलयाश्व की स्त्री मदालसा उसी रूप और अवस्था 
से हमारे घर में फिर जन्म ले।” “एवमस्तु” त्रिनयनजी ने कहा और यह भी आज्ञा 
दिया कि तुम्हारी सांस से आज से तीसरे दिन मदालसा उत्पन्न होगी। तीसरे दिन 
मदालसा का जब जन्म हुआ तो नागाधिप ने सब से छिपा कर उस को निज के 
जनाने में रक्खा। एक दिन बातों बात में अश्वतर ने कहा “बेटा भला हम भी तुम्हारे 
मित्र को देखें'। नाग कुमार उसी समय कुवलयाश्व के पास आए और बोले “हम 
आप से कुछ जांचते हैं'। कृतध्वज बोला “मित्र, हमारे धन्‍्य भाग, इतने दिन तक 
आप लोग मेरे साथ रहे, कभी कुछ न कहा, आज भला इतना कहा तो, मैं राज्य 
और प्राण भी देने को प्रस्तुत हूं। कुमारों ने कहा 'मेरे पिताजी आप को देखा चाहते 
हैं' । राजकुमार उन ब्राह्मण बने हुए नागकुमारों कें.साथ चला और वे दोनों उस का 
हाथ पकड़ कर यमुना में कूद पड़े। जब पैर तल पर लगे और कुंअर ने आंख खोली 
तो देखा कि एक रत्नमय नगरी में खड़े हैं। नागपुत्र कुमार को लेकर नागेश्वर के 
सामने गए। कुमार नाग लोगों का वैभव देख कर चकित हो गया। उस के नगर 
के जौहरी जितनी बड़ी मनियों का ध्यान भी नहीं कर सकते, वैसी वहां अनेक देखने 
में आईं। नाग सम्राट को तीनों कुमारों ने साष्टाइ दंडवत किया। अश्वतर ने राजकुंअर 
का सिर सूंघा और गोद में बैठा कर बोले पुत्र, तुम धन्य हो, आज तक तुम्हारे 
गुणों को अपने पुत्रों के मुख से सर्व्वदा सुनने से तुम्हें देखने की जो मेरी लालसा 
थी वह पूरी हुई, कहो कुछ हम भी तुम्हारा उपकार कर सकते हैं।' कुंअर ने हाथ 
जोड़ कर कहा “आप की कृपा से मेरे सब काम पूर्ण हैं, यदि वर दिया ही चाहते 
हैं तो इतना ही दीजिए कि मेरी मति सदा सुपथ पर चले। नागराज ने कहा "तुम्हारी 
मति तो आप ही सुपथ पर है, कोई दूसरा वर मांगो । कुंअर नहीं मांगता था। गरज 
इसी संवाद में अवसर पाकर नाग ननन्‍्दन बोले “पिता इनको तो केवल एक मात्र दुःख 
है, जो मैंने आप से पूर्व्व में कहा था! | कम्बलानुज उसी समय महल में से मदालसा 
को ले आए और कुमार का हाथ पकड़ा दिया। उस समय कुमार को जो अलौकिक 
आनन्द हुआ वह कौन वर्णन कर सकता है। यदि ऐसे ही मरा हुआ कोई प्राणप्रिय 
मित्र मिले तो उसका अनुभव किया जाय। पन्‍नगाधिपति ने पाताल में बड़ा उत्सव 
कर के उन दोनों का फिर से पाणिग्रहण कराया। नाग नन्‍्दनों ने भी बड़ा आनन्द 
क्रिया और बड़े धूमधाम से कुंअर की दावतें हुईं। सारा नाग लोक उमड़ पड़ा था 
और कुंअर को सब बधाई देते थे। कुंडला जो तप के बल से अब विद्याधरी हो 
गई थी, मदालसा के गले से लगी और बधाई देकर बोली “बहिन, मेरे धन्य भाग 
हैं कि तुझे जीती जागती भली चंगी अपने पति के साथ देखती हूं भगवान करे तू 
सीली सपूती ठंढी सुहागिन हो और धन जन पूत लक्ष्मी से सदा से सदा सुखी रहै' । 
अश्वतर का भाई कम्बल और और भी बड़े बड़े नाग लोग इस उत्सव में आए थे 
और कुंअर से मिल कर सब प्रसन्न हुए। 

मणिधर मुकुट मणि अश्वतर ने कुवलयाश्व को बहुत से मणि दिव्य वस्त्र चन्दन 


36 / भारतेन्दु हरिश्चन्द्र ग्रन्यावली-6 


इत्यादि देकर बड़ी प्रीति से धूमधाम से विदा किया और एक सज्जन मित्र का उपकार 
कर के अपने को कृतकृत्य समझा और कुंअर से बहुत तरह से विनती कर के कहा 
कि सदा आना जाना बनाए रहना और पिता से हमारा बहुत प्रणाम कहना-तुम्हारे 
स्नेह ने हमें बिना सैन्य जीत लिया है। नाग पत्नी नाग कन्याओं ने बहुत सा गहना 
कपड़ा दे उस का सिंगार किया और असीस देकर आंखों में आंसू भर के अपनी 
निज बेटी की भांति विदा किया। कुंअर हंसी खुशी गाजे बाजे से उसी धूमधाम के 
साथ घर पहुंचा। मां बाप का बहू बेटे को देख कर ऐसा कलेजा ठंढा हुआ जैसे 
किसी को खोई हुई सम्पत्ति मिलै। राजा के सारे राज्य में आनन्द फैल गया और 
घर घर बधाइयां होने लगीं। कुंअर को राज का बोझ सुपुर्द कर के राजा भी सुचित 
हुआ और कुंअर भी मदालसा के साथ सुख से काल बिताने लगा। काल पाकर राजा 
रानी परलोक को सिधारे और कुवलयाश्व राजा और मदालसा रानी हुई। राज का 
प्रबन्ध कुवलयाश्व ने बहुत अच्छा किया। प्रजा सब सुखी और चोर और शत्रु दुःखी। 
कुवलयाश्व मदालसा के साथ महल बगीचे वन पहाड़ों और नदियां सुन्दर स्थानों में 
सुख से काल बिताता था। समय से मदालसा को एक पुत्र हुआ। नामकरण के दिन 
राजा ने जब उसका सुबाहु नाम रक्खा तो मदालसा हंसी। राजा ने पूछा 'ऐसे अवसर 
में तुम हंसती क्यों हो?” मदालसा ने कहा 'सुबाहु किसकी संज्ञा है इस जीव की 
कि इस देह की? देह की कहो तो हो नहीं सकती क्यौंकि यह मेरा हाथ, यह मेरा 
देह, यह सब लोग कहते हैं इस से देह का कोई दूसरा अभिमानी अलग मालूम होता 
है और जो कहो जीव की है तो जीव को तो बाहु हुई नहीं, वह तो निर्लेप है। फिर 
इसकी सुबाहु संज्ञा क्यों? मेरे जान यह नामकरण इसका व्यर्थ है। राजा को ऐसे 
नामकरण के आनन्द के अवसर में उस का यह ज्ञान छांटना जरा बुरा मालूम हुआ 
पर चुप कर रहा। मदालसा जब बालक को खिलाने लगती तो यह कह कर खिलाती। 


वैत 


अरे जीव तू आतमा शुद्ध है। निरंजन है तू और तू बुद्ध है॥ 
फंसा है तू आकर के भौजाल में । निराला है तू इनसे पर चाल में॥ 
न माया में इनके अरे कुछ भी भूल। न सपने की संपत पे इतना तू फूल॥ 
तेरा कोई दुनिया में साथी नहीं। तेरा राज घोड़ा व हाथी नहीं॥ 


चौपाई 


पुत्र भूल तू जग में आया। माया ने तुझको भरमाया॥ 
तू है अलख निरंजन बेटा।जग माया ने तुम लपेटा॥ 
है तू इस शरीर से न्‍्यारा।परमातमा शुद्ध अविकारा॥। 
वही जतन तू कर सुत मेरे । जिससे छूटे. बन्धन तेरे॥ 

छोटेपन ही से ज्ञान के संस्कार से बड़ा होते ही वह लड़का संसार को छोड़ कर 
वन में चला गया। और उस के पीछे दो लड़के और भी हुए और वे भी बालकपन 
ही से ज्ञान का उपदेश सुनते सुनते जब बड़े हुए तो संसार से उदास होकर घर छोड़ 
गए। क्यौंकि कच्चे कलेज़े में जो बात सिखाई जाती है बड़े होने पर उसका असर 
चित्त पर बहुत रहता है। राजा मदालसा के इस कृत्य से बहुत उदास रहता था। 
जब चौथा लड़का हुआ और उसका नामकरण करने लगा तो मदालसा से बोला कि 
देवी, अब की तुम्हीं इसका नाम रक्‍्खो क्यौंकि उन तीनों के हमारे नाम रखने से 
तुम हंसती थीं। मदालसा ने उस लड़के का नाम अलर्क रक्खा। राजा ने पूछा “अलर्क 
शब्द का तो कुछ अर्थ ही नहीं ऐसा नाम क्यौं? मदालसा ने कहा 'पुकारने के वास्ते 
कोई संज्ञा रखनी चाहिए, इस में सार्थक और निरर्थक क्या? एक दिन राजा ने देखा 
कि उस को भी वही सब कह कह कर खिला रही है, तो राजा को बड़ा ही क्षोभ 
हुआ। हाथ जोड़ कर बोला “चंडिके, यह बालक हमैं दान कर दो, तीन को तुम मिट्टी 
में मिला चुकी यही एक बाकी रहा है / पति की इच्छानुसार मदालसा ने उसे ज्ञानोपदेश 
न कर के उस के बदले अनेक प्रकार की नीति और धर्म पढ़ाया, जिस के प्रताप 
से किसी समय अलर्क बड़ा प्रतापी हुआ क्यौंकि माता की शिक्षा सब शिक्षा से बढ़ कर 
है। राजा रानी ने अलर्क को समर्थ देख कर राजा का बोझ सौंप दिया और आप 
तप करने वन में चले गए। यही अलर्क जब राज-काज में भूल कर संसार में फंस 
गया था तो मदालसा के दिए हुए यन्त्र को (जिस पर लिखा था “सम्पत्ति में औदार्य, 
विपत्ति में धैर्य, संग्राम में शौर्य और सब समय में जिसे ज्ञान नहीं, उसका संसार 
में जन्म व्यर्थ है। संग, काम, क्रोध, लोभ, मोह ये पांचों दुस्त्यज हैं, इस से इन को-() 
सत्‌, (2) स्वकीया, (3) अपनी अकृतज्ञता, (4) सिद्धान्त, (5) भगवान की ओर प्रयुक्त 
करै, पढ़ कर और अपने बड़े भाई सुबाहु की कृपा और दत्तात्रेयजी के उपदेश से 
बड़ा ज्ञानी, गुणी, प्रतापी और प्रसिद्ध राजा हुआ है। 
[सन 874 ई. में बालाबोधिनी में प्रकाशित । 
सन 875 ई. में बनारस लाइट प्रेस से पुस्तिकाकार प्रकाशित] 

भराषा सम्बन्धी लेस्तज 


हिन्दी कविता 


ऐसा निश्चय है कि हिन्दी भाषा प्राकृत भाषा से बिगड़ती हुई बनी होगी परन्तु इस के 
कोई पुष्ट प्रमाण नहीं केवल हिन्दी कविता में बहुत से प्राकृत शब्द मिलते हैं इस से 
निश्चय हो सकता है कि जैसा किति कान्ह गव्व इत्यादि। सब से पुरानी हिन्दी की 
कविता चन्द कवि की है जो महाराज पृथ्वीराज का कवि था। इसकी कविता के 
पहिले की कोई कविता नहीं मिलती। एक कोई बैताल कवि हुआ है और उस ने 
बहुत सी छप्पय बनाई। और उसकी भाषा भी पुरानी है पर यह निश्चय नहीं होता 
कि वह ठीक किस समय में हुआ था। चन्द की कविता प्राकृत भाषा की सी है। 
जैसा “गज खम्म छुटत उभदद मदं। मनो गाजत गज्ज अपादू मद॑ं॥ इत्यादि” यह 
कविता बहुत मधुर नहीं हैं। इस के पीछे फिर कीन कौन कवि हुए यह निश्चय नहीं 
परन्तु मलिक मुहम्मद जायसी ने जो पदमावत बनाई है वह कविता उस काल के 
पीछे की कविता कही जा सकती ह। यह कविता मीठी ओर सीधी बनी है और इस 
के पीछे कबीर ओर नान्हक की कविता है। इस काल तक कविता की कोई बंधी 
भाषा नहीं थी सब लोग सीधी बोली में कविता करते थे। राजाधिराज अकबर का 
समय हिन्दी कविता की थ्रीवृद्धि का समय था और नरहरि कवि उसी समय में हुए। 
नरहरि कान्यकुब्ज व्राह्मण थे और उन के वंश के लोग अब तक कवि हैं। अकबर 
ने नरहरि को महापात्र का पद दिया था और उस समय में हिन्दी कविता में व्रजभाषा 
मिल गई थी परन्तु पध्रजभाषा में कविता करने का नियम सूरदासजी ने बांधा है जो 
इसी अकबर के समय हुए थे। सूरदासजी का जीवन वृत्त हम लोग विगत वर्ष के 
किसी बिन्दु में लिख चुके हैं। वे भाषा के कवियों के मुकुट मणि और महाराज थे। 
प्रायः नये कवियों की कविता में वही उपमा और ... मिलते हैं जो सूरदास गान कर 
गए हैं। हिन्दी की बोलचाल और प्रब ध के पहिले लिखने वाले यही थे। यों तो इनके 
कुछ पूर्व से ही वृन्दावन में व्रजभाषा मे कविता बनती थी पर प्रसिद्ध इन्हीं के समय 
में हुई और इनके समकालीन बहुत से कवि हुए। सूरदासजी ने तो स्वभावोक्ति बहुत 
कही हैं पर और भाषा के कवियों का ध्यान इधर न रहा और मुसलमानी राज्य के 
ठीक समय में होने के कारण उन लोगों में बड़ी लम्बी लम्बी उपमा और अक्षर मैत्री 


भाषा सम्बन्धी लेख /4 


और बड़े बड़े शब्द कविता में भर दिये और हिन्दी कविता के तादृश आदर न पाने 
का यही कारण हुआ। अकबर के समय से औरंगजेब के समय तक बहुत से कवि 
हुए और वैष्णवों में कविता की चरचा की विशेषता से व्रजभाषा ही कविता की मुख्य 
भाषा रही और काव्यादर्श इत्यादि ग्रन्थों का मत लेकर हिन्दी कविता के शास्त्र भी 
बने परन्तु जैसा कवियों ने अलंकार और नायिका भेद में जी लगाया वैसा व्याकरण 
की ओर न झुके और यही कारण है कि मनमानी भाषा और मनमाने शब्द कविता 
में मिल गए। इसी समय के अन्त भाग में तुलसीदासजी हुए पर इनने व्रजभाषा का 
नियम अपनी भाषा में न रक्खा। उस काल के राजा लोगों का भी हिन्दी कविपथ 
का व्यसन बढ़ा और कवियों को नौकर रखने लगे और जयपुर और बुन्देलखंड में 
बहुत से कवि रहने लगे और यही कारण हुआ कि पीछे हिन्दी कविता में व्रजभाषा 
और बुन्देलखंडी बोली समभाव से मिल गई। इस समय के प्रसिद्ध कवियों में देव 
बड़ा कवि हुआ जिस के बावन ग्रन्थ अद्यावधि मिलते हैं और इस ने अपनी भाषा 
में कठोर शब्द भी नहीं भरे। इस काल में कविता का चरचा ऐसा था कि मुसलमान 
लोग भी हिन्दी कविता करने लगे नेवाज, नवी, सेख, आलम, जहान, पीतम, रहीम, 
जैनददी महम्मद, लालखा और ताज इत्यादि अनेक उत्तम कवि मुसलमानों में हुए 
और इन लोगों ने कई ग्रन्थ भी बनाए। कहते हैं कि सेख और ताज ये दो स्त्रियों 
के उपनाम हैं वह कविता स्त्रियों की है। उस समय में अनेक हिन्दू स्त्री भी कवि 
हुए जैसा गंगाबाई, मीराबाई, चतुरकुंअर, सोनादासी और रामदासी इत्यादि । मुसलमानों 
में गाने के प्रबन्ध बनाने वाले भी उस समय से बहुत लोग हुए जैसा मियां तानसेन 
इत्यादि पर उस काल में क्या हिन्दू क्या मुसलमान किसी कवि ने कविता की रीति 
सुधारने और शब्दों के नियम बनाने में चित्त न दिया। नाटक का तो ये नाम भी 
न जानते थे दो नाटक उस समय के बने हैं पर वे दोनों कथा की भांति हैं नाटकपन 
उस में नहीं है। उन में एक तो प्रबोध चन्दोदय भाषा में है और दूसरे में बाज कवि 
या शकुन्तला है। इस समय के कवियों का चित्त स्वभावोक्ति पर तनिक नहीं जाता 
था। केवल बड़े बड़े शब्दाडम्बर करते थे और इन शब्दाडम्बरों का पद्माकर राजा 
है और इसने वर्ण मैत्री के हेतु अनेक व्यर्थ शब्द अपने काव्य में भर दिए हैं और 
फारसी के भी बहुत शब्द मिला दिए और इस की देखा देखी और कवि भी ऐसा 
करने लगे। केशवदास ने तब भी कवि की मर्याद बांधी और उस की मर्याद को 
बहुत लोग अब तक मानते हैं। उस समय में श्रीवृन्दावन में अनेक कवि अच्छे हुए 
और उनकी कविता सीधी स्वभावोक्ति लिए और रसभरी होती थी। जिन में नागरीदासजी 
इत्यादि कई लोग बहुत अच्छे हुए जिनकी कविता बहुत उत्तम है परन्तु नाटक बनाने 
में किसी ने जोर न लगाया। इस काल में नाटक एक दो बने जिन मे एक हास्यार्णव 
था। यद्यपि यह शुद्ध नाटम की चाल से नहीं है तथापि कुछ नाटक की चाल छूकर 

बना है पर बहुत असभ्य शब्द से भरा है। इसी से कवि ने उस में अपना नाम नहीं 
रक्‍्खा पर अनुमान होता है कि रघुनाथ कवि का है। नाटक सब के पहिले जो हिन्दी 
भाषा में पुरानी ठीक नाटक की रीति से बना वह नहुष नाटक श्री गिरिधरदास कवि 
का है और इस के पीछे आजकल तो अनेक नाटक बने और अब तो भाषा के अनेक 
व्याकरण और प्रबन्ध की पुस्तक बन गई। साम्प्रत काल के कवियों में श्री गिरिधरदास 
महान कवि हुए क्‍योंकि व्याकरण और कोष और नाटक हिन्दी में पहिले इन्हीं ने 
बनाए और इस काल में पजनेस ठाकुर रघुनाथ इत्यादि अनेक कवि कुछ पहिले हुए 
पर किसी ने नई बात नहीं की वही लीक पीटते चले गए। अब भी बहुत कवि हैं 
और इस भाषा की अच्छी वृद्धि है पर अब हिन्दी खड़ी बोली में पद्य कविता नहीं 
बनी पर जो ऐसी वृद्धि है तो आशा है कि यह भाषा सुधर जायगी। 


['कविवचन सुधा', 70 जनवरी, सन 872 ई.] 

हिन्दी भाषा 


(हिन्दी भाषा के विभाग देश देशान्तर की भाषा की कविता आदि का उदाहरण, मिश्रित 
ओर शुद्ध हिन्दी का वर्णन) | 

भाषाओं के तीन विभाग होते हैं यथा घर में बोलने की भाषा कविता की 

भाषा और लिखने की भाषा। अब पश्चिमोत्तर देश में घर में बोलने की भाषा कौन 

है। यह निश्चय नहीं होता क्योंकि दिल्ली प्रान्त के वा अन्य नगरों में भी खत्रियों 
वा पछाही अगरवालों वा और पछाही जातियों के अतिरिक्त घर में हिन्दी कोई नहीं 
बोलते वरंच यहां पर तो कोस कोस पर भाषा बदलती है। इसी बनारस में जो बनारस 
के पुराने रहवासी हैं उन के घर में विचित्र विचित्र बोलियां बोली जाती हैं जैसे पुरबियों 
की बोली आईला जाईला प्रसिद्ध ही है परन्तु यहां के पुराने कसेरे लोग 'बाट:' शब्द 
का बहुत प्रयोग करते हैं जैसा 'आवात हई' के स्थान पर आवत ब्वाटी' “का करत 
होवः वा 'कां करल” के स्थान पर “का करत बाट्य वा बाटो वाट: । इस दशा में 
बनारस की मुख्य वोली यह और वह बोली है जिस के उदाहरण में नं. 7 कलकत्ते 
की शोभा में मिलेगा अर्थात वह पुरबिए बनियों की बोली है। वरंच यह बोली यहां 
के प्रसिद्ध धनिकों के घर में बोली जाती है परन्तु इन दोनों बोलियों को छोड़ कर 
बनारस में बदमाशों की भाषा अलग ही है जिस में कितने ऐसे व्यर्थ शव्द हैं जिन का 

न सिर है न पेर है जैसा झांझ, गोजर इत्यादि वरन्‌ वे जिस ईकारान्त (वा कभी 
कभी ओकारान्त वा कदाचित्‌ आकारान्त) शब्द के पीछे क लगा देंगे उसका अर्थ 
गाली होगा। इसका विशेष वर्णन हम काशी की दशा के वर्णन में लिखेंगे पर यहां 
इतना ही समझ लेना चाहिए कि इनकी भाषा भी अब काशी की भापा में स्वतन्त्र 

हो गई है। 

कोई कहते हैं कि काशी की सब से प्राचीन भाषा वह है जो डोम लोग बोलते 

हैं क्योंकि वे ही यहां के प्राचीन वासी हैं और उनकी भापा में प्राय: दीर्घ मात्रा होती 
है। जो हो यह तो सिद्धान्त है कि जो वहां के शिप्ट लोग बोलते हैं वह परदेशी 

भाषा है और यहां पश्चिम से आई है। काशी के उस पार ही रामनगर में यहां की 

बोली से कुछ विलक्षण बोली बोली जाती है और वह मिर्जापुर की भाषा से बहुत 

मिलती है। ऐसे ही पश्चिमोत्तर देश में अनेक भाषा हैं पर उन में ऐसे नगर थोड़े 

हैं जिन में आबाल वृद्ध वनिता सब खड़ी भाषा बोलते हों अतएव यद्यपि काशी ऐसे 
पूर्व्व प्रदेशों की मातृभाषा वा घर में बोलचाल की भाषा हिन्दी है यह तो हम नहीं 
कह सकते पर हां यह कह सकते हैं कि इसी पश्चिमोत्तर देश में कई नगर ऐसे हैं 
जहां यही खड़ी बोली मातृभाषा है। 
पश्चिमोत्तर देश की कविता की भाषा व्रजभाषा है यह निर्णीत हो चुकी है और 
प्राचीन काल से लोग इसी भाषा में कविता करते आते है परन्तु यह कह सकते हैं कि 
यह नियम अकबर के समय के पूर्व्व नहीं था क्यौंकि मलिक मुहम्मद जायसी और चन्द 
की कविता विलक्षण ही है और वैसे ही तुनसीदासजी ने भी व्रजभाषा का नियम भंग 
कर दिया । जो हो मैंने आप कई बेर परिश्रम किया कि खड़ी बोली में कुछ कविता बनाऊं 
पर वह मेरे नित्तानुसार नहीं बनी इस से यह निश्चय होता है कि व्रजभाषा ही में कविता 
करना उत्तम होता है और इसी से सब कविता व्रजभाषा में ही उत्तम होती है। जैसे 
व्रजभाषा में कविता होती है वैसे ही बुन्देलखंड की बोली मे भी कविता बनती आती 
है और अब कविता में यह दोनों बोली मिल गई हैं परन्तु पूरब में कवियों की वृस्धि 
होने से उन लोगों ने उस कविता की भाषा से अपने चाल पर एक नई भाषा बना ली 
है यहां यह भी कहना आवश्यक हे कि कविता ने पंजाबी और माड़वारी बोली भी ग्रहण 
किया है और इस भाषा में भी कविता वनाई है। इन सब के उदाहरण नीचे नई और 
पुरानी कविता में दिखाए जाते हैं जिन से पूर्वोक्त वर्णन स्पष्ट हो जायगा। 
(व्रजभाषा, बुन्देलखंड की बोली के उदाहरण। नागभाषा की कविता-““चन्द 
की भाषा में ऐसे शब्द बहुत हैं, अब तक जोधपुर उदयपुर के कवि “नच्चिम” “बड़ढ़िया' 
इत्यादि शब्द का बहुत प्रयोग करते हैं ओर इसी में बड़ा पांडित्य मानते हैं।॥”) 
.कजली की कविता कजली की कविता बड़ी विचित्र होती है इसके उदाहरण 
के पूर्व हम इस नष्ट वस्तु की कुछ उत्पत्ति भी लिखते हैं। कन्तित देश में गहरवार 
क्षत्री दादूराय नामक राजा हुए और माड़ा बिजैपुर इत्यादि देश में उनका राज या 
विन्ध्याचल देवी के मंदिर के नाले के पास उनके टूटे गढ़ का चिह्न अब तक मिलता 
है उन्होंने चार भेरगें के बीच मे अपना गढ़ बनाया था ओर वह अपने राज में मुसलमानों 
को गंगा जी नहीं एूने देते थे। उसके देश मे अनावृष्टि हुई और उसने उसके निगरणार्थ 
बड़ा धर्म किया और फिर वृष्टि हुई उसी में उसकी कीर्ति को जो कन्तिनत फी स्थ्रियों 
ने उसके मरने और उसकी रानी नागमती के सती होने पर एक मनमाने राग और 
धुन में बायां कर गाया इसी से उसका नाम कजली हुई। कजली नाम के दो कारण 
एक तो उस राजा का एक वन ५' उसका नाम कजली वन था दूसरे उस तृतीया 
का नाम पुराणा में कजली तीज लिखा है जिसमें यह कजली बहुत गाई जाती है। 
उसकी कीर्ति में ग्रामीणों ने उसी काल में ये छन्‍्द बनाये थे। “कहा गए दांढरैया 
बिन जग सून | तुरकन गांग जुठारा बिन अरजून ।”...दस नष्ट कजली को प्रायः स्त्रियां 
आप ही बना लेती हैं परन्तु पुरुषों में भी इसके कवि होते हैं साम्प्रत एक पंखा वाला 

है उस ने अनेक कजली बनाई है परन्तु इन सबों में पंडित वेणी राम नामक एक 
ब्राह्मण थे उस ने अच्छी कजली बनाई है। 


नरक बंग भाषा की कविता 


बंग भाषा अब हिन्दी से बिलकुल विलक्षण है यह प्रत्यक्ष है। पूर्व काल के 
बंग भाषा के कविगण की जो भाषा है वह बिलकुल व्रजभाषा ही है। बंगाली विद्वानों 
में इस विषय में अनेक वादानुवाद हैं किन्तु हम क्वो ऐसा निश्चय होता है कि उन 
कवियों ने व्रजभाषा ही में कविता करने की चेष्टा की हो तो क्या आश्चर्य है। कवि 
कड़ण, चंडी, विद्यापति, गोविन्ददास इत्यादि इन के प्राचीन कविगण की भाषा वर्तमान 
व्रजभाषा और मैथिली से बिलकुल मिली हुई है। यह कोई कविता पांच सौ वर्ष के 
ऊपर की नहीं किन्तु धन्य काल जिस ने भाषा का अब इतना रूपान्तर कर दिया। 
इन्हीं प्राचीन कवियों में से गोविन्ददास की कविता कौतुकार्य यहां प्रकाश की जाती 
है। इस कविता में एक अपूर्व और सहज माधुर्य्य ऐसा है कि अनुभव में बड़ा आनन्द 
होता है। 


..नई भाषा की कविता 


“भजन करो श्रीकृष्ण का, मिल कर के सब लोग | 
सिद्ध होयगा काम और छूटैगा सब सोगा” 
अब देखिये यह कैसी भोंड़ी कविता है मैंने इस का कारण सोचा कि खड़ी 
बोली में कविता मीठी क्‍यों नहीं बनती तो मुझ को सब से बड़ा कारण यह जान 
पड़ा कि इस में क्रिया इत्यादि में प्रायः दीर्घ मात्रा होती हैं इससे कविता अच्छी नहीं 
बनती। 
आप लोगों को ऊपर से उदाहरण से स्पष्ट हो जायगा कि कविता की भाषा 
निस्सन्देह व्रजभाषा ही है और दूसरे भाषाओं की कविता इतना चित्त को नहीं पकड़ती । 
यदि हमारे पाठक लोग इच्छा करैंगे तो कविता में नायिकाभेद, अलंकार और कवियों 
के स्वतन्त्र प्रयोग कैसे कैसे बदल गए इन का वर्णन फिर कभी करूंगा। 
हिन्दी कविता-संस्कृत यद्यपि परम मधुर है तथापि भाषा भी मधुरई किसी 
प्रकार से घट के नहीं है-इस के उदाहरण में हम एक श्रीजयदेव जी अष्टपदी और 
एक उस का अनुवाद देते हैं अब हमारे पाठक लोग दोनों भाषा की माधुरी का प्रमाण 
जान लें। 


न अथ लिखने की भाषा के उदाहरण 


भाषा का तीसरा अंग लिखने की भाषा है और इस में बड़ा झगड़ा है कोई 
कहता है कि उरदू शब्द मिलने चाहिए, कोई कहता है कि संस्कृत शब्द होने चाहिए 

और अपनी अपनी रुचि के अनुसार सब लिखते हैं और इस के हेतु कोई भाषा अभी 
निश्चित नहीं हो सकती। 

हम सब भाषाओं के नीचे उदाहरण दिखाते हैं। 

नं. । जिसमें संस्कृत के शब्द बहुत हैं। 

अहा पर कैसी अपूर्व्व और विचित्र वर्षा ऋतु साम्प्रत प्राप्त हुई है अनवर्त आकाश 
मेघाच्छन्‍न रहता है और चतुर्दिक कुझझटिका पात से नेत्र की गति स्तम्भित हो गई 
है प्रतिक्षण अभ्र में चंचला पुंश्चली स्त्री की भांति नर्तन करती है और वैसे ही बकावली 
उड़्डीयमाना होकर-इतस्ततः भ्रमण कर रही है मयूररादि अनेक पक्षिगण प्रफुल्लित 
चित्त से रव कर रहे हैं। और वैसे ही दर्दरगण भी पंकाभिषेक करके कुकवियों की 
भांति कर्णधक ढ़क्‍का झंकार सा भयानक शब्द करते हैं। 

नं. 2? जिस में संस्कृत के शब्द थोड़े हैं। 

सब विदेशी लोग घर फिर आए और व्यापारियों ने नौका लादना छोड़ दिया 
पुल टूट गए बांध खुल गए पंक से पृथ्वी भर गई पहाड़ी नदियों ने अपने बल दिखाए 
बहुत वृक्ष कूल समेत तोड़ गिराए सर्प बिलों से बाहर निकले महानदियों ने मर्यादा 
भंग कर दी और स्वतन्त्रता स्त्रियों की भांति उमड़ चली। 

नं. 5 जो शुद्ध हिन्दी है। 

पर मेरे प्रीतम अब तक घर न आए क्या उस देश में बरसात नहीं होती या 
किसी सौत के फेर में पड़ गए कि इधर की सुध ही भूल गए। कहां तो वह प्यार 
की बातें कहां एक संग ऐसा भूल जाना कि चिट्ठी भी न भिजवाना। हा! मैं कहां 
जाऊं कैसे करूं मेरी तो ऐसी कोई मुंह बोली-सहेली नहीं कि उस से दुखड़ा रो 
सुनाऊं कुछ इधर उधर की बातों ही से जी बहलाऊं। 

जिसमें किसी भाषा के शब्द मिलने का नेम नहीं है। 

ऐसी तो अंधेरी रात उस में अकेली रहना कोई हाल पूछने वाला भी पास 
नहीं रह रह कर जी घबड़ाता है कोई खबर लेने भी नहीं आता और न कोई इस 
विपत्ति में सहाय होकर जान बचाता है। 

नं. 5 जिसमें फारसी शब्द विशेष हैं। 

खुदा इस आफत से जी बचाये प्यारे का मुंह जल्द दिखाए कि जान में जान 
आए। फिर वही ऐश की घड़ियां आएं शबोरोज दिबर की सुहबत रहे रजो गम दूर 
हो दिल मसरूर हो। 

नं. 6 जिसमें अंगरेजी शब्द हिन्दी ही के मिल गए हैं। 

वहां हौंसों में हजारों बकस माल रकक्‍्खे हैं-कम्पनियों के सैकड़ों बकस इधर 
से उधर कुली लोग लिये फिरते हैं लालटेन में गिलास चारों तरफ ले रहे हैं सड़क 
की लैन सीधी और चौड़ी है पालकी गाड़ी बग्गी चिरिट-फिटिन दौड़ रही है रेलवे 
के स्टेशनों पर टिकट बंट रहा है कोई फर्स्ट क्लास में बैठता है कोई सेकेंड में कोई 

थर्ड में बैठता है ट्रेन को इंज्जिन इधर से उधर खींच कर ले जाती है बड़े से छोटे 
तक उहदेदार जज मजिस्टर कलक्टर पोस्ट मास्टर डिपटी साहब स्टेशन मास्टर करनैल 
जनरैल कमानियर किरानी और कांस्टेबल वगैरह चारों ओर घूम रहे हैं कोट पहिने 
हैं कोई बूट पहिने हैं कोई पाकेट में लोट भरे हैं लाट साहिब भी उधर आते जाते 
हैं डांक दौड़ती है बोट तिरते हैं पादरी लोग गिरजों में इधर क्रिस्तानों को बैबिल 
सुनाते हैं पम्प में पानी दौड़ता है कम्प में लम्प रौशन हो रही है। 

नं. 7 जिसमें पुरबियों की बोली वा काशी की देशभाषा है। 

एक साहेब आप कब्बों कलकत्ता गए हौ कि नाहीं? जो न गए हो तो एक 
बेर हमरे कहे से आप ऊ शहर को जरूर देखो देख ही के लायक है आप से हम 
ओकी तारीफ का करी अपनी आंखी से देखे बिना ओका मजै नहीं मिलता आप 
बहुत परदेस जातौ एक बेर ओहरो झुक पढड़ो। 

नं. 8 जो काशी के अर्धशिक्षित बोलते हैं। 

महाराज मैं सच कहता हैं कलकत्ता देखने ही के योग्य है आप देखियेगा तो 
खुस हो जाइयेगा हम एक दफे गए रहे से ऐसा जी प्रसन्‍न हो गया कि क्या पूछना 
है। 

नं. 9 दक्षिण के लोगों की हिन्दी। 

सो तो ठीक है कलकत्ते तो आप क॑ एक बेर अवश्य जाना हमारे कू तो ऐसा 
जान पड़ता है कि जावत्‌ प्रथ्वी तल तें दूसरा कोई नगर ही नहीं है। 

नं. 0 बंगालियों की हिन्दी। 

सच है उधर राजा बाजार का बड़ा बड़ा दोकान है उधर मछुआ बाजार में 
बहुत अच्छा अच्छा सामान है कहीं गाड़ी खड़ा है कहीं केली फला है कहीं गोरा की 
समाज की समाज आती है कहीं आभारा देश का बंगाली बाबू लोगों का पल्टन जाती 
है के कोम्पानी लोग दीवालिया होया जाता है कहीं मारवाड़ी माल लेकर घर पराता 
है। 

नं. ॥॥ अंगरेजों की हिन्दी। 

बेशक इसमें कुछ शक नहीं केलकटा देखने का जगह है, हम वहां अकसर 
रहता आप एक बार जाने मांगो वहां जाकर थोड़ा सबुर करो देखो बहुत लोग जाता 
तो आप घर में पड़ा पड़ा क्यों सड़ता जाओ जाओ हमारा कहने से जाओ। 

नं. 32 रेलवे की भाषा। ईस्टइण्डिया रेलवे। इश्तहार-(इस में दो इश्तहार 
दिए हैं जिन में से एक उद्धत किया जाता है। 

कजरा स्टेशन में एक मिस्त्री जिसका नाम वसी था एक चारपाई नेआ सिलिपर 
के चोरा कर के बनवाने के वास्ते अगस्त सन 88$ ई. साल में गिरफ्तार किया 
गया था और मजिस्ट्रेट साहब ने उसको मोजरिम ठहरा कर एक बरस के वास्ते सख्त 
मेहनत के साथ कैद किया। 

॥ाए शाष्टा7स्‍॥७' ()गी०९ 00906 

॥॥ 6९. 883 8. (क्राधश)णा 0#3$, |शांलों 5प्षा॥०ट, 

हम इस स्थान पर वाद नहीं किया चाहते कि कौन भाषा उत्तम है और वही 
लिखनी चाहिए पर हां मुझ से कोई अनुमति पूछते तो मैं यह कहूंगा कि नम्बर 2 
और 3 लिखने के योग्य है। 

यदि इस का विचार कीजिये कि यह देशभाषा कहां से आई है ते यह निश्चय 
होता है कि पश्चिम से आई है और पंजाबी व्रजभाषा इत्यादि भाषाओं से बिगड़ कर 
बनी है पर उन का आदि किसी समय में नागभाषा रही हो तो आश्चर्य नहीं। 


[अनुमानित रचनाकाल-883 ई., खट्टे विलास प्रेस से, 890 ई. पुस्तिकाकार प्रकाशित| 

लेखक और नागरी लेखक 


प्र्येक जाति को अपने लेखकों ही के गौरव और उच्चाशय द्वारा सर्वोच्च यश की 
प्राप्ति हुई (या होती) है- 

रभश+9 8४007 भा९९व गढा #शा९र5डं /कपाॉभाणा #ण07 ॥6 59।७00ए7 
था तांशता५ ण पाला एातरा|टा5. +-+9' जउ0०॥व॥$0॥ 

आज तक हम महापुरुषों को साक्षात ब्रह्म, अवतार, कवि, आचार्य्य और 
राजास्वरूप में सुनते और मानते आए हैं परन्तु आजकल हम यह क्‍या सुनते हैं-““वह 
लेखक है, वह महापुरुष है ।” पहिले चार के विषय में तो हम ने अपने नागरी जगत 
में अतीत कहानी मात्र सुना है और अन्तिम पञ्चम के विषय में हम अपनी ज्ञानेन्द्रियों 
द्वारा जानते हैं कि जो $6 कोटि मनुष्यों के एक मात्र कर्त्ता, धर्ता*और विधाता हैं 
वह अवश्य एक महापुरुष हैं, इस में सनन्‍्देह ही क्या!--इसलिए वर्त्तमान समय में 
किसी राजपुरुष को “महापुरुष न मानते हुए भी हम अपने सम्राट महाराज एडवर्ड 
को एक महापुरुष समझते हैं। परन्तु-“वह लेखक है, वह महापुरुष है” यह ध्वनि 
कान में पड़ते ही बड़ा आश्चर्ग्य होता है कि एक साधारण स्थिति के मनुष्य को 
जगत महापुरुष कैसे कहता है। न्यायालयों और काय्यलियों में जिसका पद सब से 
छोटा है यहां तक कि जिसे न्यायाध्यक्ष (हाकिम) और कारय्यध्यिक्ष (ऑफिसर) ही 
की नहीं, वरन्‌ कभी कभी उसके अर्दली और चपरासी तक की फटकार सहनी पड़ती 
है उसी नकल नवीस, मोहिरिर और आजकल के क्लर्क के पर्य्यायवाची शब्द के 'लेखक' 
नामधारी मनुष्य को जगत महापुरुष क्‍्यौं कर मानता है? किन्तु जब हम वर्त्तमान 
समय की ओर देखते हैं और यह समझते हैं कि लेखक” सामयिक सृष्टि का यथार्थ 
में महापुरुष है तो हमारा आश्चर्य्य नहीं रहता, क्यौंकि रात दिन देखते हैं कि वर्त्तमान 
समय में अनेकानेक असम्भव बातें सम्भव हो रही हैं। यदि वर्त्तमान सृष्टि की विचित्र 
गति को देख कर हम यह समझ लें कि हिन्दुओं को पवित्र पुस्तकों के लेखानुसार 
कलिकाल में जो भगवान का कल्कि अवतार होना माना जाता है तो वह स्यात्‌ इन्हीं 
महापुरुषों के वेश में हो, इस में कुछ आश्चर्य्य नहीं माना जा सकता क्यौंकि इस 

समय विलासप्रिय जगत में इन महापुरुषों के अतिरिक्त और कोई ऐसा हमारी दृष्टि 
में नहीं आता है जो चना के पौधे के तले बैठने की नाई, रूखा सूखा, मोटा फटा 
पहिन, सर्दी गर्मी सह कर 'परोपकाराय सतां विभूतयः के उपदेश में लगा रहे। हम 
आप से पूछते हैं कि आप क्या ऐसे महापुरुष की कथा नहीं सुनना चाहते हैं? 
'यथा नाम तथा गुणः' की जैसी विलक्षण सिद्धि 'लेखक” के जीवन वृत्तान्त 
में दीख पड़ती है वैसी स्यात्‌ ही कहीं दीख पड़ेगी। भविष्यत्‌ में कुछ हो परन्तु अभी 
तक लिखने की सिद्धि प्राप्त किए बिना कोई लेखक नहीं कहला सका है। ब्रह्मज्ञान 
के बिना शासन ब्रह्मस्वरूप दैहिक वासनाओं के रखते हुए अवतार रूप कत्थक भांड़ों 
और वेश्याओं के लिए, अनर्थ में फंसाने वाले विषय वासना की चांडालिनी मूर्त्ति के 
प्रति लक्ष्य कर के दो चार पद निर्माण करने वाले कवि, धर्म्म के ज्ञान से शून्य केवल 
नाना आइम्बर द्वारा अपने पेट की पूजा कराने वाले आचार्य्य और प्रजा के संरक्षण 
एवं राजनीति के मर्म्म से शून्य राजा, भले ही मनुष्य बन जायें, परन्तु जब तक ईश्वरीय 
ज्ञान प्रदत्त प्रतिभमामय लेखन शक्ति मनुष्य को प्राप्त न होगी वह कभी “लेखक' नहीं 
कहला सकेगा। उपर्युक्त यहां पुरुषों को परीक्षा में उत्तीर्ण न होने देने की अनेक 
बातें बाधक कही जा सकती हैं। परन्तु जब तक शरीर में प्राण है, तब तक जगत 
की कोई वस्तु लेखक” का अवरोध नहीं कर सकती, इसलिए लेखक की परीक्षा के 
लिए किसी समय सामग्री की आवश्यकता नहीं है। जब से जगत में अक्षर की सृष्टि 
हुई है, तभी से हमारे लेखक महापुरुष का अवतार हुआ है। यौं तो इस परिवर्त्तनशील 
जगत में अनेक वस्तुएं अनेक बार बनती और अनेक बार लुप्त होती हैं जिस से 
यह निर्णय नहीं हो सकता कि इस काल चक्र में कहां पर क्‍या क्‍या देखा। नाड़ी 
के पहिये को देखो ज्यों ही यह एक बार घूम जाता है और दूसरी फेरी में पड़ता 
है त्याँ ही हमें उस की पहली बार की गति और उस पर बीती हुई बातें भूल जाती 
हैं। इस से हम लेखक की आयु का निर्णय नहीं कर सकते परन्तु जो कि हमें केवल 
“नागरी लेखक से ही सम्बन्ध है इस से हम लेखक की आयु का निर्णय नहीं कर 
सकते। परन्तु जो कि हमें केवल “नागरी लेखक” से ही सम्बन्ध है इस लिए हम 
कह सकते हैं कि गत शताब्दि के आरम्भ से प्रथम कोई “नागरी लेखक” अपना वर्त्तमान 
गौरव सूचक 'लेखक' नाम सार्थक नहीं कर सका है। कहना नहीं होगा, मुद्रण यन्त्र 
के प्रचार के साथ ही साथ... 'लेखक' की उन्नति हुई जैसे विष्णु चक्र और महादेव 
त्रिशूल के सहारे संसार पर विजय पाते हैं वैसे ही 'लेखक” मानो अपने मुद्रणयन्त्र 
से ही जगत में अपनी दुन्दुभी बजाते हैं। जब तक संसार में मुद्रण यन्त्र रूपी उनका 
अस्त्र रक्षित रहेगा, तब तक वह जगत में महापुरुष कहला कर ही पुजते रहेंगे। 
हमें तो स्मरण नहीं होता कि किसी नागरी लेखक ने 9वीं शताब्दी के पहिले 
अपने उच्च विचारों को लिख कर और छापेखाने में छपवा कर सर्व साधारण के सामने 
धरा हो। यद्यपि हमारे पास कोई ऐसा ऐतिहासिक प्रमाण नहीं है कि जिस से हम 

यह सिद्ध कर सकेंगे कि जितने लेखक इस समय प्रसिद्ध हो रहे हैं उन के अतिरिक्त 
भी कुछ और जन्मे और कुछ थोड़ा बहुत अपना कार्य्य कर के स्वर्ग को पधार गए। 
तथापि हमारा मन साक्षी देता है कि साधारणतः केवल कृतकार्य्य मनुष्यों का ही नाम 
हमें सुनाई पड़ता है, परन्तु देखते हैं कि सहस्नों के उद्योग करने पर केवल कुछ इने 
गिने ही अपने कार्य्य में सफल होते हैं तो अवश्य सम्भव है कि अनेकों ने इस कार्य्य 
में अपने प्राण खोए होंगे, जिन का नाम भी आज संसार में नहीं है। परन्तु सब से 
बढ़ कर धन्यवाद के पात्र वही हैं जो इस कार्य्य में बिना धन और बिना यश कमाए, 
प्रसन्‍नता पूर्व्वकक अपना कर्तव्य पालन करते हुए काल की गोद में चले गए। इस 
में कुछ सन्देह नहीं कि वर्त्तमान राजनियम के अनुसार वह अपनी पुस्तकों पर स्वत्य 
न रख सके और जहां तहां राजाओं से थोड़ा बहुत पुरस्कार पाते हुए ही वे अपने 
जीवन के दिन भयंकर दारिद्र दुःख में व्यतीत करते रहे परन्तु अब वे ही अपनी चिता 
की भस्म में से निकल कर मनुष्यों के हृदय पर राज करने लगे हैं। हा शोक! इस 
के विचारमात्र से ही हमारे हृदय पर कितना बड़ा आघात लगता है कि जो आज 
हमारे हृदय के अधीश्वर हैं वे पेट भर अन्न और शरीर ढकने योग्य वस्त्र भी बिना 
पाए अपनी जीवन लीला सम्वरण कर गए। इस से बढ़ कर दुःखदाई और लज्जा 
जनक बात मनुष्यमात्र के लिए क्‍या हो सकती है? 

शोक का विषय है कि हमारे स्वर्गीय लेखकगण ही ऐसी दशा में आविर्भूत 
नहीं हुए कि जिस में हम यह नहीं जान सकते थे कि इन निकम्मीं से भी हमारा 
कुछ काम निकल सकता है, वरन्‌ आज तक भी हमारे नागरी जगत में लेखक कोरा 
उठल्लू समझा जाता है। हम लोग स्वर्ग में गद्दी पाने की इच्छा से निरक्षरभट्टाचार्य्य 
कितने साधू, संन्यासी, दण्डी उदासी पुरोहित और गंगा यमुना के पुत्रों की सेवा सुश्रूषा 
में कितने ही का गांजा चरस और चंडू क्‍यों न फूंक दें और जन्म भर उन की टहल 
किया करें, परन्तु जो स्वर्ग के सच्चे प्रथम दर्शक हैं उन विद्वान लेखकों की ओर 
से हम अपना मुंह फेर लें और उन के लिए कभी एक फूटी कौड़ी भी न खर्चे। 
इसी का फल है कि आज हमारी यह दुर्दशा हो रही है और हम अपने लेखकों के 
कप्ट को स्मरण कर कर के आह आह आंसू रो रहे हैं। जब हमें यह दीख पड़ रहा 
है कि विद्या ही हमारे परित्राण के लिए चक्र है तब तो लेखक भी हमारे लिए चक्रधारी 
भगवान वसुदेव के समान परित्राणदाता अवश्य होंगे। पाठकगण! समझें, लेखक हमारा 
पूजनीय और आराधनीय देव है। शत पथ ब्राह्मण का वचन है कि “विद्या सो हि 
देवा:” अर्थात जो विद्वान है वही देव है। विद्या के बिना लेखन शक्ति प्राप्त नहीं 
हो सकती और लिखने से विद्या के ऊपर शान चढ़ती है, इस से लेखक विद्वान की 
भी अपेक्षा श्रेष्ठतर निर्श्रम पूजनीय देव है। लेखक मनुष्य समाज का प्राण है। लेखक 
मनुष्य के हृदय पर अपना अधिकार जमाये बिना कदापि नहीं रह सकता है। लेखक 
से संसार का इतना घनिष्ठ सम्बन्ध है कि संसार की गति की परीक्षा हम लेखकों 

की गति से कर सकते हैं। 

जैसे संसार की अन्य सब बातों में सच और झूठ का भेद माना जाता है वैसे 
ही लेखकों के भी दो भेद हैं। एक योग्य और दूसरे अयोग्य। योग्य लेखक वे हैं 
जिन के लेख जगत में माननीय और आदरणीय माने जाते हैं और सर्व्वदा वैसे ही 
माने जाते रहेंगे। जिन्होंने जिस विषय का विवरण किया वह विषय उस समय जगत 
में सर्वोच्च समझा जाता था जिन की जिह्मा और लेखनी से सर्व्वदा ईश्वरीय विचारों 
का प्रवाह प्रसृवित होता है। जो इस क्षणभंगुर असार और मायालिप्त बाह्मजगत में 
रहते हुए भी अनादि अनन्त सारभूत पवित्र आन्तरिकत्व के साथ सदा विचरण करते 
हैं। जो इस जगत के आन्तरिक दृश्य को देखते हुए इतर मनुष्यों को जो अधिकांश 
उस स्वर्गीयसुख से वज्चित होते हैं और जिह्ा और लेखनी से उस दृश्य के दिखाने 
की यथासाध्य चेष्टा करते हैं। जिस की पवित्र आत्मा ईश्वरीयज्ञान के निर्मल प्रकाश 
में सांसारिक क्षण स्थायी सुखों को तुच्छ देखती हुई अक्ष्यमोक्ष सुख की खोज में लगी 
रहती है। 'लेखक के स्वभाव”-पर व्याख्यान देते हुए जर्मनी के प्रसिद्ध तत्त्व वेत्ता 
फिची (7700॥०) ने कहा था,-“हम और हमारे समस्त मनुष्य भाइयों के सहित इस 
पृथ्वी पर के समस्त पदार्थ इस दृश्यमान जगत के सम्भोग पदार्थ हैं, इन पदार्थों के 
स्वरूप के भीतर उनका सारा भाग जिसे हम लोग “जगत का ईश्वरीय विचार” कहते 
हैं, रहता है और यह विचार “जगत की मान्यता है जो प्रति मूर्ति के हृदय में विधमान 
है”” जगत में यह ईश्वरीय विचार सर्वसाधारण के लक्ष्य में नहीं आ सकते हैं साधारण 
मनुष्य जगत की बाहरी दिखावटों और बनावटों में ही उलझे रहते हैं और उन का 
यह स्वप्न में भी विचार नहीं होता कि संसार की इन बाहरी दिखावटों और बनावटों 
में भी कुछ ईश्वरीय भाव विद्यमान है। परन्तु लेखक का जगत में अवतार इसीलिए 
होता है कि वह इस असार जगत के सार को स्वयं देखे और दूसरों को दिखलावे; 
और भाषा का जब जब परिवर्तन हो तो उसी परिवर्तित भाषा में उस समय के मनुष्यों 
की रुचि के अनूकूल उस 'सार' को वर्णित करे। फिची के कथन का सार मर्म यही 
है कि वह सर्व्वव्यापी परमात्मा अपनी ब्रह्मा विष्णु और महेश आदि अनेक ज्योतियों 
में से किसी न किसी थोड़ी या बहुत ज्योति से प्रत्येक पदार्थ के सारभाग को उद्भासित 
कर रहा है। ब्रह्मयवादी इसी से जगत को केवल ब्रह्ममय मानते हैं। प्रकृतिवादी सत 
रज और तम भेद से उस का जगत में व्याप्य होना कहते हैं। “ईशा वास्यमिदं सर्व्व 
यत्किज्चिज्जगत्यां जगत'॥ यह ईशोपनिषद्‌ का वाक्य है, जिस का अर्थ यह है। जो 
कुछ सृष्टि में भंगुर पदार्थ है यह सब परमेश्वर से बसा है। इसी के व्याख्या स्वरूप 
उसी उपनिषद के पांचवें श्लोक में कहा है? “तदन्तरस्य सर्व्वस्य तद सर्व्व स्यास्य 
बाहयतः” अर्थात वही इस सब के भीतर है वही इस सब के बाहर है। इसी से 
स्वामी शंकराचार्य्य ने ज्ञान रूप परमात्मा का जगत में व्याप्त होने की शिक्षा देने 
की अपेक्षा उस का साक्षात रूप जगत होना कहा और संसार में अद्वैतवाद का झंडा 

खड़ा किया। इसी, कया अन्तर क्या बाह्य, सर्वव्यापी ईश्वरीयज्ञान प्रभा के प्रकाश 
से चौंधिया कर भगवान बुद्ध ने निर्वाण पद पाकर जीव का साक्षात परमेश्वर होना 
माना है। कहां तक कहें यह वह विषय है कि जिस को सारा चराचर जगत अपनी 
आत्मा से भली भांति मान रहा है। 

फिची (॥7/०॥०) ने इसीलिए लेखक को धर्मोपदेशक भी कहा है क्‍्यौंकि वह 
नाना प्रकार से मनुष्यों को ईश्वरीयभाव दशनि की चेष्टा करता है। मानो या न मानो 
परन्तु इस में कुछ भी सन्देह नहीं कि सच्चे लेखक की आत्मा अवश्य पवित्र होती 
है उस के विचार ईश्वरीयज्ञान से परिपूर्ण होते हैं। लेखक जगत का प्रकाश है, लेखक 
जगत का गुरु है, उसी के प्रकाश के सहारे हम॑ पायपूरित अंधियारी रजनी में अपनी 
संसार यात्रा को समाप्त करते हैं और उसी के उपदेश में हम इन्द्रिय लालसाओं के 
और लूटेरों के पञ्जों से बचते हैं। 

अयोग्य अथवा झूठे लेखक वे हैं जो ईश्वरीयज्ञान से वज्चित रहते और सांसारिक 
विषयों की इच्छा रखते हुए जगत को भुलावे में डाल कर अपना अर्थसाधन करते 
हैं। जिन्हें देहिक सुख की कामना है वे आत्मिक सुख का कभी अनुभव नहीं कर 
सकते हैं। जो लेखक ऐसे हैं उन्हें, स्वार्थी और मिथ्यावादी कहना पाप न होगा। परमात्मा 
करे, विद्या के पवित्र क्षेत्र में ऐसे नराधमों का कभी पैर न पड़ने पावे। 

हमारे पूजनीय पूर्व्वपुरुषों ने देवालयों में भगवत पूजन करने और देवनदियों 
में निर्धारित तिथियों को स्नान करने और विद्वानों के समागम पर एक स्थान पर 
एकत्रित होने की प्रथा इसीलिए प्रचलित की थी कि ऐसे समयों पर तो भी सर्व्वसाधारणजन 
योग्यपुरुषों की विद्याबुद्धि और वाक्‌ शक्ति का परिचय पा सकें। उन को मालूम 
था वाकशक्ति के समान जाति की उन्नति के लिए और कोई शक्ति लाभदायक नहीं 
है और यदि यह न हुई तो जातीय जीवन किसी काम का नहीं है। उन का यह 
कार्य्य कैसा उच्च, पवित्र, सुन्दर, लाभकारी और महान था। परन्तु यह देखो लेखन 
प्रणाली और मुद्रणयन्त्र के सहारे अब जगत के इन कार्य्यों का कैसा उलट फेर हो 
गया है। लेखक (ग्रन्थकार) धर्म्मोपदेशक की नाई इधर उधर यहां वहां धर्म्मोपदेश 
नहीं देता फिरता है, परन्तु वह एक ही समय में एक दूसरे से बहुत. दूर बसे हुए 
अनेक स्थानों पर अपनी शिक्षाओं को सुनाता है। परन्तु शोक है कि इन बेचारे लेखकों 
की सुनते बहुत कम हैं। नाना प्रकार के मनोहर पदार्थों से सुसज्जित कमरे में बैठे 
हुए और धनवान शिष्य दल से घिरे हुए आचार्य्यवर की नवरसपूरित कथाओं को 
छोड़ कर कौन ऐसा मन्दमति होगा जो कुछ पैसे खर्च कर एकाग्रचित्त हो कर लेखक 
के कोरे कागज में अपना सिर खपावेगा। पञ्चभूतनिर्मित इस शरीर राज्य के राजा 
मन का कष्ट छोड़ शारीरिक सुख भोगने का स्वाभाविक गुण है। इसी से मनुष्य 
विवेचनारहित हो कर सुख दुःख की सीमा का बिना मिलान किए हुए कष्ट साध्य 
कामों से दूर भागता है परिमाण में दुःख़ की अपेक्षा सुख कितना ही गुना क्यौं न 

हों। इसी से वर्त्तमान दैहिक सुख को सुख समझने वाले जगत में ऐसी किस की 
भी गती है जो लेखक के भविष्यत्‌ सुख पर विश्वास करे। ऐसी दशा में लेखक के 
लिए कौन पूछता कि कहां से आया और कहां जायगा कैसे आया और कैसे जायगा? 
वह जगत में एक अपरिचित मनुष्य की नाई मारा मारा फिरता है। गृहहीन, आश्रमहीन 
और सहायहीन वन वासी मनुष्य की नाई वह उसी जगत में जिस का वह स्वयं 
अज्ञानान्धकारनाशी निर्मल प्रकाश है घूमता फिरता है। 

संसार में मनुष्य ने अपनी बुद्धि से जितने अद्भुत आविष्कार किए हैं उन 
में सब से बढ़ कर लिपि निर्माण है। पुराणों में महादेव के गणों के कैसे कैसे चमत्कारिक 
कार्य्य लिखे हैं परन्तु हम कहते हैं कि पुस्तकों ने उन से भी बढ़ कर आश्चर्यजनक 
कार्य्य किए हैं। पुस्तकों में सारा भूत बंधा पड़ा है, उस काल की भाषा और शब्दावली 
इन में मौजूद है। जिस समय के अधिकांश पज्चभूत निर्मित पदार्थ अपने स्थूल शरीर 
को त्याग कर के निज निज तत्त्व में जा मिले हैं जहां से उनका लौटना सर्व्ववा असम्भव 
है, उस समय के उन्हीं पदार्थों का सारा विवरण यदि अब इस समय जानना चाहो 
तो शिलाखंड, ताम्रपत्र, भोजपत्र और आजकल के घास फूस और चिथड़ों से बने 
हुए कोरे कागज पर के खुदे, लिखे और छपे चिह्नों को देखो इन चिहनों को देखते 
ही आप की आंखों के सामने नाना प्रकार क॑ अद्भुत दृश्य आने लगेंगे मानो किसी 
ने तुम्हारी आत्मा को अपनी आत्मा से आच्छादित कर लिया है और वह तुम्हें नाना 
रूप रंग तमाशे दिखाते हुए तुम्हें कठपुतली की नाई नचाता है। समझे पाठक । यह 
क्या है? मेस्मेरिज्म जानने वाला जैसे कांच और जल को विश्वव्यापिनी विद्युत की 
आकर्षण शक्ति से आमन्त्रित कर के उस के द्वारा धारक को अपने वश में करता 
है लेखक वैसे ही इन अक्षर रूपी चिह्नों में अपनी आत्मा को प्रविष्ट कर के उन 
के समझने वाठगें के हृदय को अपना बनाता है। जलादिक पार्थिव पदार्थों द्वारा आत्मा 
का विनियोग क्षण स्थायी परन्तु इन अक्षरों का प्रभाव अचल, अमिट और अनन्त 
है। इस प्रचलित मेस्मेरिज्म में कारक धारक से बलवान होना चाहिए परन्तु इस लेखन 
रूपी मेस्मेरिज्म में लेखक मृत्यु शय्या पर पड़े हुए भी महाबलवानों के हृदय पर अधिक़ार 
करता है। मेस्मेरिज्म में कारक धारक को न बलवान और न निर्बल बना सकता 
है परन्तु लेखन में लेखक पाठक और श्रोता दोनों को बात की बात में सबल को 
निर्बल और बलवान को निर्बल बना सकता है। इसलिए, प्रिय पाठक! इस शरीर 
के साथ नाश होने वाली विद्या और मरणोपरान्त अपने साथ न जाने वाले कर्म्मों 
को न सीखो। इस समय देखो इंगलैंड, जर्मनी, फ्रांस, अमेरिका, रूस, और जापान 
की जल, थल सेनाएं अपनी शक्ति में मत्त, समुद्र की उत्ताल तरंगों पर नृत्य कर 
रही हैं, गिरिराज के अभ्रभेदी शिखरों पर विहार कर रही हैं; उन के अस्त्र, शस्त्र 
और यमन्त्रागार पृथ्वी पर अपना पूर्ण प्रभाव दिखा कर समुद्र को जलाने, पहाड़ों को 
उड़ाने और आकाश को भेदने के लिए कमर कसे बैठे हैं; उनकी राजधानियां संसार 

वैभव में मदमाती इठलाती हुई अलकापुरी का उपहास कर रही हैं, उन के धनागार 
(बैंक) अपार धनराशि की ओर निहारते हुए कुबेर के कोषागार को तुच्छ समझने 
लगे हैं। यह सब कुछ है परन्तु स्मरण रखिए जो था वह अब नहीं है और जो अब 
है वह आगे न रहेगा, इस प्राकृत नियम के अनुसार यह जगत का वर्त्तमान ऐश्वर्य्य 
एक दिन अवश्य भूत काल के ऐश्वर्य्य में जा मिलेगा। भविष्यत्‌ में 9वीं शताब्दी 
के अन्त और 20 के वर्त्तमान प्रारम्भ के ऐश्वर्य को हमारे आगे की सनन्‍्तान को 
कौन बतलावेगा, ऐश्वर्ग्य के जितने साधन हमारे पास है वह सब मिल कर भी हमारे 
इस गौरव को नष्ट होने से न बचा सकेंगे। समयान्तर में हमारा यह ऐश्वर्य्य किसी 
प्रकार रक्षित न रह सकेगा। उस समय हमारे वर्त्तमान, धर्म्म, कर्म्म, राज्य, बल, गौरव 
और धन का हाल कैसे मालूम हो सकेगा? वर्त्तमान दशा के विपर्य्य होने पर इन 
शताब्दियों का दृश्य हमारी भविष्यत्‌ सन्‍्तान को कौन दिखलावेगा, उस समय, स्मरण 
रखिए, अन्न वस्त्र हीन, अरद्धविक्षिप्त, निरुथमी, बकवादी और बखेड़िया लेखक के 
परिश्रम से ही हमारा यह वर्त्तमान जगत काल का कौर बन जाने पर जीवित बना 
रहेगा। पांडवों और कौरवों की वह अजित सेना अब कहां है। गांडीव धनुष ऐसे 
अस्त्र अब कहां है? समृद्धिशालिनी हस्तिनापुरी अब कहां है? धर्म राज का वह मय 
निर्मित सभा भवन कहां है? और उस समय के उस विचित्र नाटक के सूत्रधार साक्षात 
ब्रह्मस्वरूप भगवान कृष्णचन्द्र कहां हैं? हम कया बतावैं कहां है। अब जगन्नाटक 
में अपना अपना खेल कर अपने आप उसे देख और दूसरों को दिखा कर रंगशाला 
में चले गए हैं। परन्तु महर्षि वैशम्पायन की कृपा से आज 5000 वर्ष के बीत जाने 
पर भी इस कौरव पांडवों का महायुद्ध देखते हैं, गाण्डीव के भयंकर प्रपात को सुनते 
हैं, हस्तिनापुरी की शोभा निरखते हैं, पांडवों के राजभवन में विचरते हैं और वनविहारी 
बनवारी के उपदेशामृत को पान करते हैं। उन 'कालहु जीति सकल त्रिपुरारी' शिव 
की सांसारिक लीला कभी की समाप्त हो जाती यदि भोजपत्रादि पर बने हुए अक्षर 
उन्हें जीवित न रखते । देखो पाठकगण, पुस्तक कैसी अद्भुत विचित्रशाला (]/७६७७॥) 
अजायबघर है संसार में अनेक विचित्रशालाएं नष्ट हो गई परन्तु यह शाला पृथ्वी 
के आदि दिन से आज दिन तक ज्यों की त्यों बनी है। मनुष्य जाति का यही सर्वोत्तम 
नाम है। 
क्या पुस्तकों में अब महा कार्य्य और अद्भुत व्यापार करने की शक्ति नहीं 
रही? हम तो जानते हैं कि उन में जैसी सर्व्वदा थी वैसी है अब भी बनी है ' आजकल 
हमारे शिक्षित समाज में चाक चक्‍य चिकनाहट की जो चाल है : पश्चिमीय सभ्यता 
की गन्धि जो उस में फैली है, प्रेमाराधन का सोता जो उस में धड़धड़ाहट से बह 
रहा है, यह किस का फल है? यह केवल उन विषयों की पुस्टकों के अधिक प्रचार 
का फल है। पुस्तकों के पाठ से विचार उत्पन्न होते हैं, विचार होने से अभिलषित 
पदार्थ के प्राप्त करने की इच्छा होती है, इच्छा होने से मनुष्य कार्य्य करता है और 

कार्य्य करने से फल प्राप्त होता है। वट सरीखे महावृक्ष का मूल कारण जैसे उस 
का छोटा सा बीज मात्र है संसार के वर्त्तमान महाकार्य्यों का सूत्रपात वैसे ही मनुष्य 
के लिखे हुए चिह्न मात्र अक्षरों से हुआ है। विचार कर देखो पौराणिक लोग कौन 
सा ऐसा गण कार्य्य अपनी कथा में वर्णित करते हैं जो वर्त्तमान में पृथ्वी पर पुस्तकों 
के कार्य्य से बढ़ कर हो। देवादिदेव भगवान महादेव के कैलाश का दर्शन होना हमारे 
लिए दुस्तर है, वीरभद्र का वह प्रचंड कोप संसार में नाना प्रकार के दुष्कर्म होते हुए 
देख कर के भी शान्त हो गया है, भक्तों को संकट से परित्राण न होते देख कर 
भगवान के भक्तरक्षक नाम में भी हमें सन्देह होने लगा है, परन्तु जब तक पुराण 
हैं, अवतारों में हमारी श्रद्धा बनी रहेगी, सब चला गया है परन्तु हम उस का पुस्तक 
में विवरण रहते होना मानेंगे । पापनाशिनी काशी में पवित्र विश्वीश्वर का जगत प्रसिद्ध 
मन्दिर कैसे प्रतिष्ठित हुआ है? केवल पुराण पुस्तक द्वारा पुण्य धाम अयोध्या के 
पाप तापनाशी राम मन्दिर के सुवर्ण कलश को ऊंचे आकाश में किसने स्थापित किया 
है, संस्कृत और भाषा रामायण के प्रणेता वालमीक और तुलसीदास ने। इन दोनों 
महापुरुषों के पास क्‍या था? संसार में धन नहीं, बल नहीं, कुछ भी सहाय नहीं, 
दोनों एकाकी संसार में भ्रमण करते हुए रामचरित को मधुर और अनुपम स्वर में 
गाते फिरते थे। वही उन का स्वर आकाश को उठा और ऊंचे उठ कर संसार में 
फैल गया। जहां तक रामायण का स्वर पहुंचा वहां तक वाल्मीक और तुलसीदास 
ने मनुष्य के हृदय पर अधिकार किया है। इसी भांति भारतवर्ष भर में फैले हुए एक 
से एक बढ़ कर उन मन्दिरों को किस ने बनाया है, जिन में योगीन्द्र भगवान कृष्ण 
चन्द्र की मूर्त्तियां विराजमान हैं? केवल भागवतादि श्री कृष्ण चन्द्र के गुण वर्णन करने 
वाले ग्रन्थों ने। णह हमारी बात आप को आश्चर्य्यजनक बोध हो, परन्तु हम कहते 
हैं कि इस में अगुमात्र भी झूठ नहीं है। लेखन कार्य्य जिस का मुद्रण एक सरल 
स्परूप मात्र है, मनुष्यमात्र के लिए एक चमत्कारिक सृष्टि उत्पन्न कर रहा हैं, यह 
लखन कार्य्य भूत काल और दूर देश वं, घटनाओ को एक अद्भुत नवीन रूप से 
वर्तमान समय में हमारे सामने ला धरता है, तीनों काल और पृथ्वी पर के समस्त 
स्थानों के साथ इस हमारे वर्त्तमान समय और इस हमारे स्थान का जहां हम हैं अनन्त 
काल के लिए विचित्र सम्मेलन कर देता है। मनुष्य की जितनी वस्तुएं हैं उन सब 
का इस ने रूपान्तर कर दिया है, मनुष्य के समस्त बड़े बड़े कार्य्य इस ने पलट दिए 
हैं, क्या शिक्षा, क्‍या दीक्षा, क्या राज्य झ क्‍या अन्य कार्य्य। 

प्रथम शिक्षा को ही लीजिए। विद्यालयों का स्थापन करना वर्त्तमान समय का 
एक अति उत्तम और पूजनीय कार्य्य है। परन्तु पुस्तकों से इन विद्यालयों के भी रूप 
में, मूल कारण में, अन्तर पड़ गया है, विद्यालयों की भर भराहट उस समय अधिक 
थी जिस समय पुस्तकों का प्राप्त होना कठिन था। उस समय एक एक पुस्तक के 
लिए 500 अथवा 000 मुद्रा पुस्तक के स्वामी को भेंट करना कुछ अधिक नहीं 

समझा जाता था। उस समय जब किसी मनुष्य को किसी विषय में जानना होता 
था तो उसे उस विषय के ज्ञाता पंडितों को इकट्ठा करना होता था। पहिले जब 
किसी को, मान लो, शंकर स्वामी का वेदान्त पर भाष्य सुनना होता था तो उस 
को स्वयं शंकर स्वामी से भेंट करना होता था। सहस्नों मनुष्य विद्वानों के द्वार पर 
पढ़े हुए उन की कृपा सम्पादन करना चाहते थे। बिना नाक रगड़े उस समय विद्या 
प्राप्त होना कठिन था। विद्वानों के भूकुटी पात से बड़े बड़े भूषपति थर्रा उठते थे। 
राजाओं ने इसीलिए कि एक स्थान पर सब विद्याओं के जानने वाले मिल सकें 
विश्वविद्यालय स्थापित किए। इन में प्रति शास्त्र का एक एक महाविद्वान्‌ नियत होता 
था जो वहां उस विषय का मुख्य आचार्य्य समझा जाता था। पुराने समय से लेकर 
आज तक पुण्य धाम काशी की इसीलिए विद्यापीठ में गणना है कि भारतवर्ष में 
इस स्थान पर छहों शास्त्रों की शिक्षा समान भाव से मिलती है। यद्यपि पश्चिम में 
रोम और पैरिस के प्राचीन विश्वविद्यालय वर्त्तमान विश्वविद्यालयों के आदि गुरु समझे 
जाते हैं परन्तु केवल छह शताब्दियों से पहिले उन का सूत्रपात होना सुन कर हमें 
तो ऐसा ही विश्वास होता है कि भारतवर्ष के विद्यालयों ही का उदाहरण लेकर जगत 
में वर्तमान विश्वविद्यालयों की नींव पड़ी है। 


[यिह निबन्ध ना.प्र.स. की पत्रिका में पुनर्मुद्रित हुआ था। 
इस निबन्ध को “भारतेन्दु समग्रै! से लिया गया है।] 

राजनीतिक महत्त्व के लेख 





बलिया व्याख्यान 


बलिया में भारतेन्दुजी 


इस साल बलिया में ददरी का मेला बड़ी धूमधाम से हुआ। श्री मुंशी बिहारीलाल, 
मुंशी गणपति राय, मुंशी चतुर्भुज सहाय सरीखे उद्योगी और उत्साही अफसरों के प्रबन्ध 
इस वर्ष मेले में कई नई बातें ऐसी हुईं, जिनसे मेले की बड़ी शोभा हो गई। एक 
तो पहलवानों का दंगल हुआ, जिस में देश देश के पहलवान आए थे और कुश्ती 
का करतब दिखलाकर पारितोषिक पाया। दूसरे मेले के थोड़े दिन पूर्व ही से एक 
नाट्य समाज नियत हुआ था, जिसने मेले में कई उत्तम नाटकों का अभिनय किया। 
श्री भारतेन्दु बाबू हरिश्चन्द्रजी नाठ्य समाज के प्रबन्ध कर्ताओं के आग्रह और अनुराग 
से यहां विराजमान थे। उक्त बाबू साहब कृत प्रसिद्ध नाटक 'सत्यहरिश्चन्द्र” और 
“नीलदेवी” बड़ी सुघराई से खेले गए। सम्पूर्ण दर्शक मंडर्ली मोहित हो गई और इन 
नाटकों के कवि बाबू हरिश्चन्द्रजी की, जो संयोग से नाट्यशाला में इस समय विद्यमान 
थे बार बार सराहना करने लगी। बाबू साहब का नाम सुनकर इस जिले के मैजिस्ट्रेट 
आदिक अन्क साहिबान और मेम लोग भी थियेटर में उपस्थित थे और “सत्य हरिश्चन्द्र', 
“नीलदेवी” का अभिनय देखकर बड़ी प्रसन्नता प्रगट की । वरंच रॉबट््स साहब मैजिस्ट्रेट 
ने कहा कि इनके नाटक कवि शिरोमणि शेक्सपियर से भी उत्तम हैं। बलिया की 
सज्जन मंडली ने बाबू हरिश्चन्द्रजी का योग्य आदर सन्मान किया। श्री बाबूजी साहेब 
के स्वागत सम्मानार्थ यहां “बलिया इंस्टिट्यूट” की एक सभा की गई जिसमें इस नगर 
के सब प्रतिष्ठित अफसर और रईस एकत्र थे। इस जिले के मान्यवर, सर्वप्रिय कलेक्टर 
मि.डी.टी., रॉबरट्ट्स साहेब बहादुर सभाध्यक्ष के उच्चासन में इस अवसर पर सुशोभित 
थे। श्री मुंशी बिहारीलालजी सेक्रेटरी बलिया इंस्टिट्यूट ने संक्षिप्त आदर सूचक वाक्य 
द्वारा बाबू साहेब का सभा से परिचय कराया। यद्यपि इसकी कुछ ऐसी आवश्यकता 
न थी क्योंकि कौन ऐसा देश और नगर है जहां भारतेन्दु बाबू हरिश्चन्द्रजी का नाम 
नहीं प्रसिद्ध है? यहां एक पृथक सभा “आर्य्यदेशोपकारिणी सभा” के नाम से स्थापित 
है। इसके सेक्रेटरी पं. इन्दिरादत्त उपाध्यायजी बी.ए. ने एक छोटा ऐशड्रेस बाबू साहेब 
की प्रशंसा में पढ़ा। तदुपरान्त बाबू हरिश्चन्द्रजी ने एक बड़ा ललित, गम्भीर और 
समयोपयोगी व्याख्यान इस विषय पर दिया कि “भारतवर्षोन्नति कैसे हो सकती है?” 

गए होने 
सभासदगण बाबू साहेब का लेकचर सुनकर गद्गद हो गए। व्याख्यान समाप्त 

पर श्रीमान सभापति साहेब ने बाबू साहेब को धन्यवाद दिया और गुणानुवाद किया 
और सभा विसर्जित हुई। लेकचर तथा ऐड्रेस पाठकों के अवलोकनार्थ नीचे प्रकाशित 
होता है। 


-रविदत्त शुक्ल 

ऐड्रेस 


सभासद महाशय, 

आज का दिन धन्य है कि हम लो इस बलिया में भाग्तभूषण भारतेन्दु 
श्री हरिश्चन्द्रजी के स्वागत के निमित्त एकत्र हुए हैं। बलिया ऐसे सामान्य स्थान 
में एक ऐसे बड़े विद्वान और देश-शुभचिन्तक का आगमन एक बड़े सौभाग्य और 
धन्यवाद का विषय है। ऐसे अवसर का उपस्थित होना बड़ा ही दुर्लभ है। मैं आर्य्य 
देशोपकारिणी सभा की ओर से, जो यहां बलिया इंस्टिट्यूट से एक पृथक ही सभा 
है, श्रीमान बाबू साहब को अनेकानेक धन्यवाद देता हूं कि उन्होंने बलिया में इस 
अवसर पर विराजमान होकर हम लोग का मनोर्थ सिद्ध किया और अपने मुख चन्द्र 
से अमृत की वर्षा कर के हम बलिया निवासी अनुरागियों का उत्साह बढ़ाया। 
श्रीकृपसागर जगदीश्वर से हम सब भारतवासियों की यही प्रार्थना है कि श्री बाबू 
साहेब सरीखे उत्साही गुणग्राही स्वदेशानुरागी उदार चरित सर्वप्रिय पुरुष को दीर्घायु 
करें और सदा इस दीन भारतवर्ष के हितसाधन में तत्पर रखेँ। आज हम श्रीमान 
डी टी. रॉबट्स साहेब बहादुर को भी कोटि कोटि धन्यवाद देते हैं कि श्रीमान ने इस 
कृपानुरागपूर्वक सभा में सुशोभित होकर हम लोगों को आदर दिया। 

भारतवर्ष की उन्नति कैसे हो सकती है 


आज बड़े ही आनन्द का दिन है कि इस छोटे से नगर बलिया में हम इतने मनुष्यों 
को बड़े उत्साह से एक स्थान पर देखते हैं। इस अभागे आलसी देश में जो कुछ 
हो जाय वही बहुत कुछ है। बनारस ऐसे ऐसे बड़े नगरों में जब कुछ नहीं होता तो 
यह हम क्यों न कहैंगे कि बलिया में जो कुछ हम ने देखा वह बहुत ही प्रशंसा के 
योग्य है। इस उत्साह का मूल कारण जो हमने खोजा तो प्रगट हो गया कि इस 
देश के भाग्य से आजकल यहां सारा समाज ही ऐसा एकत्र है। जहां रॉबर्ट्स साहब 
बहादुर ऐसे कलेक्टर हों वहां क्यों न ऐसा समाज हो। जिस देश और काल में ईश्वर 
ने अकबर को उत्पन्न किया था उसी में अबुलूफजल, बीरबल, टोडरमलू को भी उत्पन्न 
किया। यहां रॉबर्ट्स साहब अकबर हैं तो मुंशी चतुर्भुज सहाय, मुंशी बिहारीलाल साहब 
आदि अबुलूफजल और टोडरमल हैं। हमारे हिन्दुस्तानी लोग तो रेल की गाड़ी हैं। 
यद्यपि फर्स्ट क्लास, सेकेंड क्लास आदि गाड़ी बहुत अच्छी: अच्छी और बड़े बड़े महसूल 
की इस ट्रेन में लगी हैं पर बिना इंजिन ये सब नहीं चल सकतीं, वैसे ही हिन्दुस्तानी 
लोगों को कोई चलानेवाला हो तो ये क्या नहीं कर सकते । इन से इतना कह दीजिए 
'का चुप साधि रहा बलवाना', फिर देखिए हनुमानजी को अपना बल कैसा याद आ 
जाता है। सो बल कौन दिलावे। या हिन्दुस्तानी राजे महराजे नवाब रईस या हाकिम | 
राजे महाराजों को अपनी पूजा भोजन झूठी गप से छुट्टी नहीं। हाकिमों को कुछ तो 
सरकारी काम घेरे रहता है, कुछ बॉल, घुड़दौड़, थिएटर, अखबार में समय गया। 
कुछ बचा भी तो उन को क्या गरज है कि हम गरीब गन्दे काले आदमियों से मिल कर 
अपना अनमोल समय खोवें। बस वही मसल हुई-ै'तुम्हें गैरों से कब फुरसत हम 
अपने गम से कब खाली। चलो बस हो चुका मिलना न हम खाली न तुम खाली ।' 
तीन मेंढक एक के ऊपर एक बैठे थे। ऊपर वाले ने कहा 'जीक शौक” बीच वाला 
बोला “गुम सुम”, सब के नीचेवाला पुकारा “गए हम” । सो हिन्दुस्तान की साधारण 
प्रजा की दशा यही है, गए हम। 
पहले भी जब आर्य्य लोग हिन्दुस्तान में आ कर बसे थे, राजा और ब्राह्मणों 
ही के जिम्मे यह काम था कि देश में नाना प्रकार की विद्या और नीति फैलाबवैं और 

अब भी ये लोग चाहैं तो हिन्दुस्तान प्रतिदिन कौन कहे प्रतिछ्ठिन बढ़ै। पर इन्हीं लोगों 
को सारे संसार के निकम्मेपन ने घेर रखा है। “बौद्धारो मत्सरग्रस्ता प्रभवः स्मरदूषिता: ।” 
हम नहीं समझते कि इन लाज भी क्‍यों नहीं आती कि उस समय में जब इनके 
पुरुषों के पास कोई भी सामान नहीं था तब उन लोगों ने जंगल में पत्ते और मिट्टी 
की कुटियों में बैठ कर के बांस की नलियों से जो तारा ग्रह आदि वेध कर के उन की 
गति लिखी है वह ऐसी ठीक है कि सोलह लाख रुपये के लागत की विलायत में 
जो दूरबीनें बनी हैं उन से उन ग्रहों को वेध करने में भी वही गति ठीक आती है, 
और जब आज इस काल में हम लोगों को अंगरेजी विद्या की और जगत की उन्नति 
की कृपा से लाखों पुस्तकें और हजारों यन्त्र तैयार हैं तब हम लोग निरी चुंगी की 
कतवार फेंकने की गाड़ी बन रहे हैं। यह समय ऐसा है.कि उन्नति की मानो घुड़दौड़ 
हो रही है। अमेरिकन, अंगरेज, फरासीस आदि तुरकी ताजी सब सरपट्ट दौड़े जाते 
हैं। सब के जी में यही है कि पाला हमीं पहले छू लें। उस समय हिन्दू काठियावाड़ी 
खाली खड़े खड़े टाप से मिट्टी खोदते हैं। इन को, औरों को जाने दीजिए, जापानी 
टटूटुओं को हांफते हुए दौड़ते देख कर भी लाज नहीं आती। यह समय ऐसा है कि 
जो पीछे रह जायगा फिर कोटि उपाय किए भी आगे न बढ़ सकेगा। इस लूट में, 
इस बरसात में भी जिस के सिर पर कमबख्ती का छाता और आंखों में मूर्खता की 
पट्टी बंधी रहे उन पर ईश्वर का कोप ही कहना चाहिए। 

मुझ को मेरे मित्रों ने कह था कि तुण इस विषय पर एज रुछ कहे, एके 
हिन्दुस्तान की कैसे उन्नति हो सकती है। भला इस विषय पर मैं और कण कह 
भागवत में एक श्लोक है “नृदेहमाद्यं सुलभं सुदुर्लभं प्लवं सुकल्पं गुरु कर्णधारं। 
मयाउनुकूलेन नभः स्वतेरितुं पुमान्‌ भवाब्धिं न तरेत्‌ स आत्महा ।” भगवान कहते हैं 
कि पहले तो मनुष्य जनम ही बड़ा दुर्लभ है, सो मिला और उस पर गुरु की कृपा 
और मेरी अनुकूलता। इतना सामान पाकर भी जो मनुष्य इस संसार सागर के पार 
न जाय उस को आत्म हत्यारा कहना चाहिए। वही दशा इस समय हिन्दुस्तान की 
है। अंगरेजों के राज्य में सब प्रकार का सामान पाकर अवसर पाकर भी हम लोग 
जो इस समय पर उन्नति न करें तो हमारा केवल अभाग्य और परमेश्वर का कोप 
ही है। सास के अनुमोदन से एकान्त रात में सूने रंगमहल में जाकर भी बहुत दिन 
से जिस प्रान से प्यारे परदेशी पति से मिल कर छाती ठंडी करने की इच्छा थी, उस का 
लाज से मुंह भी न देखे और बाले भी न, तो उस का अभाग्य ही है। वह तो कल 
फिर परदेश चला जायगा। वैसे ही अंगरेजों के राज्य में भी जो हम कुएं के मेंढक, 
न्‍क के उल्लू, पिंजड़े के गंगाराम ही रहैं तो हमारी कमबख्त कमबख्ती फिर कमबख्ती 

। 

बहुत लोग यह कहेंगे कि हम को पेट के धन्धे के मारे छुट्टी ही नहीं रहती 

बाबा, हम क्या उन्नति करें? तुम्हारा पेट भरा है तुम को दून की सूझती है। यह 

कहना उनका बहुत भूल है। इंगलैंड का पेट भी कभी यों ही खाली था। उस ने 
एक हाथ से अपना पेट भरा, दूसरे हाथ से उन्नति की राह के कांटों को साफ किया। 
क्या इंगलैंड में किसान, खेतवाले, गाड़ीवान, मजदूरे, कोचवान आदि नहीं हैं? किसी 
देश में भी सभी पेट भरे हुए नहीं होते। किन्तु वे लोग जहां खेत जोतते बाते हैं 
वहीं उस के साथ यह भी सोचते हैं कि ऐसी और कौन नई कल या मसाला बनावैं 
जिस में इस खेती में आगे से दूना अन्न उपजै। विलायत में गाड़ी के कोचवान भी 
अखबार पढ़ते हैं। जब मालिक उतर कर किसी दोस्त के यहां गया उसी समय कोचवान 
ने गही के नीचे से अखबार निकाला। यहां उतनी देर कोचवान हुक्का पीएगा या 
गप्प करेगा। सो गप्प भी निकम्मी। वहां के लोग धप्प ही में देश के प्रबन्ध छांटते 
हैं। सिद्धान्त यह कि वहां के लोगों का यह सिद्धान्त है कि एक छिन भी व्यर्थ न 
जाय। उस के बदले यहां के लोगों को जितना निकम्मापन हो उतना ही बड़ा अमीर 
समझा जाता है। आलस यहां इतनी बढ़ गई कि मलूक दस ने दोहा ही बना डाला 
“अजगर करे न चाकरी, पंछी करै न काम | दास मलूका कहि गए, सबके दाता राम ।” 
चारों ओर आंख उठा कर देखिए तो बिना काम करनेवालों की ही चारों ओर बढ़ती 
है। रोजगार कहीं कुछ भी नहीं है। अमीरों की मुसाहबी, दल्लाली या अमीरों के नौजवान 
लड़कों को खराब करना या किसी की जमा मार लेना, इनके सिवा बतलाइए और 
कौन रोजगार है जिससे कुछ रुपया मिलै। चारों ओर दरिद्रता की आग लगी हुई 
है। किसी ने बहुत ठीक कहा है कि दरिद्र कुटुम्ब इसी तरह अपनी इज्जतनको बचाता 
फिरता है जैसे लाजवती कुल की बहू फटे कपड़ों में अपने अंग को छिपाए जाती 
है। वही दशा हिन्दुस्तान की है। 

मर्दुमशुमारी की रिपोर्ट देखने से स्पष्ट होता है कि मनुष्य दिन दिन यहां बढ़ते 
जाते हैं और रुपया दिन दिन कमती होता जाता है। तो अब विना ऐसा उपाय किए 
काम नहीं चलेगा कि रुपया भी बढ़े और वह रुपया बिना बुद्धि बढ़े न॑ बढ़ेगा। भाइयो, 
राजा महाराजों का मुंह मत देखो, मत यह आशा रक्‍खो कि पंडितजी कथा में कोई 
ऐसा उपाय भी बतलावैंगे कि देश का रुपया और बुद्धि बढ़े। तुम आप ही कमर 
कसो, आलस छोड़ो | कब तक अपने को जंगली हूस मूर्ख बोदे डरपोकने पुकरवाओंगे। 
दौड़ो इस घोड़दौड़ में जो पीछे पड़े तों फिर कहीं ठिकाना नहीं है। 'फिर कब राम 
जनकपुर ऐहँ' । अब की जो पीछे पड़े तो फिर रसातल ही पहुंचोगे। जब पृथ्वीराज 
को कैद कर के गोर ले गए तो शहाबुद्दीन के भाई गियासुद्दीन से किसी ने कहा 
कि वह शब्दभेदी बाण बहुत अच्छा मारता है। एक दिन सभा नियत हुई और सात 
लोहे के तावे बाण से फोड़ने को रक्खे गए। पृथ्वीराज को लोगों ने पहिले ही से 
अन्धा कर दिया था। संकंत यह हुआ कि जब गियासुद्दीन हूं करे तब वह तावों 
पर बाण मारे। चन्द कवि भी उसके साथ कैदी था। यह सामान देख कर उस ने 
यह दोहा पढ़ा। “अबकी चढ़ी कमान, को जाने फिर कब चढ़ै। जिनि चुक्के चौहान, 

इक्के मारय इक्क सर ।” उसका संकेत समझ कर जब गियासुद्दीन ने हूं किया तो 
पृथ्वीराज ने उसी को बाण मार दिया। वही बात अब है। अब की चढ़ी, इस समय 
में सरकार का राज्य पाकर और उन्नति का इतना सामान पाकर भी तुम लोग अपने 
को न सुधारों तो तुम्हीं रहो। और वह सुधारना भी ऐसा होना चाहिए कि सब बात 
में उन्‍नति हो। धर्म्म में, घर के काम में, बाहर के काम में, रोजगार में, शिष्टाचार 
में, चाल चलन में, शरीर के बल में, मन के बल में, समाज में, बालक में, युवा में, 
वृद्ध में, स्त्री में, पुरुष में, अमीर में, गरीब में, भारतवर्ष की सब अवस्था, सब जाति 
सब देश में उन्‍नति करो। सब ऐसी बातों को छोड़ो जो तुम्हारे इस पथ के कंटक 
हों, चाहे तुम्हें लोग निकम्मा कहैं या नंगा कहैं, कृस्तान कहैं या भ्रष्ट कहैं। तुम केवल 
अपने देश की दीनदशा को देखो और उनकी बात मत सुनो- 


अपमान पुरस्कृत्य मान कृत्वा तु प्ष्ठतः। 
स्वकार्य्य साधयेत॒ धीमान्‌ कार्य्यध्वंसो हि मूर्खता॥ 

जो लोग अपने को देशहितैपी लगाते हों वह अपने सुख को होम कर के, 
अपने धन और मान का बलिदान कर क॑ कमर कस के उठो। देखा देखी थोड़े दिन 
में सब हो जायगा। अपनी खराबियों के मूल कारणों को खोजो। कोई धर्म्म की आड़ 
में, कोई देश की चाल की आड़ में, कोई सुख की आड़ में छिपे हैं। उन चोरों को 
वहां वहां से पकड़ पकड़ कर लाओ। उनको बांध बांध कर कैद करो। हम इस से 
बढ़ कर क्‍या कहें कि जैसे तुम्हारे घर में कोई पुरुष व्यभिचार करने आवै तो जिस 
क्रोध से उसको पकड़ कर मारोगे और जहां तक तुम्हारे में शक्ति होगी उस का 
सत्यानाश करोगे। उसी तरह इस समय जो जो बातें तुम्हारे उन्‍नति पथ में कांटा 
हों उन की जड़ खोद कर फेंक दो। कुछ मत डरो। जब तके सौ दो सो मनुष्य बदनाम 
न होंगे, जात * बाहर न निकाले जायंगे, दरिद्र न हो जायंगे, केद न होंगे वरंच जान 
से न मारे जायंगे तब त+ काई देश भी न सुधरैगा। 

अब यह प्रश्न होगा कि भाई हम तो जानते ही नहीं कि उन्‍नति और सुधारना 
किस चिड़िया का नाम है। किस क, अच्छा समझैं? क्या लें, क्‍या छोड़ैं? तो कुछ 
बातैं जो इस शीघ्रता में मेरे ध्यान मे आती हैं उन को मैं कहता हूं, सुनो- 

सब उननतियों का मूल धर्म्म है। इस से सब के पहिले धर्म्म की ही उन्नति 
करनी उचित है। देखो, अंगरेजों की धर्म्मनीति और राजनीति परस्पर मिली हैं, इस से 
उन की दिन दिन कैसी उन्नति है। उन को जाने दो, अपने ही यहां देखो! तुम्हारे 
यहां धर्म की आड़ में नाना प्रकार थ) नीति, समाज गठन, वैद्यक आदि भरे हुए 
हैं। दो एक मिसाल सुनो। यही तुम्हारा बलिया का मेला और यहां स्नान क्यों बनाया 
गया है? जिस में जो लोग कभी आपस में नहीं मिलते, दस दस पांच पांच कोस 
से 3 लोग साल में एक जगह एकत्र होकर आपस में मिलें। एक दूसरे का दुःख 

सुख जानैं। गृहस्थी के काम की वह चीजें जो गांव में नहीं मिलतीं, यहां से ले जाय॑। 
एकादशी का व्रत क्‍यौं रखा है? जिस में महीने में दो एक उपवास से शरीर शुद्ध 
हो जाय । गंगाजी नहाने जाते हो तो पहिले पानी सिर पर चढ़ा कर तब पैर पर डालने 
का विधान क्‍्यीं है? जिस में तलुए से गरमी सिर में चढ़ कर विकार न उत्पन्न करे। 
दीवाली इसी हेतु है कि इसी बहाने साल भर में एक बेर तो सफाई हो जाय। यही 
तिहवार ही तुम्हारी मानो म्युनिसिपालिटी हैं। ऐसे ही सब पर्व सब तीर्थ व्रत आदि 
में कोई हिकमत है। उन लोगों ने धर्म्मनीति और समाजनीति को दूध पानी की भांति 
मिला दिया है। खराबी जो बीच में भई है वह यह है कि उन लोगों ने ये धर्म्म क्यों 
मानन लिखे थे, इसका लोगों ने मतलब नहीं:समझा और इन बातों को वास्तविक 
धर्म्म मान लिया। भाइयो, वास्तविक धर्म्म तो केवल परमेश्वर के चरणकमल का 
भजन है। ये सब तो समाजधर्म्म हैं जो देशकाल के अनुसार शोधे और बदले जा 
सकते हैं। दूसरी खराबी यह हुई कि उन्हीं महात्मा बुद्धिमान ऋषियों के वंश के लोगों 
ने अपने बाप दादों का मतलब न समझ कर बहुत से नए नए धर्म्म बना कर शास्त्र 
में धर दिए। बस सभी तिथि व्रत और सभी स्थान तीर्थ हो गए। सो इन बातों को 
अब एक बेर आंख खोल कर देख और समझ लीजिए कि फलानी बात उन बुद्धिमान 
ऋषियों ने क्यों बनाई और उन में देश और काल के जो अनुकूल और उपकारी 
हों उन को ग्रहण कीजिए । बहुत सी बातें जो समाज विरुद्ध मानी हैं किन्तु धर्म्मशास्त्रों 
में जिनका विधान है उन को चलाइए। जैसे जहाज का सफर, विछवा विवाह आदि। 
लड़कों को छोटेपन ही में ब्याह कर के उनका बल, वीर्य, आयुष्य सब मत घटाइए। 
आप उन के मां बाप हैं या उन के शत्रु हैं। वीर्य उन के शरीर में पुष्ट होने दीजिए, 
विद्या कुछ पढ़ लेने दीजिए, नोन, तेल, लकड़ी की फिक्र करने की बुद्धि सीख लेने 
दीजिए तब उन का पेर काठ में डालिए। कुलीन प्रथा, बहुविवाह को दूर कीजिए। 
लड़कियों को भी पढ़ाइए, किननु उस चाल से नहीं जैसे आजकल पढ़ाई जाती हैं 
जिस से उपकार क॑ बदले बुराई होती है। ऐसी चाल से उन को शिक्षा दीजिए कि 
वह अपना देश और कुलंधर्म्म सीखे, पति की भक्ति करें और लड़कों को सहज में 
शिक्षा दें। वैष्णव शाक्त इत्यादि नाना प्रकार के मत के लोग आपस का वैर छोड़ 
दें। यह समय इन झगड़ों का नहीं। हिन्दू, जैन, मुसलमान सब आपस में मिलिए। 
जाति में कोई चाह ऊंचा हो चाहे नीचा हो सब का आदर कीजिए, जो जिस योग्य 
हो उस को वैसा मानिए। छोटी जाति के लोगों को तिरस्कार कर के उन का जी 
मत तोड़िए। सब लोग आपस में मिलिए। 

मुसलमान भाइयों को भी उचित है कि इस हिन्दुस्तान में बस कर वे लोग 
हिन्दुओं को नीचा समझना छोड़ दें। ठीक भाइयों की भांति हिन्दुओं से बरताव करें । 
ऐसी बात, जो हिन्दुओं का जी दुखाने वाली हो, न करैं। घर में आग लगै तब जिठानी 

च्यौरानी को आपस का डाह छोड़ कर एक साथ वह आग बुझानी चाहिए। जो बात 
हिन्दुओं को नहीं मयस्सर है वह धर्म्म के प्रभाव से मुसलमानों को सहज प्राप्त हैं। 
उन में जाति नहीं, खाने पीने में चौका चूल्हा नहीं, विलायत जाने में रोक टोक नहीं। 
फिर भी बड़े ही सोच की बात है, मुसलमानों ने अभी तक अपनी दशा कुछ नहीं 
सुधारी । अभी तक बहुतों को यही ज्ञान है कि दिल्‍ली, लखनऊ की बादशाहत कायम 
है। यारो! वे दिन गए। अब आलस हठधर्म्मी यह सब छोड़ो । चलो, हिन्दुओं के 
साथ तुम भी दौड़ो, एक एक दो होंगे। पुरानी बातें दूर करो। मीरहसन की मसनवी 
और इन्दरसभा पढ़ा कर छोटेपन ही से लड़कों को सत्यानाश मत करो। होश संभाला 
नहीं कि पड़ी पार ली, चुस्त कपड़ा पहना और गजल गुनगुनाए। “शौक तिफ्ली से 
मुझे गुल की जो दीदार का था। न किया हमने गुलिस्तां का सबक याद कभी” | 
भला सोचो कि इस हालत में बड़े होने पर वे लड़के क्यों न बिगड़ैंगे। अपने लड़कों 
को ऐसी किताबें छूने भी मत दो। अच्छी से अच्छी उन को तालीम दो। पिनशिन 
और वजीफा या नौकरी का भरोसा छोड़ो। लड़कों को रोजगार सिखलाओ। विलायत 
भेजो । छोटेपन से मिहनत करने की आदत दिलाओ। सौ सौ महलों के लाड़ प्यार 
दुनिया से बेखबर रहने की राह मत दिखलाओ। 

भाई हिन्दुओ! तुम भी मतमतान्तर का आग्रह छोड़ो। आपस में प्रेम बढ़ाओ 
इस महामन्त्र का जप करो। जो हिन्दुस्तान में रहे, चाहे किसी रंग किसी जाति का 
क्यों न हो, वह हिन्दू। हिन्दू की सहायता करो। बंगाली, मरद्ठा, पंजाबी, मदरासी, 
वैदिक, जैन, ब्राह्मणों, मुसलमान सब एक का हाथ एक पकड़ो। कारीगरी जिस में 
तुम्हारे यहां बढ़े, तुम्हारा रुपया तुम्हारे ही देश में रहे वह करो। देखो, जैसे हजार 
धारा होकर गंगा समुद्र में मिली हैं, वैसे ही तुम्हारी लक्ष्मी हजार तरह से इंगलैंड, 
फरासीस, जर्मनो, अमेरिका को जाती हैं। दीआसलाई ऐसी तुच्छ वस्तु भी वहीं से 
आती है। जरा अपने ही को देखो तुम जिस मारकीन की धोती पहने हो वह अमेरिका 
की बिनी है। जिस लांकिलाट का तुग्डारा अंगा है वह इंगलैंड का है। फरासीस की 
बनी कंघी से तुम सिर झारते हो 3!र वह जर्मनी की बनी चर्बी की बत्ती तुम्हारे 
सामने बल रही है। यह तो वही मसल हुई कि एक बेफिकरे मंगनी का कपड़ा पहिन 
कर किसी महफिल में गए। कपड़े को पहिचान कर एक ने कहा, 'अजी यह अंगा 
फलाने का है'। दूसरा बीला, 'अजी टोपी भी फलाने की है! तो उन्होंने हंस कर 
जवाब दिया कि, “घर की तो मूछें ही मृएं हैं? हाय अफसोस, तुम ऐसे हो गए कि 
अपने निज के काम की वस्तु भी नहीं बना सकते। भाइयो, अब तो नींद से चौंको, 
अपने देश की सब प्रकार उन्नति करो। जिस में तुम्हारी भलाई हो वैसी ही किताब 
पढ़ो, वैसे ही खेल खेलो, वैसी ही बातचीत करो। परदेशी वस्तु और परदेशी भाषा 
का भरोसा मत रखो। अपने देश में अपनी भाषा में उन्‍नति करो। 

निवम्बर सन ॥884 ई. में भारतेन्दु ने बलिया के ददरी मेले में यह व्याख्यान दिया था। 
यह व्याख्यान दिसम्बर सन 884 ई. की हरिश्चन्द्र चन्द्रिका में छपा था] 


[भारतेन्दु हरिश्चन्द्र के बलिया पहुंचने और ददरी मेले में भाषण करने का विवरण रविदत्त शुक्ल 
ने लिखा है। भारतेन्दु के भाषण से पूर्व आर्यदेशोपषकारिणी सभा के सेक्रेटरी पं. इन्दिरादत्त उपाध्याय 
ने उनकी प्रशंसा में एक ऐड्रेस पढ़ा था। यहां प्रारम्भ में रविदत्त शुक्ल द्वारा दिया गया विवरण और 
पं. इन्दिरादत्त उपाध्याय द्वारा पढ़ा गया ऐड्रेस अविकल रूप में दिया गया है।] 

पश्चिमोत्तर देश ओर पंजाब 


हम लोगों ने विद्योदय नामक संस्कृत समाचार पत्र का प्रथम नम्बर पाया। यह पत्र 
लाहौर यूनिवर्सिटी की सहायता से मासिक एक रुपया मूल्य पर विविध समाचार, 
शिक्षा, प्राचीन और नवीन काव्य और ज्ञान की वार्ता सहित प्रकाश होगा। ईश्वर 
इस को चिरंजीव करै। 

जिस समय हम लोगों ने इस को देखा तो हमारे दक्षिण क्षेत्र से अनर्गल आनन्दाश्रु 
प्रवाह वैसे ही बाम नयन अखंड शोक जल की धारा उमड़ उठी। क्या हमारे पाठक 
लोग सन्‍्देह न करेंगे कि एक संग दुःख और सुख दोनों का अनुभव कैसा? सुनैं! 
आनन्द तो यह कि हमारी मृतप्राय मातृभाषा को हम ने समझा की इस के जीने 
की आशा क्या वरन्‌ वैसी ही प्रचलित होने की आशा हुई, धन्य धन्य यह समय 
है। जिस में ऐसे भी पूरे देश के हितैषी लोग हैं जिन लोगों ने ऐसा उत्तम उद्यम 
किया पर संग ही हम लोगों को जो पश्चिमोत्तर देश की दशा स्मर्ण आई तो वैसा 
ही दुःख भी हुआ। हा! पश्चिमोत्तर देश! तू ऐसे घुड़दौड़ के समय में जिस में सब 
आगे बढ़ा चाहने हैं। पीछे क्यों पड़ा जाता है। है पश्चिमोत्तर देश के निवासियों! 
(और देशों को छोड़ कर, हिन्दुस्तान के अन्य प्रदेशों की अवस्था देखो और यदि 
पुरुष हौ तो उद्यम करो कि उन से भी बढ़ो और जो कापुरुष हौ तो चुल्लू भर पानी 
में डूब कर मर जाओ फिर मुख मत ।६खाओ! हा! विधाता क्‍या अपने देश को इसी 
दुःखावस्था में देखने को हम लोगों को जन्म दिया है? ऐसा मत कहना कि तुम भी 
अन्य देश में जा बसो क्यों कि हम तो निश्चय और कहीं जा बसें पर वहां भी जन्मभूमि 
की दुर्दशा देख कर नित्य दुःख ही भोगना रहैगा। हे! करुणा वरुणालय जगदीश्वर! 
नाथ! बहुत दिनों तक तेरे कोपानल से यह देश दग्ध हुआ, अब तू हम लोगों की 
ओर मत देख अपनी दीनोद्धरण रूपी “थ प्रतिज्ञा का प्रतिपालन कर। पितः! हम 
लोग कित्तकी शरण जाय॑। प्यारे! हम लोगों को उस समाज में लज्जित न कर जहां 
सब लोग अपनी वृद्धि की बातैं करते हों। नाथ! हम लोगों की आंखैं नीची न हों--नहीं 
तो एक संग प्रलय चृष्टि से मूल सहित धो बहा। प्यारे! फूटी सही जाती है पर काने! 
काने! यह नहीं सुना जाता। हा!!! 

अरे मेरे प्यारे भाइयो! टुक तो आंख खोल कर काल की ओर देखो। कुछ 

तो लज्जा करो या लज्जा न करो तो लालच ही करो। हाय जिस समय में सब अपना 

हित साध चुके तुम क्‍्यौं पीछे रह जाते हौ। केवल .) के ब्याज में सन्‍्तोष और 

“जनाब जनाब” में योग्यता वैसे ही 'साहिब लोगों की मुलाकात” परम पुरुषार्थ और 
वही या अंगरेज़ी फारसी के पत्रों ही के पढ़ लेने... 

अपूर्ण 


[कविवचन सुधा, जून सन 872 ई.] 

पश्चिमोत्तर देश की कमेटियां 


हम लोगों ने एक चतुर के मुख से कमेटी शब्द के हिन्दी में कई अर्थ सुने थे जैसा 
'कु' नाम बुरी बातें उन को मिटावै उस का नाम कुमेटी वा “क' नाम पृथ्वी उत्त को 
जो मिटावै वह कमेटी इसका आशय यह है कि चार मनुष्य मिल कर सारी पृथ्वी 
को भी मिटा सकते हैं वा 'क' नाम ब्रह्मा को भी मिटाने का समर्थ हो वा 'क' जल 
अर्थात समुद्र भी सुखाने को समर्थ हो... का मेल क्या नहीं कर सकता और सौ 
मनुष्य एक होकर किस काम में असमर्थ होंगे। परन्तु हम लोग पश्चिमोत्तर देश की 
कमेटियों में इन अर्थों मे से किसी का सार्थ नहीं समझते वरन्‌ सम्पूर्ण निष्फल कहैं 
तो भी झूठ न होगा। पश्चिमोत्तर देश के सब नगरों के कमेटियों के लेखाध्यक्ष वा 
सम्पादक लोग वतलावे तो कि उन की कमेटियों ने आज तक क्‍या किया, हां उत्तर 
देते हैं, वोलिए। एक कहने हैं कि महाराज लोगों को पेट्रन (परमाध्यक्ष) बनाया दूसरे 
बोलते हैं कि जब ड्यूक ऑफ एडिनबरा आए थे तक उन को स्वागत देकर धन्यवाद 
लिया तीसरे अ'ज्ा करते हैं कि जब लॉर्ड म्ये। का स्वर्गगास हुआ उस समय शोक 
प्रकाश कर के लेडी म्यौ ते चित्त मे स्थान पाया चौथे बक उठे जब नए गवर्नर जेनरल 
आए तो सव कं पूर्व्व स्वागत पत्र भेज कर उसवे उत्तर मे धन्यवाद मंगाया पांचवें 
ने मुंह खोला कि मुशी प्यारे लाल की यं॑ में हा मिला कर विवाह के व्यय के (बिना 
बात के) लम्बे लम्बे प्पोर्ट भेज कर «५श हितैषियों में अपनी भी गिनती कराई छठे 
गाने लगे कि चाहे कुछ न हुआ हो इन्हीं कमेटियों के बहाने हाकिमों से (क्या वरन 
लेफ्टिनेंट गवर्नर बहादुर से) जान पहिचान तो हुई और वे घर में तो आए अब इस से 
बढ कर आप क्या चाहते हैं। हां भाई म्यूनिसिपल कमेटी के सेक्रेटरियों ने क्यों नहीं 
क॒छ उत्तर दिया? उन की भी सुनिए । हमारी कमेटियों ने जहां साहब लोगों की बग्गी 
दौड़ती है व. सड़कें पिटवार्ड लालटेने लगवाई पानी छिड़कवाया इस से भी रु. बचा 
तो कोई तालाब बनाया कोई बगीचा बनाया जहां चार मनुष्य सांझ को बिहार करें 
अब इस से बढ़ के और क्या करेंगे और जो नगर के भीतर की कहो या वहां के 
निज निवासियों की कहो तो उन से मुझ से काम भाड़ में पड़ैं चाहे चूल्हे में पड़ें 

जब नगरवासी अंगरेजी पढ़ कर उस योग्यता को पहुचैंगे तो आप अपने स्थानों की 
स्वच्छता कर लेंगे। फिर हम किसी हाकिम के विरुद्ध (किसी कमेटी में भी) क्‍्यीं 
बोलें हम ने सौ के सीधे कई शब्द ऐसे सीख लिए हैं जिन में कोई खटका ही नहीं 
है।... शाद” “साहब क्‍या कोई फरक की बात कहैंगे?” “जो साहेब की राय सो 
हमारी राय” “हजूर! “इस में क्या शक है” “आप क्या हमारे अनहित की कहैंगे”' 
“साहबे से ज्यादे कौन समझदार है जो कहते हैं सब ठीक है” “मैं कमेटी की ओर 
से साहेब को इस स्पीच (कहने) का धन्यवाद देता हूं “इस में मेरी पूर्ण सम्मति है”” 
इत्यादि। और जो फिर कुछ न कहैंगे तो हाथ तो कहीं नहीं गए हैं सब को ताली 
बजाता देख कर ताली बजा देंगे या इस में भी भय लगैगा तो सब का मुंह देखा 
करेंगे जब सब घर चले जायंगे हम भी चले जायंगे; बैठे बिठाए किसी कं विरुद्ध 
बोल कर झगड़ा मोल ले आंखों पर चट़ें खफगी में पड़े दरबार से नाम कटवावै इस से 
लाभ क्‍्या। हा! यह आप लोगों के उत्तर किसी काम के नहीं हैं क्यौंकि कमेटियों 
की इति कर्त्तव्यता यही है तो पगड़ी बांध बांध कर सिर की पीड़ा मोल लेनी, कपड़े 
और चांदनी के बिछोने मैले करने, तेल बत्ती जला कर उस में पतंगों का होम करना, 
कागज़ कलम दावात और पिंसिन को नाश करना वैसे ही बक बक कर अपना और 
दूसरों का सिर भर देना इस से क्‍या लाभ है। क्यों नहीं लाभ है और क॒छ नहीं 
तो इतना तो अवश्य ही है कि अपनी आत्मा का प्रकाश होता हैे। अहहह हा! अरे 
भाइयो इतना क्यों उड़ते हो बस चोंच बन्द करो इस व्यर्थ के पर फड़फडाने से क्या 
फल मिलैगा। निश्चय रक्खो कि तुम्हारे इस आचरण पर सच्चे लोग कभी तुम्हें हांजी 
हांजी नहीं वरन सर्व्वदा निकम्मे उपरी और अकिंचित्‌ कर कर कहैंगे | हां यदि अलीगढ़ 
इंस्टीट्यूट क॑ लेखाध्यक्ष कुछ बोलें तो हम प्रमाण मानं क्योंकि मारपीट कर किसी 
भांति अब तक जितना उन लोगों ने किया है वह बहुत किया है थोड़ा नहीं है । कमेटियों 
का क्या कर्त्तव्य है, क्या नहीं इस के उत्तर में केवल अमेरिका वा यूरोप के समाचार 
ही उदाहरण रूप हैं क्यौकि कमेटियों का बल ओर कमेंटियो का आदर वह है कि 
अमेरिका और फरासीस की राज सम्बन्धी कमेटियों क॑ प्रेसीदेंट महारगाजधिगज का 
अधिकार रखते हैं भना उन को जाने दीजिए क्‍योंकि भारतवर्ष अभी उस पद को 
नहीं पहुंचा है हिन्दुस्तान ही के और प्रदेश की कमेटियों की ओर देखिए कि एशियाटिक, 
मार्व्वजनिक इत्यादि कलकत्ते वा वम्बई में कंसी वढ़ी बड़ी कमेटियां हैं और उन से 
कैसे कैसे फल हैं इन के अतिरिक्त और भी जो छोटी छोटी कमेटियां हैं वे भी 
अकिचित्कर नहीं हैं कोई एक समाचार पत्र ही चलाती है कोई दीनों को भोजनादिक 
ही देती है कोई पुस्तक वनवाती है कोई धर्म्म सम्बन्धी है अर्थात्‌ सव कुछ ही न 
कुछ किया करती हैं न कि हमारे देश की 'लपोड़शंख' कमेटियां। 

एक और बिपषय से हम लोगों को बड़ा आश्चर्य्य होता 6 कि हम ने जितने 
कमेटियों के नियम पत्र पढ़े उन में दी नियम सब के पहिले देखें एक तो धर्म्म सम्बन्धी 

बातैं न होंगी दूसरे गवर्नमेन्ट की किसी आज्ञा पर कुछ विचार न होगा। वाह! वाह! 
यह कैसे हंसी की बात है जो इन्हीं बातों का विचार न होगा तो होगा क्‍या, लोक 
परलोक दोनों के हेतु यही दो बातें बहुत बड़ी हैं उन्हें हमने पहिले ही छोड़ दिया 
फिर हम प्रवर्त्त क्यौं हुए क्या गवर्नमेन्ट कोई ऐसा एक्ट प्रचलित करना चाहे कि 
जिस में हमारी सर्व्व प्रकार से हानि है तो उस समय कुछ न बोलना यही बुद्धिमानी 
है? इन्हीं लक्षणों से तो यह दशा हे। 

कमेटियों के हेतु सब के पहिला अपना जी मिलाना है सब लोग अपना अपना 
जी पहिले एक करके फिर बद्धपरिकर होकर “अजरामरवद्याज्ञों विद्यामर्थज्चिचिंतयेत्‌' 
सोच कर दृढ़ हो कर *“देहं वा पातयेयं कार्य्य वा साधयेयं' कह कर उठो फिर देखो 
कौन काम नहीं सिद्ध होता अन्यथा इन थोथी कमेटियों का तो केवल श्रम मात्र फल 
है। 

जिस में भी विशेष कर के बनारस के कमेटियों की दशा तो बडी विचित्र है 
सब आरम्भ शूर हैं, आज तक किसी से कुछ ताभ न हुआ और किसी कमेटी से 
कुछ फल न निकला हां यदि कुछ किया तो उन दोनों कमेंटियों ने जो प्रति वरसात 
में जगती हैं ओर जिन में यहां के वड़े रईस और रईसों के लड़के मेम्बर हैं और 
जिस में चन्दे से खाना ओर 'मुजरा' होती है भला! बनारस इंस्टीट्यूट, यड्वमेन्स 
एसोसिएशन, डिवेटिज्र क्लब, धर्म्मसभा, ब्रिटिश एसोसिएशन वा मुकीद इन के मेम्बर 
लोग बोलें तो कि उन लोगों ने हिन्द समक्ष क्या है “अकरणात्मन्दकरणंश्रेयं' कुछ 
न करने से तो मुजरा सुनना अच्छा हैं ओर फिर पूर्व्वोक्त कमेटियों में बड़े बड़े महाराज 
लोग हैं ओर कुछ नहीं होता और इस खाने मुजरे की कमेटी में ऐसे ऐसे कंजूस 
मक्खीचूस हें जो .. का पैसा दांत से उठा लें और चार मनुष्यों में रण्डी का नाम 
सुन कर कानों पर हाथ रख कर “गमकृष्ण गोविन्द” कहने लगें और जिन के पिता 
वा भाई ऐसे वाद्य सभ्य 'ं जित को अपनी बात बनाते दिन बीते पर वे लोग भी 
एक मत होकर कुछ करते ही हैं हम इन दोनों कमेटियों का इस स्थान पर नाम 
न लेते केवल इस हेतु उस का वृत्तान " लिख गया कि और बड़ी बड़ी कमेटी वाले 
इसे सुन के लज्जित होकर निश्चय करे कि वे इन कमेटियों की अपेक्षा भी अकिंचित्‌ 
कर हैं। जो हमारे पाठक लोग कौतुकी हो कर उन दोनों कमेटियों का समाचार जानना 
चाहेंगे तो अगले विन्दु में हम लोग सविस्तर नाम ग्राम पूर्व्वकक उस का समाचार लिखेंगे। 


(कविवचग सुधा, 5 जुलाई, सन 872 ई.) 

पब्लिक ओपिनियन 


पब्लिक ओपिनियन अर्थात सब साधारण लोगों की राय क्‍या वस्तु है और इस में 
कितना जोर है और इस के किए क्‍या हो सकता है यह प्रश्न ठहरा तो इस का 
साधारण उत्तर यही है कि यह वह वस्तु है जो संसार को एक कर सकती है गंगा 
की धारा फिर हिमालय पर चढ़ा ले जा सकती है, सूर्य्य को पश्चिम उगा सकती 
है और चाहे तो ईश्वर को भी पकड़ के कठपुतली की भांति नचा सकती है; यह 
मेरा कहना कभी असत्य नहीं है क्यौंकि दस आदमी मिल कर कठिन काम को भी 
सहल कर सकते हैं, फूही फूही तलाव भरता है और चार पांच की लाठी एक का 
बोझ होता है ये कहावतें छोटे आदमियों में भी प्रसिद्ध हैं, और मैंने जो छोटेपन में 
एक बूढ़ा और उस के चार लड़के की कहानी पढ़ी थी वह मुझे अब्न तक नहीं भूलती 
कि एक बूढ़े के चार लड़के थे और जब वे आपस में लड़ कर अलग होने लगे तो 
बूढ़े ने चार पतली लकड़ियां एक में वांध के उन को दी और कहा कि इस को 
तोड़ों पर उन में में कोई भी उस को न तोड़ सका फिर बूढ़े ने हंस कर वह लकड़ी 
ले ली और खोल कर एक एक को दी तब उन लोगों ने सहज में तोड़ डाली तब 
बूढ़े ने अपने लड़कों से केवल इतना ही कहा कि देखो जो तुम लोग भी ऐसे ही 
एक में (एक मत से) रहोगे तो तुम्हारे बड़े बड़े बैरी भी तुम्हारा कोई बिगाड़ नहीं 
कर सकेंगे, और जो तुम अलग अलग रहांगे तो इसी लकड़ी की भांति लोग तुम्हारा 
विगाड सहज में कर सकेंगे, प्रत्यक्ष है कि राजा का नाम भर होता है असल में सेना 
ही देशों को जीतती है ओर उन की रक्षा करती है; और उस में भी जब बहुत लोगों 
की गय एकत्र हो तो फिर क्‍या पूछना है क्यौंकि एक मनुष्य की बुद्धि से ऐसे ऐसे 
काम होते हैं कि जो हजारों आदमियों क॑ किए नहीं हो सकते तो फिर हजारों आदमी 
की बुद्धि एक हो तो ऐसा कौन काम है जो न हो सक॑ तो यह सिद्धान्त हआ कि 
निश्चय सब लोगों के एक मत में बड़ी सामर्थ्य है इस से यह सिद्ध हुआ कि बलों 
में बड़ा बल एक मत ही है। 

अब यह प्रश्न आया कि हिन्दुसस्‍्थान में सव साधारण लोगों की बात में जो 
आगे से है वा अब हुआ? हम यह कहैंगे कि पहिले पहिल जब से हिन्दुओं का मत 

चला और जब से वेद बना हिन्दुओं का सब काम समाज ही के मत पर चलाया 
गया था पर बीच में उस में ऐसी ऐसी वाधा हुई कि अब वे सब बातें नष्ट होकर 
'नी कनौजिया, दस चूल्हा” हो गया। मुसलमान और क्रिस्तान हम लोगों के वर्ण भेद 
को हंसते हैं पर यह नहीं जानते कि इस वर्ण व्यवहार की प्रवृत्ति क्यों है? क्या केवल 
इसी लोगों की हंसी के हेतु हे? यह एक एक वर्ण में सौ सो जाति होकर आपस 
में द्ेप करने के हेतु है यह हिन्दुओं के परस्पर ख़ान पान व्यवहार छूट जाने और 
एक को दूसरे की सहायता करने में अममर्थ होने को है? कभी नहीं यह वर्ण भेद 
तो केवल हिन्दुस्तान में "पब्लिक ओपिनियन” के स्थिर होने ही के हेतु बना था पर 
शोच है कि लोगों ने उसका उलटा ही मतलब समझा और आचरण भी उलटा ही 
किया। आह' कान भी क्‍या विचित्र वस्तु है जिस के बल से वह वृक्ष जो अमृत 
फलने के हेतु लगाया गया था अब विप फल फलता है; हा! 

मैंने विचार किया था कि एक छोटी सी पुस्तक ऐसी लिखूं जिस में सब हिन्दुओं 
क प्राचीन काल के यावद्धर्म्म शास्त्र मात्र को वैधक से साबित कर दूं कि जब पहिले 
पहल धर्म्म शास्त्र या और शास्त्र जो बनाए गए तो धर्म्म की आड़ में उन लोगों 
ने हमें केवल रात दिन के खान पान में रितुओं के अनुसार खाली शारीरिक वैद्यक 
ही बताया या परन्तु वह पुस्तक भी नहीं लिखी गई और न इस वक्‍त इस बात 
का मोका हे कि मे इस पर उलझं सव लोग अगर यह विषय सुनना चाहैंगे तो मैं 
फिर कभी ब्योरेवार सुनाऊंगा और निश्चय उस में आप लोग कुछ ऐसे सुबूत पावैंगे 
कि एक नई बात समझंगे और बड़ा आश्चर्य्य करेंगे। 

इस समय में वर्णाश्रम धर्म्म का जिक्र करता था कि यह वर्णाश्रम धर्म्म कंवल 
सब लोगो के एक मत रहने फे लिए बना है; हिन्दुओं ने अपने गुरु के काम में 
इस वर्णाश्रम धर्भम्म को इसी वास्ते बन्यया जिस में उन के किसी काम में कोई हर्ज 
न हो ओर उन लोगों ने मंसा के सठ कामों में चार काम मुख्य समझे : पहला 
धर्म का और विद्या तथा कलाओं का, दूसग लड़ाई और राज्य का प्रवन्ध, तीसरा 
व्यापार और धन ओर चोथा सव लो” ' को सेवा आर मजदूरी; और इन चार कामों 
पर अपने को चार फिरके में कर के बांट लिया जिस में एक को दूसरे के काम 
का रोना न रहै, जो लड़ने वाले हैं वह व्यापार ते सुचित्त रहें जो व्याणर करने वाले 
हैं उन्हें अपने धन के रक्षा का सोच न रहे एक दूसरे की सहायता से अपने काम 
को सुख से करे, ओर उस में भी राज कं बड़े ०डे कामों में चारों वर्ण मिलते थे 
क्योंकि हिन्दू सब राजाओं के निमय 'ै कि उन के ख़ास बड़े जो चार मन्त्री होते 
थे वे चरों वर्ण के होते थे ओर ऐसे ही धर्म्म के बड़े कामों में भी चारों एकत्र होते 
थे क्योंकि सब यज्ञों में चारों वर्णो की पूजा होती है, पर इस बड़के इन्तजाम में 
दो बड़े भारी दोष आ पड़े एक तो ब्राह्मणों का सब से ऊंचा होना दूसरा शूद्रों का 
सब से नीचा होना, यद्यपि उन लोगों में उस समय ऐसा एका था और एक दूसरे 

को ऐसा मानता था कि ये बातें पहिले दोष नहीं समझी गई थीं पर पीछे उस का 
नतीजा बहुत बुरा निकता। 

ब्राह्मणों में आपस में लालच और डाह इतनी बढ़ी कि एक धर्म्म कहने वाले 
दूसरे धर्म्म कहने वाले के ठीक बरखिलाफ कहने लगे और उस का फल फिर यही 
हुआ कि उन के इतने फिरके अलग अलग हो गए कि अब एक दूसरे का पानी 
तक नहीं पीता। 

शूद्रों ने समझा कि सब से गए बीते हम हुए तो उन लोगों ने अपने बढ़ने 
की कोशिश की, सेवा करने वालों में भी जो जो सेवा जिन लोगों के जिसमे थी उन के 
वंश के लोग वही जात कहाये और एक दूसरे को ऊंचा नीचा कहने लगे और जो 
कुछ पढ़े लिखे थे वा मजबूत थे वे छत्री और वैश्यों में मिलने लगे यहां तक कि 
इस उपरा चढ्ी में आपस में ऐसा बैर बढ़ा और मेल ऐसा नाश हो गया कि सब 
बल सत्यानाश में मिल गया और यह बात ध्यान के बाहर हो गई कि हिन्दू भी कभी 
एक मत थे। 

इस विरोध के पीछे भारतवर्ष में “पब्लिक ओपिनियन' ने फिर जेनों के ज़माने 
में ज़ोर पकड़ा वरंच इस मत की उत्त्पत्ति ही इसी पब्निक ओपिनियन से हुई हिन्दुओं 
के जब नाश के दिन निकट आए तब आपुस में परस्पर बडा विरोध खड़ा हुआ और 
उस काल में ब्राह्मणों का बड़ा जोर था वरन ये ओर वर्णो पर ज्यादती करते थे ता 
वैश्य और क्षत्रियों की मति इन से फिर गई और बाबू वाली बड़ी पंचाइत में इन 
लोगों ने वेद धर्म्म छोड दिया आर इसी णका के पक्के होने क॑ वास्त कुल की कछ 
मुख्यता न रक्खी कर्म्म मुख्य रक्खा ओर वास्तु सघ श्री संघ इत्यादि वड़े बड़े सघ 
बनाए गए और उन का सब काम सानो उस समय पब्लिक ओपिनियन ही पर होता 
गहा इस का विशेष वर्णन म मत सम्बन्धी लेक्चरां में कहगा। 

यह आपस का एका भी हिन्दुस्तान से शीघ्र ही जाता रहा और उस कं पीछे 
फिर कोई ऐसा भारी एका का समय नहीं आया कि सारे हिन्दुस्तान के मुंह से एक 
आवाज्ञ निकले; ऐस एक मतों के टट जाने का आर परस्पर विरोध होने के कारण 
कंवल इतनी ही है कि इन सब पचाइतों में ओर कम्म॑ के प्रवन्धों में तथा बड़े बड़े 
समाजों में जो लोग मिलते थ व कंवल धर्म्म के आड ओर बहाने से मिलत थे इस से 
अन्न में इन सवों में विध्न पड़ा ओर श्वेताम्वर दिगम्बर बोद्ध इन्यादि इस जैन मत 
के अनेक भेद हो गए। 

जैनों के काल के पीछे जब शकराचार्य्य ने फिर से सब मत स्थापन किया 
और स्मार्त मत की मुख्य रूप कर के प्रवृत्ति हुई उस दिन से आज तक फिर यह 
मीठा फल हिन्दुस्तान में न फना ओर दिन दिन परस्पर वेर और आपम में एक दूसरे 
को वुरा कहना और एक ब्राह्मण का दूसरे ब्राह्मण को शूद्र से भा बुग जानना ऐसा 
फैला कि इस चौका लगाने के पीछे सब चोका लग गया। 

कुछ दिन पीछे वैष्णवों के आचार्य्यों ने वही ढंग चलाया था पर ने चला-क्यौंकि 
यद्यपि वैष्णवों के मत में “वैष्णवे जाति बुद्धि! अर्थात वैष्णव में यह फलानी जात 
का है यह वुद्धि करना बड़ा ही अपराध है पर एक नागर यो महाराष्ट्र वैष्णव जो 
एक अहीर वैष्णव के घर का महाप्रसाद ले ले तो उसी क्षण और उसी घड़ी जाति 
से निकाल दिया जाय और पतित कहावै इसी कारण से वैष्णवों ने अपने पहिले जमाने 
में जो एका किया था वह इस स्मार्त्त धर्म्म के भय से सब नाश हो गया और उन में 
भी अनेक भेद और वड़ी बड़ी खराबियां आ पड़तीं। 

उस काल के पीछे फिर इस एका का वीज गुरुनानक ने बोया उनकी कृपा 
से अब तक बहुत से लोग एक बुद्धि और एक मत कं हैं पर हमारे वैदिकों ने इन 
को भ्रप्ट बना कर तिरस्कार कर दिया। 

इस काल में राजाराममोहनराय ने फिर वही बात किया और अब ईश्वर की 
कृपा से वह ब्राह्म मत इस जोर पर है कि लक्षावधि मनुष्य उस मत कं होते जाते 
हैं ओर सब की मत ओर राय ऐसी एक है कि क्‍या पूछना और उनकी आपस की 
एकता का फल आप सब लोगों पर प्रगट है कि '“ब्राह्मो मरिजबिल... पास हो गया। 

निश्चय मेगे इस ऊपर की वोलचाल से बहुत से लोगों को यह सन्देह होगा 
कि मेग मत है कि हिन्दस्तान में सव लोग एक मत के हो जाय॑ तभी इनके पब्लिक 
ओपिनिया में जोर आवेगा, मगर मेरा यह मत नहीं हे क्यौंकि यह तो ईश्वर की 
इच्छा के विरुद्ध हे जो ईश्वर की इच्छा होती कि सब लोग एक मत मानें तो संसार 
में इतने मत क्‍यों होते, मगर कहना और मेरा मत ओर मेरी इच्छा तथा मेरा पूरा 
जार इसी पर है कि मत आग ससारी कामों से क्‍या सम्वन्ध मत या धर्म्म विश्वास 
का नाम है आर वह दिल में रखने और विश्वास करने की चीज़ है उस से व्यवहार 
से क्या सम्बन्ध? पर शौच है कि हमारे धर्म्मशास्त्र वाले वैद्यम को भी धर्म्म बना 
गए, तो अब हम लोगों » यही उचित है कि धम्म और व्यवहार दोनां को एक 
मे न त्षानें तेतीस करोड मनुष्ण तेंतीस करोड़ देवताओं को अलग अलग मानो पर 
जहां व्योहार का काम पड़ सव एक | जाओ ओर जब अपने हित की बातें आवें 
तव एक सी आवाज दा। 

देखो हिन्दुओं की सब वातों में पंचाइतें मौजूद हैं सब लोग उन पंचाइतों को 
ज्ञोर दो, क्या जरूर है कि कचहरी में झख मारते अमलों को हाथ जोड़ते फिरो और 
स्टाग्प खरीदो, ऐसा कभी मत करो, दीवानी और पाजदारी दोनों मुकदमे अपनी पंचाइतों 
म॑ सुना करो अपनी जाति का आप “व करो, जो तुम लोग इस योग्य होगे तो 
सरकार का भी अपने करने का उचित वा अनुचित समझे जाने का ध्यान रहैगा बरंच 
सब बातों में तुम से पूछ क॑ कोई काम करैगी। 

देखो इस आपस के एका का ज़ोर आज ही से नहीं है इस हिन्दुस्तान में भी 
पाचीन काल से इसका बड़ा ही ज़ोर था, सब से पुराने काल में सूर्य्यवंश के भी 

पहिले जब स्वायम्भुव मनु का वंश हिन्दोस्तान में राज करता था उस समय उसी 
वंश की गही पर एक वेणु नाम का राजा बैठा था और वह बड़ा ही प्रतापी और 
बड़ा ही उग्र था पर वह धर्म्म करने वालों को बड़ा दुःख देता था और अपने ज़ोर 
से उस ने सब धर्म्म बन्द कर दिए थे उस काल के ब्राह्मणों ने आकर उस को बहुत 
ही समझाया पर उस ने न माना तब अन्त में ब्राह्मणों ने उस को मार डाला और 
उस के पुत्र महाराज पृथु को गद्दी पर बैठाया जिनके कारण से इस भूमंडल का नाम 
पृथ्वी आज तक प्रसिद्ध है तो समझ लेना चाहिए कि इस एका में कितना जोर होता 
है। 

महाराज श्रीरामचन्द्रजी जिनको सब प्रज्ञा पिता में भी विशेष प्यार करती थी 
और हिन्दू के वीर्य्य मात्र को जिनका नाम सुनने से भक्ति उदय होती है और जिनकी 
कीत्ति की चांदनी अब तक दिशाओं में फैली हुई है उन के काल में भी इस पब्लिक 
ओपिनियन को इतना जोर था कि जिस के भय से उन्होंने श्री सीता देवी ऐसी सती 
का भी त्याग कर दिया; क्या वे न त्याग करते तो उन्हें कोई जबरदस्ती त्याग करने 
को कहता? पर नहीं राजा का धर्म्म यही है कि इसका बड़ा ही ध्यान कर क्योंकि 
बड़ा भारी न्यायकर्त्ता वही राजा है और चन्द्रमा सूर्य तक उसी राजा का' नाम और 
यश धिर रहैगा जो अपने प्रजा की साधारण अनुमति अर्थात पब्लिक ओपिनियन का 
आजादी से कायम रकक्‍्खैगा। 

क्या कारण है कि विक्रम भोज, धर्म्मराज, नोशेरखां अकबर बओर बलि इत्यादि 
का नाम लोग भूलना कोन कहै बड़े आदर से लेते हैं वरन इनकी कीर्नि को पवित्र 
समझ कर पढ़ते और लिखते हैं कंवल यही कारण है कि उन लोगों ने अपनी प्रजा 
का सर्व्व भाव से सन्‍्तोप किया ओर प्रजा का सनन्‍्तोघ करना यही ह कि उस की 
साधारण अनुमति का पृण अधिकार रहने दिया। 

परन्तु इस में एक बात है कि जो राजा अन्यायी होते हैं और जो कंवल अपना 
भला चाहने हैं वे इस के बड़े ही विरोधी होते हैं, उस में भारतवर्ष में इसकी बड़ी 
चात 5, जव क्षत्रिय लोगों का अधिकार वहुत वढ़ गया था वा मुसलमानां क॑ काल 
मे इस की बड़ी ही आपत्ति थी राज साहेव अभिमान में चर विद्या ओर न्याव दानों 
के पूरे बैग जो चाहा हुकुम दे दिया कोई पृछठने वाला नहीं जो बोला सो मारा गया 
मिफार्गशयों ने हाथ जाड़ कहा महागज बहन ठीक हे “'पासा पड़े सो दांव, राजा करे 
सो न्‍्याव' कानून क्या वस्तु हे धम्मशास्त्र तो आप का मुख है चला हो चुका। इसका 
हम एक उदाहरण देते हैँ कि जब राजा वहुत बली ओर अन्यायी होता है तब प्रजा 
की कुछ नहीं चलती, द्वापर के कान में आपुस में एका वड़ा था पर क्षत्रियों में उस 
काल म॑ भी नहीं था। पुगणों में लिखा है कि गोकन में इन्द्र की पृजा होती थी ओर 
श्रीकृष्ण उस समय वालक थे ओर उन ने कहा कि इन्द्र की पूजा उठा कर गोवरधन 
पूजो तो यद्यपि यह धर्म्म की बात थी पर उसी समय पंचायत हुई और गोपों ने 

यह पूजा उठा दी; ऐसे ही उपनन्द ने कहा कि गोकुल छोड़ कर वृन्दावन चलो सब 
गोपों ने पंचायत किया और गोकुल छोड़ दिया। यहां तक कि एक श्री भागवत में 
इन गोपों के परस्पर मिल कर पांच वेर पचाइत करने का वर्णन है जिस में उन का 
परस्पर बड़ा ही मेल प्रगट होता है; ओर देखिये गोकुल की उस समय की कथाओं 
का जिसने पाठ किया है उन को यह भली भांति मालुम होगा कि उस काल में वहां 
अमीर और गरीब सब एक से थे, अमीरों के लड़के गऊ चराते और बड़े बड़ धनिकों 
और जमींदारों की स्त्रियां पानी भरतीं और दूध दही बेंचती थीं, जाति में कोई किसी 
को बड़ा छोटा नहीं समझता था, सब एक से मिलते थे, सब एक साथ खाते पीते 
थे और सुख से एक की सहायता से दूसरे काल बिताते थे; गर्ग, नारद, शांडिल्य 
इत्यादि का इन लोगों के घर रसोई खाना लिखा है, हरिवंश में लिखा है जलविहार 
के समय नारद जी को रसोई चीखना सुपुर्द था, गोकुल वाले वैश्य थे पर क्षत्रियों 
से ऐसा मेल था कि वसुदेव जी की स्त्री मोवुल में रहती थी और विदुर शूद्र थे 
तो भी उन के घर सब जाते थे, युद्ध मे भी युद्ध के पीछे एक दूसरे को देखने जाता 
था। और क्षत्रियों का भी परस्पर बहुत ही मेल होता महाभारत के युद्ध से स्पष्ट 
है पर ऐसे समय में भी दुर्योधन से हठी राजा ने लोगों का कहा ज़रा न माना और 
महाराज युधिष्ठिर को राज्य न दिया जिस का परिणाम यह हुआ कि लाखो राड़ें बच 
गई, अब देखिए अपने पब्लिक ओपिनियन का ज़ोर अर्थात यदि सब लोगों के मत 
को दुर्ग्योधन सुनता और भीष्म इत्यादि बुद्धिमानों की बात मानता तो यह घोर युद्ध 
क्यों होता पर इसी सब लोगों की बात को अपने हठ और बल से न मानने का 
यह फल हुआ कि हजारों राज निर्वश हो गए यद्यपि वे ब्राह्मण और दीन प्रजा जो 
उस को राज देने को कहते थे वे आप न लडे पर परिणाम वही हुआ जो वे चाहते 
थे इस से मैं फिर यही “हूंगा कि सब साधारण की बात को न मानना उन्मत्त और 
अन्यायी राजा का काम है जिस का केवल अपजस रह जायगा और इस पब्लिक 
ओपिनियन का बल रचना अब उस न्यायी राजा का काम है जिस का नाम आदर 
से लिया जायगा। 

सामाजिक-सांस्कतिक 
महत्त्व के लेखन 


स्त्री- 


हमारे भारतवर्ष के निवासी स्त्री के विषय में केवल इतना ही समझते हैं कि स्त्री 
एक ऐसी वस्तु है जिसे भगवान ने शुद्ध पुरुषों की सेवा के ही हेतु बनाया है और 
पुरुषों को उन को अन्न वस्त्र दे देना इतना ही कर्त्तव्य है इस से विशेष न तो यहां 
के लोगों का स्त्रियों में स्नेह है न आदर है यों तो कितने लोग स्त्रियों के स्नेह से 
माता पिता घर छोड़ देते हैं और आदर इतना करते हैं कि घर में जो कुछ हो वह 
स्‍त्री की आज्ञा से हो परन्तु यह स्नेह और आदर दोनों मूर्खतामय है और ऐसे आदर 
वा स्नेह से मूर्खता का अन्धकार विशेष होता है कुछ सामयिक वृद्धि वा वास्तव में 
परस्पर दम्पति का कुछ उपकार नहीं होता और यह आदर वा स्नेह केवल इतना 
ही समझ कर है कि स्त्री एक सुख की वस्तु है तो अब जब स्त्रियों में बुद्धि केवल 
सुखावलम्बिनी हुई तो उन के वास्तविक स्वरूप के ज्ञान का लोप हो गया ओर मूर्खता 
फैलने का यही कारण हुआ। 

यह बात सोचने की है कि भगवान ने पुरुष और स्त्री दोनों को एक समान 
एक दूसरे का अपेक्षित और दोनों पर अपना अखंड स्नेह एक भाव रख कर बनाया 
तो हम लोग यदि उस की प्रजा पर विषम दृष्टि करैंगे तो यह बात क्या उसे नहीं 
बुरी लगेगी और क्‍या हम लोग उस के कोप पान न होंगे। तुम्हारे ही यदि कोई 
दाहिने आंख की तो रक्षा करी और 5ई आंख में काजल के बदले सूई गड़ावै तो 
क्या तुम न क्रोध करोगे अवश्य करोगे यही दशा स्त्री पुरुषो की है स्मरण करो कि 
विवाह के समय भगवान को बीच में साक्षी दे कर तुम ने स्त्री का कैसा आदर करना 
स्वीकार किया था और अब कैसा करते हैं हा' यह बड़े शोच का स्थान है। 

यहां के लोगों ने सब भांति स्त्रियों को हीन कर रक्ख़ा है और यही इस देश 
की हानि का मुख्य कारण है पुरुष स्वतन्त्र होकर घूमें फिरें स्त्रियां पिंजड़े में बन्द 
रहैं, पुरुष लिखै पढ़ें स्त्रियां मूर्ख बनी रहे, भुरुष गद्दी तकिया लगा कर बठें स्त्री झाड़ू 
दें रसोई करें और दासियो की सी बनी रहैं, पुरुष तो अनेक विवाह करें वेश्याओं 
के घर में घूमें स्त्री यदि किसो की ओर आंख उठा कर देखें तो नष्ट हो जाय, पुरुष 
की स्त्री मर जाय ता विवाह कर लें पर स्त्री बाल विधवा हो तौ भी वही दुःख भोगै 
हाय हाय हाय !!! यहा महा अनर्थ भगवान से कैसे देखा जायगा। भाइयो अनेक 


सामाजिक-सांस्कृतिक महत्त्व दो लेख / 87 


प्रकार के आग्रह को छोड़ो और बुद्धि को बीच में साक्षी दो यह अनवर्त्त महा पाप 
का भार क्‍्यौं अपने ऊपर लेते हो। 

हम यह नहीं कहते कि साहब लोगों की भांति स्त्रियों को एक संग स्वतन्त्र 
कर दो वरन पहिले अपने को और अपनी स्त्रियों को उस स्वतन्त्रता पाने के योग्य 
बनाओ जो उन लोगों में है। 

हा! क्‍या न्याय वाली बुद्धि इस बात को नहीं कहती कि एक भगवान की 
अपने समान सृष्टि पर ऐसी दुष्टता सर्व्वया अयोग्य है। पुरुष तो जीते रहैं स्त्रियां 
मार डाली जाय॑, पुरुष लोग अनेक विवाह क्रर के स्त्रियों को अन्न वस्त्र भी न दें 
केवल अपने नाम पर छोड़ दें, जो बिचारी बच्चा छोटेपन ही में रांड हो गई है फिर 
जन्म भर दुःख भोगै यहां तक कि यदि कोई दोप करै तो क्‍या वरन हंसी और होली 
में भी पुरुषों के बदले उन की मां बहिन गालियां सुनें, त्राहि गोविन्द त्राहि गोविन्द!! 
ऐसा किस का पत्थर का हृदय है जो इस अत्याचार को सुन कर कम्पित न होगा 
और उस का जी न भर आवैगा | निश्वय है कि ऐसे वे ही लोग होंगे जो कि देहात्मवादी, 
न्यायशून्य, पाहन मूर्त्ति, आग्रह के घड़े और भगवान से निडर होंगे। 

कभी सम्भव नहीं है कि जब्र तक स्त्रियों का आदर और उन में सच्चा स्नेह 
न किया जाय इस देश की वृद्धि हो यह एक बडे आश्चर्य्य की बात है कि पंडित 
जी तो पट शास्त्र के वेत्ता परम रसिक उन की स्त्री बिचारी (उन्हीं के दोष से) महा 
मूर्खा अब कहिए कि यह विषम प्रीति कैसे निबहैगी ओर इस्से कल्याण कैसे भावी 
है ओर लडकों की शिक्षा क्या सम्भव है। 

यह निश्चय रखिए कि वालको की शिक्षा स्कूल के बल से नही होती इनकी 
शिक्षा देने वाली और छोटेपन ही से कुसंस्कार छुडाने वाली कंवल माता ही है जिस ने 
उस छोटे शगैर की रक्षा की है और सर्व्वदा उस के सग रहती है। 

हिन्दुस्तान के लोग वहुत विद्या पठने पर भी असभ्य ओर रूखे होते हैं उस का 
मुख्य कारण यही है कि उन की मातृशिक्षा नही है। मानृशिक्षा को हम बारम्बार मुख्य 
इस हेतु से कहते हैं कि जिस दशा में बालकों का हृदय ससार के व्यवहारों से शून्य 
और अत्यन्त कोमल रहता है उस समय खेलाते, सुलाते, खिलाते, पिलाते माता ही 
शिक्षा दे सकती है और वही शिक्षा वज़ लीक हो कर मनुष्यों के चित्त पर ख़चित 
हो जायगी। 

यदि अभी हम लोगों की बात पर विश्वास न हो तो इन बातों को पत्थरों 
के खम्भों पर खुदवा दो थोड़े दिन के पीछे आप ही सब लोगों को यह कहना निश्चय 
हो जायगा कि “हिन्दुस्तान के लोग जब तक स्त्रियों का आदर न करेंगे और शिक्षा 
न देंगे कभी इस देश की वृद्धि न होगी । 


[कविवचन सुधा, 9 फरवरी, सन 872 $ ] 

स्त्री-2 


यह भारतवर्ष अनेक कारणों से बड़ा दुःखी हो रहा है, क्यौंकि बारम्बार के शत्रुओं 
के चढ़ाव से इस के धन और विद्या दोनों नाश हो गए, और मूर्खता का अंधेरा इस 
पर ऐसा छाया कि अब हिन्दुओ को अपने घर के अमोल रत्न भी नहीं सूझते तो 
भारतखंड के दुःख समुद्र के उमड़ने में सब कारणीं में स्त्रियों का मूर्ख रहना और 
अपना भाग न पाना भी एक बड़ा कारण हुआ और वह मूर्खता यहां तक बढ़ी कि 
इन के मूल समेत सर्ववनाश का समय निकट आ गया पर धन्य है सरकार अंगरेज 
बहादुर को जिसने इस मुरझाई हुई बेलि पर फिर से पानी डाला और चारों ओर विद्या 
की वृद्धि का डंका बजा छोटे बड़े सब को पढ़ने लिखने का उत्साह बढ़ा उस में 
स्‍त्री शिक्षा का भी प्रचार हुआ तो हम भाग्य हीन हिन्दुस्तान के दिन फिरने की फिर 
से आशा हुई। 

यद्यपि सरकार ने स्त्री शिक्षा का प्रबन्ध बहुत उत्तम किया है तथापि हम लोग 
देखते हैं तो हिन्दुओं के बड़े बड़े कुलों में अभी विद्या का प्रचार नहीं है और सब 
से बढ़ कर आश्चर्ग्य यह है कि नो मूर्ख हैं वह तो किसी भांति स्त्रियों को पढ़ने 
लिखने देते भी हैं पर जो पोंडेत लोग हैं वे तो स्त्रियों के न पढ़ाने में और भी हठ 
करते हैं और न जाने अपने वंश के लोगें को मूर्ख देख कर रात दिन उन की संगत 
में उन से कैसे रहा जाता है क्यौंकि विद्व'नों को तो कभी मूर्ख का प्ताथ नहीं अच्छा 
लगता और नीतियों में कहा भी डै कि बन्दरों और रीछों के साथ बन परवबतों में 
फिरना अच्छा पर मूर्ख़ों के साथ स्वर्ग में इन्द्र के भवन में रहना अच्छा नहीं; उस 
पर विशेष यह है कि अपने को बड़ा चतुर और रसिक लगाते हैं पर घर में मूर्ख 
स्‍त्री देख के लाज नहीं करते, करैं क्या पुरुषो का भी दोष नहीं बुरे संस्कार की गांठ 
उन के हृदय में ऐसी दृढ़ बंध रही है दिः :स का खुलना बहुत कठिन पड़ गया 


है। 

हम इस बुरे संस्कार का कारण भी स्त्रियों ही का न पढ़ना कहैंगे क्यौंकि मनुष्य 
पाठशालों में चाहे जितना पढ़े मातृशिक्षा बिना कभी उस की विद्या फलदायिनी नहीं 
होती क्यौंकि मां के मुख से सीखी विद्या जन्म की विद्या है और गुरु से सीखी विद्या 
तोता लोगों की विद्या है, हम इस का प्रत्यक्ष उदाहरण देते हैं कि सब मनुष्य चाहे 

जितना पढ़ें अपनी मातृ .भाषा कभी नहीं भूलते और किसी देश के बालक को अपने 
पिता की वा वंश की बोली का कुछ अभ्यास न होगा पर मां और धाय जो बोली 
बोलती होंगी उसी का अभ्यास होगा, बालक के मुख से सब से पहिले मां का अक्षर 
निकलता है और यही कारण है कि सारे संसार की भाषा में माता प्रतिपादक शब्द 
में मकार अवश्य होगा जैसा माता, मां, मदर, मदर, माई, अम्मा इत्यादि तो उसी 
पहिली अवस्था में जब बालक केवल एक अक्षर बोलता है उस की माता उस को 
जो कुछ कह कर सिखावैगी वा जो जो चेष्टा करैगी उस का सब संस्कार उस बालक 
के जी पर खचित होता जायगा इस से बालक वही बोली बोलैगा जो उस की मां 
वा धाय बोलती होंगी, वास्तव में मनुष्य को माता से बढ़ कर और कोई देवता नहीं 
है माता प्रत्यक्ष देवता है माता ही हमारे संसार में आने का कारण है माता ने हमैं 
दस मास गर्भ में धारण किया है माता ने हमारे बालकपन में जब हम्‌ असमर्थ थे 
पालन पोषण लालन किया है हमारे मूत्रपुरीष से घृणा नहीं किया है जो माता केवल 
हमारा मुख देख कर जीती है उस से बढ़ कर और कौन देवता वा गुरु है क्यौंकि 
नियम है कि कुपुत्र होते हैं पर कुमाता नहीं होतीं क्यौंकि ऐसा कहीं पुस्तकों में प्रयोग 
ही नहीं मिलता लड़के को बनाना बिगाड़ना सब माता के हाथ है पुराणों में प्रसिद्ध 
है कि राजा अलर्क की रानी मदालसा ने अपने कई पुत्रों को ज्ञानी कर दिया तो 
जब सब हम लोगों का बनना बिगड़ना केवल माता के हाथ है तो हा! जब वह 
माता और धाय ही मूर्ख़ा होंगी तब आगे क्‍या होना हे। 
क्या स्त्रियों का कुछ सत्व ही नहीं है? कभी नहीं, वे पुरुषों की समान भागिनी 
हैं ईश्वर का स्नेह जैसा अपने पुरुष सन्‍्तान पर है वेसा ही स्त्री सन्‍्तान पर उस की 
दोनों आंखें ममान हैं तो पुरुषों को सर्वव भाव से उचित है कि अनीति को छोड़ 
कर नीति पथ पर चलें और स्त्रियों की उन्नति में प्रवृत्त हों। 
[बालाबोधिनी, जनवरी ॥874 ई.। लेख के अन्त मे क्रमश: लिखा है पर बालावोधिनी के प्राप्त 
पृष्ठों में यह लेख नहीं मिला-सम्पादक | 

मित्रता 


अब तो संसार में ऐसे मित्र रह गए हैं कि जिस दिन उनका काम निकल चुका उस 
दिन उनके घर पर भी जाइये तदपि न बोलेंगे वरन घर में भीतर जा कर बैठ रहैंगे 
मानो उन से कोई ऋण लेने को आया है और यदि उनके पास मनुष्य द्वारा कहला 
भेजा जाय तो कहला भेजेंगे “] ॥७४०॥०0 ।शं5ए7८, 57” जो बड़ी कृपा की तो कहला 
भेजैंगे “॥॥९8५९ 509 3 ॥06, | था। ]प४ ॥709 ०णा॥ए?” अब घंटों बैठे रहिए घर 
में से न निकलैंगे यदि निकले भी तो मुंह बनाए भृकुटि चढ़ाए और ऐसी ऐसी वार्ता 
करेंगे कि मन को परम खेद हो-सच तो यह है कि अब इस लोक में मित्र रहे नहीं-बहुत 
से तो ऐसे होते हैं कि “बिलकुल तूती चश्म” होते हैं-मित्र उसे कहते हैं कि जो 
मित्र का हितकारी हो और उस के दुःख दूर करने में यथा शक्‍्य श्रम करै उसे नहीं 
जो उलटा दुःख बढ़ावै। मित्र 'एन्टोनियो” और “वेसोनियो” थे जिनका वर्णन “मचेन्ट 
ऑफ वेनिस” मे है। 

स्वाभाविक मित्र होनः तो बड़ा कठिन है। मनुष्य को चाहिए कि ऐसे लोगों 
पर जिन का ऊपर वर्णन हुआ कभी निश्चय न करे और उन को मित्र नहीं वरन 
शत्रु समझना चाहिए 'विषकुभं पयोगग! । मनुष्य को उचित है कि मित्र को विपत्ति 
रूपी कसौटी पर परीक्षा करै। 

हे भारतवर्ष! हाय! तेरी यह क॒दशा क्‍यों हो गई है हाय! हाय!! तेरे निवासियों 
में परस्पर मित्रता क्या नहीं रही? घिक धिक्‌ ऐसे मित्रों पर जिनका ऊपर वर्णन 
किया गया है। 

मित्रता में अनगिनती लाभ है-जब तक मनुष्यों में परस्पर सत्य स्नेह (0८ 
[,0५९) नहीं होता तब तक उन की १७ उन्नति नहीं होती है। 

परन्तु बड़े शोच का स्थान है कि एतद्देशीय जनों में मित्रता और परस्पर स्नेह 
क्यों नहीं है। 

आजकल के मित्रों में बड़ा भारी अवगुण यह है कि उन से कृछ वार्ता कहो 
तो वह झट इधर उधर कह देते हैं यहां तक अकथन योग्य वार्ताओं का भी ढोल 

बजाते फिरते हैं। मनुष्य को चाहिए कि बात को किसी से न कहै हम ने तो एक 
मनुष्य को स्वमित्र जान कर उस से एक बात कही कया उसे उचित है कि वह सब 
से कहता फिरे, कदापि नहीं। 

इस से भी बढ़ कर एक दोष यह है कि मुंह पीछे बुराई करते हैं और इतनी 
लज्जा नहीं करते कि जिस को हम (४५ 9८७ », मेहरवानमन्‌, मित्र आदि नामों 
से पुकारते हैं उनहीं की निन्दा करें छिः! 

हे पाठक जनो आप निश्चय जानिये जो कुछ मैंने लिखा है वह सब सत्य है 
किसी विशेष पुरुष की निन्दा नहीं है और सब बातें भली भांति परीक्षा की गई है 
और इस के साथ हम को यह भी दृढ़ निश्चय है कि आप लोगों ने भी यह सब 
वार्ता परीक्षा की होगी और सच यही दशा पाई होगी। कुछ लोग ऐसे हैं जो मित्र 
लक्षण युत पाये जाते हैं अभी संसार सत्य मित्रों से रहित नहीं है पर बहुत ही कम 
है। इस बेर अब इस को समाप्त करता हूं और उस करुणा वरुणालय ईश्वर से 
निवेदन करता हूं कि मेरा मनोरथ पूरा करै कि इस देश के लोगों में नित्य परस्पर 
स्नेह होवे! अस्तु। यथावकाश इस विषय पर फिर कभी भी सविस्तर लिखूंगा। 


[_कविवचन सुधा, जून सन 872 ई.] 

भ्रूणहत्या 
निवारण के हेतु आर्य्यगण से निवेदन 


हम सकरि से और अपने सब आर्य्य भाइयों से हाथ जोड़ कर निवेदन करते हैं इस 
को सब लोग एक बेर चित्त देकर और हठ छोड़ कर सुनैं। यदि सकरि कहै कि हम 
धर्म्म विषय में नहीं बोलते तो उस का हम से पहिले उत्तर सुन ले। सती होना हमारे 
यहां स्त्रियों का परम धर्म्म है इस को सर्कार ने बल पूर्व्वक क्‍यों रोका है? क्यौंकि 
यह धर्म्म प्राण से सम्बन्ध रखता है और प्रजा के प्राण की रक्षा राजा की सब के 
पहिले मान्य है। वैसे ही जो हम कहैंगे उस से भी प्रजा के प्राण से सम्बन्ध है इससे 
सकरि को अवश्य सुनना चाहिए। अभी बनारस में बूलानाले पर से एक लड़की नल 
में से निकली है। निस्सन्देह भगवान ने उस को अपने प्रमेय बल से बचाया है नहीं 
तो उस की माता ('क्वचिदषि कुमाता न भवति” इस के ठीक विरुद्धाचरण करने 
वाली) तो अपनी जान में उस को मार ही चुकी थी। ऐसी हत्या सारे हिन्दुस्तान में 
यदि सब पकड़ी जाय॑ और गिनी जाय॑ तो प्रति महीने में एक हजार होती हौं। इस 
हत्या के कारण और दोषभागी कौन लोग हैं? हमारे ही आर्य्यगण और धर्म्माभिमानी 
लोग, यदि यह वोनर्भव रत्तति की निन्‍दा न करते उस का अनुमोदन करते तो यह 
हत्या क्यों होती। यह न हम न कभी कहा है और कहैगे कि बल से सबका पुनः 
विवाह हो। परन्तु जो कन्या ही दशा में विधवा हो गई हैं वा जिन की काम चेष्टा 
हो उन का विवाह क्‍यों न हो? इसीलिए कि हर महीने एक सहस्र आर्य सन्तति 
नष्ट हो? क्या हमारे धर्म्माभिमानी पंडित और आर्य्यगण उस प्रकृति के नित्य और 
प्रबल प्रवाह को भी अपने हठ से रोका चाहते हैं? वह कदापि न रुकैगा। समुद्र का 
वेग किस ने रोका है। सूर्य्य नित्य निकले ही गा, वर्षा हो ही गी। वैसे ही मनुष्य 
के देह के मज्जा शुक्र इत्यादि अपना वेग करै ही गे। बड़े ऋषि मुनि जिस वेग को 
नहीं रोक सके उस वेग को आप इस #»ल की अबलाओं से रुकवाया चाहते हैं। 
आप के पुरखा ब्रह्मा पराशर ऋष्यश्रज्ज जिस आतुरता को नहीं सह सके उस को ये 
स्त्रियां सहैं, जिन को साधारण नीति में भी 'कामश्चाष्टगुण: स्मृतः” लिखते हैं। क्या 
ये उन महात्माओं से भी इन्द्रिय निग्रह में योगिनी और ब्रह्मचारिणी बढ़ कर हैं? 

“विश्वामित्रपराशरप्रभतयो 
ये कक चाम्बुपणाशनाः, 


शात्योदं॑ सघृतं पयोदधियुतं 
भुज्जन्ति ये मानवा, 
स्तेषामिन्द्रियनिग्रहो यदि भवेत्‌ 
विन्ध्यस्तरेत सागरम्‌॥]॥? 


इस श्लोक में स्पष्ट लिखा है कि यदि विन्ध्याचल समुद्र में तिरे तो लोग इन्द्रियों 
का निग्रह कर सकें । शायद आप लोग पत्थर को पानी में तिराया चाहते हैं पर आप का 
तिराया न तिरैगा। प्रबल प्रकृति का वेग आज तक न रुका है न रुकैगा। “वह देखे 
ज्ञानी वैरागी बैठत ध्यान लगाय। उठत वेग ब्रह्मादिक हारे नर की कहा बसाय'। 
श्रीमुख से कहा है-'प्रकृतिस्त्वां नियोक्ष्यति' मारे अभिमान के प्रकृति के विरुद्ध तू 
कर पर प्रकृति तु को आप से आप उधर नियुक्त करैगी “करिष्यस्य यशो5पि तत्‌' 
काम का माहात्म्य स्वयं ब्रह्मा ब्रह्मवैक्त-पुराण के कृष्ण जन्म खंड के 35 अध्याय 
में कहते हैं- 
'स्त्रोपुंसोर्मोहनार्थाय 
मुदा त्वज्य विनिर्म्मितः । 
हृदि योगेन सर्वेषा 
मधिष्ठानं करिष्यसि॥? 


फिर कालिका पुराण के दूसरे अध्याय में आप ब्रह्मा कहते हैं- 


'अनेन चारु रूपेण 

पुष्पवाणश्च पञ्चभि: 
मोहयन्‌ पुरुषांस्त्रीश्च 

कुरू सृष्टि सनातनीमा।।॥ 
न देवा न च गन्धर्वा 

न किन्नरमहोरगाः । 
नासुरा न च देत्वा वा 

न विद्याधरराक्षसा:॥2॥ 
न यक्षा न पिशाचाय 

न भूता न विनायकाः । 
न गुडाका न सिद्धाय 

न मनुष्या न पक्षिक:॥3॥ 

पशवो न मगाः कीटाः 


पतड्ा जलजाय ये। 
न ते सर्वे भविष्यन्ति 

न लक्ष्या ये शरस्य ते॥4॥ 
अहं वा वासुदेवी वा 

शिवो वा पुरुषोत्तम:। 
भविष्यामस्तव वशे 

किमत्येः प्राणधारिभि:॥5॥ 
अवस्थानानि सर्वानि 

सर्वव्यापी भवान्‌ यतः। 
कि वाचापि विशेषेण 

सामान्यो नास्ति ते सम:॥6॥ 
यत्र यत्र भवेत्‌ प्राणो 

शादलास्तर वोषचवा। 
तत्र तत्र तव स्थान 


मस्त्वाब्रद्म सदोदये॥7॥ ” 


अर्थ-तुम इस सुन्दर रूप से सव को मोहो। देव दानवादिक से कीट पतंग 
पर्यन्त ऐसा कोई न होगा जो तुम्हारे बान का निशाना न बनै। हम विष्णु और शिव 
भी तुम्हारे वश होंगे तब औरों की क्या कथा है। सब स्थान में तुम व्यापी हो । इत्यादि । 
चंडीपाठ में लिखा है- 


नज्ञानिना मपि चेतांसि 

देवी भगवती हिसा। 
बलादाक़ृष्य मोहाय 

महामाया प्रयच्छति॥! 


माया ज्ञानियों के चित्त को ग्वरदस्ती खींच कर मोह कर देती है। तो जहां 
बड़ों बड़ों की यह दशा है कहां स्त्रियों की किस ने चलाई है। इनकी तो उत्पत्ति 
ही ईश्वर ने ऐसी बनाई है। आप ही के शास्त्रों में लिखते हैं- 


“हृदय क्षुरधाराभ 
शरत्पद्मोत्सव॑ मुखम्‌ । 


सुधोपमं सुपर 
वचन स्वार्यसिद्धये॥। 
ददौ कार्य्यच्कलातु कार्य्य 


शश्वन्माया दुरत्यया। 

पुसश्चाष्टगुण: कामः 
शश्वत्‌ कामो जगहुरौ॥? 
(ब्रह्मवैक्तपुराण-ब्रह्मखड 2५3 अध्याय) 

अर्थ-स्त्रियों का छूरी का धार सा हृदय, कमल रू मुंह, अपन! कष्म एड 
करने को अमृत सी बानी है। (साहसादिक) कार्य्य भगवान ने इनको छलने को दिया 
है। ये दुरत्यया माया हैं। पुरुष का आठ गुना इन में काम है और इनको चटपट 
काम उत्पन्न होता है। तो एक आना प्रकृति का वेग आप क्‍या आप के बड़े लोग 
न रोक सके पर इन से आठ आना रुकवाया चाहते हैं। आप के तो बड़े बड़े वीर 
इनके वश में हो जायं ये अपने को रोके रहैं। 

श्री भागवते भगवद्धचनम्‌- 


“बल ये पश्य मायाया 


स्त्रीमय्या: जयिनो दिशाम्‌। 
या करोति पदाक्रान्ता 
भूविजन्भेन केवलम्‌॥ ”” 


देवता ऋषि बड़े बड़े चक्रवर्ती जिस का वेग तनिक भी न रोक सके उस को 
कलियुग की स्त्रियां रोके। 'दैवीह्येषा गुणमयी मम माया दुरत्यया यह श्री मुख वचन 
है तो फिर इस माया को कौन जीत सकता है। बृहस्पति की स्त्री,तारा और गौतम 
की स्त्री अहल्या तो रुकी ही नहीं अब ये स्त्रियां रुकैंगी। 

'स्त्रियः स्वभावतो दुष्टाः यह आप ही का शास्त्र कहता है। मनु जी ने भी 
कहा कि “नारी घी का घड़ा है और पुरुष अग्नि है, जहां दोनों रहैंगे पिघनेंगे। स्त्री 
कुल रूपादिक नहीं देखती। अहल्या को जब नारद जी समझाने गए हैं तो उस ने 
उन को खूब आड़े हाथ लिया है और यह कहा है कि 'स्त्री कदापि काम का वेग 
नहीं रोक सकती। संसार में सती स्त्री तभी तक है जब तक उन को मौका नहीं 
मिलता, ऐसी ही अनेक वातें कही कि नारद जी निरुत्तर हो गए (हम विशेष लिख 
नहीं सकते लज्जा आती है शास्त्रों में आप इन के आचरण को देखिए) और क्‍या 
आप का चित्त खुद इस बात को न कहता होगा। हां इस का हमारे पास उत्तर नहीं 
कि समझते सब कुछ हैं पर मानेंगे एक नहीं। 

अपने परम पूर्व्व पुरुष जगद्विख्यात और जगत मान्य परम प्राचीन जारयय्य गिरे 
भूषण मनु जी की उदारता और उन की समझ की ओर देखो। क्‍या उन से मान्य 
भी कोई और है? साक्षात वेद कहता है, यत्‌ मनुर बदत्‌ तद्‌ भेषजम्‌' । क्‍या तुम्हारे 
धर्म्म शास्त्र कहने वालों में कोई इन से भी मान्य विशेष है? देखो उन को स्त्रियों 
की दुगाध्य प्रकृति का कैसा ध्यान था। उन्हीं को नहीं वरंच सब ऋषियों को इनका 
ऐसा ही ध्यान था इसी से स्त्री की ऋतुमती होने से शुद्धि लिखी है और प्रायश्चित 
भी थोड़ा ही लिखा है। यद्यपि मनुजी ने स्त्रियों को पुरुष के वश में रहने की बहुत 

ही ताकीद किया है पर उनकी प्रकृति का निर्वाह कैसा किया है। इन के मत से 
2 प्रकार के पुत्र हैं-(५) औरस, जो विवएहिता स्त्री में अपने से होय ५ (9) प्तज 
जो पागल वा क्लीव वा रेगी ८ मृतर्पाति की से एनियेएए से जे उत्णन्न व्हैर खुद 
जिस की स्त्री हे उस का पेज ५ (७) दत्तक, एस को, उस के शएर्ए से ए जे 
अपुत्र जानकर दे वह उस का दत्तक पुत्र होय। (4) कृत्रिम, जिस को गुण देख कर 
अपने पुत्र के तुल्य बनावै वह कृत्रिम पुत्र। (5) गूढ़ोत्पन्न, यदि स्त्री किसी से पुत्र 
उत्पन्न करै पर कोई जाने न, कि किस का पुत्र है तो वह स्त्री जिस की विवाहिता 
हो उस का वह गूढ़ोत्पन पुत्र कहलावैगा। (6) अपविद्ध, जिस बालक को माता पिता 
ने त्याग कर दिया हो उस को जो ले कर पाले वैह उस का अपविद्ध पुत्र होगा। 
(7) कानीन, बाप के घर में क्वांरी कन्या पुत्रोत्पादन करै वह कन्या जब ब्याही जाय 
तो ब्याहने वाले का वह लड़का कानीन पुत्र होगा। (8) सहोढ़, माता पिता के घर 
में कन्या को गर्भ रह जाय उसी गर्भ समेत जो जान के वा बिना जाने उस कन्या 
से विवाह करे उस को पुत्र होय तो जो ब्याह करै उस का वह सहोढ़ पुत्र होगा। 
(9) क्रीतक, माता पिता से मोल लेकर जो पुत्र बतया जाय। (0) पौनर्भव, जो पति 
से छोड़ दी गई हुई स्त्री वा विधवा स्त्री दूसरों से ब्याह कर के पुत्र उत्पन्न करै वह 
उस ब्याहने वाले का पौनर्भव पुत्र है। () स्वयं दत्त, माता पिता बिना का होय 
वा निष्कारण जिस को माता पिता ने त्याग कर दिया होय वह बालक अपने को 
जिसे समर्पण कर दे उस का स्वयंदत्त पुत्र होता है। (2) पारशव, जो काम से ब्राह्मण 
शूद्रा में उत्पन्न करै वह पारशव पुत्र होता है। यह सब पुत्र प्रतिनिधि हैं। अब यह 
सोचना चाहिए इन पुत्रों में किस से किस से माता से रुघधिर सम्बन्ध है? क्षेत्रज, 
गृढ़ोत्पन्न, कानीन, सहोढ़ इन चार पुत्रों से पिता के रुधिर सम्बन्ध नहीं केवल माता 
से इन का सम्बन्ध है। ठत्तक, क्रीतक, स्वयंदत्त, कृत्रिम और अपविद्व इन पांचों से 
माता पिता किसी के रुधिर सम्बन्ध नहीं। अब रहे औरस पौनर्भव और पारशव। 
इन्हीं तीन पुत्र से माता पिता दोनों से सम्बन्ध है। उस में भी पारशव पत्र की जाति 
बदल जाती है ओर वह निषाद हो जाता है। 
यथा- 


“ब्राह्मणाद्वैश्य कन्याया 

मम्बष्टो नाम जायते। 
निषादः शूद्र कन्यायां 

यः पारशव उच्यते॥]॥”! 


'शुद्र कन्याया मूढ़ायां निषाद 3५”'गे यतः संज्ञानारेण पारशवश्चोच्यते तस्योपनयत 
संस्का(-निषेध माह-स पारयन्नेव शवस्तस्मात्‌ पारशवः स्मृत:॥ स जीवन्तेव शूद्रतुल्यः-इति 
मनु कुल्लकभटूटौ। ब्राह्मण से वैश्य कन्या में होय सो अरबष्ठ, शूद्र कन्या में हो 
सो विषाद उसी का नाम पारशव है। उस का संस्कार नहीं होता है क्यौंकि वह जीता 

हुआ भी शव तुल्य है। तो अब दो ही पुत्र ऐसे ठहरे जिन से माता पिता के रुधिर 
से सम्बन्ध भी हो और एक ही जाति के उन के माता पिता भी हों और वे माता 
पिता ही की जाति के भी हों, एक औरस, दूसरा पौनर्भव। इस से सिद्ध होता है 
कि पौनर्भव की इज्जत औरस के समान नहीं तो पास पास है। तो क्या आप लोग 
हजारों स्त्रियों को वेश्या बनाना और लाखों भ्रूणहत्या कराना पसन्द करते हो, पर 
भारतवर्ष में पौनर्भव सन्‍्तति रहना नहीं पसन्द करते? यदि ऐसा ही है तो आप लोग 
कस आर्य्यवर्त्त के शत्रु हौ। बुरा न मानिएगा। सच्चा कहने से सब को बुरा 
लगता है। 

हम आप से वाद नहीं करते हाथ जोड़ कर धर्म्म युक्ति मन और परमेश्वर 
को बीच में साक्षी दे कर शपथ पूर्व्वक आप ही से सत्य पूछते हैं कि यह व्यभिचार 
बढ़ना कुलनाश गोत्रलोप होना सहस्रावधि गर्भहत्या, बालहत्या, स्त्रीहत्या होना अच्छा 
वा पौनर्भव सन्‍्तति होना अच्छा? जो कहो कि हत्या को कौन अनुमोदन करैगा तो 
फिर पुनर्भू का विवाह क्‍्यौं नहीं अनुमोदन करते? कैसे, हिन्दुओं के वज़ से भी कठिन 
हृदय से विधवा का दुःख देखा जाता है। आप नित्य “दाल की मंडी” जाओ तो कुछ 
नहीं स्त्री यदि दूसरे से खाली बात भी करती हो तो उस का सिर काटने को तैयार 
हो जाओ। हाय रे न्याय! अपनी स्त्री मरे पर कैसा कूद के ब्याह कर लेते हो पर 
स्त्रियों को नहीं करने देते। क्यौंकि इन्द्रिय मन तुम्हीं को हैं उन को थोड़े ही हैं। 
सब अनर्थ हों अपने क॒ल में कलड्ड लगै स्त्रियां वेश्या हो जायं, गर्भ गिरैं, बालक 
मरें यह बातें जाहिर हों थाना, पुलिस, अदालत, जेहलखाना सब होय पर पुनर्विवाह 
न होय। होय कैसे इस में नाक कटैगी। उस में क्या नाक कटती है? फूटी सही 
जायगी आंजी न सहैंगे। सच है-'जबरदस्त का ठेंगा सिर पर” । यदि स्त्रियां भी प्रबल 
होतीं तो यह कैसे होने पाता!! 

मेरे प्यारे भाइयो देखो व्यभिचार दिन दिन कैसा बढ़ा जाता है। इसके रोकने 
का एक मात्र यही उपाय है। जिस स्त्री को ऐसी देखो वा जिस का गौना न हुआ 
हो वा जिस में तनिक भी काम चेष्टा सन्देह हो उस को चटपट किसी के माथे मढ़ो। 
याद रक्‍्खो 'जिस का बाप जीता है वह हराम का नहीं कहलाता” फिर उन के दोष 
भी छिप जायंगे। इसमें आप लोगों को और बहुत कुछ करना भी नहीं है केवल इतना 
ही करना है कि जो पुनर्विवाह करै उस को जाति से बाहर मत करो और न उसकी 
निन्दा करो। जो कोई पूछने आवै उस का अनुमोदन करो तो इसका रिवाज आप 
से आप हो जाय। जो कहो कि कलियुग में वर्ज्य है तो आप को तो भोजन, शयन, 
नाच, तमाशा “दाल की मंडी” भांग, शराब, दक्षिणा, फसाद, झूठ, मुकदमा, ऐश, आराम 
कुछ वर्ज्य नहीं है विचारी स्त्रियों का विवाह वर्ज्य है। देवताओ! कुछ तो भगवान 
से डरो। जो अधर्म्म हैं पहिले उन को तो वर्ज्य करो भला यह तो शास्त्र विहित एक 
धर्म्म है। 

देखो भ्रूणहत्या वा बालहत्या का कैसा दोष है। प्रायश्चित्त विवेक में लिखा 

है कि यदि गर्भ पुरुष हो तो पुरुष वध और स्त्री गर्भ हो तो स्त्री वध का प्रायश्चित्त 
करना और जो न जाना जाय तो पुरुष वध प्रायश्चित्त करना। बाल हत्या का तो 
कुछ पूछना ही नहीं महापाप है। “मित्रद्वेष', शिशोर्वघं,' 'बालघ्नान्‌ गुरुघातिनः', 'ब्रह्मवान्‌ 
बालक घ्नांच, इत्यादि वाक्‍्यों में यह दारुण असाधारण पाप है। फिर यह पाप स्त्रियों 
से आप लोग क्‍यों कराते हैं। कृपा पूर्व्वक यह कालानुरूप धर्म्म समझ के आज्ञा दीजिए । 

देखिए, आप के बड़े लोगों को कैसे हृदय थे। उन्होंने अपना अनादर स्वीकार 
किया पर स्त्रियों पर कैसी क्षमा किया है। क्या उन के चित्त आप से मलिन और 
कृपण थे? अब आप चाहे नपुंसक हों पर स्त्री आप के हेतु यदि गूढ़ोत्पन्न पुत्र उत्पन्न 
करै तो आप कैसा उस का सिर काटने को मौजूद होंगे वरंच बालक गर्भदाता और 
माता तीनों का प्राण (यदि फांसी पड़ने का खोफ न हो) लेंगे। पर आगे के लोग 
इस को सहन करते थे। अब यदि ज्ञात हो कि इस कन्या को बालक हो चुका है 
वा गर्भ है तो उस का कोई ब्याह ही न करै पर आप के उदार चित्त के पुरखा लोग 
ऐसी स्त्रियों से ब्याह करते थे और वैसे पुत्र को कानीन मानते थे। ब्याहे पर गर्भ 
है जानिए तो आप या तो उस गर्भ का नाश कीजिए या स्त्री का नाश कीजिए या 
त्याग कीजिए पर आप के बड़े लोग उस गर्भ जात पुत्र को सहोढ़ कर के स्वीकार 
करते थे। भला अब ऐसा कौन सुहत होगा जो कल की रक्षा के वास्ते क्षेत्रज उत्पन्न 
करावैगा पर तब के सब कृपालुचित्त बान्धव ऐसा ही करते थे। देखिए शास्त्रकारों 
ने तीन प्रकार की पुनर्भू स्त्रियां लिखी हैं। 

यथा मिताक्षरा- 


“कन्यैवाक्ष्तयोनिर्या 

पाणिग्रहणदूषिता । 
पुनर्भू: प्रथमा प्रोक्‍्ता 

पुनः संस्कारकर्म्मणा॥ 
देशधरम्मनिवेक्ष्य स्त्री 

गुरुमियो प्रदीयते। 
उत्पन्नसाहसान्यस्मै 

सा द्वितीया प्रकीर्त्तिता॥ 
असतुसु देवरेषु स्त्री 

बान्धवैर्या प्रदीयते ! 
सवर्णाय सपिण्डाय 

सा तृतीया प्रकीत्तिता॥! 


जो कन्या ही हो जिस का गौना न हुआ हो केवल विवाह हुआ हो तो उस का 
फिर से संस्कार हो इस से वह पहिली पुनर्भू: है। देश के धर्म्मों को देख कर जो 
स्‍त्री (अर्थात विवाह और गौना हुई स्त्री) गुरु लोग किसी दूसरे को यह जान कर 

दें कि इस के शरीर में काम का संचार है वह दूसरी पुनर्भूः है। जो बुरे देवरों को 
(पर वे सवर्ण और सपिंड हों) स्त्री बान्धवों से दी जाय वह तीसरे पुनर्भू: है॥ देखिए 
इन तीनों पुनर्भू स्त्रियों की कैसी सुन्दर व्यवस्था है। अर्थात जिस का गौना न हुआ 
हो उस को तो बड़े लोग फिर से ब्याह कर ही दें। जिस का गौना हो चुका है उस 
में यदि बड़े लोग काम का प्रचार देखें तो उस को भी किसी से ब्याह दें। या नहीं 
तो किसी देवर को उस को बान्धव लोग ब्याह दें। इन तीनों दशा में स्त्रियों का 
कल्याण है। इस के प्रचार के हेतु यदि पुरुष लोग आप ऐसी स्त्रियों को न पहिचान 
सकें तो किसी स्त्री से कह दें वह उन के चित्त का भेद ले कर उन से कहै और 
जिस को इच्छा संसारी सुख की बाकी हो ऐसी स्त्रियां पहिचान पहिचान के ब्याह 
दी जायं। हम सरकार को इस बीच में इसी वास्ते हाथ डालने को कहते हैं कि वह 
स्त्रियों को चिता की अग्नि से तो बचाती है पर इस घोर कामाग्नि में रात दिन उन को 
क्यों दाहती है। इस से अब इस काल में परिश्रम और हठ पूर्वक इस का प्रचार 
कराना चाहिए। क्यौंकि बिना प्रचार हुए लोगों की लज्जा न छूटैगी और लज्जा छूटे 
बिना काम न चलैगा। जहां चाल चल गई वहां फिर न रुके गो ऐसा करने से लाखों 
जीव बचेंगे। 

हिन्दुओं की जाति ऐसी है जैसे मैमाथ की नसल। मैमाथ वह जन्‍्तु है जिस की 
मोमियाई बनती है। अब केवल इस जन्तु की ठठरी मिलती है जीते जीव नहीं मिलते । 
इन के नाश हो जाने का यही कारण है कि इनकी नसल बढ़ती नहीं थी अन्त में 
छीजते छीजते अब एक न रहे। जैसा रूमियों का धर्म्म जिस की अब कहानी मात्र 
बाकी है। ठीक यही दशा हम हिन्दुओं की भी है। बढ़ते एक नहीं रात दिन छीजते 
जाते हैं। हर बरस सैकड़ों वरन्‌ हजारों मुसलमान होते हैं हजारों क्रिस्तान होते हैं। 
बढ़ने की एक की भी उभ्मीद नहीं। उस पर भी हजारों ज़ीव ये नाश हों फिर क्‍या 
पूछना है। थोड़े दिन में आर्य्य सन्‍्तति का नाम मात्र रह जायगा। 

देखो यदि तुम्हारे पूर्व्य पुरुष लोग भी इस में लज्जा करते तो आज तक आप 
लोगों के इतने भी दर्शन न होते। उन लोगों ने इस प्रकार की सन्ततियों का सर्व्वदा 
आदर पूर्व्वक ग्रहण किया था। आप लोगों के मुख्य धर्म्म वक्‍ता और वेदों का विभाग 
करने वाले व्यास जी जिन की कविता से हम लोगों का संसार भर से साहित्य में 
अब भी सिर ऊंचा है पराशर जी के कानीन पुत्र थे। जिस रघुवंश का नाम जगत्‌ 
में विख्यात है और जो वंश क्षत्रियों का अभिमान स्वरूप है उस वंश को वशिष्ठ 
जी ने राजा को साबित जान कर उत्पन्न किया है। जो पाण्डु और धृतराष्ट्र पौरव 
वंश की शोभा हैं वे भी अपने पिता के क्षेत्रज थे। जिस धर्म्मराज के नाम से हिन्दुओं 
के चित्त में धर्म्म का संचार होता है, जिस भीम की गदा और जिस अर्जुन के गांडीव 
की कथा से अद्यापि आर्य्य लोगों की भुजा फरकती है वे राजा पांडु के क्षेत्रज थे। 
जिस दमयन्ती ने भारतवर्ष में पातिव्रत्य और प्रेम की ध्वजा गाड़ रक्खी है उस ने 
(छल से सही) घोषणा की थी कि हम दूसरा स्वयंवर करते हैं। जिस द्रौपदी का प्रातःकाल 

आर्य्य लोग मंगल के हेतु नाम स्मरण करते हैं उसके पांच पति थे। जिस विदुर की 
धर्म्म नीति आप लोगों के व्यवहार की प्रमाण भूत हैं उन्हें व्यास जी ने भाई के दासी 
क्षेत्र से उत्पनन किया था। जिस ईसा को आज दिन संसार का तीसरा हिस्सा प्रभु 
कह के सिर झुकाता है और जिस के मत के लोग इस समय जगत के सब मनुष्यों 
में प्रबल हैं वे जोजफ के कानीन पुत्र थे। क्या कारण है कि उस काल में यह सन्तति 
आदर के साथ गृहीत हुई? क्योंकि उस काल के लोगों के चित्त उदार और सच्चे 
तथा परिणामदर्शी थे इस में परिशेष में फिर हमारी यही प्रार्थना है कि आप लोग 
इस बाल हठ को छोड़ कर असंख्य गर्भहत्या और बाल हत्या मिटाइए और नाशावसन्न 
इस आर्य्य सन्‍्तति की रक्षा कीजिए। 


(हरिश्चन्द्र चन्द्रिका मार्च, सन 875 ई.) 

जातीय संगीत 


भारतवर्ष की उन्‍नति के जो अनेक उपाय महात्मागण आजकल सोच रहे हैं उन में 
एक और उपाय भी होने की आवश्यकता है। इस विषय के बड़े बड़े लेख और काव्य 
प्रकाश होते हैं, किन्तु वे जनसाधारण के दृष्टिगोचर नहीं होते । इस के हेतु मैंने यह 
सोचा है कि जातीय संगीत की छोटी छोटी पुस्तकें बनें और वे सारे देश, गांव गांव, 
में साधारण लोगों में प्रचार की जायं। यह सब लोग जानते हैं कि जो बात साधारण 
लोगों में फैलेगी उसी का प्रचार सार्वदैशिक होगा और यह भी विदित है कि जितना 
ग्रामगीत शीघ्र फैलते हैं और जितना काव्य को संगीत द्वारा सुन कर चित्त पर प्रभाव 
होता है उतना साधारण शिक्षा से नहीं होता। इस से साधारण लोगों के चित्त पर 
भी इन बातों का अंकुर जमाने को इस प्रकार से जो संगीत फैलाया जाय तो बहुत 
कुछ संस्कार बदल जाने की आशा है। इसी हेतु मेरी इच्छा है कि_मैं ऐसे ऐसे गीतों 
को संग्रह करूं और उस को छोटी छोटी पुस्तकों में मुद्रित करूं। इस विषय में मैं, 
जिन को जिन को कुछ भी रचनाशक्ति है, उन से सहायता चाहता हूं कि वे लोग 
भी इस विषय पर गीत वा छन्द बना कर स्वतन्त्र प्रकाश करें या मेरे पास भेज 
दें, में उस को प्रकाश करूंगा और सब लोग अपनी मंडली में गानेवालों को यह पुस्तक 
दें। जो लोग धनिक हैं वह नियम करैं कि जो गुणी इन गीतों को गावैगा उसी का 
वे लोग गाना सुनैंगे। स्त्रियों की भी ऐसे ही गीतों पर रुचि बढ़ाई जाय और उन को 
ऐसे गीतों के गाने का अभिनन्दन किया जाय। ऐसी पुस्तकें या बिना मूल्य वितरण 
की जाय या इन का मूल्य अति स्वल्प रक्ख़ा जाय। जिन लोगों को ग्रामीणों से सम्बन्ध 
है वे गांव में ऐसी पुस्तकें भेज दें। जहां कहीं ऐसे गीत सुनैं उस का अभिनन्दन 
करैं। इस हेतु ऐसे गीत बहुत छोटे छोटे छन्दों में और साधारण भाषा में बने, वरंच 
गंवारी भाषाओं में और स्त्रियों की भाषा में विशेष हों । कजली, ठमरी, खेमटा, कहरवा, 
अद्धा, चेती, होली, सांझी, लम्बे, लावनी, जांते के गीत, बिरहा, चनैनी, गजल इत्यादि 
ग्राम गीतों में इन का प्रचार हो और सब देश की भाषाओं में इसी अनसार हो, अर्थात 
पंजाब में पंजाबी, बुंदेलखंड में बुंदेलखंडी, बिहार में बिहारी, ऐसे जिन देशों में जिन 
भाषा का साधारण प्रचार हो उसी भाषा में ये गीत बनें। उत्साही लोग इस में जो 

बनाने की शक्ति रखते हैं वे बनावैं, जो छपवाने की शक्ति रखते हैं वे छपवा दें 
और जो प्रचार की शक्ति रखते हैं वे प्रचार करैं। मुझ से जहां तक हो सकैगा मैं 
भी करूगा। जो गीत आवैंगे उन को मैं यथाशक्ति प्रचार करूंगा। इस से सब लोगों 
से निवेदन है कि गीतादिक भेज कर मेरी इस विषय में सहायता करैं और यह विषय 
प्रचार के योग्य है कि नहीं और इसका प्रचार सुलभ रीति से कैसे हो सकता है इस 
विषय में प्रकाश कर के अनुगृहीत करेंगे। मैंने ऐसी पुस्तकों के हेतु नीचे लिखे हुए 
विषय चुने हैं। इन में और भी जिन विषयों की आवश्यकता हो लिखें। ऐसे गीतों 
में रोचक बातें जो स्त्रियों और गंवारों को अच्छी लगै, होना चाहिए और श्रंगार, हास्य 
आदि रस इस में मिले रहें जिस में इन का प्रचार सहज में हो जाय। 

बाल्य विवाह-इस में स्त्री का बालक पति होने का दुःख, फिर परस्पर मन 
न मिलने का वर्णन, उस से अनेक भावी अमंगल और अप्रीतिजनक परिणाम। 

जन्मपत्री की विधि-इस से विना मन मिले स्त्री पुरुष का विवाह और इस की 
आशास्त्रता | 

बालकों की शिक्षा-इस की आवश्यकता, प्रणाली, शिष्टाचार शिक्षा, व्यवहार 
शिक्षा आदि। 

बालकों से बर्ताव-इस में बालकों के योग्य रीति पर बर्ताव न करने में उन का 
नाश होना। 

अंगरेजी फैशन-इस से बिगड़ कर बालकों का मद्यादि सेवन और स्वधर्म 
विस्मरण । 

स्वधर्मचिन्ता-इस की आवश्यकता। 

भ्रूगहत्या और शिशुहत्या-इस के प्रचार के कारण, उस के मिटाने के उपाय। 

फूट और बैर-इस के दुर्गुण, इस के कारण भारत की क्या क्या हानि हुई इस 
का वर्णन। 

मैत्री और ऐक्य-इस के बढ़ने के उपाय, इस के शुभ फल। 

बहुजातित्व और बहुभक्तित्व-के दोष, इस से परस्पर चित्त का न मिलना, 
इसी से एक दूसरे के सहाय में असमर्थ होना। 

योग्यता-अर्थात केवल वाणी का विस्तार न कर के सब कामों के करने की 
योग्यता पहुंचाना और उदाहरण दिखलाने का विषय । 

पूर्व्ज आर्य्यों की स्तुति-इस में उन के शौर्य्य, औदार्य्य सत्य, चातुर्य्य, विद्यादि 
गुणों का वर्णन। 

जन्मभूमि-इस से स्नेह और इस के सुधारने की आवश्यकता का वर्णन। 

आलस्य और सनन्‍्तोष-इन की संसार के विषय में निन्दा और इस से हानि। 

व्यापार की उन्‍नति-इस की आवश्यकता और उपाय। 

नशा-इस की निन्दा इत्यादि। 

अदालत-इस में रुपया व्यय कर के नाश होना और आपस में न समझने 
का परिणाम । 

हिन्दुस्तान की वस्तु हिन्दुस्तानियों को व्यवहार करना-इस की आवश्यकता, 
इस के गुण, इस के न होने से हानि का वर्णन। 

भारतवर्ष के दुर्भाग्य का वर्णन-करुणा रस संवलित। 

ऐसे ही और और विषय जिन में देशों की उन्‍नति की सम्भावना हो लिए जाय॑। 
यद्यपि यह एक एक विषय एक एक नाटक, उपन्यास वा काव्य आदि के ग्रन्थ बनाने 
के योग्य हैं और इन पर अलग ग्रन्थ बनें तो बड़ी ही उत्तम बात है, पर यहां तो 
इन विषयों के छोटे छोटे सरल देशभाषा में गीत और छन्दों की आवश्यकता है जो 
पृथक पुस्तकाकार मुद्रित हो कर साधारण जनों में फैलाए जायंगे। मैं आशा करता 
हूं कि इस विषय की समालोचना कर के और पत्रों के सम्पादक महोदयगण मेरी 
अवश्य सहायता करेंगे और उत्साही जन ऐसी पुस्तकों का प्रचार करेंगे। 


[कविवचन सुधा, मई सन 879 ई., इस लेख का विज्ञापन भी छपा था] 

खुशी 


हस्बदिलख्वाह आसूदगी को खुशी कह सकते हैं यानी जो हमारे दिल की ख्वाहिश 
हो वह कोशिश करने से या इत्तिफ़ाक्रिया: बगैर कोशिश किए बर आवे तो हम को 
खुशी हासिल होती है। खुशी जिन्दगी के फल को कहते हैं, अगर खुशी नहीं है तो 
जिन्दगी हराम है क्यौंकि जहां तक खयाल किया जाता है मालूम होता है कि इस 
दुनिया में भी तमाम ज़िन्दगी का नतीजा खुशी है। 

इसी खुशी के हम तीन दर्जे कायम कर सकते हैं यानी आराम, खुशी और 
लुत्फ-आराम वह हालत है जिस में तकलीफ का एक हिस्सा या बिलकुल तकलीफ 
रफअ हो जावे। खुशी वह हालत है जिस में आराम का हिस्सा तकलीफ के मेकदार 
से ज्यादा हो जाय। और लुत्फ वह हालत है जिस में तकलीफ का नाम भी न बाकी 
रहे। 

खुशी तीन किस्मों में बंटी है यानी दीनी खुशी, दुनियबी खुशी और गलत खुशी | 

दीनी खुशी अपने अपने मजहब के उकदे के मुताबिक कुछ कुछ अलग है 
मगर नतीजा सब का एक ही है यानी इतात दुनियबी से छूट कर हमेशा के वास्ते 
परमेश्वर की कुर्बत मयम्सर होनी ही असली खुशी है। हम लोगों में परमेश्वर का 
नाम सतृचित आनन्द है और हम लोगों के नेक अकीदे के मुताबिक़ परमेश्वर का 
नाम रूप सब बिलकुल तलीफ़ है इसी से उस की याद में लुत्फ हासिल होता है। 
उपनिषद्‌ में एक जगह सब की खुशी का मुकाबिला किया है। वह लिखते हैं कि 
खुशी जिन्दगी का एक जुजे आजम है और दुनिया में जितने मख़लूक़ात हैं सब खुशी 
ही के वास्‍्ते मख़लूक हैं। इसी सब ख़िलक़त में जानदारों की बनावट और लियाक़त 
के मुताबिक़ खुशी बंटी हुई है; कीड़ा सिर्फ इस बात में खुश होता है कि एक पत्ते 
पर से दूसरे पत्ते पर जाय, चिड़ियों की खुशी का दर्जा इस से कुछ बढ़ा है यानी 
इधर उधर परवाज़ करना बोलना वगेरह । इसी तरह अखीर में आदमी की खुशी बनिस्बत 
और जानवरों के बहुत चढ़ी बढ़ी है। आदमियों में भी बनिस्बत बेवकूफों के समझदारों 
की खुशी का दर्जा ऊंचा है। आदमियों की खुशी से देवताओं की खुशी बहुत ज्यादः 
है। इस लम्बी चौड़ी तकरीर का खुलासा उन्होंने यह निकाला है कि सब से ज्यादः 

और लतीफ़ परमेश्वर है। उस में कितना लुतफ़ और खुशी है जो हम लोग नहीं जान 
सकते। इसी से अगर हम लोगों को खुशी और लुत्फ़ की तलाश है तो हम लोगों 
को उसी का भजन करना चाहिए। 

इस के पहिले दुनियावी खुशी का बयान किया जाय उस खुशी का बयान 
आप लोग सुन लीजिए जो अब हम हिन्दुओं को खास कर साकिनाने बनारस को 
मयस्सर है। सब से बड़ी खुशी बेफ़िकरी है- 


“अजगर करे न चाकरी, पंछी करे न काम। 
दास मलूका यों कहें, कि सब के दाता रामा।”” 


ऐसे ही खूब भांग पीना, झन्‍्नाटे इक्के पर सवार होकर बहरी ओर जाना, कभी 
कभी कुछ गाना सुन लेना, बरसात के दिनों में अगर फोलनी दाना मयस्सर हो तो 
क्या बात है। अगर इस खुशी का दर्जा बहुत बढ़ गया तो एक आध सैल हो गई 
कुछ खाना कुछ पीना कुछ नाच कुछ तमाशा हो गया और अगर यही खुशी 'सिविलाइज्ड' 
की गई तो उस की छोटी छोटी क॒मेटियों या वर्ष की दावत से बदल दिया। 
इस से मेरा यह मतलब नहीं है कि इन बातों में बिलकुल खुशी नहीं है। 
बेशक तफ़रीह में खुशी है मगर उन्हीं लोगों को जो हमेशा बड़ी खुशी की तलाश 
में रहते हैं और जो दुनियावी खुशी के बयान में हम दिखावैंगे। 
जिन की तबीयत तहकीकात की तरफ रुजुअ है और जो लोग हर शय और 
हर फेल का सबब और नतीजा दरयाफ्त करने की खाहिश रखते हैं और यह भी 
जानना चाहते हैं कि इस दुनिया में जिन्दगी की हालत में इनसान को किस चीज 
की ज्यादः जुरूरत है उन पर यह बात बखूबी रौशन होगी कि इस किस्म के खयालों 
को तहजीब के कायदों के पैरों पर रह कर दलीलों से सुलझाने में और बसबूत कामिल 
इस अम्र का तस्फियः करने में कैसे वक्‍त दर्पेश होते हैं। चुनांच जब हम खयाल 
करते हैं कि दुनिया में हम को किस खास चीज की जुरूरत और वह जुरूरत लाजमी 
क्यौं है तो दिल में मुखतलिफ वजूहात के साथ कई किस्म के खयाल पैदा होते हैं 
और मुखतलिफ हाजतों क॑ रफअ करने की मुखतलिफ सूरतें दरपेश करती हैं मगर 
इस मौक़अ पर हम रूह की उस ख़ास हाजत का जिक्र करेंगे जिसे जिन्दगी का 
वसूल और अक्ल का नतीजा कहना चाहिए यानी खुशी। यह वह चीज है जिस के 
हासिल करने की कोशिश हम पर उतनी ही लाजिम है जितना उस के तहसील के 
तरीकों के मालूम करने की भी जुरूरत है। इसी से इस लाजिम मल्जूम जुरूरत की 
कैफ़ियत को हम खुशी के नाम से पुकारते हैं। अब यह सवाल पैदा हुआ कि हमारी 
जिन्दगी के वसूल का यह लतीफ़ हिस्सा यानी खुशी क्या चीज़ है और क्‍यों कर 
हासिल हो सकती है। इस सवाल का जवाब अकसर बड़े बड़े आलिमों ने अपने अपने 
तोर पर दिया है जिन सभों को इख्तिसार से पहिले बयान कर के तब जो कुछ होगा 

हम अपनी राय जाहिर करेंगे। मशहूर फिलासफ़र पेली का क़ौल है कि खुशी दिल 
की वह हालत है कि जिस में तअदाद राहत की रंज से ज्याद: बढ़ जाय। खुशी 
की शुरूअ हालत ख्वाहिश के मुताबिक काम शुरू करना, बाद अज़आ और कामियाब 
होता है वह काम चाहे किसी किस्म का क्‍यों न हो मसलन इल्म व हुनर सीखना, 
मुल्क फ़तह करना, बाग लगाना, गाना, खाना वगैरह वगैरह इसी खुशी के हासिल 
करने के वास्ते पहिले हम लोगों को चन्द दर चन्द तकलीफें इन कामों में कामयाव 
होने को उठानी पड़ती हैं। मुमकिन हे कि वगेर खुशी हासिल होने तकलीफ़ रफ़अ 
हो जाय। [मगर जब तकलीफ होगी तब ख़ुशी ख़ाह न खाह जाय हो जायगी। हां 
बिलकुल तकलीफ़ के दूर तो जाने को हम बेशक खुशी कह सकते हैं और इस सबब 
से खुशी हासिल करने का गोया यह वसूल है कि पहिले की तकलीफ़ को कोशिश 
की तकलीफ़ से बदलना और कामियाबी की खुशी से उसी कोशिश की तकलीफ़ 
को कामयाबी की खुशी से जाया कर देना।| ओर इसी सबब से खुशी की बतौर 
सरसरी के तहक़ीक़ात की जाय तो यह बात साबित होगी वि; खुशी उस हालत का 
नाम है जिस में रंज का हिस्सा राहत से दब गया है। केराट साहब का क़ौल हे 
कि खुशी हमेशा तकलीफ़ का नतीजा है और इस की मिसाल मकान बनाने से साफ 
जाहिर हैं। यह बात हम लोगों की आदत में दाखिल है कि अपनी मौजूद: हालत 
को कभी नहीं पसन्द करते ओर हमेशा अपनी हालत असली से बढ़ने की कोशिश 
करते हैं तकलीफ़ मौजूदः को दबा कर खुशी के हिस्से को बढ़ाया चाहते हैं। अगर 
हमारी खुशी हमेशा कयाम पजीर होती तो हम हालत मौजूदः से नहीं घट हुए होते 
क्योंकि हम लोग किसी किस्म की कोशिश न करते और जिस का नतीजा यह होता 
कि कोई नई बात न जाहिर होती इसी से गोया उसी कारसाज हकीकी ने दुनिया 
की तरक्की के वास्ते यह कायदा मुकर्रर किया है कि आदमी पहिले जैसी तकलीफ 
उठावे पीछे से आराम हो और इसी बुनियाद पर आदमी की खासियत भी ऐसी ही 
बनाई है। हा यह बात वेशक है कि किसी को कम तकलीफ़ है और किसी को 
ज्याद: ओर कोई उस थोड़ी कोशिश में हासिल करता है और किसी को अपनी उम्र 
का एक वड़ा हिस्सा उस क॑ हासिल करने में सर्फ करना होता है। इसी को तफरीह 
हम लोग कहते हं कि यह आदमी खुश हे और यह ज्याद: खुश है। इसी सबूतों 
से कहा जाता हे कि खुशी खुद कोई चीज नहीं है बल्कि तकलीफ के उलटे अक्स 
का नाम खुशी ओर यह सवव है कि रंज ओर गहत लाजिम मलजूम हैं। बल्कि इसी 
से हमेशा यह एक मुअइअन कायदा है कि कोई काम बगैर तकलीफ़ के शुरू नहीं 
होता । 

सर विलियम हमिल्टन खुशी की तारीफ में फरमाते हैं कि खुशी खुद कोई 
चीज नहीं है वल्कि आदमी की ख़ासियत या आदत को जब कोई रुकावट नहीं होती 
तो यही हालत ख़ुशी की कहलाती है। 

इन आलिमों की राय पर बहस न कर के अब हम खुशी के लफ्ज को भी 
कुछ बयान किया चाहते हैं। खुशी एक नाम है जो आराम को यानी ख़्वाहिश के 
पूरे होने की और तकलीफ़ों की हालत को कहते हैं और इस ऊपर के लफ्जी बयान 
से भी साबित हुआ कि खुशी एक ऐसा लफ्ज है जो हमेशा तकलीफ़ के मुक़ाबले 
में मुस्तअमल होता है। 

बहुत लोगों का खयाल है कि खुशी से इल्म से कुछ इलाक़ा नहीं है बल्कि 
वह एक ख़सलत जबली है जो इन्सान और हैवान दोनों में बराबर होती है। मगर 
यह बात नहीं है क्यौंकि इस किस्म की हैवानी खुशी से आलिम लोगों की खुशी 
से क्‍या फ़र्क है यह जिस को कुछ भी शऊर है बखूबी जान सकते हैं ओर इसी 
से कहा जा सकता है कि मिल्स हैवानों के जो खुशी है वह झूठी खुशी है और जो 
खुशी के दर्जः से बढ़ी हुई है वह खुशी है वल्कि खुदापरस्त लोग इसी वास्ते इन 
दोनों खुशियों से बढ़ कर के एक खुशी ऐसी मानते हैं जिस की कोशिश में दुनियावी 
खुशियों को भी तर्क कर देना होता है। 

यह हर शख्स जानता है कि बार बार इस्तअमाल करने से कैसी भी खुशी 
क्यों न हो जायः हो जायगी बल्कि ऐसी हालत में उसी खुशी का नाम बदल कर 
आदत है। यही सबब है कि अय्याश लोग अकसर गमगीन देखे गए हैं क्योंकि पहिले 
जिस खुशी को उन्होंने बड़ी कोशिश से हासिल किया था अब वह उनका रोजमर्रः 
हो गया और हवस कम न हुई पर जब वह रोज अपनी औक़ात ताक़त इज्जत और 
रुपया सर्फ करते हैं मगर हज़ नहीं हासिल होता तो ग़मगीन होते हैं। इसी क्रिस्म 
से खाना, पीना, नाच, रंग वगैरह की खुशी भी जल्द जायः हो जाती है मगर हां 
शिकार वगैरह की खुशी का दर्जा कुछ इस से बड़ा है और इसी तरह वह खुशी जो 
सनअत सीखने से हासिल होती है मसलन रंगराजी, इल्म मुसीक़ी कारीगरी वगैरह 
ऊपर बयान की हुई खुशियों से ज्यादः देरपा है क्यौंकि गुंजाइश के सबब से यह 
खुशी जल्दी जायः नहीं होती और इसी से जल्द जायः होने वाली खुशी के तलबगारों 
को अखीर में इसी खुशी से उकता कर के गोशःनशीनी की तलाश होती है। 

यही हम कह सकते हैं कि हर शख्स को अपने अपने हौसला और हिम्मत 
के मुआफ़िक ज्यादा ज्यादा खुशी मिलती है। इस बयान से मेरा यह मतलब नहीं 
है कि बड़े मर्तबः के लोगों को गरीबों से ज्यादः खुशी होती है बल्कि उन गरीबों 
को जो कि अपनी हालत में तो ग़रीब हैं मगर उन के होसले बहुत बड़े हैं वनिस्वत 
अमीरों के हमेश:ः ज्यादः खुशी हासिल होती है। 

तवारीख से यह बात बखूबी साबित होती है कि बड़े बड़े फतह करने वाले 
बादशाह या शाहजादे बनिस्बत अवाम के हमेशः ज्यादातर मुसीबतें झेलते रहे हैं और 
खुशी से यहां तक महरूम रहे हैं कि उन में से अक्सरों ने खुदकुशी की है और 
बहुतेरे घर बार छोड़ कर फक़ीर हो गए हैं। फीजमानन शहनशाह रूस पर इस की 


08 / भारतेन्दु हरिश्चन्द्र ग्रन्थावली-6 


मिसाल बहुत ठीक घटती है। बेशक दुनिया में वह सब से बड़ा और सब से ज्यादः 
खुशी से महरूम है। गरीब की एक जान हजार दुश्मन। बल्कि हमारे हाजिरीन में 
से ज्यादः लोग ऐसे होंगे जो दर हक़ीक़त इस वक्‍त हमारे जनाब मुअलला अल्काब 
गर्दूरकाब शहनशाहे रूस दाम सल्तनतहू से बहुत ज्यादा खुशी होंगे। 

इसी से हम कहते हैं कि खुशी से मर्त्तबः से कुछ वास्ता नहीं खुशी एक नेअमते 
उज़मा है जिसे हर शख्स नहीं पाता। फारसी किताबों में मशहूर किस्सा है कि एक 
खुदापरस्त हमेशः परमेश्वर से अपने रंजों की शिकायत किया करता था। अल्लाह 
तअला ने उस की यह शिकायत रफअ करने को एक आईना दिया और फरमाया 
कि इस आईना में तू सब का दिल देख और जो इन्पान तुझ को तेरी हालत से 
ज्यादा खुश मालूम हो उस का नाम वतला कि तेरी हालत वैसी ही कर दी जाय। 
इस शख्स ने एक एक के दिल का इम्तिहान किया ओर ज्यों ज्यों ज्यादा रुतबे के 
आदमियों का दिल देखा गया त्यों त्यों ज्यादातर तकलीफ़ों से घेरा हुआ पाया। यहां 
तक कि जब बादशाह के दिल के देखने की नोबत आई तब उस आईना में सिवाय 
काले दागों के कुछ न बचा और उस ने घबरा कर आईने को दरिया में फेंक दिया 
और अपनी असली हालत पर खुदा का शुक्र किया। इस कहने से मेरा यह मतलब 
नहीं है कि आदमी अपने हौसलों को पस्त कर दे ओर कहे बादशाह होना न चाहिए 
बल्कि हमेशा अपने हौसले को बढ़ा कर कामयाब होता रहे मगर बाद कामयाबी के 
अपनी हालत ऐसी न परेशान रक्ख जिस से अपनी कोशिशों का सुख भोगने के 
बदले उसे रात दिन दुःख उठाना पड़े हमेशा हुकुमा जब अमीरों से उन के तरददुदात 
की शिकायत करते हैं तो उन को रहम की नजर से देखते हें मगर वे उमरा अपने 
से छोटे दर्जे वालों को कभी हम कि नजर से नहीं देखते बल्कि हिक़़ारत की । इस का 
यही सबब है कि उलमा अपनी कोशिश से कामयाब हो कर खुशी के दर्जे को पहुंच 
गए हैं और मिसी किस्म के तरददुद बाकी न रहने से वह दूसरों की मदद में अपने 
औकात सर्फ कर सकते 8 । बर खिलाफ इस के उमग अपनी कोशिशों की नाकामयाबी 
से दूसरों पर हमेशः हसद किया करते हैं। महवे का खास फ़ायदा ऊंचा हौसला और 
बड़ी बड़ी खुशियों में शामिल रहने का खयाल हे आर यह वह खुशियां हैं जो हर 
हालत में एक सूं रहती हैं। और इन खुशियों का नतीजा यह होता है कि आसूदः 
लोग अपने कौम वतन और दुनिया की तरक्की की तदबीर के हौसले का मोका 
पाते है। बरखिलाफ इस के हैवानी खुशी के जोयां उमरा आपस में दुश्मनी बढ़ाए, 
हसद फैलाए बगैर हज जिन्दगी उठाए अपनी जिन्दगी मुफ्त बरवाद करते हैं। 

मेरे ऊपर के बयान से आप लोगों पर जाहिर हो गया होगा कि खुशी इमारत 
पर मुस्तसना नहीं बल्कि एक खुदादाद चीज है। अब मैं बयान करता हूं कि खुशी 
किस चीज में है। अब हासिल करने की और बादहू उस के कायम रखने की तदबीर 
सोचनी जुरूर हुइई। खुशी हासिल करने का तरीका जानने के लिए सब के पहिले 

लियाकत की जुरूरत है। बहुत सी ऐसी हालतें हैं जिनमें खुशी हासिल करने की 
कोशिश की जाती है मगर उस का नतीजा उलटा होता है और अक्सर रंज के मौकों 
में यकायक खुशी हासिल हो जाती है इसी से खुशी हासिल करने की खास तददबीरों 
का बयान करना मुश्किल है। सिर्फ अपनी हाजतों को पूरा करना खुशी नहीं कही 
जा सकती क्‍्यौंकि बहुत सी हाजतें ऐसी होती हैं जो महज गलत वसूलों पर कायम 
होती हैं। अक्सर उलमा का कौल है कि खुशी मुहब्बत में है। दुनिया में खुदा ने 
मुहब्बत के सजावार भाई, जोरू, लड़के, रिश्तेदार और दोस्त वगैरह बहुतेरे बनाए 
हैं। अक्सर इन लोगों की अदममौजूदगी में खुशी न हासिल होने से लोग फकीर हो 
जाते हैं या दुनिया में रहते हैं तो परेशान रहते हैं। चन्द लोग दूसरों की हाज़त रफ़अ 
करने को खुशी कहते हैं क्योंकि दूसरे लोग खुशी हासिल करने की जो कोशिश करते 
हैं उन को अपनी कोशिश में कामयाब बना कर खुश कर देना गोया उन की खुशी 
में शरीक होना है। 

आज उलमा खुशी हासिल करने की कोशिश ही को खुशी कहते हैं मगर इस में 
मुश्किल यह है कि पहिले से उस कोशिश के अखीर नतीजे की कामयाबी को बखूबी 
जांच कर लेना चाहिए। दूसरे जब तक कि उस काम का अंजाम बखूबी न हो जाय 
बराबर मुसतअदी की भी जुरूरत है। पेली का कौल है कि खुशी जितनी अपने इरादों 
की मजबूती में है उतनी सिर्फ खयालात और कोशिश में नहीं । इस कौल की तसदीक़ 
बहुत साफ़ है। जो अपने इरादों पर मजबूत है वह हमेशा अपनी कामयाबी को अपनी 
आंखों के सामने देखता है ओर अगर ऐसा शख्स अपना काम ब्पूरा किए हुए भी 
मर जाय तो उसको वही खुशी हासिल करने के वास्ते काम के पीछे लगे रहना निहायत 
जुरूर है ख्वाह वह अपने फ़ायदे के वास्ते हो या आम फ़ायदे क॑ वास्ते हो। अक्लमन्द 
लोग इसी काम में लगे रहने को दिल्‍्लगी कहते हैं और यह वह दिल्लगी है जो आदमियों 
को अपने इरादों पर कामयाब कर के खुशी ही नहीं बख्शती है बल्कि रूहानी व 
जिस्मानी सिहत को भी कायम रखती हैं। 

इन में खुशी के चन्द वसीले ऐसे हैं जिन का असर आदमी अपनी मौत के 
वाद भी छोड़ जा सकता है मसलन मुल्क की जमाअतों का कायम करना, स्कूल 
और शफ़ाखानों की बुनियाद डालना वगैरः वगैरः। 

जाति फ़ायदों की खुशी भी बाज हालत में आदमी के मरने के बाद भी कायम 
रह सकती है मसलन अपने खानदान के खुर्द व नोश की सूरत बेखलिश क़ायम कर 
जाना। किसी काम की तरफ़ मजबूती से दिल लगाने में एक फ़ायदा यह भी है कि 
बीच में छोटी छोटी तकलीफें जो इत्तिफ़ाक से सरजद होती हैं उन को आदमी अपनी 
होनहार खुशी की धुन में बिलकुल खयाल में नहीं लाता। 

खुशी की एक उमदा हालत यह भी है कि अपनी बुरी आदत को बदल देना। 
वह आदमी केसा खुश होगा जब वह अपने को बुरी आदत से छूटा हुआ देखेगा। 

बहुत से लोग गेर मामूली ख्वाहिशों के पूरे होने को खुशी कहते हैं जैसा कि 
जो शख्स हमेशा तनहाई में रहता है उसे अगर दोस्तों की सुहबत नसीब होती है 
तो उस को ग़नीमत जानता है। मगर कोशिश कुनिन्दा को ऐसे मौका में बनिस्बत 
सुस्त लोगों के ऐसे हालत में भी ज्यादा खुशी हासिल होती है। मसलन जो फ़िलासफ़ी 
की बड़ी बड़ी किताबों के पढ़ने में हमेशा अपना वक्त सर्फ करता है उसे अगर छोटी 
मोटी कोई किस्से की किताब मिल जाय तो वह बड़ी खुशी से पढ़ेगा बरख़िलाफ़ 
इस के जो हमेशा किस्से कहानियो से जी वहलाता है उस को अगर फिलासफी की 
किताब दे दी जाय तो उस का जी उलझैगा और वह उसे फेंक देगा। 

गैर मामूली खुशी अमीरों पर भी असर करती है। मसलन किसी अमीर की 
सालाना आमदनी हजार रुपया है मगर किसी साल इत्तिफ़ाक़ से दस या बारह आ 
जावें तो, उस को खुशी हासिल होगी। यही मिसाल इस बात की दलील है कि अगरचे 
दौलतमन्दी खुशी की मूजिब है मगर उस में भी तरक्की ज्यादः खुशी देती है। 

खुशी का एक बड़ा भारी सबब तन्‍्दुरुस्ती भी है ओर यह तन्दुरुस्ती तब ही 
दुरुस्त रह सकती है जब आदमी रूहानी या जिस्मानी तकलीफ से बच सकता है। 
खुशी है वह जिस का बदन वलराम या रीढ़ या चरबी से नहीं तैयार है। बल्कि किसी 
किस्म की तकलीफ़ न होने की आसूदगी से तैयार है। मगर यह खयाल जुरूर है 
कि यह तन्‍्दुरुस्ती उस किस्म की बेफिक्री से न पैदा हो जिस से कि तमाम कोशिश 
ओर हौसले पस्त हो जायं जैसा कि हमारे हजरात बनारस की खुशी है। 

हम पहिले कह चुके हैं कि सच्ची खुशी के लिए लियाक़त की जुरूरत है मगर 
इस लियाक़त के साथ दुनियावी तहजीव और दीनी ईमानदारी की भी निहायत जुरूरत 
है। अक्सर लोगों को बहुत सी ऐसी बातों में खुशी हासिल होती हे जो दर हक़ीकत 
ईमान, तहजीब, आकबत, आबरू, बल्कि जान, माल और जिस्मों आराम को भी गारत 
करनेवाले होते हैं। तो क्या हम ऐसी खुशी को भी असली खुशी कहेंगे? मसलन 
मूजी को ईजारसानी में, बदकार को बदी में, किमार बाज को जुए में ओर ऐसे ही 
बहुत सी बातो में खुशी मान ली जाती है जो हिकमतन, शरहन और यकीनन, हर 
सूरत से सिवाय जरर के फायदा नहीं पहुंचाती। इस सूरत में तो बल्कि यह सोचना 
लाजिम आता है कि ऐसी खुशियों के नजर्दीक भी न जाय क्योंकि जब कोई शय 
तुम्हारी अक्ल पर ग़ालिब आ जाय तो तुम नशे के आलम की तरह, अपने हवास 
पर काबू न रख कर झूठी खुशी की तलाश में जाहिरी लज्जत के धोखे से जृहर 
का प्याला पी जाओगे। हकीकी खुशी वही है जिस का अंजाम वह आगाज दोनों 
खुश है। असली खुशी सुफहए दब से रंज का नाम यककलम हटा देती है और 
तमाम जिस्म की, हवा से खमसः को और जान को ऐसी राहत देती है कि उस हालत 
महवीयत में उसी सामाने खुशी की निस्बत हर लहजः में दिल नई नई उलफ़तें और 
नए नए शौक़ पैदा करता है। इस कैफ़ियत का ठीक ठीक जाहिर करना जबान की 

कूव्वत से बाहर है इस से तजरिबःकार लोगों के कयास ही पर छोड़ दिया जाता 
है। 

पेली ने लिखा है कि खुशी तहजीब वाकिया जमाअतों की मुतफर्रिक लोगों 
में करीव करीब बराबर हिस्सों में बंटी है और इसी से बुराई करने वाला हमेशा बमुकाबला 
ईमानदार दुनियावी खुशी से भी महरूम रहता है। खुशी से राम को अलाहिदः करने 
के लिए एक खास किस्म की लियाक़त की जुरूरत होती है जो हर शख्स में नहीं 
पाई जाती इसी से खालिस खुशी का लुत्फ हर शख्स को नसीब नहीं होता। दुनिया 
में तकलीफ़ भी जब अपनी हद को पहुंचती है खुशी का मजा चखाती है। जब आदमी 
पर हद से ज्यादः जुल्म होता है या हालत सक़रात पहुंचती है तब नई खुशी से वदल 
जाती है और यही सबब है कि आदमी जितना छीटी छोटी तकलीफ़ों से तंग आता 
है उतना बड़ी तकलीफ से नहीं घबराता। सच्चे आशिक़ों की हिजरत की तकलीफ 
जब हद से ज्यादः बढ़ जाती है तव फिराक़ में वस्ल से ज्यादः मजा मिलता है। 
सुई गड़ने में जो तकलीफ होती है वह बल्कि नहीं बरदाश्त होती मगर जंग में मुतवातिर 
चोटों को आदमी बेतकलीफ वरदाश्त कर सकता है। अफरीका के मशहूर सैयाह 
डॉक्टर ल्यूंगशटन (लिविंगस्टोन) ने लिखा है जब वह बेर के जंगल में फंस गए थे 
तो उन को मायूसी के साथ एक किस्म की खुशी हुई थी। इसी तरह अक्सर मौत 
शहीद के वक्‍त लोग खुश पाये गए हें। इस का सबब यह है कि जब आदमी की 
हालत बिलकुल ना उमेदी को पहुंचाती हे तो उस तकलीफ का खोफ़ का बाकी नहीं 
रहता मसलन जब तक आदमी को जीस्त की उमैद हे, उसको मौत का खोफ रहेगा 
मगर जिस वक्‍त कि जीस्त की उम्मेद बिलकुल मुनकतअ हो गई फिर उस को किस 
वात का खोफ़ रहा। यही सबब है कि हिन्द शास्त्रकारों ने खोफ़ और रंज की असली 
हालत को भी एक रस माना है और जाहिर कि ट्राजिडी यानी ऐसे तमाशे जिन का 
आखिर हिस्सा बिलकुन रंज से भरा हो देखने में एक अजीब किस्म का लुत्फ देती 
है बल्कि ट्राजिडी में जैसी उम्दा कितावें लिखी गई हैं वैसी कामेडी में नहीं। जिस 
तरह रंज की आखरी हालत खुशी से वदल जाती है उसी तरह खुशी की भी आखरी 
हालत रंज से बदल जाती है ओर इसी से ज्यादा खुशी के वक्‍त लोग शिद्दत से राते 
हुए पाये गए हैं। खुलासा कलाम यह कि इस किस्म की वहुत सी खुशियां दुनिया 
में हैं जिन को हम खालिस खुशी नहीं कह सकते। 

अब हम इस बात पर गोर किया चाहते हैं कि वह असली खुशी हिन्दुओं को 
क्यों नहीं हासिल होती क्योंकि जब हम इसी खुशी को अपनी पूरी बुलन्दी की हद 
पर हर सूरत से कामिल देखना चाहते हैं तो हमेशा गैर क़ौमों में पाते हैं। इसकी 
जाहिर वजूहात जो मालूम होती हैं उस में सब से पहिला सवव हिन्दुओ के दोनों 
व दुनियावी तरीकों का आपस में मिल जाना और तनज्जुली के जमाने के कम वेश 
फ़ाजिलों का इहकाम शरओ में दखल दर माकूलात करना है जिन के कलाम पर 

आप ने अपनी नातजरिबःकारी से पूरा अमले कर लिया है। इन फुजला ने अपनी 
कम हिम्मती की वजह से ऐसे कायदे जारी किये जिन से आखिरकार हम लोगों की 
यह तर्स के लायक हालत पहुंची कि हम लोग उस खुशी को जो फ़ी जमाना गैर 
कौमों को हासिल है कभी खाबोख़याल में भी नहीं ला सकते। इन फिलासफरों के 
फिलासफी का इत्र निकाल कर जिन बातों को हमारे आराम के लिए जुरूरी बल्कि 
हमारी नजात का मूजिब ठहराया है वे अगर इस नजर में देखे जावे जिस से हम 
खुशी को अब असली हालत पर गैर कौमों में बतलाते हैं तो साफ जाहिर होगा कि 
इन्हीं की तअलीम का यह फल है कि परमेश्वर ने इन बेचारे हिन्दुओं को इस सच्ची 
खुशी से महरूम रख कर इन के हिस्से से अपनी एक दूसरी प्यारी खिलकत की 
गोद भर दी है जहां कि हर एक की उम्र का जाम खुशी से नबालब नजर आता 
है, इन कदीम जमाने के फिलासफरों के उसूल की बहस बहुत तूल है और इसी 
तरह उस को सिलसिलेवार दलीलो से रद करने के लिए भी बड़ी गुंजाइश चाहिए 
इसलिए यहां सिर्फ उन पुराने ख़यालों का खुलासा दिखलाया जाता है कि किस तरीके 
पर उन्होंने अपनी उस अनोखी खुशी की बुनियाद कायम की है ओर वह इस 
तरक्कीयाफ्ता जमाने क आकिलों के कौलों फेअल के नजदीक कितनी हेच है। 

इन उलमा की खुशी का पहिला तरीका सन्तोष यानी कनाअत है। उन्होंने 
अपनी पेचीदा इबारत के वेमानी मजमून मे जिस का हर फिकरा अब हदीस गिना 
जाता है आखीर को यह साबित किया है कि खुशी व रंज दोनों गलत और बहम 
हैं यानी रज ओर राहत से अलहदा वह हालत जिस में अक्ल, खयाल, हवास और 
हरकत (शायद सकते की बीमारी की हालत) सब सलफ़ हो जावें वही परमानन्द 
है आर वही खुशी का असलुल्वसूल ओर लुवब्वेलवाब है। आदमी को इस हालत तक 
पहुंचने के लिए उन लोगों ने चन्द कायदे भी ईजाद फरमाए हैं जिन में अव्वल उन के 
कलाम पर बिला हज्जत यकीन लाना हरगिज हरगिज दलील और अक्ल को दखल 
न देना। दूसरे उसी गारतगर सन्‍्तोप को इख्तियार करना ओर ख्वाहिश व हाजतों 
को दिल में पैदा न होने देना। तीसरे सव कुछ वरदाएत कर लेना ओर रंज ओर 
राहत को एक अमग्रे तकदीरी समझ कर हमवखुद रहना | चोथे नेक और बद मे तमीज 
न करना और भला बुरा सब को यकसां समझना। पांचवें (मुआज अल्लाह) खालिक 
और मख़लूक न समझना। 

जाहिर है कि पहिले कायदे पर अमल करने ही से अक्ल पर जवाल आया 
ओर फायदः व नुकसान का ख़याल जाता रहा। उन्हीं आंखों को अपने हाथ से फोड़ कर 
बहकते वहकते उस अन्धे कुएं में जा पड़ जिस में परमेश्वर ही हाथ पकड़ कर निकाले 
तो निकलना मुमकिन है। दूसरे क़ायदे की इख्तियार करते ही नामर्दी छा गई काहिली 
बढ़ने से हिम्मत बहादुरी और हौसले का नाम ही न बाक़ी रहा फोरन बेबस होकर 
जमाने के हेरफेर के मुताबिक़ हमेशा के वास्ते अपने मुल्क़ को गैर क़ौम की नज 

कर आप परमानन्द की मूरत बन बैठे। गौर का मुकाम है कि जब ख्वाहिश और 
हाजत न होगी तब आदमी को किसी शय से तअल्लुक बाकी न रहेगा जिस के हासिल 
होने या क़ायम रहने को हम खुशी का मूजिब कहें। आसूदगी को एक मौका तक 
कौन न पसन्द करेगा क्योंकि बक़द्र ख्वाहिश उसके हासिल होने पर जब तक हम 
ऐसी नई ख्वाहिश न पैदा करें जिस के पूरे करने का जरियः पहिले से सोच लिया 
हो यह जुरूर है कि हम पहिली ख्वाहिश पर कामयाब होने का मज़ा हासिल करने 
के लिए आसूदगी इख्तियार करें। सिवाय इस के आसूदगी से यह मुराद नहीं है कि 
हमारी भूख जाती रहे और हम को हर रोज ताज़ा खाना खाने की जुरूरत न बाकी 
रहे। जब हम खाना खा चुकते हैं बेशक आसूदगी हासिल करते हैं मगर फिर मेहनत 
वगैरह से भूख बढ़ा कर खाने या नया शौक़ पैदा करते हैं। उसी तरह जितना हमारा 
इल्म बढ़ता जाता है और खुशी के नए नए सामान नजर आते हैं उतना ही हमारी 
आदमीयत पर फ़र्ज होता है कि अगर हम अपनी हालत का बेहतर होना न पसन्द 
करें तो भी अपनी जमाअत की हाजत रफ़्ञ करने के ख़याल से उस सामान के 
मुहैया करने की तदबीर से बाज न आवें। बल्कि जिस हालत में किसी ऐसी आफ़त 
नागहानी से हम पर कोई सदमा ऐसा सख्त हायल होता है कि जिस से दिल पस्त 
और बेहौसला हो जाता है और हरगिज किसी ख्वाहिश के पैदा करने या उस के 
बढ़ाने में खुशी नहीं दिखलाती उस वक्‍त भी अगर इस कम्बख्त सन्‍्तोष का गुजर 
न हुआ होय तो दूसरों को खुशी पहुंचाने से इन्सान खुशी हासिल कर सकता है। 
क्यौंकि हिकमत से यह साबित है कि खुशी का बदला खुशी और रंज का बदला 
रंज मिलता है। यह बात जाहिर है कि तरक्की और क़नाअत से जिद है और जब 
तरक्की मैकूफ हुई तो जमाना जुरूर तनज्जुली पहुंचाएगा। 

जब हम देखते हैं कि हमारे हर चहार तरफ़ हर कौम के लोग बाजी लगा 
लगा कर और जान लड़ा कर दौड़ रहे हैं और अपनी अपनी मुस्तअदी और कूवत 
के जोर से तरक्की के बुकचे लूट कर मालामाल हुए जाते हैं तब किस तरह दिल 
कुबूल कर सकता है कि हम कनाअत के टुकड़े तोड़ कर पेट भरें और मुहताजी 
के जहन्नुम को खुशी से कुबूल करें। अलबत्तः लाचारी की हालत में सब्र उस वक्‍त 
तक काम दे सकता है कि जब तक हम अपनी हालत बदलने की दूसरी सूरत न 
पैदा कर सकें। तीसरे कायदे की निस्बत यह कहना है कि सख्ती के बरदाश्त करने 
की आदत उसी कनाअत से दिल बुझे जाने और पिता मर जाने के बाद खुद ब 
खुद पैदा होती है, उस वक्‍त गैरत जो इन्सान को हैवान से अलहदा करनेवाली चीज 
है गुम हो जाती है और जब यह इन्सान का उमदा जेवर खो गया तो खुशी का 
सिर्फ़ नाम याद रह सकता है। बरदाश्त सिर्फ दुश्मन की ताकत घटा कर हिकमतें 
अमली से उस पर ग़ालिब आने का मौका पाने के लिए है न कि हमेशा के लिए 
गुलामी इख्तियार करने की थोड़े कायदे की तअलीम में खुशी और रंज का फ़र्क 

ही न बाकी रक्खा कि एक के हासिल करने और दूसरे के रफ़अः करने की जुरूरत 
होती । उस अनूठे कारीगर ने अपने कारीगरी की बारीकी जानने के लिए जो कुछ 
हमें तमीज बख्शा है उस से हम दम पर दम नए तिलस्मात का भेद जानते जाते 
हैं जिस से हमारे दल का अंधेरा खुद ब खुद दूर होता है और हमारी आंखों के सामने 
वह बातें दिखलाई पड़ती हैं जिस के बगैर हम किसी चीज की पूरी पूरी कद्र नहीं 
कर सकते। जाहिर है कि जब हम कद्र ही नहीं कर सकते तो हमें न उस के हासिल 
होने की ख्वाहिश होगी न हासिल होने पर खुशी होगी। हर शख्स इस की वजह 
खुद दरयाफ्त कर सकता है कि तमीज के साथ खुशी की तअदाद बढ़ती है बल्कि 
मुख्तलिफ़ हुकमा इस बात पर बहस करते हैं और खुशी जानकारी है या अनजानपन। 
एक का कौल है कि इल्म ही खुशी का मूजिब है क्यौंकि अपनी ख्वाहिश और उसके 
पूरे होने की कद्र आदमी इल्म से करता है बरख़िलाफ इस के दूसरा आलिम कहता 
है कि जानकारी ही से ख्वाहिश बढ़ती है और आदमी अपनी हशमत मौजूद: को 
कम समझता है। ख़ैर इस बहस का जवाब और मौकअ पर मौजूद: है। इस वक्‍त 
इस कहने से मतलब यही है कि हर हालत में बे तमीज को खुशी की कद्र नहीं 
मालूम हो सकती क्योंकि वह अपनी गलती नहीं पहचान सकता और इसी से 
वाकिफ़कारी के फ़ायदों को नहीं उठाता जिस पर कि खुशी का घटना बढ़ना मौजूद 
है। 

पांचवें कायदे की निस्बत हम इतना ही कह सकते हैं कि इस शैतानी ख़याल 
से सख्त मुसीबत, इन्तिहा की आजिजी और मायूसी की हालत में जब कि किसी 
सूरत में तस्कीन नहीं होती और खुशी का नाम भी जबान से नहीं निकल सकता 
उस वक्‍त बन्‍्दों के वास्ते एक आखरी दरवाजा फर्य्याद का जो खुला था वह भी 
बन्द कर दिया गया। तमाम उम्र देखा ये कि कभी दो मुख्तलिफ जुज एक नहीं हुए 
मगर इन दिल्‍्लगीबाजों ने यकीन करा ही दिया कि कोंहार और खिलोना एक ही 
चीज है पर और के तजरिबः और आदमी की बनावट की ख़ासियत को बखूबी मालूम 
करने से मालूम होता है कि हमारी जिन्दगी का कड़आ प्याला उस की याद के आबहयात 
के दो चार कतरे शामिल किए बगैर किसी खालिस खुशी से शीरीं किया नहीं जा 
सकता मगर जब याद और यादकूनिन्दा ही बाकी न रहा तो फ़क़्त इस जिन्दगी 
के नतीजे ही रह गये। खैर इस तूल कलामी से कुछ हासिल नहीं अब सिर्फ इतना 
दिखलाना और बाकी है कि उन क़ौमों में जिन को परमेश्वर ने असली खुशी हासिल 
करने का शऊर और मनसब बख्शा है हिन्दुओं के बरखिलाफ जाहिरा क्या फर्क है। 
कौमियत का पास, अपने तरक्की की कोशिश, बेतकल्लुफी आजादी, इल्म और हुनर 
सीखने का खानदानी रिवाज, बे हुनरी और काहिली और एहसान उठाने की शर्म, 
मुस्तअदी, दिलेरी, सिपहगिरी का शौक, फनून की चाह, बे गरज दोस्ती और उस की 
शर्तों की पाबन्दी, तहजीब की कैद सफाई, कद्रदानी, खुदा का बखौफ, और मजहब 

का रस्म और दूरंदेशी के सिवाय खुशी का बुनियाद, औरतों की लियाकत और इरादे, 
ऐसी ही बहुत सी बातें हैं जो उन कौमों को खुदा ने बख्शीं है और हम उन से महरूम 
हैं। खुशी तो इन सिफतनों की गुलाम है मुमकिन है कि जहां यह सिफतें मौजूद 
हों खुशी ख़ुद ब खुद बस्तः न हाजिर हो। मगर बरखिलाफ इस के हमारे पास जो 
सामान हैं रंज के हैं यानी बे इख्तियारी, दीनी और दुनियावी कायदों का एक होना, 
ना तजरिबकार बुजुर्गों की बात पर अमल करना, मजहब के उन फिजूल उकायद 
की पाबन्दी जिन से दर हकीकत मजहब से कोई इलाका नहीं है, अपने हसब व 
नसब का भूल जाना, हमदर्दी का दिल से गुम होना, तरीका तालीम के वसूलों का 
पस्त होना, अपनी पाबन्दियों से मुल्क की भाबोहवा को बिगाड़ कर तन्‍्दुरुस्ती में 
फर्क डालना, तकलीफ ही को सबब और आराम का मूजिब समझना, दौलत का 
हमेशा बाहर जाना और कार के उम्दा वसीलों का जायः होना, मुख्तलिफ मजाहिब 
की पाबन्दी से दिलों का न होना एक और सब से बड़ी बात उस परमेश्वर का हम 
लोगों से नाराज रहना ऐसी ही बहुत सी बातैं हैं जिन से हम हिन्दुओं को अब ख्वाब 
में भी ख़ुशी नसीब नहीं है कि जिन में से एक एक तहकीकात और बयान के वास्ते 
अलग अलग किताबें लिखी जायं तो भी काफी न हो। 

संगीत सार 


भारतवर्ष की सब विद्याओं के साथ यथाक्रम संगीत का भी लोप हो गया। यह गानशास्त्र 
हमारे यहां इतना आदरणीय है कि सामवेद के मन्त्र मात्र गाए जाते हैं। हमारे यहां 
वरंच यह कहावत प्रसिद्ध है 'प्रथण नाद तब वेद” | अब भारतवर्ष का संपूर्ण संगीत 
केवल कजली ठमरी पर आ रहा है। तथापि प्राचीन काल में यह शास्त्र कितना गंभीर 
था यह हम इस लेख में दिखलावेंगे। 

गाना, बजाना, बताना और नाचना इस के समुच्चय को संगीत कहते हैं। प्राचीन 
काल में भरत, हनुमत्‌ू, कलनाथ और सोमेश्वर यह चार मत संगीत के थे। कोई 
कोई शारदा, शिव, हनुमत्‌ और भरत यह चार मत कहते हैं। सात अध्याओं में यह 
शास्त्र बंटा है जैसे स्वर, राग, ताल, नृत्य, भाव, कोक और हस्त। सम्यक्‌ प्रकार 
से जो गाया जाय उसे संगीत कहते हैं, धातु और मातु संयुक्त सब गीत होते हैं। 
नादात्मक धातु और अक्षरात्मक मातु कहलाते हैं। वह गीत यन्त्र और गात्र विभाग 
से दो तरह के हैं। बीना बेनु इत्यादि से जो गाया जाय वह यन्त्र और कंठ से जो 
गाया जाय वह गात्र गीत है। गीत निबद्ध और अनिबद्ध दो प्रकार के होते हैं, अक्षरों 
के नियम और गमक के नियम बिना अनिबद्ध और ताल मान गमक अक्षर रसादि 
के नियम सहित निबद्ध | शुद्ध, शालंग और संकीर्ण के भेद से यह गीत तीन प्रकार 
के हैं परन्तु यह भेद प्रबन्ध ही के होते हैं। शुद्ध के एलादिक बीस भेद हैं, यथा 
एला, सोध्यभवा, पाट करण, पंच, तालेश्वर, कैरात, समर, चक्रपाल, विजया, गद्य, 
त्रिभंगी, टेंकौ, वर्णपुट, सर्गपुट, द्विपदिका, मुक्तावली, माहका, लम्ब, दंडक और वर्त्तनी । 
इन गीतों के छह अंग हैं यथा पद, तान, बिरुद, ताल, पाट और स्वर। घ्रुवक, मंडक 
प्रतिमंडक, नि:ःसारक, वासक, प्रतिलाभ, एकतालिका, यति और झूमरी ये शालग के 
भेद हैं। चैत्र, मंगलक, नगनिका, चर्चा, अतिनाट, उन्नवी, दोहा, बहुला, गुरुबला, गीता, 
गोबि, हेम्ना, कोपी, कारिका, त्रिपदिका और अधा से संकीर्ण के भेद हैं। गीत प्रबन्ध 
में अक्षरों के मात्राशुद्धि पुनरुक्ति इत्यादि दोष नहीं होते। गाना बजाना सब दो प्रकार 
का होता है, एक ध्वन्यात्मक दूसरा रागात्मक। रागात्मक चार प्रकार के होते हैं, यथा 
स्वर प्रधान अर्थात्‌ स्वर के आग्रह से जिस में ताल को मुख्यता न रहै, दूसरा उभय 

प्रधान जिस में ताल बराबर रहै और स्वर भी सुन्दर हों, तीसरा शुद्धता प्रधान जिस में 
राग के शुद्ध रूप रहने का आग्रह हो चाहै माधुर्य हो चाहै न हो, चौथा माधुर्य प्रधान 
जिस में राग का शुद्ध रूप कुछ बिगड़ै तो बिगड़े पर माधुर्य रहै। 
स्वर-षड़ज, ऋषभ, गान्धार, मध्यम, पंचम, धेवत और निषाद ये सात हैं। 
मयूर, गऊ, बकरी, कोंच, कोकिल, अश्व और हाथी इनके शब्द में क्रम से पूर्वोक्त 
स्वर निकलते हैं। नासा, कंठ, उर, तालु, जिह्ा और दन्त छह स्थान से जो उत्पन्न 
हो वह षड़ज, (ऋषोशगतौ) स्वर की गति नाभि से सिर तक पहुंचे इस से ऋषभ, 
गन्धवाही वायु की नलिकाओं में वह स्वर पूर्ण हो इस से गान्धार, फिर वह स्वर 
मध्य अर्थात नाभि तक प्राप्त हो इस से मध्यम, (धयतिस्वरान्‌ इति धैवत) मध्यम 
के आगे भी जो स्वरों को खींचै वह धैवत, पूर्वोक्त पांचों सुरों को पूर्ण करे वा पंचम 
स्थान मूर्द्धा तक पहुंचे वह पंचम और (निषीदन्तिस्वरा अस्मिन्‌ इति निषादः) स्वरों 
का जिस में विराम हो अर्थात जिस से ऊंचा और कोई स्वर न हो वह निषाद। इन्हीं 
सातों सुरों के प्रथमाक्ष” से सरि ग म प ध नि ये सात स्वर वर्ण नियत हुए। षड़ज, 
पंचम और मध्यम में चार, ऋषभ-घधैवत में तीन और गान्धार-निषाद में दो श्रुति हैं। 
सम्पूर्ण स्वर सरिगमपधनि। खाड़व निषादं विना अर्थात सरिगमपध और उड़व ऋषपभ 
और पंचम बिना अर्थात सगमधनि। नाटवसन्तादि सम्पूर्ण राग सातों सुर से, खाड़व 
राग छह सुर से और उड़व पांच सुर से गाए जाते हैं। नाम के क्रम से रखने से 
इनका प्रस्तार होता है और नष्ट, उद्दिष्ट, मेरु, मर्कटी, पताका, सूची,'सप्तसागर इत्यादि 
में इस का विस्तार होता है। 
राग-जैसे रास में वंशी के सात रन्‍्ध्रों से सात सुरों की उत्पत्ति मानते हैं वैसे 
ही रास में 608 गोपियों के गाने से सोलह सौ आठ तरह के राग हैं, जो एक एक 
मुख्य से दो सौ अट्टाईस तरह के होकर बने हैं। भरत और हनुमत्‌ मत से छह राग 
भैरव, कौशिक (मालकोस), हिन्दोल, दीपक, श्री अं र सोमेश्वर, कलानाथ के मत से 
छ राग श्री, वसन्त, पंचम, भैरव, मेघ और नटनारायण। पूर्व्यमत में प्रत्येक राग को 
पांच रागिनी, पर मत में छह रागिनी आठ पुत्र और एक एक पुत्र भार्या। अन्य मत 
से मालव, मल्लार, श्री, वसन्‍्त, हिल्लाल और कर्णाट ये छह राग हैं। मात्रव की रागिनी 
धानसी, मएलसी, रामकीरी, सिंघुड़ा, कोंडड और आसवरा। मल्लार की बेलावली,पूर्वा, 
कद, रुछके, कोड और केटरिक ५ के की एन्एर, शुरुण , ऐए , फोएऐऐक, 
बैलवारी, कम बैरागी। वसन्‍्त की टोड़ी, पंचमी, ललिता, पटमंजरी, गुज्जरगी और 
विभाषा। हिल्लोल की मायूरी, दीपिका, देशकारी, पाहिड़ा, बराड़ी और मोरहारी | कर्णाट 
का नाटिका, भूपाली, रामकली, गडा, कामादा और कल्यानी। इनमें बराड़ी, मायूरी, 
कोड़ा, वैरागी, धानुषी, बेलावली और मोरहारी मध्याह को, गान्धारी, दीपिका, कल्यानी, 

पूरबी, कान्हड़ा, शाखी, गौरी, केदारा, पाहड़ी, मालसी, नाटी, मायूरी, भूपाली और सिधुड़ा 
सांझ को और बाकी सबेरे गाना। राग छओ तीसरे पहर से आधीरात तक। वर्षा 
में मल्‍लार और वसन्‍्त पंचमी से रामनवमी तक वसन्‍्त और वामन द्वादशी से 
विजय दशमी तक मालसी यह समय नियत है। बेलावली, गान्धारी, ललिता, पटमंजरी, 
वैरागा, मोरहाटी और पाहिड़ी (पहाड़ी) यह करुणा में, पूरबी, कान्हड़ा, गौरी, रामकोरी, 
दापिका, आसावरी, विभाषा, वडारी और गड़ा यह वीर में, शेप श्रृंगार रस में गाना। 
वैसे ही मालव, श्री, हिल्‍्लोल और मल्लार श्रंगार में और वसन्‍्त और कर्णाट वीररस 
में गाना। यह पूर्वोक्त अन्य मत दक्षिण में प्रचलित हैं इधर नहीं। कहते हैं कि शिव, 
शारद, नारद और गन्धर्व यह चार मत पृथक हैं। इधर हनुमत्‌ और भरत मत मिल 
के प्रचलित हैं। हनुमत्‌ मत से प्रथम राग भैरव, उस का स्थान महादेवजी की भांति 
उत्पत्ति शिवजी के मुख से, जाति उड़व अर्थात धनिसगम, यह पंचस्वर, गृहघैवत, 
गाने का समय शरतत्रतु में प्रातःकाल, भैरवी, बंगाली, बगरी, मधुमाधवी और सिंधवी 
यह पांच रागनी, हर्ष, तिलक, सूहा, पूरिया, माधव, बलनेह, मधु और पंचम ये आठ 
पुत्र । कलानाथ-मत से यह चतुर्थराग, इसकी भैरवी, गुर्जरी, भासा, बेलावली, कर्णाटी 
और बड़हंसा यह छह रागिनी, देवशाख, ललित, मालकोस, बिलावल, हर्ष, माधव, 
बलनेह, और मधु ये आठ पुत्र | सोमेश्वर-मत से भैरवी, गुनकली, देवा, गूजड़ि, बंगाली 
और बहुली ये छह रागिनी और गाने का समय ग्रीषम । भरत-मत से ललिता, मधुमाधवी, 
बरारी, बाहाकली और भैरवी यह पांच रागिनी, देवशाख, ललित, बिलावल, हर्ष, माधव, 
बंगाल, विभाव और पंचम ये आठ पुत्र, सूहा, बेलावली, सोरठी, कुंभारी, अंदाही, 
बहुलगूजरी, पटमंजरी, मिरवी यह आठ पुत्र-भार्या, मतान्तर से भैरवी, बंगाली, बेरागी 
मध्यमा, मधुमाधवी और सिंधवी यह छह रागिनी, कोशक, अजयपाल, श्याम, खरताप, 
शुद्ध और टोल यह छह पुत्र, अष्टी, रेवा, बहुला, सोहिनी, रामेली और सूहा यह छह 
पुत्रवधू। सब मतों से गगों का परस्पर भेद दिखा कर अब केवल प्रसिद्ध हनुमत्‌ 
ओर भरत मत सब रागों का वर्णन करते हैं। मालकोस भरत मत से दूसरा राग है, 
विष्णु के कंठ से निकला है, सम्पूर्ण जाति, स्वर सातो सरिगमपधनि, गृह पड़ज स्वर, 
शरदकऋतु में पिछली रात को गाने का समय, ध्यान युवा गौर पुरुष, इसकी रागिनी 
हनुमत्‌ मत से यथा-टोडी, गुनकली, गौरी, खम्भावती और ककुभ, आठ पुत्र यथा 
मारू, मेवाड़, बड॒हंस, प्रबल, चन्द्रक, नन्‍्द, भ्रमर और खुखर। भरत मत से गौरी, 
दयावती देवदाली, खम्भावती और ककुभ रागिती और गान्धार, शुद्ध, मकर, त्रिछन, 
महाना, शक्रवल्लभ, माली और कामो" णत्र, घनाश्री, मालश्री, जयश्री, सुधवारी, दुर्गा 
गान्धारी, भीमपलासी और कामोद, आठ पुत्र भार्या। हिंदोल भरत मत से द्वितीय और 
हनुमत्‌ से तृतीय राग है, उत्पत्ति ब्रह्मा के शरीर से, जाति उड़व, स्वर सगमपथ पांच, 
गृह षड़ज, गान समय वसन्‍्त ऋतु दिन का प्रथम भाग, ध्यान स्वर्ण वर्ण हिंडोले पर 
झूलता हुआ हनुमत्‌ मत से रागिनी रामकली, देशाखी, ललिता, बेलावली और पटमंजरी, 

पुत्र चन्द्रबिम्ब, मंडल, शुभ, आनन्द, विनोद, गौर प्रधान और विभास। भरत मत से 
रागिनी रामकली, मालावती, आशावरी, देवारी और गुनकली, पुत्र वसन्‍्त, मालवी मारू, 
कुशल, लंकादहन, बखार बन्ध, नागधुन और धवल, पुत्रवधू लीलावती, कैरवी, चैती, 
पारावती, पूरबी, तिरवरी, देवगिरि और सुरमती। दीपक हनुमत्‌ मत से दूसरा और 
भरत मत से चतुर्थराग, सूर्य के नेत्र से उत्पत्ति, जाति सम्पूर्ण, स्वर सरिगमपधनि सात, 
गृह षड़ज, गाने का समय ग्रीष्म का मध्याह्द, हाथी पर सवार वीरवेष। हनुमत्‌ मत 
से रागिनी इस की देसी, कामोद, केदार, कान्हरा और कर्नाटी, पुत्र कुन्तल, कमल, 
कलिंग, चम्पक, कुसुंभ; राम, लहिल और हिम्माल। श्री राग दोनों मतों से पांचवां 
राग, जाति सम्पूर्ण, सात स्वर सरिगमपधन्रि, गृह षड़ज, समय हेमन्त की सन्ध्या, 
ध्यान सुन्दर सिंहासनारूढ़ पुरुष | हनुमत्‌ मत से रागिनी मालश्री, मारवा, घनाश्री, वसन्‍्त 
और आशावरी, पुत्र सिन्धु, मालव, गौड़, गुनसागर, कुम्भ, गम्भीर, संकर और विहाग, 
भरत मत से रागिनी सिंधवी, काफी, देसी, विचित्रा और सोरठी, पुत्र श्री रमण, कोलाहल, 
सामन्त, संकर, राकेश्वर, खट, बड़हंस और देसकार (मतान्तर से हम्मीर और कल्याण 
भी), पुत्र भार्य्या कुम्भा, सोहनी, शारदा, ध्याया, शशिरेखा, सरस्वती, क्षमा और बैया। 
मेघ दोनों मत से छठा राग, ध्यान श्यामरंग, शोणित खड़्ग हस्त, जाति उड़व, पंचस्वर 
यथा ध नि स रि ग, गृह घैवत, गान समय वर्षा की रात्रि, रागिनी टंक, मदपारी, 
गूजरी, भूपाली और देशी, पुत्र जालन्धर, सार, नटनारायन, शंकराभरण, कल्याण, 
गजधर, गान्धार और सहान, भरत मत से पांच रागिनी मलारी, मुलतानी, देसी, 
रतिवल्लभा और कावेरी, पुत्र यथा कलायर, वागेश्वरी, सहाना, पूरिथा तिलक, कान्हरा, 
स्तम्भ, शंकराभरण, पुत्र-वधू यथा कर्नाटी, कादवी, ककल्लनाट, पहाड़ी, मांझ, परज 
नटभंजी, शुद्ध नट। यह छह रागों का वर्णन हुआ। अब और बातों का भी वर्णन 
करते हैं। 

मूर्च्चना वह वस्तु है जो खरज से ऋषभ तक पहुंचने में जहां स्वर बदलैगा 
वहां लगै। यह तो हनुमत्‌ मत से है। भरत मत से स्वरों के गान में गले का कंपाना 
मूर्च्चना है। और मतों से ग्राम का सातवें भाग का नाम मूर्च्छना है। षड़ज ग्राम की 
मूर्च्ना, यथा ललिता, मध्यमा, चित्रा, रोहिनी, मर्तगजा, सौवीरा। मध्यम ग्राम की 
मूर््चना, यथा पंचमी, मत्सरी, मधु, मध्या, शुद्धा, अन्ता, कलावती और तीव्र। गांधार 
ग्राम की मूर्च्चना 7 यथा रौद्री, ब्राह्मी, वैष्णवी, स्वेदरी, सुरा, नादावती और विशाला। 
इन्हीं मूर्च्डघनाओं का जहां शेष में विस्तार होता है उन को तान कहते हैं। वे 49 
हैं। इन्हीं में स्वरों के मेल से कूटतान होती हैं। इन मूर्च्डनाओं के जनक तीन ग्राम 
हैं-षड़ज, मध्यम, गांधार। इन तीन ग्रामों में पूर्व्य दो पृथ्वी पर और अन्त का स्वर्ग 
में गाया जाता है। 

श्रुति वह वस्तु है जो स्वरों का आरम्भ करती है और सूक्ष्मरूप से स्वरों में 
व्याप्त रहती हैं। ये 4 पड़ज में, 8 ऋषभ में, 2 गान्धार में, 4 मध्यम में, 4 पंचम 
में, $ घैवत में, ? निषाद में, यही 22 श्रुति हैं। कोमल, अति कोमल, समान, तीव्र, 

तीव्रतर से रीति रागों में यथा रीति सुर बरते जाते हैं और जहां सूक्ष्म और स्फूट 
स्वर लगते हैं वहां काकली कहलाती हैं। लोगों का चित्त रंजन करते हैं इस से इनकी 
राग संज्ञा है और जहां राग रागिनियों के ध्यान रूप क्रिया आदि लिखे हैं, उन का 
आशय यह है कि वैसे अवसर पर वे राग योग्य होते हैं। जैसे भेरवी का ध्यान है 
कि स्वेत वस्त्र सबेरे शिव पूजन करती है, तो जानो कि ऐसे ही सबेरे शिव पूजन 
के अवसर में इस का गाना उत्तम है। 

हमारे प्रबन्ध के पड़नेवालों को एक ही रागिनी का नाम बारम्बार कई रागों 
में देख कर आश्चर्य्य होगा। इस में हमारा दोष नहीं, यह संगीत शास्त्र के प्रचार 
की न्यूनता से ग्रन्थों में गड़बड़ हो गई है। कोई अन्वेषण करने वाला हुआ नहीं, 
जो ग्रन्थकारों को मिला वा उन्होंने सुना लिख दिया। यह तो जब अपगे गले वा 
हाथ से करता हो और ग्रन्थों को भी जानता हो वह एक बेर निर्णय कर के लिखे 
तब यह सब ठीक हो जाय। 

ताल। समय का सूक्ष्म से सूक्ष्म ओर बड़ा से बड़ा समान विभाग ताल है। 
विचार कर के देखो तो छन्दों की प्रवृत्ति भी ताल ही से होगी। एक गिरह की लकीर 
खींचो तो इस बिन्दु से लकीर के उस बिन्दु तक उंगली ले जाने में जो काल लगैगा 
वह ताल ठहरा और उसी गिरह भर के बाल बराबर मोटे जितने सूक्ष्म भाग हैं उन के 
प्रति भाग पर जो काल लगा वह भी ताल है। पर ऐसे सूक्ष्म और ऐसे गुरु जिनके 
बरताव में काल का स्मरण न रहै वह क॒ुछ काम नहीं आते। सिद्धान्त यह कि गाने 
के अनुकूल समय का विभाग ही ताल है। नृत्य, गान वा वाद्य को नियमित काल 
से उठाना, नियमित काल पर समाप्त करना। उसी नियमित काल को अनेक समान 
भागों पर वांट देने की जो क्रिया है वह ताल है। महादेवजी के नृत्य तांडव और 
पार्वतीजी के नृत्य लास्य का प्रथमाक्षर लेकर ताल शब्द बना है, वा तल नाम हाथ 
की हथेली वा पद-तल इस का भाव ताल है; क्योंकि प्रायः ताल विन्यास हाथ वा 
पैर ही से होता है। तालों के बनाने को चार मात्रा की कल्पना है, एक नियमित 
काल की मात्रा होती है अर्द्धमात्रा की द्रत, एक मात्रा की लघु, दो मात्रा की गुरु 
और तीन मात्रा की लुप्त संज्ञा है। चंचतृपुट, चारुपुट, चारुपुट इत्यादि साठ ताल 
के मुख्य और एक सौ एक गौण भेद संगीतदामोदर वाले शुभंकर ने किए हैं। इन 
चार मात्राओं पर अंगुल्यादि से संकेत कर के ये ताल बनते हैं और इन्हीं मात्राओं 
को जहां बीच बीच में छोड़ देते हैं और काल के ममाप्त का चिह्न बीच में नहीं 
करते फिर दूसरे तीसरे इत्यादि पर चिह्न करते हैं तो उस बीच में छूटे हुए काल 
में जहां नियमित मात्रा समाप्त होती हैं पर प्रकट नहीं की जातीं उसे वा खाली कहते 
हैं। एक नियम काल कल्पित मात्रा के ताल समाप्त होने पर फिर से वही ताल आरम्भ 
करने को इन दोनों की मित्रतासूचक जो बीच का एक नियमित समान काल है वह 
भी ख अर्थात खाली कहलाता है। चंचतूपुट ताल में दो गुरु एक लघु और एक प्लुत 

हैं, एक गुरु लघु और प्लुत चारुपुट में हैं, ऐसे ही सब तालों का प्रस्तार है। जहां 
मात्रा के काल अनुसार तान की समाप्ति होती है उस को सम कहते हैं। इन चौंसठ 
तालों के अतिरिक्त आठ अष्टताल, ग्यारह रुद्रताल, चार ब्रह्मताल और चौदह इन्द्रताल 
हैं। रुद्रताल का प्रथम भेद वीर विक्रम यथा एक मात्रा एक शून्य ऐसी तीन आवृत्ति 
फिर दो ताल यह वीर विक्रम हुआ। ऐसे ही सब ताल यथा मात्रानुसार जानो। आज 
कल प्रसिद्ध ताल चौताला, तिताला, एकताला, आड़ा, रूपक, झपताल इत्यादि हैं। 

संगीत के पूर्वोक्त तीन भेद अर्थात स्वर, राग और ताल गले के अतिरिक्त 
वाद्यों से भी सम्पादित होते हैं, अतएव अब वाध्यों का वर्णन करते हैं। बाजों के चार 
भेद हैं, यथा तत, सुशिर, आनद्ध और घन। श्रए मत से अर्थात कालानुसार दो भेद 
और कर सकते हैं, यथा समष्टि और स्वयं वह । तार से जो बजैं वह तत यथा वीणादिक । 
फूंकने से बजैं वह सुशिर यथा वंशी इत्यादिक। चमड़े से मढ़े हों वह आनद्ध यथा 
मृदंगादिक । कांसादिक से जो ताल सूचक हों वह घन यथा झांझ आदिक। ये चारों 
वा तीन वा दो जिसमें मिले हों वह समष्टि यथा हारमोनियम आदि और जो ताली 
इत्यादि से बजे वह स्वयं वह यथा अरगन आदि। ये सब वाद्य तीन भेद में विभक्त 
हैं यथा स्वर वाही, ताल वाही और उभय वाही। तम्बूरादिक स्वर वाही, झांञ इत्यादि 
ताल वाही, वीणादिक उभय वाही। इन चारों में तत में वीणा, सुशिर में वंशी, आनद्ध 
में मृदंग और घन में ताल (झांझ) मुख्य हैं। तत यथा अलाबुनी, ब्रह्मवीना, किन्‍्नरी, 
लघुकिन्नरी, विपंची, वल्लकी, ज्येष्ठा, चित्रा, ज्योतिष्मती, जया, हस्तिका, कुब्जिका, 
कूर्मी, शारंगी, परिवादिनी, त्रिशरी, शतचंद्री, नकुलौष्ठी, टंसरी, उडम्बरी, पिनाकी, 
निबन्ध, तानपुर, स्वरोद, स्वरमंच्ल, स्वरसमुद्र, शुष्कल, रुद्र, गदावरण, हस्तक, विलास्य, 
मधुस्पन्दी और घोण इत्यादि । वीणा के तीन भेद हैं यथा वल्लकी, पंचतन्त्री (विपंची) 
और परिवादिनी। ध्वनिमाला, रंगमल्ली, घोषवती, कंठकूजिका और विद्युत्‌ ये वीणा 
ही के नामान्तर हैं। वीणा के सात भेद और हैं यथा नारद की महती, दीव की लम्बी, 
सरस्वती की कच्छपी, तुम्बरू की कलावती, विश्वावसु का बृहती और चांडालों की 
कंडील वीना अथवा चांडाली (इस का प्रयोजन शव क्रिया के समय पड़ता था)। वीणा 
के अंग को कोलम्बिक, बन्धन को उपनाह, दंड को प्रवाल, बगल के काठ को ककुभ 
और प्रसेवक और वंशशाला, काकलिका, कूनिका, मेरु इत्यादि और वस्तुओं को कहते 
हैं। सुशिर यथा वंशी, मुरली, वेणु (तीनों वंशी के भेद), पारी, मधुरी, तित्तरी, शंख, 
काहला, तोंमड़ी, निषंग, बुक्का, श्रृंगिका, मुखचंग, स्वरनाभि, आवर्त्ती, श्रृंग, कापालिका, 
चर्म्मवंश, स्वरनादी (सैनाई), वक्रगला, चर्म्मदेहा और गलस्वरा इत्यादि । वेणु रक्तचन्दन, 
खैर, चन्दन, स्वर्ण, चांदी, तामा, लोहा और कठिन पाषाण का होता है परन्तु बांस 
का सब से उत्तम है। मतंग मुनि के मत से बांस ही का वेणु होता है। दस अंगुल 
का वेणु महानन्द, इस के ब्रह्मा देवता, ग्यारह अंगुल का नन्‍्द इस के रुद्र देवता, 
बारह अंगुल का विजय इस के सूर्य्य देवता और चौदह अंगुल का जय इस के विष्णु 

देवता। वंशी की फूंक में निबिड़ता प्रौढ़ता, सुस्वरता, शीघ्रता और मधुरता ये पांच 
गुण हैं और सीत्कार-बाहुल्य, स्तब्ध, विस्वर, खंडित, लघु और अमधुर ये छह दोष 
हैं। तेरह और सत्रह अंगुल की वंशी नहीं बनाना इस में आचार्य्यों ने दोष माना है। 
कानी उंगली जा सके इतना बीच का छेद (पोलापन) रहै, यह छेद आर पार रहै पर 
सिर की ओर किसी वस्तु से अवरुद्ध वा बन्धनान्तर संयुक्त रहै, सिर से एक अंगुल 
वा दो अंगुल छोड़ कर स्वर का छेद करना, फिर पांच अंगुल छोड़ कर सात सुर 
के सात छेद आधे आधे अंगुल पर बैर के बीज के बराबर करै, दोनों ओर तार वा 
चर्म्मतार से वंशी को बांधे और बीच में सिक्कक (छींके) स्वर की मधुर और श्रुति 
उत्पन्न करने को लगावै। आयुक्ति बद्धयुक्ति और युक्ति (अर्थात्‌ छिद्रों को बन्द 
करना खोलना और उस से श्रुति लय तान इत्यादि किंचित्‌ बन्द कर के निकालना) 
ये तीन अंगुलि क्रिया हैं और अकम्पत्व और सुस्वरत्व ये दो अंगुली के गुण हैं। गानेवालों 
को सहायता देना, स्थान देना, उन के दोष छिपाना और जिन स्वरों पर गला न पहुंचे 
वे स्वर निकालने ये चार इस में लाभ हैं। भगवान की तीन वंशी हैं यथा घर में 
बजाने की 2 अंगुल की मुरली संज्ञक, श्री गोपीजन की बुलाने की 8 अंगुल की 
वंशी संज्ञ़क और गऊ बुलाने की एक हाथ की वेणु संज्ञक। इस से ज्ञात होता है, 
वेणु का प्रमाण एक हाथ तक है। आनद्ध में मर्दल, अर्द्ध मर्दल, मर्दल खंड, ढलक, 
मुरज, ढका, पटह, बिबक, दर्पवाद्य, पवन, घन, रंच, कलास, विकलास, टाकली, 
अर्द्धधकली, जिलाट, कलिका, गो, मुद्री, अलाबुज, लावज, त्रिवल्य, कठ कमठ, भेरी, 
हुडुक्क, कुडुक, झनस, मुरल, भल्ली, दुकुल्ली, दौंडिशान, डमरू, तुम्बुर, टमुकिडृडु, 
कुंडली, स्तंक, अभिघट, रज, दुन्दुभी, टूटुकी, ददुर, उपांग, खंजरीट और करचंग ये 
सब हैं। इन में मर्दल (मृदंग) श्रेष्ठ है। मर्दल खैर के काठ का अच्छा होता है। चमड़े 
की डोरी से मेरु संयुक्त कर के दोनों मुंह मढ्ा कर कसना। मढ़ने के पीछे छह महीने 
तक न बजाना। काठ का दल आध अंगुल मोटा हो और बाई पूरी दस वा बारह 
अंगुल चौड़ी हो तथा दाहिनी उस से एक वा आधी अंगुल छोटी हो। बाई ओर तो 
पिसान की पूरी चिपकाना ओर दाहिनी और खरली (खली) की पूरी लगा के सुखा 
देना। वह खरली-राख, गेरू, भात और केंदुक (गालव, शायद भाषा में केंदुआ कहते 
हैं) की हो वो चिपीटक (चूड़ा?) में जीवनीसत्व (?) मिला कर लगाना। मट्टी का हो 
तो मृदंग कहलाता है। इस में पाट, बिधि पाट, कूटपाट और खंड पाट ये चार प्रकार 
के वर्ण हैं और यति, उड़व, अवच्छेद, गजर, रूपक, ध्रुव, गलप, सारिगोनी, नाद, कथित, 
प्रहरन और वृन्दन ये बारह प्रबन्ध हैं धन में करताल, कांस्यताल, कम्बिका, जयघंटा, 
शुक्तिका, पटवाद्य, पट्टातौध, घर्घर, दंदा, झंझा, मज्जीर, कर्तरी, उंकुर, काष्टताल, 
प्रस्तरताल, इंतताल, जलतरंग, तालतरंग, पात्रतरंग, त्रिकोणघंटा, डोलक इत्यादि हैं। 
घन के दो भेद हैं। अनुरक्त वह जिन में गीतों का अनुगमन हो और विरक्त वह 

जो केवल ताल दें। लड़ाई में वीरों का गर्जन और ये चार वाद्य बजते हैं, इस से 
लड़ाई की पंचवाद्य संज्ञा है। यह वाद्यों का साधारण वर्णन हुआ। ऐसे ही अननिगती 
वाद्य हैं, जो अबनाम मात्रावशेष हैं। उन के रंग रूप की किसी को खबर नहीं। 

संगीत का चौथा अंग नृत्य है। ताल, मान, रस, भाव, हास, विलास, वाद्यादि 
संयुक्त अंग विक्षेप का नाम नृत्य, इस के दो भेद तालाश्रित नृत्य और भावाश्रित 
नृत्य। नृत्य मधुर हो तो लास्य और उत्कट हो तो तांडव कहलाता है। तांडव के 
परेली और बहुरूप ये दो भेद हैं। जिस में अंग बहुत चलैं पर अभिनय थोड़ा हो 
वह परेली, इसी की देशी भी संज्ञा है। जहां अभिनय बहुत हो और रूपान्तरधारण 
इत्यादि क्रिया हो वह बहुरूप । लास्य के छुरित औरय्रौवत दो भेद हैं । जहां नायिका-नायक 
रसपूर्वक भाव परस्पर दिखाते, चुम्बन इत्यादि करते नृत्य करैं वह छुरित और जहां 
नटी वा नटी, वेषधारी सुन्दर पुरुष नाचें वह यौवत। हाथ-पैर-सिर-नेत्र का चलाना, 
मुड़ना, फिरना, भाव, कमर लचकाना, घुंघरू बजाना, गाना, वस्त्र उठाना और घूमना 
इन सब नृत्य के अंगों में जिस को अभ्यास न हो और जो सुन्दर न हो वह न नाचै। 
अलागलाग, उरपतिरप, लगडांट, लहाछेह, घट बढ़ और संकोचन-प्रसारन ये नृत्य के 
काम हैं और शिव-नृत्य, मयूरनृत्य, रास नृत्य, कुक्कुटनृत्य, मंडूकनृत्य, बलाकानुृत्य, 
हंसनृत्य, कर्त्तव्यनृत्य, मंडलनृत्य, युगलनृत्य, एकहाज्ञनृत्य, आलातचक्र, कलानृत्य इत्यादि 
नृत्य के और अनेक भेद हैं। 

संगीत का पांचवां अंग भाव है। निर्विकार चित्त में प्रीतम वा प्रिया के संयोग 
वा वियोग के सुख वा दुःख के अनुभाव से जो प्रथम विकार हो वह भाव है। उसी 
का अनुकरण नृत्य में करना भावक्रिया है। हंसना, रोना, उदास होना, प्रसन्‍न होना, 
व्याकुल होना, छकना, मत्त होना, बुलाना, प्रणाम करना इत्यादि क्रिया को गीत अर्थ 
के अनुसार प्रत्यक्ष दिखाना भाव है। भाव के चार भेद हैं, यथा स्वर, नेत्र, मुखाकृत 
और अंग। स्वर से दुःख, सुख इत्यादि का बोध कराना स्वर भाव है। यह बहुत कठिन 
है क्यौंकि गाने के स्वरों का व्यत्यय न होकर भाव पगट हों यह कठिन बात है। 
नेत्र ही से सब बातों का बोध हो और अंग न चलैं, वह नेत्र भाव है। यह भी कठिन 
है पर तादृश नहीं परन्तु इस में नेत्र ही से हंसी प्रगट करना वा अनायास आंसू बहाना 
कठिन काम है। मुख की चेष्टा ही से भाव प्रगट करना मुखाकृत भाव है, अर्थात 
कोई अंग न हिलै, भौं-नेत्र इत्यादि यथा स्थान स्थित रहें और भाव चेष्ट से प्रगट 
हो, यह भी बहुत कठिन है। अंग अर्थात नेत्र हाथ इत्यादि अंगों में भाव बताना अंग 
भाव है। यह औरों की अपेक्षा सहज है। नृत्य वा गीत में इन में से एक वा दो 
वा तीन वा चारों साथ ही किए जाते हैं। भाव रसज्ञता जितनी विशेष होगी उतने 
ही अच्छे होंगे क्यौंकि अनुभवगम्य हैं। 

संगीत का छठा भेद कोक अर्थात नायिका, नायक, रस, रसाभास आलम्वन, 

उद्दीपन, अलंकार, समय, समाज इत्यादि का ज्ञान कोक है। यह साहित्य ग्रन्थों में 
सविस्तर वर्णित है इस से यहां नहीं लिखते। इस का जानना संगीत वाले को अवश्य 
क्योंकि भाव और नृत्य में इसके बिना काम नहीं चलता। 

सातवां भेद हस्त है। नाचने गाने वा बताने में हाथ चलाना हस्त है। इस के 
दो भेद हैं, एक लयाश्रित दूसरा भावाश्रित। प्रायः यह नृत्य और भाव के अन्तर्गत 
ही आता है, इसकी कोई विशेषता नहीं। 

पूर्वोक्त सातों अंग की समष्टि का नाम आदि संगीत-दामोदर, संगीत-कल्पतरु, 
संगीतसार इत्यादि ग्रन्थों से चुन कर और अपनी जानकारी के अनुसार भी ये बातें 
यहां लिखी गई हैं। इस को लिख कर प्रकाश करने में हमारा कुछ प्रयोजन है। शास्त्र 
दो प्रकार के होते हैं। एक अदृष्टवाद दूसरे दृष्टवाद। अदृष्टवाद परलोक इत्यादि के 
मत में मनुष्य को तर्क छोड़ कर केवल शास्त्र अवलम्बन करना चाहिए। दृष्टवाद 
में शास्त्रों के और बुद्धि के तथा अपने और दूसरों के अनुभव के विरुद्ध जो बात 
हो वह माननी चाहिए। संगीत शास्त्र के और अपने मत के अविरुद्ध मनुष्य को 
बरतना उचित है। अब देखिए कि संगीत की क्या दशा हो रही है। कितनी रागिनियों 
का गाना कौन कहै किसी ने नाम भी नहीं सुना है। कितनी मत भेद से दो दो चार 
चार रागों की रागिनी हैं, यह क्या? केवल ऊगन्‍ध परम्परा । हम यह पूछते हैं कि प्रथम 
गाने में चार मत होने ही का कया प्रयोजन है? एक भैरव राग सारा संसार एक स्वर-क्रम 
और रीति से गावै, यदि कही मतों के भेद से चारों भैरव में भेद है तो उस में एक 
को भैरव सिद्ध रक्खो बाकी या तो किसी दूसरे राग में आप ही मिले निकलैंगे, यदि 
न मिले निकलें, उनका दूसरा नाम रकक्‍खें। ऐसे ही हजारों बातैं हैं, कोई बंधा हुआ 
नियम नहीं। जितने इस विद्या के जानने वाले हैं, अपने अभिमान में मत्त हैं। कोई 
ऐसा नियम नहीं कि जिस के अनुसार सब चलै। यही कारण है कि रागों के पत्थर 
पिघलने इत्यादि प्रभाव लोप हो गए। हा! किसी काल में इस शास्त्र का ऐसा कठिन 
नियम था कि पुराणो में बराबर लिखा है कि ब्रह्मा ने अमुक गन्धर्व को ताल से 
वा स्वर से चूकने से यह शाप दिया। शिवजी ने यह शाप दिया, इन्द्र ने यह शाप 
दिया, वही संगीत शास्त्र अब है कि कोई नियम नहीं। शास्त्र असिल सब डूब गए। 
क॒छ जैनों ने नाश किये, कुछ मुसलमानों ने। मुसलमानों में अकबर और मुहम्मदशाह 
को इस का ध्यान भी हुआ तो बड़े बड़े गवेये मुसलमान बनाए गए, जिस से हिन्दुओं 
का जी और भी रहा सहा टूट गया। चलिए सब विद्या मिट्टी में मिली। इस में मुख्य 
कारण यही हुआ कि केवल गुरुमुख 'ुति पर यह विद्या रही। किसी ने कभी इस को 
ऐसी सुगम रीति पर न लिखा कि उसे देख कर वही काम दूसरे कर सके। धन्य! 
राजा यतीन्द्रमोहन ठाकुर और शौरीन्द्रमोहन ठाकुर, जिन्होंने इस काल में इस विद्या 
की बड़ी ही वृद्धि की। श्रीक्षेत्रमोहन गोस्वामी ने इस विषय में नियम भी बनाए हैं 
और बाबू कृष्णधन बनर्जी ने एक सितार शिक्षा भी छपवाई है। उधर के लोगों ने 

इस विषय में बहुत कुछ किया है पर इधर अभी कुछ नहीं हुआ। हमारे काशी के 
बाबू महेशचन्द्रा देव ने सितार, बीन और तानपूरा बनाने में जैसे परिश्रम कर के ख़ूंटी, 
तूमा, इत्यादि में नई उपयोगी बात निकाली हैं वैसे ही और सब जान कर लोग मिल कर 
एक बेर इस लुप्त हुए शास्त्र का भली भांति मन्थन कर के इस की एक सनियम 
उज्ज्वल परिपाटी बना डालैं। नहीं तो यह शास्त्र कुछ दिन में लोप हो जायगा। और 
हमारे हिन्दुस्तानी अमीरों को चाहिए कि वारबधू के मुखचन्द्र के सुन्दरता ही पर इस 
विद्या की इति श्री न करें, कुछ आगे भी बढ़ें। हम ने इस में जो बातें लिखी हैं 
उन को सब के खंडन मंडन-पूर्व्वक निर्णय करने के वास्ते यहां प्रकाश करते हैं। 
जो लोग जानकार हैं वे आनन्द से जो इस .में अयोग्य हो उस का खंडन करें, जो 
बात हमारे समझ में न आई हो उसे समझावैं और जो योग्य हो उस का अनुमोदन 
करैं। इस विषय में जो कोई पत्र भेजैगा उसे हम बड़े आनन्दपूर्व्वक प्रकाश करेंगे। 
आशा है कि हमारा परिश्रम व्यर्थ न जायगा और इस विद्या के रसिक लोग हमारी 
बिनती के अनुसार इस के उद्धार का उपाय शीघ्र ही करेंगे। 


[हरिश्चन्द्र चन्द्रिका खंड-2, संख्या 8, सितम्बर, 875 में प्रकाशित] 

ग्रीष्मऋतु 


अहाहा! यह भी कैसी भयंकर ऋतु है 'ग्रीष्मोनामर्तुरभवचातिप्रेयोंच्छरीरिणं' इस में प्रचंड 
मार्तड अपनी घोर किरणों से स्थावर जंगम और जल सब का रस खींच लेता है, 
जीते ही सब जीव निर्जीव हो जाते हैं। जीवन केवल जीवन में आ अटकता है और 
वह जल भी इस उग्र सूर्य से इस ऋतु में इतना डरता है कि प्रायः छोटी नदी और 
छोटे सरोवर तो शुष्क ही हो जाते हैं, कुओं में यद्यपि जल इतने नीचे छिपा रहता 
है कि सूर्य्य के दुखदायी किरण वाण वहां न पहुंचे तौ भी मारे डर के थर धर कांपता 
है। पर देखो शत्रु के घर में कैसे भी बलिष्ठ फंस जाता है तो शत्रु निर्बल होने पर 
भी अपना दाव लिये बिना नहीं छोड़ते, इन्हीं सूर्य की खरतर किरणों को जब जल 
अपने तरंग भुजाओं से पकड़ लेता है तो टुकड़े टुकड़े कर इधर उधर बहा देता है 
और जब अपनी किरणों का अपने सामने हजारों टुकड़े, होना देखता है तो सूर्य्य 
भी जल में थरथर कांपता है; मत्स्य, कच्छ इत्यादि जीव गरमी के मारे भीतर से उबल 
उबल कर ऊपर उछले पड़ते हैं और ऊंट, भैंस, सूवर इत्यादि स्थल के पशु भी जल 
में जा बैठते हैं; हंस, बगले, बतक, जलकुक्कुट, पनडुबियां और चकई चकवे पक्षी 
हो कर भी इस क्रतु में शुद्ध जलचर जान पड़ते हैं; अन्न का आदर घट जाता है, 
शान्ति केवल जल में होती है, स्त्रियों को यद्यपि सहज ही वस्त्राभूषण से बहुत प्रीती 
है, परन्तु इस ऋतु में वे भी उन्हें उतार उतार के फेंक देती हैं और बन की भीलिनों 
की भांति फूल पत्तों ही में अपने को सज बज कर प्रीतम की बड़ी प्यारी भुआओं 
को धर्म्म के भय से बारम्बार कंठ पर धरती और उतारती रहती है काशी से प्रस्तरमय 
नगर का तो कुछ पूछना ही नहीं घर सब तनदूर हो जाते हैं छत के पत्थरों को चन्द्रमा 
अपनी शीत किरणों से प्रातःकाल के वायु से भी सहायता लेकर नहीं ठंड़ा कर सकता। 
यदि किसी छोटी खिड़की के पास मुंह ले जाओ तो अजगरों की श्वास और लोहारों 
की धौकनी के सामने बैठने का आनन्द मिलता है, यद्यपि नीची गलियों में सूर्य्य 
की उल्वण किरणें नहीं पहुंचतीं तौ भी वे उन संतप्त गृहों के संताप से ऐसी संतप्त 
हो जाती हैं और उमस जाती हैं कि संकेत बदे हुए नायिका नायकों के अतिरिक्त 
जिन का ऐसा प्राणों का शत्रु सूर्यय भी शरदूऋतु के चन्द्रमा सा आनन्ददायक होता 

है, एक चिड़िया का पूत” भी नहीं रहता, पृथ्वी तवा सी संतप्त हो जाती है, लोग 
तहखानों में, वृक्षों की छाया में, टट्टियों की आड़ में, पौसरों में, जलाशयों के निकट 
और छाया के स्थानों में दिन भर अधमरे से पड़े रहते हैं, और अपने इस दिन पर 
वियोगिनियों की रातें निछावर किया करते हैं। गऊ, घोड़े इत्यादि घरैले पशु और 
सुग्गा, कौआ इत्यादि पक्षी भी व्याकुल होकर हांफा करते हैं और दीन कुत्ते तो साहिब 
मजिस्ट्रेट की आज्ञा से भी विशेष चुस्त होकर जीभ निकाले दुम दबाए इधर-उधर 
आकुल हो दौड़ा करते हैं कहीं शरण नहीं मिलती, जहां कहीं पौसरों का पानी गिरा 
रहता है या पनघट होता है वहां घड़ी दो घड़ी पड़े रह कर कुछ विश्रामाभास कर 
लिया करते हैं वायु का प्राण नामकरण इसी ऋतु में हुआ होगा; पंखे लोगों के ऐसे 
मित्र हो रहे हैं कि क्षणभर भी नहीं छूटते धनवान लोग खसखानों में थर्मेन्टीडोट के 
सामने बर्फ का पानी पिया करते हैं परन्तु धनहीन लोगों को तो किसी प्रकार से 
भी इस ऋतु में सुख नहीं मिलता कबूतर के दरबे की भांति किराये के घरों में कलौजी 
से कसे सड़ा करते हैं और वायु के स्वच्छ न रहने से अनेक रोगों से भी पीड़ित 
रहते हैं, रेल पर जाने वाले पथिक कपड़ा पहिने बोझे से लदे सिपाहियों का धक्का 
खाए रुपया गवाए भूखे प्यासे बिना नहाये धोये गाड़ी की कोठड़ियों में अचार के 
मटके में पसीने से पसीने नमकीन नीम्बू से ठसे जीसे खट्टे होने के धूप में तपाये 
जाते हैं, और उस में भी जब गाड़ी स्टेशनों पर पानी लेने को खड़ी हो जाती है तब 
तो संयमिनी से यमराज आकर अपने शतावधि नरकों को एक एक कोठरियों पर 
क््योछ़ाबर कर मे फेंके देते हैं क्यौंकि चलने में तो कुछ हवा लगती भी है पर रुक 
जान स तौ ट्रेन की ट्रेन कलकत्ते की हो जाती है पहिले तो प्रायः अधिक पथिक 
बेसुध पड़े रहते हैं और यदि कभी चौंक उठते हैं तो 'केवल पानी पानी का शब्द 
उन के मुख से सुन पड़ता है। जैसे बहेलिए के पिटारियों में वारे फेरे की सिरोहियां 
कसी रहती है वही दक्षा इन जात्रियों की होती है। यद्यपि यमलोक ओर रेललोक 
की यात्रा को साथ ही प्रस्थान करते हैं पर न जाने किन पुन्यों से वे बच कर घर 
पहुंचते हैं। 

वन और पहाड़ों की भी यही दशा है, हिरने चौकड़ी भूले मृगतृष्णा के पीछे 
दौड़ते फिरते हैं मोर मुंह खोले इधर से इधर दौड़ते हैं छोटी छोटी चिड़ियां तो भुन 
भुन के डाल पर से नीचे गिर गिर पड़ती हैं, सिंह तराइयों में से सिकार देख कर 
भी नहीं उठते; पर्व्वत अंवा से हो जाते हैं, वृक्ष सब मुर॒झाए हुए, दूब सूखी हुई, 
कहीं कोकिल और कठफोड़वा के शब्द कान में पड़ते हैं कहीं पनडुब्बी बोलती है, 
जहां कहीं सोते वा झरने वा कुंड वा झील होती है वहां चारों ओर जीवों का झुण्ड 
घिरा रहता है ऐसे कठिन और भीषण ग्रीष्म ऋतु में भी जो भी वृन्दावन की लीला 
में भींगे रहते हैं और प्रेम में जिनके, नेत्र से फुहारे चलते हैं वे शीतल चित्त रहते 
हैं क्यौंकि सच “वृन्दावन गुणैर्वसन्त इव लक्ष्यते! यह लिखा है, वही ग्रीष्म ऋतु 

श्री वृन्दावन में बसन्‍्त-सा ज्ञात होता है जिस का पाठक जनों को इस पत्र के सम्पादक 
के पिता के इस ग्रीप्म वर्णन से स्पष्ट अनुभव होगा। 


॥बरवे॥ 


व्यापी कछु कछु गरमी माधव मास । 
रचहिं फूल को बंगला तिय सहुलास॥ 


॥कवित्त॥ 


गोपिन बनायो छायो सरस सुवासन सों इन्द्र हू न पायो मन भायो जाकी तूल को। 
चम्पक चमेली बेला वेलिन के वृंद बने नलिन को कलस अलिन मन भूल को॥ 
गिरिधरदास बैठे गिरिधर लाल जामै धन सम अंगरंग विज्जु सो दुकूल को। 
कालिन्दी के कूल को करन सुख मूल को हरन दुख सूल को तन्यो मकान फूल को॥ 


॥बरवै॥ 


इमि फूलन को वंगला विरचहिं वाल । 
करहि सिंगार फूल को गिरिधर लाल॥ 


॥कवित्त॥ 


करन में करना को सोहत करन फूल वेलन की बेलन की सारी छवि धरती। 
मोतिया की मोती नथ मनमथ चापमी मैं मौलसिरी माला नीजसिरी कंठ भरती॥ 
गिरिधरदास चम्पाकलिन की चम्पाकली जुही औलि जुही गोपमनि ओप हरती | 
तेरे करवीर करवीर को कंगन चारु पंकज की पायजेब पायजेब करती॥ 


॥दोहा॥ 
इमि विहरत वसाख हरि लीने राधा बाल। 
करुनासिन्धु मनोज बपु ओज भरे गोपाल॥ 
वृन्दावन आवत भई ग्रीप्म रितु अति ताप। 
तदपि विपिन पर भाव सो होति न भीसम दाप॥ 
॥कवित्त॥ 


परम प्रचंड मारतंड को तपत तेज मंडित अखंड रज अवनि आकास पर। 
पावक सो पौन कै घमंड नवखंड छायो दिवस निहारी भीति होहिं सबे नारि नर॥ 
गिरिधरदास पात पात के भए के वृच्छ ईंधन से दरसें दवागिनि दुखदतर। 
ग्रीपम महीप महा भीसम के राज बीच मृग मृगराज हैं सभीसम प्रताप डरा 

॥नरेश हन्दा। 


लखि ग्रीषम कीं इमि नागरी। 
कमला सम रूप उजागरी॥ 
इमि बोलहिं बैन खुसी भरी। 
लखुरी रितु ताप करी खरी॥ 


॥कवित्त॥। 


जीवन न सोखे निज जीवन कों सोखति है सूरन तपत यह विरह प्रकाम है। 
धूर नहि छाई ए विकल्प मनहीं के सब रति ना घटति यह तन रति नाम है॥ 
गिरिधरदास है न लौर सी लुआर घोर सांम याहि जानौ जातें उपजति त्रास है। 
मृगना दुरे हैं ए मनोरथ दुरे हैं सब ग्रीषम नहीं कोऊ वियोगिनि को वास है॥ 


॥दोहा॥ 


अति प्रफुलित रितु राज तरू लखि मन अमह सुभाव। 
ग्रीषपम दहत दवागि निमि वृच्छन तेज प्रभाव॥ 
फूलि फूलि विरहिनि बधी बहु बसनन्‍्त गुनि ताहि। 
मनहुं पराछित करत हैं तरू दवागि तन दाहि॥ 
संगी गुन रंगी सुमति गिरिधरदास उदोत॑। 
वृष सवार से दुसह रवि वृष सवार हवै होत॥ 
बहुधा लखिय दवागि बन रितु पति बिछुरन जागि। 
जब तब जाहिर होति जनु ग्रीषम उर विरहागि॥ 
जल रितु आवति देखि जनु ग्रीषम नृपति रिसाइ। 
सब जल सोख्यो जानि के जिमि ने सके सो आई॥ 
जग जीवन प्रद होन को सहि अति आतप त्रास। 
मनहु॒ तपस्या करति हैं ग्रीषम गिरिधरदास॥ 
जीवन जारै जगत को बात अगिनि लीं पुष्ट। 
अमन करे पटु वृन्द कों ग्रीषम के कोउ दुष्ट॥ 
गरमै विग्रह ज्वाल मैं पवन धीवर दर्प। 
जग जीवन नासन अहै ग्रीषम के गुरु सर्प 
बधे जल कर पसुन बन रखे जला कर जीव। 
मरे जान जहान मैं ग्रीषणम माया सीवा॥ 
तुवा मुखे जलपान बिनु पत्र विसन तन त्यागि। 
ग्रीषम मनु तरु तपहि बन अति जल पत्रन लागि॥ 

॥सोरठा॥ 


ग्रीषम के द्वै मास जेठ और अपषाढ़ है। 
जदपि ताप कर खास तदपि सुखद वृन्दविपिन॥ 


॥कवित्त॥ 


जगह जराऊ जामें जड़े हैं जब हिरात जगमग जोति जाकी जगलौं जमति है। 
जामें जटु जानि जान प्यारी जात... जगमुख ज्वाल... जोन्हमी जगति है॥ 
गिरिधरदास जोर जबर जबानी को है जोहि जोहि जलगृह जीव में जकति है। 
जगत के जीवन के जीय सों जुराए जीय जोए जोपिता को जेठ जरनि जरति है॥ 


॥बरवै॥ 


जेठ मास गोपालहि ब्रज की बाल। 
चन्दन चारु समरपहिं परम निहाल॥ 


॥सवैया॥ 


चादर चन्द की झीनी विनाय के ओढ़ी अनंगने ताप निकन्दन। 
कैधों लसे धन पावस को घनसारद औट अछोट अनन्दन॥ 
कैधौं सिंगार के अंग अहै लपट्यो जस ताको हरै दुख दन्दन। 
कैधों धन्यो नन्‍्दनन्दनने जग बन्दन तो मन फन्दन चन्दन॥ 


॥दोहा॥ 


जेठ मास जमुना महं जुमना वर गोपाल। 
करहिं चारु असनानहिं संग लिए व्रजवाल॥ 


॥कवित्त॥ 


राधिका लै राधिका खन चले केलिकाजै संग व्रजवाल-रूपवन्त अति पविसों। 
खेलैं घनस्याम नारिमंडल मै सोभा मंडि कुंडल करन है प्रकास कर रविसों॥ 
गिरिधरदास भरि अंजुलि जलहि मैलें बदनपै कुचपे कहाह किमि कवि सों। 
जलसो जलज कह़ैं जलजसो जल कडढ़ें जलज जलज पै जलहि डारें छविसों॥ 
आनन अमल उडुअ धप अधिऋ आछो अंबुजसी अदभुत आभा ईछननि मैं। 
अभय अमोल ओज आगर अनूप अति अजब उरोज अहै ईस उन्नतनि मैं॥ 
आछे अबलोके सा अनंग अंगना उमादि आवतिन गिरिधरदास आदरनि मैं। 
अबला अनोखी ऐसी इससों उमंग सजै आयो हैं असाढ़ ओढ़े आनन्द अवनि मैं॥ 

॥बरवे॥ 


जदपि अहै यह ग्रीषम ताप निधान । 
तदपि कछु वरसा समजल प्रद जान॥ 
मास असाढ़ प्रिया लै गोकुल राव। 
करत सैर जुमना में चढि नाव नाव॥ 


॥कवित्त॥ 


सुन्दर बनावसों बनाई नाव कंचन की इन्द्रधनु तृनमस तूल जामैं भासो है। 
सुखमा करन धार कालिन्दी को स्याम त्यों करन धार ललिता ललितरूप खासो है॥ 
गिरिधरदास बैठे गिरिधर प्यारी मय छवि ना कहाय होत सुकवि हरासो है। 
मनो मनोभव नव जान बैठावति संग सघन घटापै चढ़ो देखत तमासो है॥ 


[(हरिश्चन्द्र मैगजीन मई 874 में प्रकाशित] 

सूर्य्योदय 


देखो! सूर्य्य का उदय हो गया। अहा! इस की शोभा इस समय ऐसी दिखाई पड़ती है 
मानो अन्धकार को जीतने को दिन ने यह गोला मारा है, अथवा प्रकाश का यह पिंड 
है वा आकाश का यह कोई बड़ा लाल कमल खिला है, वा लोगों के शुभाशुभ कर्म्म 
की खराद का यह चक्र है, अथवा चन्द्रमा के रथ का पहिया है घिसने से लाल हो गया 
है, अथवा काल के निर्लेप होने की सौगन्द खाने का यह तपाया हुआ लोहे का गोला 
है, अथवा उस बड़े आतिशबाज का, जिस ने रात को अद्भुत गंज सितारा छोड़ा था, 
वह दिन का गुब्बारा है वा यह एक लाल व्योमयान (बेलून) है जो समय को लिए इधर 
उधर फिरा करता है, वा संसारियों का दिन के काम पर जो अनुराग है यह उसका समूह 
है, वा पूर्व्व दिशा का माणिक्य का सीसफूल है, वा लाल खिलाड़ी का यह लाल पतंग 
है, वा समय रेल का आगमन सूचक यह गागे की लाल लालन है, वा उस बाजीगर 
का यह भी एक खेत है कि अधर में एक लाल झाड़ रौशन कर दिया है, वा काल रूपी 
यह कोई बड़ा गृद्ध है जो जगत को खाता चला आता है, वा उस बड़े टकसाल की 
यह एक अशरफी है जो चन्द्रमा ऐसे रुपये से भी दाम में सोलहगुनी है, वा समय रूपी 
चलान की पेटी पर यह लाह की मोहर है, वा आकाशरूपी दिगम्बर का भी मांगने का 
यह ताम्बे का कटोरा है, वा अंधेरे से लड़ने वाले चन्द्रमा वीर की यह खून भरी ढाल 
है, वा ज्योतिषियों की बुद्धि की घुड़दौड़ का सीमाचिह्न है, वा वे कितना भी गिना किए 
हाथ कुछ न लगा उसी की यह बिन्दु है, वा रात दिन के तांलने का तराजू का पलड़ा 
है, वा मजीठ का कुंड है, वा लाल पत्थर का गुम्मज है वा काल का चक्र है, वा बेलालता 
का यह पक्की मिट्टी का थावला है, वा जगत्‌ के सिर का छत्र है , वा काल महाराज 
की सूरजमुखी है, वा संसार के सिर की वह लटूटूदार पगड़ी है, वा उस हठीले बालक 
के खेल का यह चकई है, जो उस की आज्ञा रूपी डोर पर ऊंची नीची हुआ करती है, 
वा जगत को जगाने का नगाड़ा है, वा सब को उठते शकुन होने को यह सामने दिशा 
की लाल हथेली है, या उस कर्म्मकांडी का यह अग्निकुंड. जिस में नित्य वह जगत्‌ की 
आयु होम करता है, वा उस मंगलमूर्ति की यह मंगला आरती है, वा उस दरबार के 
गरज देने की यह घड़ी है, वा कोई लाल आरसी सामने खड़ी है, वा उस परम प्रकाशित 

भवन का एक मोखा है, वा आकाश सरोवर का यह लाल कछुवा है, वा किरणों की 
जाल फैलाने वाला कोई मधुवा है, जगत्‌ को मृगतृष्णा भ्रम के जादू में फंसाने का छूमन्तर 
का पिटारा है, या उस कबूतरबाज का सुरखा लक्का कबूतर है, वा संवत जलाने वाली 
होली है, वा संसार का सिरमौर है, वा जगत्‌ पर दयाल के अपार अनुराग का यह एक 
किनका है, वा लोगों के बुरे भले कामों के लाल बही पर लेखा लगाने की यह दवात 
है, वा उस के दरबार के शिखर का कलस है, वा समय की आंच में जगत पकाने का 
पजावा है वा वह उस भार का मुंह है जिस का संसार लावा है या होनहार की सवारी 
का वनाती चकडोल है, वा संसार का पानी खींचने वाला डोल है, वा दिक्कुञ्जर का 
रंगीन हौदा है, वा उस व्यौपारी का यह भी एक बटखरा है जिस का संसार सौदा है, 
वा भाग्यरूपी स्टाम्प की यह लाल मुहर है, वा काल की इस संसाररूपी रणभूमि की 
नदी का फेन है, वा काल सर्प का फल है, वा समयरूपी मतवाले हाथी का घंटा है, 
वा जगत जालसाज का मन है इसी से सारा टंटा है, वा लोगों की बुद्धि रूपी सरस्वती 
का कुंड है, वा काल कबन्ध का मूंड है, वा आकाश दर्पण में यह भूगोल का प्रतिबिम्ब 
है, वा चन्द्रमा का बड़ा भाई है, वा केसर के रड् का फूहारा है, या भूगोल में जहां लाखों 
ग्रह पड़े हैं वहां एक यह भी छोटा मोटा लाल मण्डल है, वा पूर्व्व दिशा सोहागिन का 
सिन्धोरा है, वा शकुन का नारियल का गोला है, जो रोली में बोरा है, वा लोक का दीप 
है, वा सर्व्वदा फैसन बदलने वाले काल की चद्दरदार टोपी है, वा सच पूछो तो उस की 
जेबी घड़ी वरंच धरम घड़ी है, या नीलम की तख्ती पर एक चुन्नी जड़ी है, वा नभ का 
मुकूट है, वा आलोक का खान है, वा जगत पीसने की चक्की है, वा कपट नाटक सूत्रधार 
का यह भी कोई गोलमटोल लाल चेहरा है, या उस खिलाड़ी की शतरंज का कोई सुर्ख 
मुहरा है। 

व्यंग्यप्रधान रच्चनाएं 


लेवी प्राण लेवी 


श्रीयुत लॉर्ड म्यो साहिब बहादुर गवर्नर जेनरल हिन्द ने काशी में नवम्बर को एक 
'लेवी” का दरबार किया था; यद्यपि “दरबार” और 'लेवी' में बहुत भेद है पर यह 
'लेवी” और “दरबार' दोनों के बीच की अपूर्व वस्तु थी। श्री मन्महाराजाधिराज काशिराज 
की कोठी में इस 'लेवी” के हेतु एक डेरा दल बादल खड़ा किया गया था जो सूर्य्य 
नारायण और श्रीयुत लॉर्ड साहिब के तेज और प्रताप परम सुशीतल खसखाने की 
भांति हो गया था और गरमी भी मारे गरमी के इसी खसखाने में आ छिपी थी, डेरे 
के बीच में चंदवा के नीचे एक सोने की कुरसी धरी थी। नाम लिखने वाले मुंशी 
बद्रीनाथ फूले फाले अबा पहिने पगड़ी सजे पुराने दादुर की भांति इधर उधर उछलते 
और शब्द करते फिरते थे और बाबू भी वैसे ही छोटे तेंदुए बने गरज रहे थे। पहिले 
लोगों ने यह प्रगट किया कि जूता पहिन कर जाने की आज्ञा नहीं है। फिर कोलाहल 
हुआ कि चाहो जैसे आओ जिस पर भी शाहजादों के अतिरिक्त केवल चार रईस 
जूता पहिरे हुए थे। इतने में बंगाली बाबू सब का नम्बर लगाने लगे और पंडितों 
को दक्षिणा बंटने वाली सभा की भांति एक एक का नाम लेकर पुकार के बल्‍्लमटेर 
की पल्‍्टन की चाल से सब को खड़ा कर दिया। बनारस के रईस भी कठपुतली 
बने हुए उसी गत नाचते रहे। जब खड़े खड़े बड़ी देर हुई और पैर टूटने लगे और 
इस तपस्या पर भी श्रीयुत लॉर्ड साहिब के दर्शन न हुए तब राय नारायण दास आनरेरी 
मजिस्ट्रेट हौलदार की भांति बोल उठे 'सिट डौन” (बैठ जाओ)। सब लोग खड़े खड़े 
थक तो गए ही थे मुंह के बल बैठ गए परन्तु राय साहब को यह “कवायद” कराना 
तभी अच्छा लगता जब उन के हाथ में एक लकड़ी भी होती। लॉर्ड साहब की '“लेवी'” 
समझ कर कपड़े भी सब लोग अच्छे अच्छे पहिन कर आए थे पर वे सब उस गरमी 
में बड़े दुखदाई हो गए । जामे वाले गरमी के मारे जामे के बाहर हुए जाते थे, पगड़ीवालों 
को पगड़ी सिर का बोझ सी हो रही थी और दुशाले और कमखाब की चपकन वालों 
को गरमी ने अच्छी भांति जीत रक्खा था। सब के अंगों से पसीने की नदी बहती 
थी मानो श्रीयुत को सब लोग आदर से “अर्ध्य पा! देते थे। कोई खड़ा हो जाता 
था तो कोई बैठा ही रह जाता था कोई घबड़ा कर डेरे के बाहर घूमने चला जाता 

था कि इतने में कोलाहल हुआ “'लाट साहब आते हैं?!। रायनारायण दास साहिब ने 
फिर अपने मुख को खोला 'स्टैंड अप” (खड़े हो जाव)। सब के सब एक साथ खड़े 
हो गए। राय साहिब का 'सिट डौन कहना” तो सब को अच्छा लगा पर 'स्टैंड अप! 
कहना तो सब को बुरा लगा मानो भले बुरे का फल देने वाले राय साहिब ही थे। 
इतने में फिर कुछ आने में देर हुई और फिर सब लोग बैठ गए। वाह वाह दरबार 
कया था। “कठपुतली का तमाशा” था या बल्‍लमटेरों की “कवायद” थी या बन्दरों 
का नाच था या किसी पाप का फल भुगतना था या 'फौजदारी की सजा थी”। बैठते 
देर न हुई थी कि श्रीयुत लॉर्ड साहिब आए और फिर सब के सब उठ खड़े हुए। 
श्रीमान्‌ के संग श्री काशीराज और उनके घिरंजीव राजकुमार और बहुत से साहिब 
लोग थे। श्रीयुत लॉर्ड साहिब बीच में खड़े हो गए। उन की दाहिनी ओर श्री काशीराज 
और उन के राजकुमार शोभित हुए। पहिले तैमूर के वंशवालों की मुलाकाल हुई फिर 
महाराज विजयानगरम्‌ और उन के कुंअर की। इसी भांति सब लोगों का नाम बोलते 
गए और सलाम होती गई। श्री महाराज वियजानगरम्‌ की बाई ओर खड़े हो गए 
थे। जब सब लोगों की हाजिरी हो चुकी श्रीयुत लॉर्ड साहिब कोठी पधारे और सब 
लोग इस बन्दीगृह से छूट छूट कर अपने अपने घर आए। रईसों के नम्बर की यही 
दशा थी कि आगे के पीछे और पीछे के आगे अन्धेरनगरी हो रही थी। बनारस वालों 
को न इस बात का ध्यान कभी रहा है और न रहेगा। ये बिचारे तो मोम की नाक 
हैं चाहे जिधर फेर दो, हाय-पश्चिमोत्तर देश वासी कब कायरप॑न छोड़ैंगे और कव 
इनकी उन्नति होगी और कब इनको परमेश्वर वह सभ्यता देगा जो हिन्दुस्तान के 
और खंड वासियों ने पाई है। 


[कविवचन सुधा, खें. 2, सं. 5, सन 870 ई.] 

गुरु ओर महन्त 


क्या गुरु और महन्त लोगों को यह ज्ञान नहीं कि उन के चेलों के पास द्रव्य किस 
किस भांति आता है निश्चय है कि नहीं जानते नहीं तो इतना अपव्यय न करते 
इस के दृष्टान्त अनेक प्रत्यक्ष हैं-गुरु लोगों को सोचना अवश्य है कि किसी एक 
ने जो आप को एक रुपया भेंट किया हे वह रुपया उस ने कहीं से पड़ा पाया है 
वा उस की उसमें कुछ जोखिम भी लगी है। वह जाने कि वह रुपया 200 रुपये 
का ब्याज है अर्थात जिन के पास थोड़ा मा रुपया है ओर वे व्यवहार में जब दो 
से की जोखिम ईश्वर के भरोसे छोड़ देते हे तब एक महीने पीछे बीस बखेड़ा खड़ा 
कर के एक रुपया पाते है तो इस दशा में उन लोगों को उस रुपये का बड़ा आदर 
करना योग्य है क्‍्यौंकि सर्व्वदा वह वस्तु आदर ही के योग्य है जो कष्ट से मिलै। 
परन्तु यह तो निश्चय है कि जो वस्तु विना कष्ट के मिलती है उस का आदर नहीं 
होता क्योकि ऐसे लोग प्रायः रुपया फूंक देते हैं। हा! वह द्रव्य जो ईश्वर के हेतु 
और परलोक मे सहायता पाने के हेतु दिया गय है उस को वेश्या या केवल घोड़े बग्गी 
में व्यर्थ करना कैसी अयोग्य बात है। अब मन्दिरों में सतोगुन के बदले रजोगुन और 
तमोगुन पूर्ण रहता है ओर मन्दिर वा मठ वाले अपने को हाकिम भी समझते हैं और 
प्रायः दर्शन करने वालों को कोड़ा मारना वा धक्का देना वा कुछ अंड बड कह देना 
तो उन का साधारण धर्म्म है ओर स्त्री विषय का तो पूछना ही नही है। मन्दिर क्या 
होते हैं मानो स्त्रियों की खान है-जैसी चाहिए लीजिए-वरंच अच्छी स्त्री भी जाकर 
बिगड़ जाती हैं आश्चर्य्य यह है कि जिन को वे लोग बेटी कहते हैं और जो उन के 
परलोक के मध्यस्थ हैं और जिन को वह दीक्षा देते हैं उन स्त्रियों की ओर वे आप 
ही बुरी दृष्टि से देखते है धिक्‌' जब उपदेश करेंगे तब तो कहैंगे कि हम श्री कृष्ण 
के वा राम के वा शिव के दारा उैं पर जब स्त्री एकान्त में मिलै तो हम श्री कृष्ण 
तुम गोपी हम राम तुम सीता हम शिव तुम पार्वती कहैंगे छिः ऐसा कहते ही उन की 
रसना गल क्‍यों नहीं जाती क्या ऐसे लोग कभी परलोक में सहायक हो सकते हैं 
कभी नहीं। क्‍या वे लोग भगवान क दर्बर में भी जाने पावैंगे जिन के मन्दिर ही 
सब से उत्तम संकेत हैं। अब आजकल सब मेलो और वेश्यागारों को मन्दिरों ने जीत 

लिया है जिस पुरुष की इच्छा हुई कि कुछ नेत्रों को आनन्द देना चाहिए वे मन्दिर 
पहुंचे-वहां बिना कुछ व्यय के रूप का खजाना खुला रहता है फिर ऐसा कौन मूर्ख 
है जो इस लूट से अपने को वंचित करै-वहां के सेवकों की यह दशा है कि उन्मत्त 
होकर निर्भय स्त्रियों के यूथ में प्रवेश करते हैं मानो वह गऊ का थोक विधाता ने 
उन्हीं साड़ों के हेतु बनाया है और गुरुओं की यह दशा है कि जिस दिन कोई उत्सवादिक 
होगा उस दिन सज सजा कर पुतले से बन कर चंवर लेकर खड़े हुए पर नयन भूंगों 
के विश्राम स्त्रियों के मुख कमल हो रहे हैं-सेवकों में अनेक दूत पास खड़े रहते 
हैं जो नेत्र में जंची उनसे भुगतान होने लगा दूतों ने उपदेश दिया कि श्री महाराज 
से मिल कर जन्म क्या नहीं कृतार्थ करतीं सैव्कों का तो तन मन धन सब गुरु 
का है उस भुलावे में जो सीधी थी वह तो आ गईं और जो पविव्रता थी वह बलात्कार 
से ली गई वा उन्ने दर्शन छोड़ दिया और जो कोई उपाय नहीं होता तो गुरु लोग 
किसी बहाने से उन से अंग का स्पर्श ही भीड़ में कर के कृतार्थ हो जाते हैं और 
अलभ्य वस्तु की उतनी ही लब्धि बहुत समझते हैं परन्तु इस के विरुद्ध कितनी ऐसी 
ऐसी भी श्रद्धावती स्त्री मिल जाती हैं जो द्रव्य देकर कृतार्थ होती हैं। कया स्त्री रसिक 
इस बात को सुन कर डाह से न जल जायंगे कि ये गुरु लोग विद्या धन से वंचित 
होकर भी स्त्री धन्‌ और द्रव्य धन एक संग पाते हैं। विचारे स्त्रैण लाखों रु. व्यय 
करके भी जिन का दर्शन नहीं पाते वे उन्हें उलटा हाथ फेर देती हैं हा!!! अरे मेरे 
प्यारे हिन्दुओ! तुम इन के जाल में कब तक फंसे रहोगे! अरे कया तुम को यही 
संसार से बचावेंगे और इन्हीं के भरोसे तुम को भगवान मिलैगा? क्या सत्य, शौच, 
दया, दम, नियम समेत उसकी भक्ति नाश हो गई कि इस धरम्मभास पर तुम भूल 
रहे ही हा! देखो तुम्हें कोई कुछ गाली देता है तो तुम कैसे क्रुद्ध होते हो पर इस 
सच्ची गाली से तुम नहीं बुरा मानते कि तुम्हारे समक्ष तुम्हारे वा तुम्हारे जाति की 
स्त्रियों की यह गति होती है क्या तुम लोगों से लज्जा भी उठ गई? कया उस परम 
भक्ति का फल यही है जो लिखा गया? वा क्‍या सब पांडवों के समान धर्म्म मानने 
वाले हो गए हो कि दुःशासन और दुर्योधन तथा कीचक ने द्रौपदी की अनेक दुर्दशा 
किया पर वे ऐसे धर्म्म से बंधे थे कि कुछ न बोले? 

निश्चय जानो कि ये लोग परलोक में कुछ काम न आवैंगे ये तो केवल पत्थर 
की नाव हैं परलोक में वे ही काम आवैंगे जो सब विद्या से भूषित निष्कलंक चरित्र 
और ईश्वर में निश्च्छला भक्ति रखते हैं। 


[कविवचन सुधा, ? सितम्बर, सन 872 ई.] 

ईश्वर बड़ा विलक्षण हे 


यह उसी का विलक्षणपन है कि जिस भूमि में उदयन, शुद्रक विक्रम भोज ऐसे राजा 
कालिदास बाण से पंडित दे उसी भूमि में हमारे तुमारे से लोग हैं, यह उसी का 
विलक्षणपन है कि मुसलमानों ने हिन्दुस्थान को बहुत दिन तक भोगा अब अंगरेज 
भोगते हैं, मुसलमानों को अपने पक्षपात हैं अंगरेजों को अपनों का, हिन्दू दोनों की 
समझ में मूर्ख हैं इसी से |- 

यह उसी का विलक्षणपन है कि रिन्‍्दू निर्लज्ज हो गए हैं, ऐसे समय में जब 
कि सब आगे बढ़ा चाहते हैं, ये चूकते हैं और पीछे ही रहे जाते हैं, विशेष कर के 
सब संसारी का आलस्य पश्चिमोत्तर देश वासियों में घुसा है और अपने को भूल 
रहे हैं क्षुद्रपना नहीं छूटता इसी से ।- 

यह उसी का विलक्षणपना हे कि हम लोग समाचार पत्र लिखते हैं और यह 
अभिमान करते हैं कि हमारे इन लेखों से हमारे भाइयों का कुछ उपकार हो, भला 
नक्कारखाने में तूती की आवाज कोन सुनता है, सब अपने रंग में उस की माया 
से मस्त हैं उन को क्‍यों नहीं छोड़ते हैं क्यों नहों विराग करते, संसार मिटे हम को 
क्या हम कोन जो कहैं, पर यह नहीं समझते हम अपने ही अभिमान में चूर हैं यह 
भी सव उसी की माया है इसी से हम कहते है ईश्वर बड़ा विलक्षण है। 

जीते हैं जानते हैं कि संसार का पट्टा मैंने लिखवा लिया है पहिले तो मै मरूंगा 
ही नहीं और जो मरा भी तो सब मेरे साथ जायगा इसी से।- 

सच है मनुष्य यह कैसे सोचै जो हम बैठे हैं, खाते-पीते हैं, चैन करते हैं कभी 
सोचते नहीं कि हमारी दशान्तर भी होगी वही हम कैसे मरेंगे कदापि नहीं आता, 
इसी से ।- 

मजा है, तमाशा है, खेल हे, धूम है, दिल्‍्लगी है, मसखरापन है, लुच्चापन है, 
हंसी है, मूर्खता है, खिलौने हैं, बालक हैं पट्टे हैं, नामसझ हैं, जड़ हैं, जीव हैं, मोहित 
हैं, उल्लू के पट्टे हैं, सब परन्तु उस के समझ में और उस के लोगों के समझ में 
भेद है इसी से ।- 

उसके नाते परस्पर सब केवल सगे भाई बहन हैं पर लोग जाति कुजातिवर्ण, 
आश्रम, नीच ऊंच, राजा प्रजा, स्त्री पुत्र, इत्यादि अनेक भेद समझते हैं इसी से ।- 

यह उसी की विलक्षणपना है कि हिन्दुओं को सब के पहिले उस ने लक्ष्मी 
और सरस्वती दी और चिरकाल तक उन को इस देश में स्थिर किया परन्तु अब 
वही हिन्दू दास और अर्धशिक्षित हो रहे हैं इसी से ।- 

अनेक प्रकार के जीव, विचित्र स्वभाव, अलग-अलग धर्म्म और रुचि, विचित्र 
विचित्र रंग, काम, क्रोध, मद, ईर्षा, अभिमान दम्भ, पैशुन्य आनृत्य इत्यादि अनेक 
प्रकार के स्वभाव बना कर लम्बा चौड़ा गोरख़धन्धा का जाल फैला कर इस घनचक्कर 
में सब को घुमा दिया है इसी से ।- 

एक बेचारा सुख से अपना कालक्षेप करता है कुछ उस के काम में विध्न डाल 
कर व्यर्थ बिना बात बैठे बिठाए उस को रुला दिया, कोई दुःख में है उस को एक 
संग सुख दे दिया इसी से।- 

एक को घटाया, एक को बढ़ाया, एक को बनाया, एक को विगाड़ा, राई को 
पर्व्वत किया पर्व्वत को राई, राजा को रंक किया रंक को राजा, भरी ढलकाया खाली 
भरा इसी से ।- 

उदार और पंडित दरिद्र मूर्ख धनवान, सुन्दर और रसिक को कुरूपा काढ़ स्त्री, 
कुरसिक को सुन्दर वा रसिक स्त्री, सुस्वामी को कुसेवक, सुसेवक को कुस्वामी इत्यादि 
संसार में कई बातैं बेजोड़ हैं इसी से |- 

प्रत्यक्ष लोग देखते हैं कि हमारे बाप दादा इत्यादि मर गए और नित्य लोग 
मरते जाते हैं तब भी जो लोग- 

भला इस संसार बनाने का क्‍या काम था? व्यर्थ इतने उल्लू एक सइ् पिंजरे 
में बन्द कर दिए किसी को दुःखी बनाया किसी को सुखी, किसी को राजा बनाया 
किसी को फकीर, इसी से मैं कहता हूं कि ईश्वर बड़ा विलक्षण है। 

सब उस में लय रहता, किसी को कुछ दुःख सुख का अनुभव न होता वह 
केवल परम आनन्दमय अपने रमता इसी से ।- 

कोई इस को हां कहता है कोई नहीं, कोई मिला कोई अलग, कोई एक कोई 
अनेक तो उस के अपने माहात्म्य की दुर्दशा क्यों करानी थी इसी से ।- 

सर्वव सामर्थ्यमान उस को सुन कर भी लोग सर्व्वदा उस को नहीं मानते पर 
हां जब कुछ दुःख पड़ता है तब स्मरण करते हैं जब लोगों का कुछ बनता है तो 
उस को धन्यवाद तो थोड़े लोग देते हैं पर जो कुछ काम बिगड़ता है तो गाली सभी 
देते हैं, पानी न बरसे तो, घर का कोई मर जाय तो, रोग फैले तो, हार जाय तो 
सब प्रकार से वह गाली सुनता है इसी से। 

स्तोत्र पंचरत्न 


भूमिका 


प्रिय पाठकगण! यद्यपि ये स्तोत्र हास्यजनक हैं तथापि विज्ञ लोग इन से अनेकहों 
उपदेश निकाल सकते हैं। शोच का विषय है कि इन दिनों हम आर्य्य लोगों का 
दीन भारतवर्ष मांस मदिरा वेश्यादि दोषों से ग्रस्त हो रहा है। यदि इस के बचाव 
का कोई उपाय शीघ्र न किया जायगा तो हम लोगों को बड़ी भारी क्षति सहनी पड़ेगी 
अतएव शीघ्र ही इन आपत्तियों से भारतवासियों को बचाना उचित है। 

बकरी विलाप को इस में सम्मिलित करने में कंवल यही प्रयोजन है कि इस 
दीन दुखिया के विलाप को सुन कर मांसलोलुप महाशय बकरों पर दया करें और 
वृथा ही अपनी जिट्वा के स्वादार्थ इन सहायहीन बेचारों के प्राण न लें। संसार में 
सहस्रों ही एक से एक उत्तम स्वादिष्ट खाद्य वस्तु ईश्वर न उत्पन्न की है कुछ मांस 
के सिर में सुरखाव का पर लगा ही नहीं है अतएव आशा है कि पाठकगण इस 
घृणित और जघन्य कार्य से अपना अपना हाथ खींच लेंगे। 


-हरिश्चन्द्र 

स्तोत्र पंचरत्न 


श्री वेश्यास्ततराज 
(महा संस्कृत) 


ओं अस्य श्री वेश्यास्तवराज महामाला मत्रस्य भंडाचार्य्य, श्री हरिश्चन्द्रो ऋषि: द्रव्योवीरं 
मुख कीलक॑ वारवधू महादेवता सर्वस्वाहार्थ जपे विनियोग:। अथ अंगन्यास: । द्रव्य 
हारिण्ये हृदयाय नमः जेरपायी धारिण्ये शिरसे स्वाहा चोटी काटिन्ये शिखायै वषट्‌ 


प्रत्यज्नलिट्विन्ये कवचाय हुंकामान्य कारिण्यै नेत्राभ्यां वौषट्‌ विषयार्थिन्ये अस्त्र त्रयाय 
फट्‌ । 


अथध करन्यासः 


सर्व शून्य कर्य्य अंगुप्टाभ्यान्नम: लोकवेदनिषेधिन्ये तर्जनीभ्यान्नमः मध्यम 
विधायिन्ये मध्यमाभ्यान्नामः दुर्नैमदायिन्ये अनामिकाभ्यान्नमः कनिष्ठकारिण्यै 
कनिष्ठकाभ्ययान्नमः आसमुद्रान्त कर ग्राहिण्ये करतल कर पृष्टाभ्याननम:॥ 


अथ ध्यानम 
पद्माकारामुखां कपोल लतलितां माधुर्य पूर्णाधरां। अत्युच्चस्तनमण्डलां विषजते: 
पूर्णा घटकांचनी। मिथ्याप्रेममर्यीं तनुं विदधतीं सर्वस्व संहारणीं। ध्यायेद्वार वधूं मदैव 
हृदये धर्मार्थ विच्छित्तये॥ 


अथ स्तोत्र प्रारम्भ 


नोमि नौमि नोमि देवि रण्डिके। 
लोक वेद सिद्ध पंथ खण्डिके॥ 
कोटि यक्षराक्ष को नासिनी। 
स्वार्थ सिद्धि हेतही विलासिनी॥ 
दृष्टि मात्र मन्द मन्द हासिनी। 
कामि बन्द काम दुःख नासिनी॥ 

जातरूप जात रूप शालिनी। 
द्रव्य्मान वीर्य कोष कालिनी॥ 
नव्य न्‍्यून वृन्द मुण्ड मालिनी। 
क्षेप्ाल बाहनादि पालिनी॥ 
काशिका प्रवास मोक्ष दायिनी। 
पोर्ट ब्रॉडिकादि मद्य पायिनी॥ 
केश पाश स्वच्छ गुच्छ शोभिनी। 
द्रव्य दर्श भव्य भाव लोभिनी॥ 
काम अग्नि ज्वाज्ञ माल कुण्डिनी। 
कामि चित्त पक्षिका भुसुण्डिनी॥ 
पुन्य तीर्थ यात्रि वृन्द पावनी। 
दैन युक्त काम सैन्य छावनी॥ 
मद्यप प्रमोद पुष्ट  पीढ़िका। 
एनलाइटेंड पंथ सीढ़िका॥ 
पेशाज अज्न शोभितानना। 
गिलूटभूषण प्रमोद कानना॥ 
मातृ पित बन्धु शील भक्षिका। 
लोक लाज नाश हेतु तक्षिका॥, 
गुप्त द्रव्य पुंज गेह रक्षिका। 
यौवनासवार्थ पुष्प भक्षिका॥ 
धर्म कर्म शर्म चर्म, हारिणी। 
गर्म धर्म नर्म मर्म कारिणी॥ 
प्रेजुजडेस लेश मात्र ू भंजिका। 
मद्यान घोर रंग रंजिका॥ 
दायिनी क्षणेक मात्र स्व की। 
आतशक सुजाक ओर फिर की॥ 
पितृ नाम हीन मातृ नासिका। 
सर्व जाति पांति मध्य गामिका॥ 
मिष्ट  जिह्ा कपाल मूहनी। 
मित्र वर्ग युक्त नर्क बूजनी॥ 
लोक वेद लाज पत्र फाड़नी। 
जीवितिव कन्च॒ मध्य गाड़नी॥ 
द्रव्य लाभ घावमान  सांडनी। 
सदगृहस्थ. गेह की उजाड़नी॥ 

सम्प्रदायि वृन्द जीविका प्रदा। 
टाल हेतु माल पूरनी सदा॥ 


नायकावलम्बिनी सुखास्पदा । 
त्वॉनमामि रण्डि देवते सदा॥ 
इदं वार बधू स्तोत्र दिव्यादिवयतरंमहत्‌ । 


गुप्त गुप्तवती तंत्रे देवैरपि सुदुर्लभम॥ 
यः पदेव्यातरुत्या सायंवासुसमाहितः। 
मुक्तो भवतिसदेव देवगेहादि बन्धनात॥ 
जप्ला जप्त्वा पुनर्जप्त्वा पतित्वा चमहीतले | 
उत्थाप्यचपुनर्जप्त्वा नरोमुक्तिमवाप्नुयात॥ 


ड्ति 

स्‍त्री सेवा पद्धति 


इस पूजा में अश्रु जल ही पाद्य है, दीर्घश्वास ही अर्घध्य है, आश्वासन ही आचमन 
है, मधुर भाषण ही मधुपर्क है, सुवर्णालंंकार ही पुष्प है, धैर्य ही धूप है, दीपक है, 
चुप रहना ही चन्दन है और बनारसी साड़ी ही विल्वपत्र है, आयु रूपी आंगन में 
सौन्दर्य तृष्णा रूपी खूंटा है, उपासक का प्राण पुंज छाग उस में बंध रहा है। देवी 
के सुहाग का खप्पर और प्रीति की तरवार है। प्रत्येक शनिवार की रात्रि इस में महाष्टमी 
है और पुरोहित यौवन है। 

पदादि उपचार कर के होम के समय यौवन पुरोहित उपासक के प्राण समिधों 
में मोहाग्नि लगा कर सर्वनाश तन्‍्त्र से मन्त्रों से आहुति दे “मानखंड के लिए निद्रा 
स्वाहा” “बात माने के लिए मां बाप का बन्धन स्वाहा” “वस्त्रालंकारादि के लिए 
यथा सर्वस्व स्वाहा” “मन प्रसन्‍न करने के लिए यह लोक परलोक स्वाहा” इत्यादि, 
होम के अनन्तर हाथ जोड़ कर स्तुति करें। 

हे स्त्री देवी! संसार रूपी आकाश में गुब्बारा (बेलून) हो क्योंकि बात बात 
में आकाश में चढ़ा देती हो, पर जब धक्का देती हो तब समुद्र में डूबना पड़ता है 
अथवा पर्वत के शिखरों पर हाड़ चूर्ण हो जाते हैं, जीवन के मार्ग में तुम रेलगाड़ी 
हो, जिस समय रसना रूपी एज्जिन तेज करती हो एक घड़ी भर में चौदहों भुवन 
दिखला देती हो, कार्यक्षेत्र में तुम इलेक्ट्रिक टेलीग्राफ हो, बात पड़ने पर एक निमेष 
में उसे देशदेशान्तर में पहुंचा देती हो तुम भवसागर में जहाज हो, बस अधम को 
पार करो। 

तुम इन्द्र हो, श्वसुर कुल के दोष देखने के लिए तुम्हारे सहस नेत्र हैं, स्वामी 
नेत्र हैं, स्वामी के शासन करने में तुम बज्रपाणि हो। रहने का स्थान अमरावती है 
क्योंकि जहां तुम हो वहीं स्वर्ग है। 

तुम चन्द्रमा हो, तुम्हारा हास्य कौमुदी है उस से मन का अन्धकार दूर होता 
है तुम्हारा प्रेम अमृत है जिस की प्रारब्ध में होता है वह इसी शरीर से स्वर्ग सुख 
गा करता है और लोक में जो तुम व्यर्थ पराधीन कहलाती हो यही तुम्हारा कलंक 

। 

तुम बरुण हो क्यौंकि इच्छा करते ही अश्रु जल से प्रथ्वी आर्द्र कर सकती 
हो तुम्हारे नेत्र जल की देखा देखी हम भी गल जाते हैं। 

तुम सूर्य्य हो तुम्हिरे ऊपर आलोक का आवरण हे पर भीतर अन्धकार का 
बास है, हमें तुम्हारे एक घड़ी भर भी आंखों के आगे न रहने से दसों दिशा अन्धकारमय 
मालूम होता है पर जब माथे पर चढ़ जाती हो तब तो हम लोग उत्ताप के मारे मर 
जाते हैं किबहुना देश छोड़ कर भाग जाने की इच्छा होती है। 

तुम वायु हो क्योकि जगत की प्राण हो तुम्हें छोड़ कर कितनी देर जी सकते 
हैं? एक घड़ी भर तुम्हें बिना देखे प्राण तड़फड़ाने लगते हैं, जलन में डूब जाने की 
इच्छा होती है पर जब तुम प्रखर बहती हो किस के बाप की सामथध्य॑ है कि तुम्हारे 
सामने खड़ा रहे। 

तुम यम हो यदि रात्रि को बाहर से आने मे बिलम्ब हो, तो तुम्हारी वक्‍्तृता 
नरक है। वह यातना जिसे न सहनी पड़े वही पुण्यवान है, उसी की अनन्त तपस्या है। 

तुम अग्नि हो क्योंकि दिन रात्रि हमारी हड्डी जलाया करती हो। 

तुम विष्णु हो तुम्हारी नथ तुम्हारा सुदर्शन चक्र है उस के भय से पुरुष असुर 
माथा मुड़ा कर तटस्थ हो जाते हैं एक मन स तुम्हारी सेवा करे तो शरीर बैकुंठ 
को प्राप्त कर सकता है। 

तुम ब्रह्मा हो तुम्हारे मुख से जो कुछ बाहर निकलता है वही हम लोगों का 
वेद है और किसी वेद को हम नहीं मानते, तुम को चार मुख है क्यौंकि तुम बहुत 
वोलती हो सृष्टिकर्ता प्रत्यक्ष ही हो पुरुष के मनहंस पर चढ़ती हो चारों वेद तुम्हारे 
हाथ में है इस से तुम को प्रणाम है। 

तुम शिव हो सारे घर का कल्याण तुम्हारे आधीन है। भुजंग बेनी धारिणी 
है (3) त्रिशुल तुम्हारे हाथ में है क्रोध में और कंठ में विष है तो भी आशुतोष हो | 

इस दिव्य स्तोत्र पाठ से तुम हम पर प्रसन्‍न दो। समय पर भोजनादि ढा। 
बालकों की रक्षा करो। भृकूटी धनु के सधान से हमारा बध मत करो। और हमारे 
जीवन को अपने कोप से कंटकमय मत बनाओ। 

अथ मदिरास्तवराज 


मदिरामादकंम्य_ सुराहाला हलिप्रिया। 
गन्धोत्तमाप्र सन्‍ने रा परिश्चु तृवरुणात्मजा॥ 
कश्यं कादम्बरी गन्धमादिनी च परिश्रुता। 
मानिकाकपिशीमत्ता माधवीकापिशायनम्‌॥ 
कत्तोयंकामिनीसीता मद्गन्धा मद प्रिया। 
माध्वीकमध्ुयुसन्धानमासवो मदनाऊमृ ता॥ 
वीरामनोज्ञा मेधावी विधातामदनीहली | 
श्रीमेदिनी सुप्रतिभा महानन्दामधूलिका॥ 
मदोस्कंठागुणारिष्ट मैरेयंमदवल्लभा । 
कारण सरकः सीथुर्मदिष्टाच परिष्लुता॥ 
तत्वं कल्पंस्वादुरसा शुण्डाकपिशमब्धिजा । 
हराहरंदेवसंद्राक्षं मार्दीकंदुृष्टभेव. च॥ 
खर्जुरंपानसंद्राक्षं माक्षिकतालमैक्षरणम्‌ । 
टाकमन्नो विकारोत्थं मधूकंनारिकेलजं॥ 
गौड़ीमाध्वीतथा पैष्टी माद्याचाद्यास्वरूपिणी | 
कुलीन कुल सर्वस्वा तन्‍्त्र सारा मनोहरा॥ 
मकार पंच मध्यस्था देवीप्रीतिकरी शिवा। 
वीरपेयानित्यसिद्धा भैरवी भैरवप्रिया॥ 
कायस्थकुल संपूज्याउअभीराभिल्लजनप्रिया । 
शुद्रसेव्याराजपेया घुर्णाघूर्णित कारिणी॥ 
चन्द्रानुजादेवपीता दैत्यालक्ष्मी सहोदरा। 
स्लेच्छप्रियादानवे ज्या यादवान्वयनाशिनी॥ 
गौ रण्डागौ रस से व्या फ्रान्सदे शसमुद्धवा । 
शराबमयदुख्तरिरजबत्‌गुलगूं आफताबशर॥ 

ब्राण्डी शाम्पिनपोर्टवाइन क्लारेट एकश्वातुहाकूगिन । 
मुजेलहिस्कीमार्टल औल्डटाम हेनिसी शेरी॥ 
बिलाइव वैडेलिसमेनी रमबीयर वरमौथुज। 
क्यूरेसिया कागनल्ककेण्डर अण्टिलोपिका॥ 
वाइनूमगैलिसाइवान मरू वरमृऐक्वावाइटा। 
दुधिया दुधुवा दुद्धी दारू मद दुलारिया॥ 
कलवारप्रिया काली कलवरियानिवासिनी। 
होलटीलोटलीलोट नाशिनी चोटलीचल;॥ 
धनमानादि संहर्त्री ग्रैण्डटोटल कारिणी। 
पंचापंच परित्यक्ता पंच पंचप्रपंचिता॥ 
इमानिश्रीमहामय नामानिवदनेसदा । 
तिष्ठन्तु सेविनांसंख्या क्रमात्साद्द शतानिच॥ 
यः पढठेत्प्रातरुत्थाय नामसार्द्ध शतम्मुदा। 
धनमान परित्यज्य ज्ञातिपंक्त्याच्युतोभवेत्‌॥ 
निन्दितो बहुर्भिलो केमुखश्वासपराडमुखेः । 
बलहीनोक्रियाहीनो मूज्नकृतलुण्ठतेक्षितो॥ 
पीत्वा पीत्वा पुनः पीत्वा यावल्लुठतिभूतले। 
उत्थाय च पुनः पीत्या नरोमुक्ति मवाप्नुयात्‌॥ 


इति श्री पंच महातन्‍्त्रे प्रपंघपटले पंचमकार वर्णने मदिरास्तवराजे सार्द्शतनाम्‌ 
सम्पूर्णम । 


अथ स्तवराज 


हे मदिरे तुम साक्षात भगवती का स्वरूप ही, जगत तुम से व्याप्त है, तुम्हारी 
स्तुति करने को कौन समर्थ है मतएव तुम्हें प्रणाम ही करना योग्य है। हे मद्य तुम्हें 
सौत्रामणि यज्ञ में तो वेद ने प्रत्यक्ष आदर दिया है परन्तु तुम अपने सोमरूप प्रच्छन्न 
अमृत प्रवाह से सम्पूर्ण वैदिक यज्ञ वितान को प्लावित करती हो अतएव है श्रुतिश्रुते ! 
तुम्हें प्रणाम हे। 

हे वारुणि! स्मृतिकारों ने भी तुम्हारी प्रवृत्ति नित्य मानी है, निवृतत्ति केवल 
अपने पद्धतिपने के रक्षण के हेतु लिखी है अतणव हे स्मृतिस्मृते! तुम्हें प्रणाम है। 

हे गीड़ि! पुराणों में तो तुम्हारी सुधासारिण कथा चारों ओर अति वाहित है, 
निषेध के बहाने भी तुम्हारी विधि ही विधि है, इस से हे पुराण प्रतिपादिते! तुम्हें 
प्रणाम है। 

हे सोम सन्‍नते! चन्द्रमा में तुम्हारा निवास, समुद्र तुम्हारी उत्पत्ति का स्थान 

और सकल देव, मनुष्य, असुर तुम्हारे पति हैं, अतएव हे त्रिलोकगामिनी! तुम्हें प्रणाम 
है। 

हे बोतल बासिनि! देवी ने तुम्हारे बल से शुंभादि को मारा। यादव लोग तुम्हें 
पी के कट मरे। बलदेव जी ने तुम्हारे प्रताप से सूत का सिर काटा, अतएव हे शक्ति! 
तुम्हें प्रणाम है। 

हे सकल मादक सामग्री शिरो रल्ले! तन्त्र केवल तुम्हारे प्रचार ही को बनाए 
हैं, और इन का कोई प्रयोजन नहीं था केवल तुम मय जगत करने को इन का अवतार 
है, अतएव हे "वतन्त्रे! तुम्हें प्रणाम है। 

हे ब्रांडि बौद्ध और जैन धर्म्म की तुम सारभूत हौ! मुसल्मानी में मुफ्त के मिस 
हलाल हौ! क्रिस्तानों में भी साक्षात्‌ प्रभु की रुधिर रूप हौ और ब्राद्योधर्म्म की तुम 
एक मात्र आड़ ही, अतएव हे सर्व्व धर्म्म गर्म स्वरूपे! तुम्हें प्रणाम है। 

हे शाम्पिन! आगे के लोग सब तुम्हारे सेवक थे, यह श्लोकों के प्रमाण सहित 
बावू राजेन्द्रलाल के लेकचर से सिद्ध है तो अब तुम्हारा कैसे त्याग हो सकता है, 
अतएव हे सिद्धे! तुम्हें प्रणाम है। 

दे ओलडटाम! तुम्हें भारतवर्षियों ने उत्पन्न किया, रूम, चीन इत्यादि देश के 
लोगों ने कुछ परिष्कृत किया, अब अंग्रेजों और फरासीसियों ने तुम्हें फिर से नए 
भूषण पहिराए, अतएव हे सर्वविलायत भूषिते! तुम्हें प्रणाम है। 

हे कुलमर्यादासंहारकारिणि! तुम से बढ़ कर न किसी का बल है, न आग्रह, 
न मान, तुम्हारे हेतु तुम्हारे प्रेमी कुल, धन, नाम, मान, बल, मेल, रूप वरंच प्राण 
का भी परित्याग करते हैं, अतएव हे प्रणयैक पात्रे! तुम्हें प्रणाम है। 

हे प्रेजुडिस-विध्वंसिनी । तुम्हारे प्रताप से लोग अनेक प्रकार की शंका परित्याग 
कर के स्वच्छन्द विहार करते हैं, जिन के बाप-दादे हुक्का-भांग-सुरती से भी परहेज 
करते थे वे अब सभ्यों की मजलिस में तुम्हारा सेवन कर के जाना ऐब नहीं समझते, 
अतएव बोलइलेस जननि! तुम्हें प्रणाम है। 

हे सव्वनिन्द सार भूते ! तुम्हारे बिना किसी बात में मजा ही नहीं मिलता, रामलीला 
तुम्हारे बिना निरी सूपनखा की नाक मालूम पड़ती है, नाच निरे फूट कांच और नाटक 
निरे उच्चाटक बेवकूफी के फाटक दिखाई पड़ते हैं, अतएव हे मजे की मोटरी, तुम्हें 
प्रणाम है। 

है मुख-कज्जलावलेपके ! होटल नाच जाति पांति घांट बाट मेला तमाशा दरबार 
घोड़ दौड़ इत्यादि स्थान में तुम्हें लेकर जाने से लोग देखो कैसी स्तुति करते हैं। अतएव 
हे पूर्व्व पुरुष संचित विद्या धन राज संपर्कादि जन्य कठिन प्राप्य प्रतिष्ठा समूह 
सत्म्रानाशनि! तुम्हें बारम्बार प्रणाम करना योग्य है। 

कड्डर स्तोत्र 


सा ड देव को प्रणाम हे। देव नहीं महादेव क्यौंकि काशी के कंकड़ शिव शंकर समान 
। 

है कंकड़ समूह" आजकल आप नई सडक से दुर्गा जी तक बराबर छाये हौ 
इस से वाशी खण्ड “'तिलेतिले”! सच हो गया अतणव तुम्रैं प्रणाम है। 

हे लीला कारिन! आप केशी शकट वृषभ खरादि के नाशक हो इस से मानो 
पूर्वार्द की कथा हो अतएव व्यासों की जीविका हौ। 

आप सिर समूह भंजन हो क्योंकि कीचड में लोग आप पर मुंह क॑ बल गिरते हैं। 

आप पिपष्ट पशु की व्यवस्था हो क्यौकि लोग आप की कढ़ी बना कर आप 
को चूसते हैं। 

आप पृथ्वी के अन्तरगर्भ से उत्पन्न हौ। संसार के गृह निर्माण मात्र के कारण 
भूत हो। जल कर भी सफेद होते हो। दुप्टों के तिलक हौ। ऐसे अनेक कारण हैं 
जिन से आप नमस्काग्णीय हो। 

€ प्रवल बेग अवरोधक! गरुड़ की गति भी आप रोक सकते हौ और की 
कोन कहे इस से आप को प्रणाम है। 

हे सुन्दरी सिंगार' आप बड़ी क बड़े हो क्योंकि चूना पान की लाली का कारण 
है ओर पान रमणो गण मुख शोभा का हेतु है इस से आप को प्रणाम है। 

हे चुगी नन्‍्दन! ऐन सावन में आप को हरियानी सूझी है क्योंकि दुर्गा जी 
पर इसी महीने में भीड़ विशेष होती है तो हे हठ मूर्ते! तुम को दंडवत है। 

हे प्रवुद्धा आप शुद्ध हिन्दू हो क्योंकि शरह विरुद्ध ही आव आया और आप 
न बखस्ति हुए इस से आप को सलाम हैं। 

हे स्वेच्छाचारिन! इधर :धर जहां आप ने चाहा अपने को फेलाया है। कहीं 
पटरी के पास हौ कही बीच मे अड़े हो अतणव हे स्वतन्त्र आप को नमस्कार है। 

हे ऊभड खाभड़ शब्द सार्थ कर्त्त। आप कोणमिति के नाशकारी हौ क्योंकि 
आप अनेक विचित्र कोण सम्बलित हो अतएव हे ज्योतिषारि आप को नमस्कार है। 

हे शस्त्र समष्टि! आप गोली गोला के चचा, छरों के परदाठा, तीन के फल 

तलवार की धार और गदा के गोला हौ इस से आप को प्रणाम है। 

आहा! जब पानी बरसता है तब सड़क रूपी नदी में आप द्वीप से दर्शन देती 
हौ इस से आप के नमस्कार में सब भूमि को नमस्कार हो जाता है। 

आप अनेकों के बृद्धतर प्रपितामह हो क्योंकि ब्रह्मा का नाम पितामह है उन 
का पिता पंकज है उस का पिता पंक है और आप उस के भी जनक हौ इस से 
आप पूजनीयों में एल एल डी होौ। 

है जोगा जिवलाल रामलालादि मिश्री समूह जीविका दायक! आप कामिनी-भंजक 
धुरीश विनाशक बारनिस चूर्णक हौ। केवल गाड़ी ही नहीं घोड़े की नाल सुम बैल 
के खुर और कटक चूर्ण को भी आप चूर्ण करमेवाले हौ इस से आप को नमस्कार है। 

आप में सब जातियों और आश्रमों का निवास है। आप बाणाप्रस्थ हौ क्योंकि 
जंगलों में लुढ़कते हौ। ब्रह्मचारी हौ क्योंकि बटु हौ। गृहस्थ हौ चूना रूप से, संन्‍्यासी 
हौ क्‍्यौंकि घुट्टमघुडू हौ। ब्राह्मण हौ क्‍्यौंकि प्रथम वर्ण हो कर भी गली गली मारे 
मारे फिरते हौ। क्षत्री हौ क्यौंकि खत्रियों की एक जाति हौ। वैश्य हौ क्यौंकि कांटा 
बांट दोनों तुम में है। शूद्र हौ क्यौंकि चरणसेवा करते हौ। कायस्थ हौ क्यौंकि एक 
तो ककार का मेल दूसरे कचहरी पथावरोधक तीसरे क्षत्रियत्व हम आप का सिद्ध 
कर ही चुके हैं। इस से हे सब वर्ण स्वरूप तुम को नमस्कार है। 

आप ब्रह्मा, विष्णु, सूर्यय, अग्नि, जम, काल, दक्ष और वायु आदि के कर्ता 
हो, मनन्‍्मथ की ध्वजा हो, राजा पद दायक हो, तन मन धन के कारण ही, प्रकाश 
के मूल शब्द की जड़ और जल के जनक हौ वरञ्ज भोजन के भी स्वादु कारण ही, 
क्योंकि आदि व्यंजन के भी बाबा जान हो इसी से हे कंकड़ तुम को प्रणाम है। 

आप अंगरेजी राज्य में श्रीमती महराणी विक्टोरिया और पालमिंट महासभा 
के आछत, प्रबल प्रताप श्रीयुत गवर्नर जनरल और लेफ्लेंट गवर्नर के वर्त्तमान होते, 
साहिब कमिश्नर साहिब मजिस्ट्रेट और साहिब सुपरिनटेंडेंट के इसी नगर में रहते 
और साढ़े तीन तीन हाथ के पुलिस इंसपेक्टरों और कांसिटेबुलों के जीते भी गणेश 
चतुर्थी की रात को स्वच्छन्द रूप से नगर में भड़ाभड़ लोगों के सिर पांव पड़ कर 
रुधिर धारा से नियम और शांति का अस्तित्व बहा देते हौ अतएव हे अंगरेजी राज्य 
में नबाबी स्थापक, तुम को नमस्कार है। 

यह लम्बा चोड़ा स्तोत्र पढ़ कर हम विनती करते हैं कि अब आप सदूदे सिकन्दरी 
बाना छोड़ो या हटो या पिटो। 

अंगरेज स्तोत्र 


अस्य श्री अंगरेजस्तोत्र माला मंत्रस्य श्री भगवान मिथ्या प्रशंसक ऋषि: जगतीतल 
छन्दः कलियुग देवता सर्व वर्ण शक्‍्तयः शुश्रुपा वीज॑ वाकस्तम्भ कीलकम्‌ अगरेज 
प्रसन्‍नार्थे पठे विनियोगः। 

अथ कऋष्यादि न्यास: मिथ्या प्रशंशभक ऋषयेनमः शिरसि जगतीतल छद॒मे नमः 
मुखे। कलियुगो देवताये नमः हदि। सर्व वर्ण शक्तयः भ्योनमः पादयो:। शुश्रुषा 
वीजायनमः गुह्ो । वाक्स्तंभ कीलकाय नमः सर्वाके । अर्थ मंत्र । ओं नमः श्री अंगरेजेभ्यः 
मभिथ्याप्रशंसक नाथेभ्यः सर्वशक्तिमद्भ्यः स्वाहा। अथ करन्यासः। ओं अंगुष्टाभ्यांनमः 
नमस्तर्जनीभ्यनम: | श्री अंगरेजेभ्यः मध्यमाभया नमः। मिथ्याप्रशंसक नाथेभ्यः। 
सवंशक्तिदूभ्यः कनिष्टकाभ्यां नमः । स्वाहा करतल का पृष्टाभ्यां नमः ' अथ ध्यानम्‌ । 
य॑ ब्रह्मा वरुणेन्द्ररद्रमरुतस्तुन्वन्ति दिव्ये: स्तवैर्वेदि:ः सांगपदक्रमोपनिषदे्गायन्ति यं सामगा: । 
ध्यानवस्थित तद्गतेन-मनसापश्यन्ति य योगिनी यस्यांतं न विदुः सुरा सुरगणा देवायतस्म 
नमः । इति ध्यानम्‌। 

है अंगए्ज! हम तुम को प्रणाम करते हैं' 

तुम नानागुण विभूषित, सुन्दरकान्ति विशिष्ट, बहुत संपद युक्त हो. अतणव 
हे अंगरेज! डम तुम को प्रणाम ररते हैं। 

तुमहर्ता-शत्रुदल के, तुम कर्त्ता-आईनादि कं, तुम विधाता-नोकरियों के 
अतएव हे अंगरेज! हम तुम को प्रणाम करत हैं। 

तुम समर में दिव्यास्त्रधारी-शिकार में बललमधारी, विचारागार में अर्थ इंचि 
परिमित व्यासविशिष्ट वेत्रधारी, आहार के समय काटा चिमचाधारी, अतएव हे अंगरज 
हम तुम को प्रणाम करते हैं। 

तुम एक रूप से पुरी के ईश होकर राज्य करते हो, एक रूप से पण्यवीथिका 
में व्यापार करते हो, ओर एक रूप से खेत में हल चलाते हो, अतएव है त्िमूर्ते ! 
हम तुम को प्रणाम करते हैं। 

आप के सत्वगुण आप के ग्रन्थों से प्रगट, आप के रजोगुण आप के युद्धों 
से प्रकाशित एवं आप के तमोगुण भवत्रणीत भारतवर्षीय संवाद पत्रादिकों से विकसित, 

अतएव हे त्रिगुणात्मक! हम तुम को प्रणाम करते हैं। 

तुम हौ अतएव सत्‌ हो तुम्हारे शत्रु युद्ध में चित्त, और उम्मेदवारों के आनन्द, 
अतएव हे सच्चिदानन्द! हम तुमको प्रणाम करते हैं। 

तुम ब्रह्मा हौ क्यौंकि प्रजापति ही, तुम विष्णु हो, क्यौंकि लक्ष्मी के कृपापात्र हो, 
तुम महेश्वर ही क्योंकि तुम्हारी स्त्री गोरी, अतएव हे त्रिमूर्ते! हम तुम को प्रणाम करते हैं। 

तुम इन्द्र हो-तुम्हारी सेना वज़ है, तुम चन्द्र हो-इनकमटैक्स तुम्हारा कलंक 
हे, तुम वायु हौ-रेल तुम्हारी गति हे, तुम वरुण हौ-जल में तुम्हारा राज्य है, अतणव 
हे अंगरेज! हम तुम को प्रणाम करते हैं। 

तुम दिवाकर हो-तुम्हारे प्रकाश से हमारा अज्ञानान्धकार दूर होता है, तुम अग्नि 
हौ-क्यौंकि सब खाते हो, तुम यम हौ-विशेष कर के अमला वर्ग के, अतएव हे 
अंगरेज! हम तुम को प्रणाम करते है। 

तुम वेद हो-और ऋग्यजुस्साम को नहीं मानते, तुम स्मृति हो-मन्वादि भूल 
गए, तुम दर्शप हौ-क्यौंकि न्याय मीमांसा तुम्हारे हाथ है, अतएव है अंगरेज! हम 
तुम को प्रणाम करते हैं। 

हे श्वेतकान्त-तुम्हारा अमल धवल द्विरद दर शुभ्र महाश्मश्रु शोभित मुख मंडल 
देख कर के हमें वासना हुई कि हम तुम्हारी स्तुति करें अतएव हे अंगरेज हम तुम 
को प्रणाम करते हें। 

तुम्हारी हरित कपिश पिद्नल लोहित कृष्ण शुभ्रादि नानावर्ण शोभित अतिशयरंजित 
भल्लुकमेदमार्जितकुन्तलावलि देख कर के हम को वासना हुई कि हम तुम्हारा स्तव 
करें, अतणव हे अंगरेज! हम तुम को प्रणाम करते हैं। 

है वरद! हम को वद दो, हम सिर पर शमला बांध के नुम्हारे पीछे पीछे दोड़ेंगे, 
तुम हम को चाकरी दो हम तुम को प्रणाम करते हैं। 

हे शुभंकर! हमारा शुभ करो, हम तुम्हारी खुशामद करेंगे, और तुम्हारे जी की 
वात कहंगे, हम को वड़ा बनाओ हम तुम को प्रणाम करते हें। 

है मानद! हम को टाइटल दो, खिताव दो, खिलअत दो, हम को अपना प्रसाद 
दो हम तुम को प्रणाम करते हैं। 

ह भक्तवत्सल! हम तुम्हारा पात्रावशेष भोजन करने की इच्छा करते हें तुम्हारे 
कर स्पर्श से लोक मंडल में महामानास्पद होने की इच्छा करने हें, तुम्हारे स्‍्वहस्तलिखित 
दो एक पत्र वक्‍स में रखने की स्पर्द्धा करते हैं, हे अंगरेज! तुम हम पर प्रसन्न हो 
हम तुम को नमस्कार करते हें। 

ह अन्तरयामिन्‌। हम जो कुछ करते हैं केवल तुम को धोखा देने को, तुम 
दाता कहो इस हेतु हम दान करते हैं, तुम परोपकारी कहो उस हेतु हम परोपकार 
करते हैं तुम विद्यमान कहो इस हेतु हम विद्या पढ़ते हैं, अतण्व हे अंगेरज! तुम हम 
पर प्रसन्‍न हो हम तुम को नमस्कार करते हैं। 

हम तुम्हारी इच्छानुसार डिस्पेंसरी करेगे, तुम्हारे प्रीत्यर्थ स्कूल करेंगे तुम्हारी आज्ञा 
प्रमाण चन्दा देंगे, तुम हम पर प्रसन्‍न हो, हम तुम को नमस्कार करते हैं। 

है मिप्टाभाषिण! हम मातृभाषा त्याग कर के तुम्हारी भाषा वोनेंगे, पेतक धर्म्म 
छोड़ के व्राह्म धर्मावनम्ब करेंग, बाबू नाम छोड कर मिस्टर नाम लिखवावगे, तुम 
हम पर प्रसन्न हा तुम का प्रणाम करते #। 

है सुभोजक! हम चावत्र छोड़ के पावरोटी, निपिद्धमांस यिना हमाग, भोजन 
ही नहीं बनता, कुक्कट हमारा जलपान है, अतणव है अंग्रेज! तम हम को चरण में 
रक्‍्खो हम तुम को प्रणाम करते हं। 

हम विधवा विवाह करेगे, कुलीनो की ज्ञाति मारंगे, जाति भेद उठा देग-म्योंकि 
ऐसा करने से तुम हमारी सुख्याति करोगे, अतएव है अगरेज! तुम हम पर प्रसन्न 
हो हम तुम को नमस्कार करने हैं। 

हे सर्व्द! हम को धन दो, मान उ, यश दो, ध्मारो सव वासना सिद्ध करों, 
हम को चाकरी टो, गजा करो, ग़ववहादुर करो. कोसिल का ।मम्बर करो हम तुम 
को प्रणाम करत ढ। 

यदि यह न हो तो हम को डिनर हाम मे निमन्त्रण करे, वडी-वडी कमेटियों 
का मिम्वर करो, सीनट का मिम्बर करो, जसटिस करो, आनरेरी मजिस्ट्रेट कगे, हम 
तुम को प्रणाम करते हे। 

हमारी स्पीच सुना, हमारा एसे पट़ों हम का वाह वालों दो, इतना ही होने स 
हम हिन्दू समाज का अनेक निन्‍्ठा पर भी ध्यान न करे, जतएवं हम तुम्हीं को 
नमस्कार करते है। 

> भगवान-हम अकिउज्चन है आर नुम्हारे द्वार पर खड़े रहेंगे, तुम एप को 
अपने चित्त म रमखा «म तुम को डाली भेजेगे, तु4 अपने मन में थाड़ा सा स्थान 
मेरी ओर से भी दो, है अंगरेज' हम तुम का कोर्टि कोर्टि साप्टाग प्रणाम करते हे। 

तुम दशावतार धागरी हो, तुम मत्स शो क्योकि समद्रचारी हो आर पुस्तक छाप छाप 
के वंद का उद्धार करते हो, तुम कच्छ हो- क्योंक़र मंदिन हलाहल, वागगन, धन्वन्तर 
ओर नक्ष्मी इत्यादि रतन तुम न निकाल हैं पर वहा भी विष्णुत्व नहीं त्याग किया 
हे अर्थात लक्ष्मी उन रत्नो मे सं तुम ने आप निया हे, तुम »वत वागह हो क्‍्याकि 
गोर हो ओर पृथ्वी के पति हो, अतएथ है अवतारिन्‌! हम तुम को नमस्कार करते 
हैं । 

तुम नृसिठ हो क्‍योंकि मनुष्य ओर सिंह दानो पन तुम में हे टैक्स तुम्हारा क्रोध 
हे ओर परम विचित्र हो, तुम वामन हो क्यांकि तुम वामन कर्म्म में चतुर हो, तुम 
परशुराम डो क्यौंकि पृथ्वी निक्षत्री करदी है, अतणव हे लीलाकारिनू' हम तुम को 
नमस्कार करते हें। 

तुम राम हो क्योंकि अनेक सेतु वाधे हैं, तुम वलगम हो क्योकि मद्यप्रिय और 

हलधारी हो, तुम बुद्ध हो क्यौंकि वेद के विरुद्ध हो, और तुम कल्कि हो क्यौंकि 
शत्रु संहारकारी हो, अतएव हे देश विधि रूप धारिन्‌! हम तुम को नमस्कार करते हैं। 

तुम मूर्तिमान्‌ हो! राज्यप्रबन्ध तुम्हारा अंग है, न्याय तुम्हारा शिर है, दूरदर्शिता 
तुम्हारा नेत्र है और कानून तुम्हारे केश हैं अतएव हे अंगरेज! हम तुम को नमस्कार 
करते हैं। 

कौंसिल तुम्हारा मुख है, मान तुम्हारी नाक है, देश पक्षपात तुम्हारी मोछ है 
और टैक्स तुम्हारे कराल दंष्ट्रा हैं अतएव हे अंगरेज! हम तुम को प्रणाम करते हैं 
हमारी रक्षा करो। 

चुंगी और पुलिस तुम्हारी दोनों भुजा है, अमले तुम्हारे नख हैं, अन्धेर तुम्हारा 
पृष्ट है और आमदनी तुम्हारा हृदय है अतएव हे अंगरेज! हम तुम को प्रणाम करते हैं। 

खजाना तुम्हारा पेट है, लालच तुम्हारी क्षुधा है, सेना तुम्हारा चरण है, खिताब 
तुम्हारा प्रसाद है, अतएवं हे विराटरूप अंगरेज! हम तुम को प्रणाम करते हैं। 


दीक्षा दान॑ तपस्तीर्थ ज्ञानयोगादिकाः क्रिया। 
अंगरेज स्तवपाठस्य कलां नाहति षोडशीम॥॥॥ 
विद्यार्थी लभते विद्यां धनार्थी लभते धनम। 
स्टारर्थी लभते सूारम्‌ मोक्षार्थी लभते गति॥2॥ 
एक काल द्विकाल॑ च त्रिकालं नित्बमुम्पठेत्‌। 
भव पाश विनिर्मुक्तः अँग्रेज लोक॑ संगच्छति॥3॥ 

ईश्वर बड़ा विलक्षण है 


भला इस संसार बनाने का क्‍या काम था? व्यर्थ इतने उल्लू एक संग पिंजड़े में बन्द 
कर दिए किसी को दुःखी बनाया किसी का सुखी, किसी को राजा बनाया किसी 
को फकीर, इसी से मैं कहता हूं कि ईश्वर वड़ा विलक्षण है। 

सब उस में लय रहता, किसी को कुछ दुःख सुख का अनुभव न होता, वह 
केवल परम आनन्दमय अपने में रहता इसी से-- 

कोई इस को हां कहता है कोई नहीं, कोई मिला कोई अलग, कोई एक कोई 
अनेक तो उस को अपने माहात्म्य की दुर्दशा क्यों करानी थी इसी से- 

सर्व्व सामर्थ्य मान उस को सुन कर भी लोग सर्व्वदा उस को नहीं मानते पर 
हां जब कुछ दुःख पड़ता है तब स्मरण करते हैं। जब लोगों का कुछ बनता है तो 
उस को धन्यवाद तो थोड़े लोग देते हैं पर जो कुछ काम विगड़ता है तो गाली सभी 
देते हैं, पानी न वरसे तो, घर का कोई मर जाय तो, रोग फैल तो, हार जांय तो 
सब प्रकार से वह गाली सुनता है इसी से- 

अनेक प्रकार के जीव, विचित्र स्वभाव, अलग अलग धर्म्म और रुचि, विचित्र 
विचित्र रंग काम, क्रोध, मद, ईर्षा, अभिमान. दम्भ, पेशुन्य, आनृत्य इत्यादि अनेक 
प्रकार क॑ स्वभाव बना कर लम्बा न्ौड़ा गोरख धंधा का जाल फ॑ला कर इस घनचक्कर 
में सव को घुमा दिया है इसी रो- 

एक बिचारा सुख से अपना काल क्षेप करता है कुछ उस के काम में विध्न 
डाल कर व्यर्थ बिना बात बेठे बिठाये उस को रुला दिया, कोई दुःख में है उस को 
एक संग सुख दे दिया इसी से- 

एक को घटाया एक को बढ़ाया, एक को बनाया एक को बिगाड़ा, राई को 
पर्वत किया पर्वत को राई, राजा का रंक किया रंक को राजा, भरी ढलकाया खाली 
भरा इसी से- 

उदार और पंडित दरिद्र मूर्ख धनवान और सुन्दर रसिक को कुरूपा कूढ़ स्त्री, 
कुरसिक को सुन्दर वा रसिक स्त्री, सुस्वामी को कुसेवक, कुसेवक को सुस्वामी इत्यादि 
संसार में कई बातें बेजोड़ हैं इसी से- 

प्रत्यक्ष लोग देखते हैं कि हमारे बाप दादा इत्यादि मर गए और नित्य लोग 
मरते जाते हैं तब भी जो लोग जीते हैं जानते हैं कि संसार का पट्टा मैंने लिखवा 
लिया है पहिले तो मैं मरूहींगा नहीं और मरा भी तो सब मेरे साथ जायगा इसी से- 

सच है मनुष्य यह .कैसे सोचै, जो हम बैठे हैं, खाते पीते हैं, चैन करते हैं 
कभी सोचते नहीं कि हमारी दशान्तर भी होगी वही हम कैसे मरेंगे कदापित नहीं 
आता इसी से- 

मजा है तमाशा है खेल है धूम है, दिल्‍्लगी है मसखरापन है, लुच्चापन है, 
हंसी है, मूर्खता है, खिलौने हैं, बालक हैं, पट्ठे हैं, नासमझ है, जड़ हैं मोहित हैं, 
उल्लू के पट्ठे हैं, सव परन्तु उस के समझ में और उस के लोगों के समझ में भेद 
है इसी से- 

उस के नाते परस्पर सब केवल सगे भाई बहन हैं पर लोग जाति कुजाति 
वर्ण आश्रम नीचे ऊंच राजा प्रजा स्त्री पुत्र इत्यादि अनेक भेद समझते हैं इसी से- 

यह उसी कि विलक्षणपन है कि हिन्दुओं को सब के पहिले उस ने लक्ष्मी और 
सरस्वती दी और चिर काल तक उन को इस देश में स्थित किया परन्तु अब वह 
हिन्दू दास धर्म्म शिक्षित हो रहे हैं इसी से- 

यह उसी का विलक्षणपन है जिस भूमि में उदयन, शुद्रक, विक्रम, भोज ऐसे 
राजा कालीदास, वाण से पंडित दे उसी भूमि में हमारे तुम्हारे से लोग हैं, यह उसी 
का विलक्षणपन है कि मुसलमानों ने हिन्दुस्थान को बहुत दिन तक भोगा अब अंगरेज 
भोगते हैं, मुसलमानों को अपने पक्षपात हैं अंगरेजों को अपनी का, हिन्दू दोनों की 
समझ में मूर्ख हैं इसी से- 

यह उसी का विलक्षणपन है कि हिन्दू निर्लज्ज हो गए हैं, ऐसे समय में जब 
कि सब आगे बढ़ा चाहते हैं ये चूकते हैं और पीछे ही रहे जाते हैं, विशेष कर के 
सब संसार का आलस्य पश्चिमोत्तर देश वासियों में घुसा है ओर अपने को भूल रहे 
हैं क्षुद्रपगा नहीं छूटता इसी से- 

यह उसी का विलक्षणपना हे कि हम लोग समाचार पत्र लिखते हैं और यह 
अभिमान करते हैं कि हमारे इन लेखों से हमारे भाइयों का कुछ उपकार हो, भला 
नक्कारखाने में तूती की आवाज कौन सुनता है, सब अपने रंग में उस की माया 
से मस्त हैं उन को क्यों नहीं छोड़ते हैं क्यौं नहीं विगग करते, संसार मिटे हम को 
क्या हम कौन जो कहैं, पर यह नहीं समझते, हम अपने ही अभिमान में चूर हैं यह 
भी सब उसी की माया है इसी से हम कहते हैं ईश्वर बड़ा विलक्षण है। 


[अनुमानित रचनाकाल 874 से 878 ई. के बीच । स्तोत्र पंचरत्न खड्डविलास प्रेस वांकीपुर से पुस्तिकाकार 
छपा था। इसकी भूमिका भारतेन्दु ने 882 में लिखी थी। इसकी द्वितीय आवृत्ति 886 ई. में हुई। इसर्में 
ईश्वर बड़ा विलक्षण है” लेख शामिल कर लिया गया था। संपा.] 

स्वर्ग में विचार सभा का अधिवेशन 


स्वामी दयानन्द सरस्वती और बावृ केशवचन्द्रसेन के स्वर्ग में जाने से वहां एक बेर 
बड़ा आन्दोलन हो गया। स्वर्गयासी लोगों में बहुतेरे तो इन से घणा कर के धिक्कार 
करने लगे और बहुतेरे इन को अच्छा कहने लगे। स्वर्ग में भी 'कंसरवेटिव” और 
“लिवरल” दो दल है। जो पुराने जमाने के ऋषिमुनि यज्ञ कर कर के या तपस्या कर 
के अपने अपने शरीर को सुख सुखा कर और पच पच कर मर के स्वर्ग हुए हैं 
उन के आत्मा का दल “कंसरवेटिव” है, और जो अपनी आत्मा ही की उन्नति से 
वा और किसी अन्य सार्वजनिक उच्च भाव सपादन करने से या परमेश्वर की भक्ति 
से स्वर्ग में गए हैं वे 'लिवरल” दलभकक्‍्त हें। वैष्णव दोनों दल के कया दोनों से खाजिर 
थे, क्योंकि इन के स्थापकगण तो लिबरल दल के थे किन्तु अब ये लोग 'रेडिकल्स' 
क्या महा महा रेडिकल्स हो गए हैं। विचारे वूढ़े व्यासदेव को दोनों दल के लोग पकड़ 
पकड़ कर ले जाते और अपनी-अपनी सभा का “चेयरमैन” वनाते थे, और बेचारे 
व्यासजी अपने प्राचीन अव्यवस्थित स्वभाव और शील के कारण जिस की सभा में 
जाते थे बसी ही वक्तृता कर देते थे। कंसरवेटिवों का दल प्रवल था; इस का मुख्य 
कारण यह था कि स्वर्ग के जमींदार इन्द्र, गणेश प्रभृति भी उन के साथ योग देते 
थे, क्यौंकि बंगाल के ज़मींदारों की भाति उदार लोगों की बढ़ती से उन वेचारों को 
विविध सर्वोपरि बलि या मान न मिलने का डर था। 

कई स्थानों पर प्रकाश सभा हुई। दोनों दल के लोगों ने बड़े आतंक से वक्‍्तृता 
टी। “कंसरवेटिव” लोगों का पक्ष समर्थन करने को देवता भी आ बैठे और अपने 
अपने लोकों में भी उस सभा की शाखा स्थापन करने लगे। इधर “लिबरल' लागों 
की सूचना प्रचलित होने पर म्सलमानी स्वर्ग ओर जैन स्वर्ग तथा क्रिस्तानी स्वर्ग 
गे पेगम्वर सिद्ध, मसीह प्रभृति हिन्दू स्वर्ग में उपस्थित हुए और 'लिबरल” सभा में 
योग देने लगे। बैकुंठ में चारों ओर इसी की धूम फ॑ल गई। 'कंसरयटिव” लोग कहते, 
“'छि: दयानन्द कभी स्वर्ग में आने के योग्य नही; इन से . पुराणों का खंडन किया, 
2. मूर्ति पूजा की निन्‍्दा किया, 3. वेदों का अर्थ उलटा पुलटा कर डाला, 4. दश 

नियोग करने की विधि निकाली, 5. देवताओं का अस्तित्व मिटाना चाहा, 6. और 
अन्त में संन्यासी हो कर अपने को जलवा दिया। नारायण! नारायण! ऐसे मनुष्य 
की आत्मा को कभी स्वर्ग में स्थान मिल सकता है, जिस ने ऐसा धर्म्म विप्लव कर 
दिया और आर्य्यवर्त्त को धर्म्म बहिर्मुख किया |” 

एक सभा में काशी के विश्वनाथ जी ने उदयपुर के एकलिंग जी से पूछा “भाई! 
तुम्हारी क्या मत मारी गई जो तुम ने ऐसे पतित को अपने मुंह लगाया और अब 
उस के दल के सभापति बने -हो, ऐसा ही करना है तो जाओ लिबरल लोगों से योग 
दो।” एकलिंग जी ने कहा “भाई, हमारा मतलब तुम लोग नहीं समझे | हम उस की 
बुरी बातों को न मानते न उस का प्रचार करते, केवल अपने यहां के जंगल की 
सफाई का कुछ दिन उसको ठेका दिया, बीच में वह मर गया तब उस का माल 
मता ठिकाने रखवा दिया तो क्या बुरा किया।” 

कोई कहता “केशवचन्द्रसेन! छिः छि:! इस ने सारे भारतवर्ष का सत्यानाश 
कर डाला। . वेद पुराण सब को मिटाया, 2. क्रिस्तान मुसलमान सब को हिन्दू 
बनाया, 3. खाने पीने का विचार कुछ न बाकी रक्‍्खा। 4. मद्य की तो नदी बहा 
दी। हाय, हाय! ऐसी आत्मा क्‍या कभी बैकृण्ठ में आ सकती है।” 

ऐसे ही दोनों के जीवन की समालोचना चारों ओर होने लगी। 

लिबरल लोगों की सभा भी बड़ी धूमधाम से जमती थी | किन्तु इस सभा में 
दो दल हो गए थे, एक जो केशव की विशेष स्तुति करते, दूसरे वे जो दयानन्द को 
विशेष आदर देते थे। कोई कहता, अहा धन्य दयानन्द जिस ने आर्य्यावर्त्त के निंदित 
आलसी मूर्खों की मोह निद्रा भंग कर दी। हजारों मूर्खों को ब्राह्मणों के (जो कंसरवेटिवों 
के पादरी और व्यर्थ प्रजा का द्रव्य खाने वाले हैं) फंदे से छुड़ाया। बहुतों को उद्योगी 
और उत्साही कर दिया। वेद में रेल, तार, कमेटी, कचहरी दिखा कर आरय्यों की कटती 
हुई नाक बचा ली। कोई कहता धन्य केशव! तुम साक्षात्‌ दूसरे केशव हो। तुमने 
बंग देश की मनुष्यनदी के उस वेग को, जो कृश्चन समृद्ध में मिल जाने को उच्छलित 
हो रहा था, रोक दिया। ज्ञानकर्म का निरादर कर के परमेश्वर का निर्मल भक्ति मार्ग 
तुम ने प्रचलित किया। 

कंसरवेटिव पार्टी में देवताओं के अतिरिक्त बहुत लोग थे जिन में, याज्ञवल्क्य 
प्रभति कुछ तो पुराने ऋषि थे और कुछ नारायणभट्ट, रघुनन्दनभट्टाचार्य, मंडनमिश्र, 
प्रभृति, स्मृति ग्रन्थकार थे। सुना है कि विदेशी स्वर्ग के कुछ 'शीआ' लोगों ने भी 
इन के साथ योग किया है। 

लिबरल दल में चैतन्य प्रभृति आचार्य्य, दादू, नानक, कबीर प्रभृति भक्त और 
ज्ञानी लोग थे। अद्वैतवादी भाष्यकार आचार्य्य पंचदशीकार प्रभृति पहले दलमुक्त नहीं 
होने पाये। मिस्टर ब्रैडला की भांति इन लोगों पर कंसरवेटिवों ने बड़ा आक्षेप किया 

किन्तु अन्त में लिबरलों की उदारता से उन के समाज में इन को स्थान मिला था। 

दोनों दलों के मेमोरियल तैयार कर स्वाक्षरित हो कर परमेश्वर के पास भेजे 
गए-एक में इस बात पर युक्ति और आग्रह प्रगट किया था कि केशव और दयानन्द 
कभी स्वर्ग में स्थान पावैं और दूसरे में इस का वर्णन था कि स्वर्ग में इन को सर्वोत्तम 
स्थान दिया जाय। 

ईश्वर ने दोनों दलों के डेप्यूटेशन को बुला कर कहा “बाबा अब तो तुम लोगों 
की “सैल्फगवर्नमेंट” है। अब कौन हम को पूछता है, जो जिस के जी में आता है 
कहता है। अब चाहे वेद क्या संस्कृत का अक्षर भी स्वप्न में भी न देखा हो पर 
धर्म्म विषय पर वाद करने लगते हैं। हम तो केवल अदालत या व्यवहार या स्त्रियों 
के शपथ खाने को ही मिलाए जाते हैं। किसी को हमारी डर है? कोई भी हारा सच्चा 
“लायक' है? भूतप्रेत ताजिया के इतना भी तो हमारा दरजा नहीं बचा। हम को क्‍या 
काम चाहे बैकुंठ में कोई आवे। हम जानते हैं चारों लड़कों (सनक आदि) ने पहले 
ही से चाल बिगाड़ दी है। क्या हम अपने बिचारे जयविजय को फिर राक्षस बनवावैं 
कि किसी का रोकटोक करें। चाहें सगुन मानो चाहे निर्गुन, चाहे द्वैत मानो चाहे अद्दैत, 
हम अब न बोलैंगे। तुम जानो स्वर्ग जाने।” 

डेप्यूटेशन वाले परमेश्वर की ऐसी कुछ खिजलाई हुई वात सुन कर कुछ डर 
गए। बड़ा निवेदन सिवेदन किया। कोई प्रकार से परमेश्वर का रोश शान्त हुआ। 
अन्त में परमेश्वर ने इस विषय के विचार के हेतु एक 'सिलेक्टकमेटी” स्थापन की। 
इस में राजा राममोहन राय, व्यासदेव, टोडरमल, कबीर प्रभृति भिन्न भिन्‍न मत के 
लोग चुने गए । मुसलमानी स्वर्ग से एक 'इमाम', क्रिस्तानी से 'लूथर', जैनी से पारसनाथ, 
बोद्धों से नागार्जुन और अफरीका से सिटोवायो के बाप को इस कमेटी का "एक्स 
अफीशियो मेंबर” किया। रोम के पुराने 'हरकुलिस” प्रभृति देवता तो अब गृह संन्यास 
लेकर स्वर्ग ही में रहते है और पृथ्वी से अपना सम्बन्ध मात्र छोड़ बैठे हैं तथा पारसियों 
के 'जरदुश्तजी” को “कारेस्पांडिग आनरेरी मेंबर नियत किया और आज्ञा दिया कि 
तुम लोग इस सब कागज पत्र देख कर हम को रिपोर्ट करो। उन की ऐसी भी गुप्त 
आज्ञा थी कि एडिटरों की आत्मागण को तुम्हारी किसी 'काररवाई” का समाचार तब 
तक न मिले जब तक कि रिपोर्ट हम न पढ़ लें नहीं ये व्यर्थ चाहे कोई सुनै चाहे 
न सुने अपनी टांय टांय मचा ही देंगे। 

सिलेक्ट कमेटी का कोई अधिवेशन हुआ । सब कागज पत्र देखे गए। दयानन्दी 
और केशवी ग्रन्थ तथा उन के जनेक प्रत्युत्त और बहुत से समाचार पत्रों का मुलाहिजा 
हुआ। बालशास्त्री प्रभति कई कंसरवेटिव और द्वारकानाथ प्रभृति लिबरल नव्य 
आत्मागणों की इस में साक्षी ली गई। अन्त में कमेटी या कमीशन ने जो रिपोर्ट 
किया उस की मर्म बात यह थी कि- 

“हम लोगों की इच्छा न रहने पर भी प्रभु की आज्ञानुसार हम लोगों ने इस 

मुकद्दमे के सब कागज पत्र देखे। हम लोगों ने इन दोनों मनुष्यों के विषय में जहां 
तक समझा और सोचा है निवेदन करते हैं। हम लोगों की सम्मति में इन दोनों पुरुषों 
ने प्रभु की मंगलमयी सृष्टि का कुछ विध्न नहीं किया वरंच उस में सुख और संतति 
अधिक हो इसी में परिश्रम किया। जिस चण्डाल रूपी आग्रह और कुरीति के कारण 
मनमाना पुरुष धर्म्मपूर्व्क न पाकर लाखों स्त्री कुमार्ग गामिनी हो जाती हैं, लाखों 
विवाह होने पर भी जन्म भर सुख नहीं भोगने पातीं, लाखों गर्भ नाश होते और लाखों 
ही बाल हत्या होती हैं, उस पापमयी परम नृशंस रीति को इन लोगों ने उठा देने 
में अपने शक्‍्यभर परिश्रम किया। जन्मपत्री की विधि के अनुग्रह से जब तक स्त्री 
पुरुष जीयें एक तीर घाट एक मीर घाट रहैं, बीच में इस वैमनस्यथ और असन्‍्तोष 
के कारण स्त्री व्यभिचारिणी पुरुष विषयी हो जाय॑ं, परस्पर नित्य कलह हो, शान्ति 
स्वप्न में भी न मिलें, वंश न चलै, यह उपद्रव इन लोगों से नहीं सहे गये। विधवा 
गर्भ गिरावै, पंडित जी या बाबू साहब यह सह लेंगे, वरंच चुपचाप उपाय भी करा 
देंगे, पाप को नित्य छिपावैंगे, अन्ततोगत्वा निकल ही जाय॑ं तो सनन्‍्तोष करेंगे, इस 
दोष को इन दोनों ने निःसन्देह दूर करना चाहा। सवर्ण पात्र न मिलने से कन्या 
को वर मूर्ख अन्ध वरंच नपुंसक मिले तथा वर को काली कर्कशा कन्या मिले जिस 
के आगे बहुत बुरे परिणाम हों, इस दुराग्रह को इन लोगों ने दूर किया। चाहे पढ़े 
हों चाहे मूर्ख, सुपात्र हों कि कुपात्र, चाहे प्रत्यक्ष व्यभिचार करें या कोई भी बुरा कर्म 
करें, पर गुरु जी हैं, पंडित जी हैं, इन का दोष मत कहो, कद्ये गे तो पतित होंगे, 
इन को दो, इन को राजी रक्खो, इन सत्यानाश संस्कार को इन्होंने दूर किया। आर्य्य 
जाति दिन दिन हास हो, लोग स्त्री के कारण, धन के वा नौकरी व्यापार आदि के 
लोभ से मद्यपान के चसके से, बाद में हार कर राजकीय विद्या का अभ्यास कर के 
मुसलमान या क्रिस्तान हो जायं, आमदनी एक मनुष्य की भी बाहर से न हो केवल 
नित्य व्यय हो, अन्त में आर्य्यों का धर्म्म और जाति कथाशेष रह जाय, किन्तु जो 
विगड़ा सो बिगड़ा फिर जाति में केसे आवेग, कोई भी दुष्कर्म किया तो छिप के 
क्यों नहीं किया, इसी अपराध पर हजारों मनुष्य अर्य्य पंक्ति से हर साल छूटते थे, 
उस को इन्होंने रोका। सब से बढ़ कर इन्होंने यह कार्य किया, सारा आर्य्यवर्त्त जो 
प्रभु से विमुख हो रहा था, देवता विचारे तो दूर रहे, भूत प्रेत पिशाच मुरदे, सांप 
के काटे, वाघ के मारे, आत्म हत्या कर के मरे, जल, दब या डूब कर भरे लोग, 
यही नहीं मुसलमानी परी पैगम्बर औलिया शहीद वीर ताजिया गाजी मियां, जिन्होंने 
बड़ी मूर्ति तोड़ कर और तीर्थ पाट कर आर्य्य धर्म्म विध्वंस किया, उन को मानने 
और पूजने लग गए थे विश्वास तो मानो छिनाल का अंग हो रहा था, देखते सुनते 
लज्जा आती थी कि हाय ये कैसे अर्य्य हैं, किस से उत्पन्न हैं, इस दुराचार की ओर 
से लोगों का जपनी वक्तृताओं के थपेड़े के बल से मुँह फेर कर सारे अर्य्यावर्त को 
शुद्ध 'लायल” कर दिवा। 

भीतरी चरित्र में इन दोनों के जो अन्तर हैं वह भी निवेदन कर देना उचित 
है। दयानन्द की दृष्टि हम लोगों की बुद्धि में अपनी प्रसिद्धि पर विशेष रही। रंग 
रूप भी इन्होंने कई बदले। पहले केवल भागवत का खण्डन किया। फिर सब पुराणों 
का। फिर कई ग्रन्थ माने कई छोड़े । अपने काम के प्रकरण माने अपने विरुद्ध को 
क्षेपषक कहा । पहले दिगम्बर मिट्टी पोते महात्यागी थे। फिर संग्रह करते करते सभी 
वस्त्र धारण किये। भाष्य में भी रेल तार कई अर्थ जबरदस्ती किए। इसी से संस्कृत 
विद्या को भली भांति न जानने वाले ही प्रायः इन के अनुयायी हुए। जाल को छुरी 
से न काट कर दूसरे जाल ही से जिस को काटना चाहा इसी से दोनों आपस में 
उलझ गए और इस का परिणाम गृह विच्छेद उत्पन्न हुआ। 

'केशव ने इन के विरुद्ध जाल काट कर परिष्कृत पथ प्रकट किया। परमेश्वर 
से मिलने मिलाने की आड़ या बहाना नहीं रखा। अपनी भक्ति उच्छलिद लहरों में 
लोगों में लोगों का चित्त आर्द्र कर दिया। यह्पि ब्राह्म लोगों में सुरा मांसादि का प्रचार 
विशेष है किन्तु इस में केशव का दोष नहीं। केशव अपने अटल विश्वास पर खड़ा 
रहा। यद्यपि कूचबिहार के सम्बन्ध करने से और यह कहने से कि ईशामसीह आदि 
उस से मिलते हैं अन्तावस्था के कुछ पूर्व उन के चित्त की दुर्बलता प्रकट हुई थी, 
किन्तु वह एक प्रकार का उन्माद होगा वा जैसे बहुतेरे धर्म प्रचारकों ने बहुत बड़ी 
बातें ईश्वर की आज्ञा बतला दी वैसे ही यदि इन बेचारे ने एक दो बात की तो 
क्या पाप किया। पूर्वोक्त कारणों ही से केशव का मरने पर जैसा सारे संसार में 
आदर हुआ वैसा दयानन्द का नहीं हुआ। इस के अतिरिक्त इन लोगों के हृदय के 
भीतर छिपा कोई पुन्य पाप रहा हो तो उस को हम लोग नहीं जानते इस को जानने 
वाला केवल तू ही है।” 

इस रिपोर्ट पर विदेशी मेंबरों ने क॒छ क्रुद्ध होकर हस्ताक्षर नहीं किया। 

रिपोर्ट परमेश्वर के पास भेजी गयी। इस को देख कर इस पर क्या आज्ञा 
हुई और वे लोग कहां भेजे गए यह जब हम भी वहां जायंगे और फिर लौट कर 
आ सकेंगे तो पाठक लोगों को बतलावैंगे। या आप लोग कुछ दिन पीछे आप ही 
जानोगे ।' 


[ित्रविनास, खंड 8, सं. 40, 9 जून, सन 885 ई.] 

क़ानून ताज़ीरात शोहर! 


पहिला बाब* 


तमहीद* 


चूंकि मुनासिब मालूम हुआ कि एक कानून ऐसा इजरा किया जावै जिस से बाद 
शादी के जौज:' अपने शौहरों पर बखूबी हकूमत कर सकें और इस सबब से उन 
दोनों मैं निफ़ाक*” न पैदा हो लेहाजा कानून हस्बजैल" मुरौविज” किया गया। 

दफ़ा* () इस क़ानून का नाम ताजीरात शौहर होगा, हिन्दुस्थान में कोई औरत 
वा मर्द जो शादी कर लेगा वह क़ानूनन इस का पाबन्द* समझा जायगा। 

मुस्तसना'" 

जो अहल'' यूरोप हिन्दुस्थान में आकर शादी करेंगे वह इस क़ानून से मुस्तसना 

समझे जाय॑ंगे। 
दूसरा बाब 
बायन असर” अल्फ़ाज!! 


दफः (2?) किसी औरत के तहत हुकूमत" में कोई शै” जो कि जाहिरा'' मनकूल:'” 
मगर बरौर हुक्म औरत के गैरमनकूलः है उस से मुराद” शौहर है। 


तमसीलात*" 


अलिफ़-सन्दूक वगैरह को शौहर नहीं कह सकते क्यौंकि वह जायदाद” मनकूल: 
से हैं मगर अपने को खुद बखुद नहीं चला सकते हैं। 

बे-गाय, बैल, कृत्ता, गदहा वगैरह अगरचे खुद बखुद चल सकते हैं मगर वह 
अपने औरतों की हुकूमत से जायदाद गैरमनकूलः नहीं हो जाते, इस वास्ते लफ्जु 
शौहर उन पर असर पजीर“ न होगा। 


. पति दंड विधान, 2. प्रकरण, $. भूमिका, 4. पत्नी, 5. झगड़ा, 6. निम्न के अनुसार, 7. प्रचलित, 
8. धारा, 9. आबद्ध, 0. मुक्त, . निवासी, 2. परिभाषा, 3. शब्दों, ।4. शासन के अधीन, ॥5. 
वस्तु, 6. प्रकट में, 7. चल, 8. अचल ॥9. तात्पर्य, 20. उदाहरण, 2. सम्पत्ति, 22. प्रभावान्वित । 

जीम-चूंकि ऐसी जायदाद जो कि जाहिरा मनकूल: हो मगर औरत के हुक्म 
से फ़ौरन गैर मनकूलः हो जावे सिर्फ शादीकरदः' मर्द हैं, लेहाजा लफ़्ज शौहर से 
मुराद नहीं उन्हीं लोगों से होगी। 

दफः (3) शौहर जोरू की जायदाद है, इस वास्ते उस पर उस को हर किस्म 
का अखतियार हासिल” है। 


तमसील 


अपनी जायदाद को लोग जिस तरह बना बिगाड़ सकते हैं, उसी तरह जोरुओं 
को अपने शौहर पर जद व कोब' करना वा खाना न देना वगैरह वगैरह का अखतियार 
हासिल है। 


तीसरा बाव 
सजा 


दफः (4) इस क़ानून में मुजरिमों' को हस्वजेल सजा दी जायगी। 

अलिफ़-क्रैद यानी शौहर को मकान की चारदीवारी से बाहर न जाने देना, 
यह क़रैद दोनों तरह की होगी, वा" मेहनत व बिला” मेहनत-अफ़ज मेहनत से यह 
मुराद है कि शौहर क़ैद भी रहे और गालियों की बौछार भी बरदाश्त करता रहे-लफ़्ज़ 
बिना मेहनत से मुराद है कि सिर्फ बाहर से जाने पाये। 

बे-अलग विस्तर या दूसरे मकान में सोलाना। 

जीम-हमेशा के वास्ते गुलामी' करानी। 

दान-जुर्मानः यानी किसी क्रिस्म का नकद या जेवर लेकर क़सूर मुआफ़ करना | 

दफः (5) इ. क़ानून में भी सज़ाय मोत सब से बड़ी सजा है मगर आदमी 
के जान को उन की बदन से अलग कर देना यहां सजाय मौत नहीं, यहां लफ़्ज़ 
सजाय मीत से यह मुराद है 9, औरत रूठ कर अपने बाप या भाई के घर चली 
जाय और फिर न आये। 

दफः (6) सज़ाय हब्सदबाम” बअबूर'" दरियाशोर'' से इस क़ानून में यह मुराद 
है कि औरत चन्द अरसः के वास्ते शौहर को अपने घर में न आने दे या चन्द अरसः 
के वास्ते खफ़ा होकर अपने बाप के घर में चली जावै॥ 

दफः (7) मुक़द्दमात सर्सरी ' + वास्ते हस्बजैल छोटी छोटी सजायें मुक़र्रर हैं- 

अलिफ़-न बोलना। बे-भों चढ़ाना। जीम-रोना। दाल-बकना। 








।. विवाहित, 2. प्रकार, 5. प्राप्त, 4. मार-पीट, 5. दोषियों 6. सहित, 7. बिना, 8. दासता, 9. सदा 
का कारावास, 0. पार कर, ॥]. समुद्र, 2. साधारण। 

चोथा बाब 
मुस्तसनियात॑' 


दफः (8) हर बशर* जो खुदा के यहां से जामयः औरत पहिना के उतारा गया 
है वह इस क़ानून से मुस्तसना है। 

दफः (9) कोई जुर्म मुन्दर्जे क़ानून हाजा अगर बहुक्म औरत किया जाय तो 
इस क़ानून से मुस्तसना है। 

दफः (0) कोई शख्स जो कि दरहक़ीक़त फ़क़ीरी अखतियार करे और दुनिया 
छोड़ दे वह बाद उस लमहः' के जिस में कि दुनिया छोड़ी है इस क़ानून से मुस्तसना 
है। 

दफः (]) कोई शख्स जो अपने जोरू को तिलाक दे, वह बाद उस लमह: 
के जब कि उस ने अपनी औरत को तिलाक दिया है उस लहजः के पेश्तर तक 
जब कि वह दूसरी औरत से सरोकार क़ायम करे इस कानून से मुस्तसना है। 

पांचवां 
इमदाद*...जुर्म 

दफः (2) कोई शौहर जो कि दूसरे शौहर को किसी औरत के बरखिलाफ 
बरगलाएगा” तो यह समझा जायगा कि उस ने जुर्म करने में इमदाद की। 

दफः (3) जिस वक्त कोई शौहर किसी दूसरे शौहर के जुर्म करने के वक्त 
मौजूद रहे और उस को उस जुर्म से न बाज रक्खे* तो वह भी जुर्म की इमदाद 
करने वाला समझा जायगा। 


मुस्तसनियात 


अलिफ़-कोई औरत वे मर्द जिन की शादी नहीं हुई है इमदाद करने के जुर्म 
से मुस्तसना हैं। 

बे-कोई शख्स जो बजोर बदमाशी या दौलत या और किसी सबब से जुर्म 
करदः शौहर की औरत के अखतियार के बाहर है वह इस क़ानून से मुस्तसना है। 

जीम-मगर बगैर शादी किए हुए भी वह लोग जो किसी औरत के तहत हकूमत 
में हैं मुस्तसना न समझे जाय॑गे। 


तमसीलात 
अलिफ़-जैद का बकर नाम का एक भतीजा है जिस की शादी नहीं हुई है, 


. मुक्तगण, 2. मनुष्य, 3. वस्त्र, 4. क्षण, 5. समय, 6. सहायता, 7. बहकावेगा, 8. रोके। 

जैद बकर के बहकाने से किसी मेलः में गया और वहां रात को देर तक रहा पस 
जैद मुजरिम हुआ, मगर बकर जो कि दूसरे घर में रहता है और ओरत की हकूमत 
मे बाहर है इमदाद जुर्म की तुहमत उस पर नहीं हो सकती। 

बे-खालिद एक नब्बाब है जिस के सबब से अमरू की गुजर औक़ात' होती 
है, खालिद ने किसी शब महफिल में अमरू को अपने साथ रहने पर मजबूर किग्रा 
मगर चूंकि वह दौलतमन्द है इस वास्ते इमदाद जुर्म के इत्तिहामः से मुस्तसना है। 

जीम-जैद बकर का छोटा भाई है और अपने भावज की पकाई हुई रोटी खाता 
है। अगर जैद व बकर दोनों किसी शब को देर तक बाहर रहे तो जैद इमदाद जुर्म 
करने से सजायाब* हो सकता है। 

दफ" (4) इमदाद जुर्म करने याले मुजरिमों की सजा उन की अदालत में 
होगी अगर वे असल मुजरिम की अदालत के हद अखतियार' के बहार हैं। 


तमसील 


अलिफ़-जैद असल मुजरिम है और बकर उस का मददगार है मगर दोनों 
की शादी हो चुकी है तो जैद की सजा उस की जोरू करैगी और वकर की सजा 
जैद की जोरू के बहकाने से बकर की जोरू करैगी। 

दफ' (5) जुर्म के इमदाद करनेवालों की सजा व नजर तम्बीह” सिर्फ़ सर्सरी 
तौर से काफ़ी होगी। 


छठा बाब 
जुर्म खिलाफ अदब अदालत 


दऊः (6) लफ्ज अदालत से मुराद यहां सिर्फ़ शादी की हुई जोरू समझना 
चाहिए। 

दफः (7) जो शौहर अपनी जोरू से लड़ना चाहे या लड़े या गैर शख्स जो 
उस से लड़ता हो उस की इम*<(द करे तो उस को किसी किस्म की क़ैद की सजा 
दी जायगी लेविन अगर अदालत की राय में यह जुर्म संगीन" मालूम हो तो हब्सदबाम 
वअबूर दरयायशोर की सजा देने का भी अदालत को अखतियार है। 

दफः (8) जो शख्स अपने किसी बुजुर्ग या रिश्तेदार या दोस्त या लड़कों 
को अपने तरफ कर के जोरू पर हावी” डोने का इरादः करे उस की क़ैद की सजा 
या अलग सोने की सजा या भर्फ गाली वगैरह दी जायगी। 

दफः (9) जो शख्स सिधा अपनी औरत के और किसी औरत पर इश्क़ 
जाहिर करैगा, तो वह अदालत का दुश्मन समझा जायगा। 


. कालयापन, 2. दोष, 3 दंडित, 4. अधिकार की सीमा, 5. शासन की दृष्टि से, 6. भारी, 7. प्रभाव 
डालने, 8. आसक्ति। 

खुलासः 


अपनी जोरू के सिवा किसी औरत पर मेहरबानी की नजर करना ही जुर्म 
है, चाहे वह किसी सबब से क्‍्यौं न हो। 


तमसीलात 


सुगरा जैद की जोरू है और कुबरा जैद की परोसिन है मगर कुबरा गरीब 
है इस वास्ते जैद कभी कभी कुबरा की कुछ मदद करता है पस जैद मुजरिम जुर्म 
मुन्दज दफः हाजा' का हुआ। 

अलिफ़-अदालत को अखतियार हासिल है कि बगैर क़सूर किए हुए भी शौहर 
को इस जुर्म का मुजरिम क़रार दे, मुजरिम का यह सबूत देना कि वह मुर्तकिब* 
इस जुर्म का नहीं हुआ क़ाबिल समाअत* न होगा। 

बे-अदालत के खौफ़ से झूठ मूठ भी एक मर्तबः जुर्म का इक़रार कर लेना 
किसी शौहर को मुजरिम बनाने के वास्ते काफ़ी होगा। 

जीम-बगैर जुर्म के इस क़सूर में मुजरिम बनानेवाली अदालत थानी औरत 
सिन्रसीद:' या बदसूरत होनी चाहिए या जिस का शौहर सिनरसीद: या मकरूहसूरतः 
हो उस औरत को भी इस किस्म का जुर्म कायम" करने का अखतियार हासिल है। 

दाल-अगर नौजवान या खूबसूरत औरत अखतियारात मुन्दर्जे बाला हासिल 
करना चाहे तो उस को अपनी बदमिजाजी” क़बूल करनी पड़ैगी। 

दफः (20) इस क़ानून में जितनी क़िस्म की सज़ायें लिखी हैं वह सब या उन 
में से चन्द्र दफ: 9 के मुजरिम को दी जा सकती है। 


सातवां बाब 
जुर्म खिलाफ फौज सरकारी 


दफः (2]) घर के लड़के बरी" फौज और मजदूरनियां बहरी” फोज समझी 
जायंगी। 

दफः (22) जो शख्स अपने किसी लड़की या अपने किसी लड़के को उन के 
मां के बरखिलाफ' बोलने या मजदूरनियों को बगैर हुक्म बीवी के कारम करने को 
कहैगा तो वह फौज के बरखिलाफ बलवः करने का मुजरिम क़रार दिया जायगा। 

दफः (29) जो मुजरिम जुर्म मुन्दर्जे दफः 22 का होगा उस को गाली बकने 
या झिड़की देने या रोने की सजा दी जायगी। 


). पूर्व्वोक्त, 2. करनेवाला, 3. सुनने के योग्य, 4. प्रौढ़ा या वृद्धा, 5. घृणित रूप वाली, 6. स्थापित, 
7. ककंशापन, 8. स्थल की, 9. समुद्री, 0. विरुद्ध । 

आठवां बाब 
जुर्म बरखिलाफ अमन! शहर 


दफः (24) जो शख्स अपने दोस्तों या रिश्त:दारों को जो जोरू की राय के 
बरखिलाफ हैं अकसर अपने मकान में जमा करैगा या ज्यादातर जन की दावत करैगा 
वह इस बात का मुजरिम समझा जायगा कि उस ने शहर के अमन में फरक” डाला। 

दफः (25) जो शख्स किसी रिश्तःदार या बुजुर्ग को घर में अपने जोरू के 
समझाने के वास्ते बुलावेगा वह भी शहर के अमन में फरक डालने का मुजरिम करार 
दिया जायगा। 

दफा. (26) दफः 24 व 25 के मुजरिमों की सजा गाली वगैरः या जुर्म संगीन 
हो तो हब्सदवाम बअबूर दरियायशोर हो सकती है। 


नवां बाब 
अदूलहुक्मी' 


दफः (27) जो अपनी जोरू का हुक्म न मानेगा वह अदूलहुक्मी का मुजरिम 
क़रार दिया जाएगा। 


तमसीलात 


अलिफ़-जोरू ने हुक्म दिया कि कल शाम तक फलाना जेवर या कपड़ा बन 
कर आवै मगर शौहर तंगदस्ती' के सबब से नहीं ला सकता इस वास्ते मुजरिम हुआ। 

बे-जोरू से एक दूसरी औरत से लड़ाई है और वह लड़ाई भी महज* बे बुनियाद" 
है। दोनों के शौहर आपस में करीबी” रिश्तःदार हैं, एक शौहर के यहां कोई शादी 
या गमी* का जरूर; काम पेश आया और दूसरे शौहर को लड़ाई के सबब से उस 
की जोरू ने पहिले के यहां जाने से वाज रखना चाह्म मगर शौहर शर्त आदमियत 
से बाज न रहा इस वास्ते वह मुजरिम जुर्म दफ' हाज़ा का हुआ। 

जीम-जोरू को शेतानपरस्ती” पर एतक़ाद'" है मगर शौहर एक पढ़ा लिखा 
आदमी है। लड़कों की ख्रैरियत के वास्ते जोरू ने शौहर को किसी पीर की नेयाज'' 
करने को कहा मगर शौहर ने ईमान के पाबन्दी से उस को नहीं माना लेहाजा वह 
मुजरिम दफः हाज़ा का हुआ। 

दफः (28) मुजरिम जुर्म >' इजहुक्मी को जुर्मानः या क़ैद या दोनों किस्म की 
सजाये दी जायंगी। 


।. शान्ति, 2. भंग करना, $. आज्ञा को अवहेलना, 4. धनाभाव, 5. केवल, 6. बेजड़, 7. पास की, 
8. शौक से, 9 भूतपूजना, 0. विश्वास, . मिननत या चढ़ावा। 

दसवां बाब 
जुर्म दिलशिकनी' 


दफः: (29) जो शौहर अपनी जोरू की दिलशिकनी करैगा वह दिलशिकनी के 
जुर्म का मुजरिम समझा जायगा। 


तमसीलात 


अलिफ़-शौहर ने हीलतन” या सरीहतन* कोई हरकत* ऐसा नहीं की कि उस 
की जोरू की दिलशिकनी हो मगर जोरू प्ले किसी हरकत से अपनी दिलशिकनी मान 
ली तो वह भी दिलशिकनी होगी और उस में शौहर को कोई उज्र” न होगी। 

बे-शौहर किसी महफ़िल में गया और वहां ब मजबूरी उस को रंडियों का 
तमाशा देखना पड़ा तो यह भी दिलशिकनी हुई। 

जीम-शौहर किसी ऐसी मजहबी जमायत*" में शरीक” हुआ जिस में बहुत सी 
औरतें मौजूद थीं अगरचे" मजहब के पाबन्द होकर उस का उस जमायत में शरीक 
होना फर्ज” था मगर उस से दिलशिकनी हुई। 

दाल-अगर शौहर किसी ऐसी राह से गुजरा कि जिस में किसी सबव से कुछ 
औरतें जमा थीं तो वह मुर्तकिब जुर्म दिलशिकनी हुआ। 

हे-किसी रिश्तःदार के सबब से या किसी मुआमिलः के सबब से किसी शौहर 
ने दूसरे औरत से जरूरी गुफ्तगू" की तो मुजरिम दिलशिकनी हुआ। 

बाब-लड़कों को पढ़ने की ज्यादः ताकीद करना भी जुर्म दिलशिकनी है। 

जे-रंगरेज पर कपड़ा जल्द न रंग लाने को, दरजी पर करती जल्द न सीने 
की ताकीद नहीं करना या उन कामों को जल्द अंजाम पाना” उस के अखतियार 
के बाहर है, तो वह शख्स मुजरिम दिलशिकनी का हुआ। 

हे-मेले या तमाशे वगैरह के ऐसे मौकों से जिस में इज्जत जाने का खौफ 
है, जोरू को बमिन्नत बाज रखना भी जुर्म दिलशिकनी है। 

दफः (30) मुजरिम दिलशिकनी की सर्सरी की कुल सजायें दी जा सकती हैं। 

ग्यारहवां बाब 
हंगामः/” 


दफः (3]) जोरू की किसी बात का जवाब देना जुर्म हंगामः है। 
दफः (32) हंगामः करने वाले मुजरिम को रोने या बकने की सज़ा दी जायगी। 


. हृदय पर चोट, 2. कपट से, $. प्रकट में, 4. कार्य, 5. आपत्ति, 6. सभा, 7. सम्मिलित, 8. यद्यपि, 
9. आवश्यक, 0. वार्तलाप, . पूरा होना, 2. विद्रोह। 

क्रितः' तारीख तसनीक़” दर सन 883 ई. 
चोगरदीद ई जेराफ़तनामः तसनीफ़ । 
के बाशद हफ़ हरफ़श दर ओ गोहर॥ 
जेरूये आबरू शुद ईइंसवी साल। 
निको क़ानून ताजीरात शौहर॥ 


[रचनाकाल-883 ई.] 


।., एक छन्द, ? रचना, जब यह बुद्धिमानी की रचना प्रणीत हुई, जिसके हर एक अक्षर मांती से हैं। 
तब प्रतिष्ठा के रूप मे ईसवी साल हुआ “निको कानून तजीयत शौहर” | (889) 

भ्रमराष्टकम 


गन्धादूयासौ भुवनविदिता केतकी स्वर्णपर्णा। 
पदमश्रान्त्या क्षुधितमधुपः पुष्पमध्ये पपातु॥ 
अन्धीभूतः कुसुमरजसा कण्टकेर्विद्धपक्षः स्थातु । 
गन्तुं द्यमपि सखे नैव शक्तो द्विरेफः॥॥॥ 


(]) 8 ॥प्राश्ा+ ०6९ 8] ॥0 06 रशा-वतवाएजा इज९टा 5०९९९ 64 
१0४#८' ० ९०॥७९७१॥0९, परांडबर2१॥ लि १ पड णा06९00 09 ॥6 79"शा॥श टला, 
(6 ५25007 099 ॥5075, 00 #7000 ५॥6 ००ै॥20॥0 ॥9% 8७३५ 7णएशाशां। 
॥66. 


गन्धादयां नवमल्लिकां मधुकरस्त्याक्त्वा गतो यूथिकां । 
दैवात्ता विहाय चम्पकवनं पश्चात्सरोजं गतः॥ 
बद्धस्तत्ननिशाकरेण विधिना क्रन्दत्यसो मूठधीः। 
संतोषेण विना पराभवपद प्राप्नोति मूढो जनः॥2॥ 


(2) 6 ४७९९ ९08 शा९ ए€ #92गा 40ण0 00॥6 ॥6ञश ॥॥९४, 469 0 
गि्य एी पपर(8 92 विीशा८०९€ हीा€ |935 ।00 099 06४09 40 6 06९8४ 0 
(जाक्ा।02८३ था।0 2 [48 56 52 ॥ ॥6 [075, ॥९ ॥2८0॥255 02९ ५/३५ ॥श60५ 
॥76 भक्‌ुएा०३० ०.गाशोी। शाठ0520 ॥6 ]090 2१4 ए८2थ॥ [0 (6 शा. ॥॥6 
ण्णां 0०९जावशाल्त जा पर, जात0प्र 2<णांथाएशा 458 0 422०. 


येजमीते मुकुलोद्गमादनुदिन त्वामाश्रिताः षट्पदा । 
स्तेभ्राम्यन्ति फलादहिर्वहिरतो दृष्ट्वा न संभाषते॥ 
ये कीटास्तवट्टक्परं च नगतास्ते त्वत्फलाभ्यन्तरे । 
धिकृत्वांचूतयतः परापरपरिज्ञानानभिनज्ञोभवान्‌॥3॥ 


(3) 7#0$6 9665 पथ 7658060 (0 0९€ ९एश' ४॥06 09 शिडई एा०णा) 

9005, था९ ॥098 ॥00श॥॥8 09 #पा5; ९एशा $९शा४ए 00॥ 59९९७ ॥0; शा5 
व6 ॥52८ट5 [9 ॥6९९९' ०0०6 शांरा] ह५ शंल्ण़ क्व० 70ए शांत 9 #फ5, 
शाका6 0 ॥66, (0 परभा20 86, ॥00 (क्ला॥ ॥0 0॥गएप्ांशी 02/ज़९शा ग070 
3१0 0८6. 


नीत॑ जन्म नवीननीरजवने पीत॑ मधु स्वेच्छया । 
मालत्या: कुसुमेषु येन सतत केलीकृता हेलया॥ 
तेनेयं मधुगन्धलुब्यमनसा गुंजालता सेव्यते। 
हाधिगदैवकृतं सण्वमधुपः कांकांदशांनागत:॥4॥ 


(4) ४०७ ॥6 0९९ एशा॥श6क्वा ९8९९ 07॥6९ 76प्रा6 ० ॥6८९9१, एशी० 
99550 ॥067 6 ॥ ॥6 0९058 6 (6 ॥69॥ |0005९5, ताध्ा। ॥5 0॥29 ॥॥0 ८४४60 
णा॥श्ष /0०प्रीपि।| 505 भाणाए६ [6 0ए205 0 शव ॥॥0 ५७, ५6९ 00॥2 
९४2९ लि वबजह्लागा ॥9९५5$ जा ॥6 ग0ण0%5 एस 0] ए९लछुश, 0 85५ णि 0 
96९४॥79. जी) (9505 ॥85 ॥0 ॥06 06९९ ९ए७थांशा८९०९., 


पलाशकुसुमश्रान्त्या शुकतुण्डे मधुव्रतः। 
पतत्येष शुकोप्येन॑ जंबुभान्त्या जिप्रांसति॥5॥ 


ह 066 €ि॥ था ही6 08९९ 04 एभाणगांधंदा९ ॥ 0 6 ]096 0[06 
(0९ ?28854; #6 का 350, गरा9/॥स्‍7 0 40 06 0९ गपा ० 3 705९9]0]06, 
"र५॥९१ 40 9430९ गठा. 


दृष्ट्वा स्फीतोजभवदलिरसो लेख्यपद्म विशालं। 
चित्र॑ं चित्र किमिति किमिति व्याहरन्निष्पपात॥ 
नास्मिन्‌ गन्धो न च मधुकणा नास्ति तत्सोकुमार्य । 
घूर्णन्मूर्धा बत नतशिरा ब्रीडया निर्जगाम॥6॥ 


/ ०6९ 0050शाए 8 ॥8 ॥00$ ॥ ३ 90फा९ जा शाटग 9९श९ौा६ 5ला€हतं 
पए०ा ॥, 0॥0 ठां०१, निएज ए८वप्रापिं, !0७5 ४८शराांपि ॥5, छएपरवीश€ हीो€ 7िणाएं 
0[6/ गवशा0९ 0व॥6टांध्रा 70 6 62॥0380५ 07[6 769। 4005, ४6 ॥00|६ 
॥_श् 4९30, भा।ं एटा 3७३४५ "रत ॥व6 ॥6९30 0096१ त0णा णात] 5$॥4॥76. 


अलिरसो नलिनीवनवल्लभः । 
कुमुदिनी कुलकेलिकलारस:॥ 
विधिवशेन विदेशमुपागतः । 
कुटजपुष्परसं बहु मन्यते॥7॥ 

१णा०तश्य 066 ॥95 8 शाह्ग भाल्टांणा णि ॥6 ढोप्रडादा' एा 009565 0 ॥85 

[0का॥72 [0 ॥॥णस्‍6 9]80९, 0 ॥06 6 धांशा।५ ए97280 (6 ]8ए0प 0० 06 
९ए0]2-ी0ए0०-. 


रात्रिरगमिष्यति भविष्यति सुप्रभात॑। 
भास्वानुदेष्यति हसिष्यति पडुजश्री:॥ 
इत्यं विचिन्तयति कोपगते दिरेफे। 
हा हन्त हन्त नलिनीं गज उज्जहार॥8॥ 


# ०९6 वाए05९9 जा 3 ]005, ॥0पशा। शांत ॥श5८ ॥6 जांशा शां।! 
0355, 6 ग़ाणा शा। 76996 6 5 जा] 50, 6 0९406095 005 ५/॥| 
शा।6 3९भा--शशा।&€ ॥॥6 ०85 एप एांग्रोिता2, 385! था रैल्जीशा। 06 थात 
00०६6 07 6 0ए५. 


हिरिश्चन्द्र मैगजीन, 5 नवम्बर, सन 873 ई.] 

मुशायरा' 


चिड़ीमार का टोला। भांत भांत का जानवर बोला॥ 


लखनऊ, दिल्ली बनारस पूरब और दखिन के कई मुफ्तखोरे शायर एक जगह जमा 
हुए और लगे रंग बिरंगी बोलियां बोलने। मैंने भी वहीं मैक़ाफून' की कल लगा दी। 
जो कुछ उस में आवाज़ बन्द हो गई आप लोग भी सुन लीजिए। 

सबके पहिले लाला साहब उठे और बन्दगी कर के यों चोंच खोली- 


“थाल्ला कटे लगा है कि भैया जो है सो है। 
बनियन कां गम भवा है कि भैया जो है सो है।॥ 
लाला की भैंसी शीर निचोवत मां शाशी जब। 
दूध ओहमां मिल गया है कि भैया जो है सो है॥ 
इक तो कहत* मां मर मिटी खिलकत' जो हैगा सब। 
तेह पर टिकस बंधा है कि भैया जो है सो है॥ 
अंगरेज से अफ़गान से वह जंग होत है। 
अखबार मां लिखा है कि भैया जो है सो है॥ 
कुप्पा भए हैं फूल के बनियां ब फ़र्त्ते माल'। 
पेट उनका टमकला है कि भैया जो है सो है॥ 
अखबार नाहीं पंच से वह कर भवा कोऊ। 
सिक्का य जम गवा है कि भैया जो है सो है॥”” 


इसके बाद लाला साहब ने रें रें करके एक होली भी गा ही दी- 
केसी होरी खिलाई। आग तन मन में लगाई॥ 


]. कवि सम्मेलन, 2. एक यन्त्र, 3. अकाल 4 प्रजा 5. धन कमाकर। 

पानी की बूंदी से पिंड प्रगट कियो सुन्दर रूप बनाई। 
पेट अधम के कारन मोहन घर घर नाच नचाई॥ 
तबो नहीं हबस बुझाई। 
भूंजी भांग नहीं घर भीतर का पहिनी का खाई। 
टिकस पिया मोरी लाल का रखल्यो ऐसे बनो न कसाई॥ 
तुम्हें कैसर की दोहाई। 
कर जोरत हों बिनती करत हों छांडो टिकस कन्हाई। 
आग लगौ ऐसो फाग के ऊपर भूखन जान गंवाई॥ 
तुम्हें कुछ लाज' न आई। 
लाल साहब के गाने के बाद ही ललाइन साहव से भी न रहा गया। कुछ 
जो मेम साहब की तालीम ने तुन्दी किया सो चट से कूद परदे के बाहर बेतकल्लुफ़' 
तशरीफ लाई और मटक मटक कर कहने लगीं- 


लिखाय नाहीं देत्यो पढ़ाय नाहीं देत्यो। 
सैयां फिरंगिन बनाय नाहीं देत्यो॥ 
लहंगा दुपट्टा नीक न लागे। 
मेमन का गोन मंगाय . नाहीं देत्यो॥ 
वे गोरिन हम रंग संवलिया। 
रंग में रंग मिलाय नाहीं देत्यो॥ 
हम ना सोइबे कोठा अटरिया। 
नदिया प बंगला छवाय नाहीं देत्यो॥ 
सरसों का उबटन हम ना लगैबे। 
साबुन से देहियां मलाय नाहीं देल्यो॥ 
डोली मियाना प कब लग डोलों। 
घोड़ा प काठी कसाय नाहीं देत्यो॥ 
कब लग वेठों काढ़े घुंघटवा। 
मेला तमासा जाये नाहीं देत्यो॥ 
लीक पुरानी कब लग ॒ पीटों। 
नई रीत रसम चलाय नाहीं देत्यो॥ 
गोबर से ना लीपब पोतब। 
चूना से भितिया पोताय नाहीं देत्यो॥ 
खुसलिया छदम्मी ननकू हन की। 
विलायत का काहें पठाय नाहीं देत्यो॥ 
धन दौलत के कारन बलमा। 
समुन्दर में बजरा छोड़ाय नाहीं देत्यो॥ 


]. निसकोच | 

बहुत दिनों लग खटिया तोड़िन। 
हिन्दुन का काहें जगाय नाहीं देत्यो॥ 
दरस बिना जिय तरसत हमरा। 
कैसर का काहें देखाय नाहीं देत्यो॥ 
हिज़पिया तोरे पय्यां पड़त हैं। 
पंचा मां एहकां छपाय नाहीं देत्यो॥ 


ललाइन साहब की आजादी देखते ही साहो जी साहब मुतहैय्यर' हो घबड़ा 
कर यों रेंके- 
का भवा आवा है ए राम जमाना कैसा। 
केसी मेहरारू है ई हाय जनाना कैसा॥ 
लोग क्रिस्तान भए जायें बनयें साहेव। 
कैसा अब पुत्र धरम गंगा नहाना कैसा॥ 
हाल रोजगार गवा धूल में बेवहार मिला। 
का सराफी रही हुंडी का चलाना केसा॥ 
धोय के लाज सरम पी गए सब लरकन लोग। 
काहे के बाप मतारी रहे नाना केसा॥ 
आंखी के आगे लगे पीये सभे मिल के शराब। 
हाय अब जात कहां पंच में जाना केसा॥ 
पगड़ी जामा गवा अब कोट औ पतलून रही। 
जब चुरुट है तो इलइची का है खाना केैसा॥ 
सबके उप्पर लगा टिक्कस कि उड़ा होस मोरा। 
गेवे के चाहिए हंसी ठीठी ठठाना केसा॥ 
साहो जी का बनारसी सुनते ही लखनऊ के एक शोहदे साहब जो चार अंगुल 
की टोपी दिए एक कोने में अंकड़े हुए डंटे थे बहुत ही परीशान हुए क्यौंकि उन के 
समझ में यह कुछ भी न आया तो चिटख कर बोले “ब्रनिए क्‍या जो है सो नाहक 
की बक बक लगाई है एक कनगुज्झाः ईंधे! और एक नागड्भिन्नी' ऊंघे” ओर चपतगाह* 
प एक गुदकी जमाऊंगा जो है सो कि बताना निकल पड़ैगा” और कहने लगे- 


क्यो बे सुनता नहीं सोहदे की बी तकरीर को आं। 
कहीं नकभिन्‍नी की आऊं न तेरे पीर को आं॥ 


लोगों ने बढ़ावा दिया कि हां साहब यह भी तो बड़े शायर हैं कुछ फर्माएं। 
इतना इशारा पाना कि लगे शोहदे जी गाने। 


. चकित, 2. चपे<, थप्पड़, 35. इस ओर, 4. नाक भनन्‍्ना देनेवाला थप्पड़, 5. उस ओर, 6. चपत मारने 
का स्थान। 

सान सौकत तेरे आसिक की मेरी जान जे है। 
होंगे सुलफा' इसी दरवाजे पर अरमान जे है॥ 
कहीं सुहदे भी पिचकते हैं भला झांपो केः। 
आ तो डंट जो अभी खम ठोंक के मैदान जे है॥ 
गैर के कहने पै हजरत को न मुतलक हो खेयाल। 
बज्यो एक एक को बहकाता है सैतान जे है॥ 
आके हम लोगों से मांगें न टिकस मोटे मल। 
रख दूं धुन के उन्हें बनियों प फकत सान जे है॥ 
आज मामूर है आलम के नमूदारों' में। 
लुत्फ अल्लाह का सर पर तेरे खाकान* है॥ 


शुहदे की बातचीत सुन कर हमारे बनारस के भैवा लोगों से कब रहा जाता 
यह अपनी चर्री बूकने ही लगे- 


चांई चकार चोर और नटखट तोरे बदे। 
होय गैल सारे रामधे चौपट तोरे बदे॥ 
घर से नगर से जात कूटुम संगी भाई से। 
केसे भथल बिगार ने खटपट तोरे बदे॥ 
रोअल करीला पाटी पथ माथा पटक पटक। 
लेईला जब कि रात के करवट तोरे बदे॥ 
राजा नवाब बाबू के ताड़ीला ए रजा। 
होय जाई राज रामधे कोरट तोरे बदे॥ 
देके सारन के बहाली तू घरे चल आवः। 
आज न आय सकः कौनो बखत कल आव:॥ 
आज खरचा भी दुकनदार से पौले बाड़ी। 
चल के बैठक में बचा चाभ में मदगल आव:॥ 
नरकू चिरेकिट और पनारू से कहः घुरपतरी। 
नल के बगले में तो होएँ सभे बेठल आवः॥ 
उहे चल जाला सरवा देखः बतौले झांई। 
देख के केसने हमन के हौ खड़कल आवथ॥। 
चाभ के पान महाबीरी क टीका देके। 
मल के देही में अतर सांझी बेरा चल आवः॥ 
सारे चल आवेै ले सब खोज में हमरे तोरहे। 
मोड़ वा गलली के आगे तानी झड़कल आव:॥ 


]. जला देना, 2 एक गाली, $ प्रकट लोगो, 4. राजा। 

कौनो सरवा नहीं समझाय के कहतें राजा। 
तेग' से कौने बदे बाड़ः तुं खड़कल आवः॥। 
भों चूम लेइला केहू सुन्दर जे पाईला। 
हम ऊ हई की होंठे पर तरूवार खाईला॥ 
डन के के अपने रोज तो रहिला चबाइला। 
राजा के अपने खुरमा औ बुंदिया चभाइला॥ 
सो सो तरे के मूड़े पर जोखिम उठाईला। 
पै राजा तोहें एक बेरी देख जाईला॥ 
पुतरी मतिन रखब तोहें पलकन के आड़ में। 
तोहरे बदे हम आंखी में बैठक बनाईल॥ 
कहली कि काहे आंखी में सुर्मा लगावलः। 
हंस के कहे ले छूरी के पत्थर चटाईला॥ 
हम झारे वाला बाड़ी हजारन में रामधे। 
पै राजा तोंसे बेंत मतिन थरथराईला॥ 
राजा बाबू तोरे चेहरा प लुभायल बाड़े! 
सैकड़न सरवा तोरे आंखी क घायल बाड़ें॥ 
रात भर कंहरीला खटिया परल हम संगी। 
केहू राजा से कहै काहे कोंहायल बाड़ै॥ 
बाघ की नाईं महल्ला में ते डॉडत होइहैं। 
सब केहू कहला टहलू त परायल बाड़ें॥ 
आंख की पुतरी मतिन सामने नाचत होहइहैं। 
नींद जब आवैलै तब देखीला आयल बाड़ें॥ 
पांचों पकवान नहीं नीक लागत वा रमघे। 
तिल के चेहर के तोरे 'तेग” भुखायल बाड़ें॥ 
वनारस से गुंडों की बोदी सुनते ही वैसवारे के तिलंगा भाई को भी फुरफुरी 
आई और ढोलक बजा कर गाने ही लगे कि- 
फरें कहत हों महिते जो जइहों रिसाय के। 
भरुका म बिख भरा है में मगर जैहों खाय के।॥ 
सारन क अष्ज सार म भंवरी बताय के। 
लैहों करेजा दूध बकेना पियाय के॥ 
खरिहान मां जे रात के रइहौ तुम आय के। 
देहों उकांव गोहुं क तुम क॑ उठाय के॥ 


). तेरा अली, जिसकी यह रचना है। 

सूरज के कुछ न लीन न तुम हन गुनहगार। 
काहे क हम के मारथौो घामे डहाय के॥ 
बौरान रोज फिर्त हों बारी बगैचा में। 
टोला म हमरें आएवं न एक दिन भुलाय के॥ 
घरहू प आय तेग क दरसन नहीं हौ यात। 
औरन तें तो मिलत हो रजा धाय धाय के॥ 


इन सब की रें रें के पीछे एक नए ढंग के शायर कबरिस्तान के फ़कीर मरघट 
के बाम्हन एक नई अनोखी चाल की शायरी ले उठे। यह ढंग ही सब से निराला। 
रेखती फ़ेख़ती सब से अलग मरसिये का भी चचा। माशूक् ही को कोसना। 


फिर उन्हें हैजा हुआ फिर सब बदन नीला हुआ। 
फिर न आने का मेरे घर में नया हीला हुआ॥ 
क़हरे हक़' नाजिल* हुआ पत्थर पड़े वह मर गए। 
अब का टुकड़ा उन्हें तबरम अबाबीला हुआ।॥ 
फिर उन्हें आया पसीना सब बदन ठंढा हुआ। 
मुफ़लिसी में फिलमसल आंटा अजी गीला हुआ॥ 
नाम सुनते ही टिकस का आह करके मरू गए। 
जान ली कानून ने बस मौत का हीला हुआ॥ 
आप शेख्री पर चढ़े थे मिसले अफ़गानाने बद। 
खूब शुद गदकों के मारे सब. बदन ढीला हुआ।॥ 
कैसरे हिन्दोस्तां अब जान इनकी बख़श दो। 
देख लो रंजिश से सब इनका बदन पीला हुआ॥ 


अफ़सोस कि अ. फालेन* इस मौके पर नहीं थे नहीं तो कई नए मोहावरे 
उन के हाथ लगते। 


[रचनाकाल अज्ञात है] 


!. खुदा का कोप, 2. उतरा, $. एस. डब्ल्यू. फैलो 

शख्परिछास्िनी 
जआर्थात्त 
हंसी, डदिल्‍्लगी., पंच, चोज 
व्की जाते ओर चअआअुटक्ििले 


परिहासिनी 
चोज की बातें 


भेद 


कृष्ण प्रसाद ने दामोदर से कहा “तुम ने हमारा भद क्‍यों खोल दिया।! “ह 
हा!! इस को तुम भेद खोलना कहते हैं? जब हम ने जाना कि हम उस को नहीं 
छिपा सकते तो हमने क्‍या बुरा किया कि उस भेद को एक आदमी से कह दिया 
जो उसे छिपा सकता था।” 


जादूगरनी 
दो कुमारियों को एक जादूगरनी ने खूब ठगा, उस ने कहा कि हम एक रुपये 
में तुम दोनों को तुम्हारे पति का मुख दिखा देंगे रुपया जट कर उन दोनों को एक 
आईना दिखा दिया, बिचारियों ने पूछा “यह क्या” तो वह डोकरी बोली “बलैया 
यों जब ब्याह होगा तब यहीं मुंह दूल्हे का हो जायगा।” 


खुशामद 


एक ना मुराद आशि् से किसी ने पूछा “कहो जी तुम्हारी माशूकः तुम्हें क्यौं 
नही मिली” बिचारा उदास श्ेकर बोला “यार कुछ न पूछो मैंने इतनी खुशामद की 
कि उसने अपने को सचमुच परी समझ लिया और हम आदमियों से बोलने में भी 
परहेज किया ।” 


मुंहतोड़ जवाब 
एक ने कहा “न जाने इस लड़के में इतनी बुरी आदतें कहां से आई? हमें 
यकीन है कि हम से इस ने कोई बुरी बात नहीं सीखी” लड़का चट से बोल उठा 
“बहुत ठीक है क्यौंकि हम ने आप से बुरी आदतें पाई होतीं तो आप में बहुत सी 
कम हो जातीं।” 

लाला साहब का राम चेरा 


लाला रामसरन लाल ने देर होने पर रामचेरवा से खफ़ा होकर कहा “क्यों 
बे नामाकूल आज तू इतनी देर कर आया कि और नौकरों को काम शुरू किए एक 
घंटे से जियाद: गुज़र गया” यह नटखट झट पट बोला “तब लाला साहब ओमें बात 
का हौ सांझ के आज हम और लोगन से एक घंटा अगौंऐंं चल जाब बरावर होय 
जाइब ।” 


अंगहीन धनी 


एक धनिक के घर उस के बहुत से प्रतिष्ठित मित्र बैठे थे, नौकर बुलाने को 
घंटी बजी...मोहना भीतर दौड़ा, पर हंसता हुआ लौटा, और नौकरों ने पूछा “क्यों 
बे हंसता क्‍यों है?” तो उस ने जवाब दिया, “भाई, सोलह हड्टे कट्टे जवान थे उन 
सभों से एक बत्ती न बुझी, जब हम गए तब बुझी |” 


अद्भुत संवाद 


“ए ज़रा हमारा घोड़ा तो पकड़े रहो” “यह कूदेगा तो नहीं” “कूदेगा! भला 
कूदेगा क्यौं? लो संभालो” “यह काटता है?” “नहीं काटेगा, लगाम पकडे रहो” 
“क्या इसे दो आदमी पकड़ते हैं तव संभलता है” “नहीं!” “'क्किर हमें क्यों तकलीफ 
देते हैं? आप तो हई हैं।” 

पंच का प्रपंच 

अरी कलारिन दौर तू चोखो प्यालो लाव। भयो जात वेहोस मैं दे एक और 
चिताव। देखु न इतने दिवस लों हम मुरछ्ित हे जान। मानहुं तन मैं नहहिं रह्मो मो 
गरीब के प्रान॥ तेरे पायल की झनक सुनत उठे अकुलाय। गए प्रान बहुरे वहुरि अमृत 
दियो छिरकाय॥ अमृत सों का काम नहिं अधर सुध की आस। मेरी तो प्यारी बुझे 
मदिराही तें प्यास॥ दै प्यालो इक और तू करि मति कछू विचार। दाम न मारी जायगो 
तेरो री सुकुमार। जोखिम कछु यामें नहीं दिये जाइये आप। दाम दाम चुक जायगो 
मरिंहे जब मम बाप॥ देखति नहिं मोहि गांव है कोठी बंगला बीस। बग्गी घोड़ा झाड़ 
मैं फानूसन को ईस॥ दाम दाम सब देइहौं तेरी रकम चुकाय | नहिं वसूल करि लीजियो 
सव नीलाम कराय॥ पै इन बातन सों कहा तू तो परम उदार। दै प्यालो बिन दाम 
को करिहें जै जै कार। जब लौ सूरज चन्द हैं जब लौं सागर भूमि । जब लौं कमलन 
को भ्रमर रहत मत्त मुख चूमि॥ तब लौं तुव जीवन बढ़े मैखानो थिर सोय। अघट 
होहिं घट मद्य के पूरन प्यालो होय॥ होली बीती देखि तूं आयो प्रगट वसन्त। दे प्यालो 
हमको नतरु होत हमारो अन्त॥ हमें जगत को गम नहीं जो तू मद नहिं देत। मंगल 

मैं जानी हमहिं क्यों नहिं जम करि लेत॥ देखत नहिं इहि ओर तू कैसो बढ़यौ अनन्द । 
मंगल मंगल कहत सब मतवारे नर वृन्द॥ गंगा में चहुं ओर सों दीपहि दीप दिखात। 
नावन सों सुरसरि छिपी जल नहिं नेक लखात॥ आनि परत धुनि कान मैं मधुर सुरन 
के संग। तैसे ही कहुं बजि उठत सारंगी मिरदंग॥ तैसी घृूमत नाव सब जल मैं झोंका 
खाइ। मनु हम सो मतवार कोउ झूमत रंग जमाइ॥ कबहु बीच मैं बजि उठत नरसिंहा 
धुनि घोर। कबहं नाव दै परसपर लड़त मचावत सोर॥ कबहुं जुगौरा नाचि कै लेत 
बेसुरी तान। आपु हिलत बाजी हिलत और हिलत जल जान॥ कबहुं पार जल के 
छुटत दारू जन्त्र अपार। कबहुं गुबारे उड़त हैं नभ मैं बांधि कतार॥ कबहुं श्रवन 
पुट मैं परत मैना की वह तान। जाहि सुनत मुनि जनन के छूटत तुरतहि ध्यान॥ 
कहुं तौंकी के सुरन की सुभग सुनात अलाप। मधुर सरंगी कहुं बजत कहुं तबलन 
की थाप॥ कोऊ मारे भौंह के कोउ नैनन के तीर। कोऊ बेधे तान के ब्याकुल कामी 
भीर॥ कोऊ के जिय धसि रही नाचन मैं मुरिजान। काऊ के उर मैं बसी सो उरवसी 
समान॥ हंसत कोऊ धावत कोऊ मगन कोऊ कोउ धीर। कोऊ नाव बंधावहीं जहं 
नावन की भीर॥ मनु बिमान सब देव के सुरसरि मैं दरसात। कै तारन की मंडली 
घूमत हैं या रात | देखि न तू ऐसी समय क्‍्यौं नहिं जस करि लेत। हमसे मद मतवार 
को क्‍्यौं न सुरा भरि देत॥ दै इक प्यानो औरहू छकि के रग जमाव। जात अबै 
हम देखिवे दक्षिनपति की नाव॥ हाय हाय तहं कछु नहीं सूनी नाव लखात | गम छायो 
चहुं ओर सों तासों कछु न दिखात॥ करत गवैया बैठि के चें चें तहं हैं तीन। नहीं 
प्यालो नहिं रंग कछु हाय कहा विधि कीन॥ ह्तै निरास तहं सो फिर्‌यौ उतरि गयो 
सब रंग। दै प्याले द्वै तीन फिर जमैं हमारों ढंग। ढाल ढाल मदिरा अरी खरी कहा 
पछितात । काशिराज के दरस हित ग़म नगर हम जात॥ काशिराजहू घवां नहीं यह 
भाखत तब कोय। मुख सो मुख ले भागि के फिरि आए हम गोय। गिरत परत भागे 
हमहुं आए तेरे पास। दै इक प्यालो और हू मिटे सकल जग त्रास॥ देखु देखु बीती 
निसा दिसा वारुनी लाल। दै हमको हूं वारुनी मधिवारुनी रसाल। सीतल पोन चले 
लगी उड्डुगग जोति मलीन | चकई सों चकवा मिले दीपक दुति भई छीन। श्रवन परत 
धुनि भैरवी मन्द मन्द नव तान | देखु न उठि उठि द्विज गनन लायो निज निज ध्यान॥ 
देर होत है और भरु इक प्यालो मतवारि। उतरत है निसि को नसा यह जिय मांझ 
विचारि॥ बंधी खुमारी रैन को टूटे सो न खिलार। दै इक प्यालो औरहू मदिरा चोंखी 
द्वार॥ मन्दिर में सब कोउ कहत लाग्यो छप्पन भोग । महा महा उच्छव भयौ जुरे बहुत 
से लोग॥ प्यालो छप्पन तू हमैं मेरी जान पियाव। तौ हम सांचो मानहीं छप्पन भोग 
उछाव॥ मुनशी प्यारेलाल ने व्याह खरच किय बन्द। कछु मदिरा रोकी नहीं जो तू 
सकूचत मन्द॥ इंसिदादे दुखतरकुशी करत अदें प्रभु लाट। पै कोउ नहिं ढरकावहीं 
तेरो मदिरा माट। ब्राह्मी मैरिज बिल भयो पास गजट के मांहि। अब तो प्यालो दे 
अरी क्यों भाषत है नाहिं॥ इन्तिजाम सब कीउ करत सब बातन को जान। तेरी पूछ 

कहूं नहीं यह तू निश्चय मान॥ सरकारहि मंजूर.जो तेरो होत उपाय। तो क्‍यों नहिं 
मदिरान पैं देती टिकस बढ़ाय॥ तू तो है या राजे की परम निशानी आप। सब जैहै 
पै तू सदा रहिहै विनहीं पाप॥ राज चिध्न जब एकहू नहिं मिलि हैं सुन प्रान। बहु 
बोतल के टूक को मिलिहैं तबहु निसाना। यह तो परम अभीष्ट है तेरी बढ़ती होय। 
नांहीं तो क्यों मौन धरि बैठे हैं सब कोय॥ डगर डगर मैं हवै गई तेरी प्रगट दुकान | 
कोउ बरजन हारो नहीं जो कछु करै बखान॥ इत मन्दिर है देव को इत मदिरा की 
हाट। इत मसजिद गिरिजा उतै इत शराब के ठाट॥ बोरडिंग इक ओर है नारसुमल 
इक ओर। एक ओर इंट्यूट है मधि मदिरा घर जोर॥ इत भैरव गनपति उते इत 
देवी उत देव। तिनके मधि मदिरा भरी यह विचित्र अति भेव॥ मन्दिर सो मसजिदन 
सों गिरजनहूं सो जान। स्कूलन सों हूं लखो बढ़ती मद्य दुकान॥ 

लाज संक सब छोड़े के धरम भीति विसराइ। पान करत हैं मद्य सब मंगल 
महा मनाइ॥ एक्ट पांच पुनि आठ अरु पैंतालिस पच्चीस। कोऊ कछु मानत नहीं 
तनिक न नावत सीस॥ पहिरि पहिरि पतलून अरु टोपी चक्कर दार। कोट बूठ जेबी 
घड़ी छड़ी सुहाथ संवार। कोऊ कहत मद नहिं पियें तें कछु लिख्यौ न जाय। कोऊ 
कहत हम मद्य बल करत वकीली आय।॥ मद्यहि के परभाव सों रचत अनेकन ग्रन्थ । 
मद्यहि के परकास सों लखत धरम को पन्‍्थ॥ मदिराहिं ही को पान करि करत ईस 
को ध्यान। सबै काज मद सों सरत यह निश्चय जिय आन] मदिरा ही के पान हित 
हिंदू धरमहि छोड़ि | बहुत लोग कृश्चन बनत निज कुल सों मुख मोड़ि॥ 

दे दे प्यालो प्रान इक भरिके मद छलकाय। क्यों इतनों संकोच तू करत सुमोहि 
बताय॥ मृगनेनी गजगामिनी चन्द्राननि सुकुवारि। दे प्यालो भरि भरि पियहिं री मिठ 
बोलिन नारि॥ कहा मौन धरि के रही अरी बोल तू वोल। क्यों तरसावति हाय मोहि 
प्यारी महा ठठोल॥ ज्यों बालक के खेल में मरन चिरी को होय। त्योंही या तेरी हंसी 
प्रान जात हैं रोय॥ देखत तू क्‍यों नहिं इते आई सुखद बसनन्‍्त। पथिक वधू विरही 
जनहिं जो नित परम दुरन्‍त॥ कोकिल कल कुहकत तरुन भंवर करत गुज्जार। फूले 
फूल अनेक विधि अमवा बौरे डार॥ बोरे जव जड़ आम तरु या मधु रितु के मांहिं। 
तव तू मद दे के हमें क्‍यों वौरावत नांहिं॥ मधु रितु याको नाम है माधव को है मास। 
हम को क्यों मधु देत नहिं करि के दया प्रकास॥ देखि देखि हरि करि कृपा प्रिंसहि 
किया अराम | धन्यवाद सब करत हैं मंगल धामहिं धाम॥ हम कोहूं आनन्द में प्यालो 
भरि दे एक। भले बुरे मैं नहि रहै जासों कछू विवेक॥ मद्यपान करि मत्त ह्वै हमहूं 
देहिं असीस | हे मेरे युवराज तुम जीओ कोटि वरीस॥ चित सब में चिन्ता रहित जुरे 
अनन्द समाज। रंक लही निधि तिमि प्रजहि बढ़यो सकल सुख साज॥ जीओ जुग 
जुग निरुज ह्वै राजकुंवर सुखकन्द। बढ़ो राज करि नासि अरि जननी सह सानन्द॥ 

दिल्लगी की बातें 


किसी अमीर ने ज़रा सी शिकायत के लिए हकीम को बुलाया | हकीम ने आकर 
नब्ज देखी और पूछा-“आप को भूख अच्छी तरह लगी हे”'-अमीर ने कहा “हा”। 
हकीम ने फिर सवाल किया-“आप को नींद भरपूर आती हे”-अमीर ने जवाब 
दिया “हा” | हकीम बोला “तो मैं कोई दवा ऐसी तजबीज़ करता हूं जिस से सब 
बातें जाती रहें।' का. प. 
अमेरिका क॑ एक जज ने किसी गवाह की हाज़िरी और हलफ लेने के लिए 
हुक्म दिया। वकीलों ने इत्तिला दी कि वह शख्स वहरा और गूंगा है। जज ने कहा 
“मुझे इस से कुछ गरज़ नहीं कि वह बोल सकता हे या नहीं। यूनाइटेड स्टेटस का 
कानून यह मेरे सामने मौजूद हे। इस के मोताविक हर आदमी को अदालत में बोल 
सकने का हक हासिल है और जब तक कि में इम अदालत मे हूँ दर्मिज कानून 
के बर्खिलाफ तामील होने की इजाज़त न दूंगा जिस से किसी की हकतलफी हो। 
जो कानून का मनशा है उस पर उस को जरूर अमल करना पड़ेगा।” का. प. 
कहते हैं कि मिल्टन की वीवी निहायत बदूमिजाज थी मगर खूबसूरत भी हद 
से जियादा थी। लार्ड, बकिगहेम न॑ एक रोज़ मिलटन के सामने उस की नजाकत 
की तारीफ कर के गुलाब के फूल क॑ साथ उस की तशूवीह (उपमा) दी। मिलूटन 
ने कहा कि गोकि में अन्धा हूं ओर नजाकत को नहीं देख सकता तो भी आप के 
वात की सचाई पर गवाही देता हूं। हकीकत में वह गुलाव का फूल है क्‍योंकि काटे 
अक्सर मेरे भी लगते रहते हैं। ने. म. 
एक डॉक्टर साहिब कही वयान कर रहे थ कि दिल ओर जिगर की बीमारियां 
ओरतों से मर्दों को जियादा होती ढें। एफ जवान खूबसूरत औरत बोल उठी, “तभी 
मर्दुण ओरों को दिल देते फिरते हें॥ ने. म. 
एक शख्स ने किसी से कहा कि अगर में झूठ बोलता हूं तो मेशा झूठ कोई 
पकड़ क्‍यों नहीं लेता। उस + जवाब दिया कि आप के मुंह स सूठ इस कदर जल्द 
निकलता है कि कोई उसे पकड़ नहीं सकता। ने. म. 
एक बवकूफ इस खयाल से अपने सामने आईना रख कर सो रहा कि देखूँ 
सोते वक्‍त मेरी सूरत केसी मालूम होती है। 
एक शख्स वकालत के इम्तिहान के लिए तेयारी कर रहे थे इसलिए उन्होने 
एक उस्ताद से मन्तिक पढ़ना शरू किया आर पांच सो रुपया उस्ताद को देने का 
करार किया जिस में से आधे रुपये पेशगी दे दिए और बाकी की निस्बत यह शर्त 
की कि वकालत की सनद पा कर जिस वक्‍त औवल मुकद्दमा जीतूगा उस वक्‍त 
अदा करुंगा। इस शर्त पर मन्तिका पढ़ कर हजरत वकालत के इम्तिहान में कामयाब 
हो गए मगर मुदृदत तक न तो अदालत को गए और न उस्ताद के सामने आए। 

जब उस्ताद ने देखा कि इन हज़रत की नीयत बाकी रुपया देने की नहीं है तो नालिश 
कर दी। जब अदालत में इज़हार देने के वक्‍त मुकाबला हुआ तो उस्ताद बोले कि 
बच्चा रुपया तो तुम से मैं हर सूरत में ले लूंगा-अगर मैं जीता तो अदालत दिलवा 
देगी-और अगर तुम जीते तो तुम्हें शर्त के मुवाफिक देना पड़ेगा, क्याँकि औवल 
मुकद॒दमा जीतने पर रुपया अदा करने का तुम ने वादा किया है। शागिर्द ने (जिस 
पर यह मिसरा सादिक आता है “उस्ताद जो आफत है तो शागिर्द गजब है”) जवाब 
दिया उस्ताद मैं आप को एक कौड़ी दिवाल नहीं हर सूरत में मेरी ही जीत है-अगर 
में जीता तो आप को अदालत न दिलवाएगी-और अगर हारा तो शर्त के मुताबिक 
न दूंगा, क्यौंकि शर्त तो यह है कि जीतूं तो दूं न कि हारूं तो दूं॥ 

एक दिललगीबाज आदमी से कोई बेवकूफ जरा सी हंसी की बात पर खफा 
होकर कहने लगा “तुम अशराफ नहीं हौ।” इस हंसोड़ ने पूछा कि “आप अशराफ 
हैं?” वह बेवकूफ बड़ी तेजी से बोला “बेशक |” इस शख्स ने जवाब दिया “तो 
हम खुदा का शुक्र करते हैं कि हम अशराफ नहीं हैं।” 

एक जज किसी गवाह का इज़हार ले रहे थे। गवाह शरारत से अक्सर हिकलाता 
था। जज ने खफ़ा होकर कहा “में समझता हूं कि तुम बड़े पाजी हो ।” गवाह ने 
ज़वाब दिया “उतना पाजी हर्गिज नहीं हूं जितना कि हुजूर-मु-मु-मुझे खयाल करते 
हैं ॥ 

एक वकील ने बीमारी की हालत में अपना सब माल और असबाव पागल 
दीवाने ओर सिड़ियों के नाम लिख दिया। लोगों ने पूछा यह क्या तो उस ने जवाब 
दिया कि यह माल ऐसे ही आदमियों से मुझे मिला था और अब ऐसे ही लोगों को 
दिये जाता हूं। आर्य्यमित्र 

एक काने ने किसी आदमी से यह शर्त बादी कि जो मैं तुम से जियादा देखता 
हूं तो पचास रुपये जीतूं और जब शर्त पक्की हो चुकी तो काना बोला कि लो मैं 
जीता, दूसरे ने पूछा क्यौं? इस ने जवाब दिया कि मैं तुम्हारी दोनों आंखें देखता 
हूं और तुम मेरी एक ही॥ आ. मि. 

एक अन्धा वैरागी काशी के वीच मनिकर्निका घाट पर बैठा गहन में दही पड़े 
खा रहा था, कि देख कर किसी पंडित ने पूछा, सूरदास जी! यह क्‍या करते हो? 
बोला, महाराज दही पेड़े खाता हूं। कहा गहन में? उत्तर दिया, बाबा! मेरे गुरु की 
दया से सदा ही गहन है। यह सुन पंडित हंस कर चुप हो रहा। 

कोई राजपूत बहुत अफीम खाता था, दैवी उसे विदेश जाना पड़ा, और किसी 
अड्डे में जाकर उतरा, वहां के लोगों ने आकर इस से कहा, कि ठाकुर साहिब! 
यहां चोरी बहुत होती है आप चौकसी से रहियेगा। यह बात सुन कर रात तो उसने 
जाग कर काटी, पर यह बात जी में रक्खी, कि चोरी बहुत होती है। भोर होते ही 
घोड़े की पीठ लगा एक नगर के वीच चला जाता था, कि एका एकी पीनक से चौंक 

कर पुकारा, अरे रमचेरा! अरे रमचेरा! घोड़ा कहां? वह बोला महाराज! घोड़े पै तो 
बैठे ही जाते हो, और घोड़ा कैसा? कहा बेटा! इस बात की कुछ चिन्ता नहीं पर 
सावधान रहना अच्छा है॥ 

दो कलावत दक्षिण से कमाई किए दिल्ली को चले आते थे, कि वाट में दौड़ों 
ने आय लिया, और लगे बरछियां भाले उठाय उठाय मार मार डाल डाल पुकारने। 
उस काल ये दोनों भी झट गाड़ी से उतर, चट परतल के टट्ट पर जा जैेठे, और लगे 
उन से पूछने, कि वलैया लों, मार मार डार डार ही कर जान्यो है, कै कभू चौपड़हू 
खेले हौ। उन में से एक बोला, कि क्यों? इन्होंने कहा कि कहूं जुगहू मारयो जातु 
है? इस रहस से वे बहुत मगन हुए और इन्हें न लूट हंस कर चले गए॥ 

मथुरा के चौबे बड़े ठठोल होते हैं एक दिन कोई चोबे हाट से मारू बेंगन 
मोल लाया, देख कर उसकी जोरू ने पूछा, कहा भरता करूं? यह बोला मोतें कहा 
चूक परी? उस ने उत्तर दिया, लोग तुम्हें जोयसी कहत है, यह सुन चौबे निरुत्तर 
हुआ। 

एक कायथ अनपढ़ घोड़े पर बैठा हाट में चला जाता था, किसी घुड़चढ़े ने 
उसे मेंड़की से भी पीछे हटा बैठा देख के कहा भेया जी! कुछ आगे हट बैठो, क्‍यों? 
कहा, आसन खाली है। उसने उत्तर दिया, क्या तुम्हारे कहे से हट बैठेंगे? जैसे साइंस 
ने बैठा दिया है, तेसे बैठे चले जाते हैं॥ 

किसी बड़े आदमी के पास एक ठठोल आ बैठा था, और इन के यहां कहीं 
से गुड़ आया, उस ने ठट्ठे से कहा, कि महाराज! मैने जनम भर में तीन विरिया 
गुड़ खाया हे! बोला, बखान कर, कहा। एक तो छठी के दिन जनमघूंटी में खाया 
था; और एक कान छिदाए थे तब; और एक आज खाऊगा। उन्‍ने कहा, जो मैं न 
दूं? बोला, दो ही बार खाया सही॥ 


दिल्लगी की बातें 


एक सौदागर किसी रईस के पास एक घोड़ा बेचते को लाया ओर बार बार 
उस की तारीफ में कहता “हजूर या जानवर गज़ब का सच्चा है” रइस साहिब ने 
घोड़े को खरीद कर सौदागर से पूछा कि घोड़े के सच्चे होने से तुम्हाग क्या मतलब 
है। सौदागर ने जवाब दिया “हजूर जब कभी मैं इस घोड़े पर सवार हुआ इस ने 
हमेशा गिराने का खौफ दिलाया और सचमुच इस ने आज तक कभी झूठी धमकी 
नदी।” 

एक दिल्‍लगीबाज़ शख्स एक वकील से जिस ने किसी मजमून पर एक वाहियात 
सा रिसाला लिखा था राह में मिला और बेतकल्लुफी से कहा “वाह जी तुम भी अजब 
आदमी हो कि मुझ से अब तक अपने रिसाले का जिकर भी न किया-अभी कुछ 
वरक जो मेरी नज़र से गुजरे उन में मैंने ऐसी उमदा चीजें पाई जो आज तक किसी 

रिसाले में देखने में न आई थी ।” यह शख्स एक लाइक आदमी की ऐसी राय सुन 
कर खुशी के मारे फूल उठा और बोला “मैं आप की कदरदानी का निहायत ही 
शुकरगुज़ार हुआ-मिहरबानी कर के बतलाइए कि वह कौन कौन सी चीज़ें हैं जो 
आपने उस रिसाले में इस कदर पसन्द की /” उस ने जवाब दिया आज सुबह को 
में एक हलवाई की दुकान की तरफ से गुज़रा तो क्या देखा कि एक लड़की आप 
के रिसाले के वरकों में गर्मागर्म समोसे लपेटे लिये जाती थी॥” 


बात की धुन 


हाईकोर्ट के एक वकील साहब अपने स्पीच के जोर में ऐसे बढ़ चढ़ चले कि 
जमीन को छोड़ कर आसमान की बातें करने लगे। जज ने घबड़ा कर अपना रूल 
टेबल पर पटका और बोले बस साहब बस अब आप हमारी हुकूमत के बाहर हो 
गए। भला सरकार का राज छोड़ कर किसी दूसरे राज में चले जाते तब तो हम को 
सुनने का अखतियार ही न था कहां अब तो आप इस दुनिया के ही बाहर पहुंचे॥ 


न्याव शास्त्र 


मोहिनी ने कहा “न जानें हमारे पति से जब हम दोनों की एकही राय है 
तब फिर क्‍्यौं लड़ाई होती है। क्यौंकि वह चाहतै हैं कि मैं उन से दबूं और यही 
मैं भी॥ 


मिहमान 


रामेश्वरदत्त के घर एक दिन जगदेव सिंह गए, बैठने के वास्ते चटाई वटाई 
कुछ नहीं थी बिचारे खड़े रहे। पंडित जी बड़े चाव से बोले “ठाकुर साहब आप केसे 
भाग्यवान हैं कि जहां जाते हैं वहां बैठने को जगह नहीं मिलती॥” 


मुफ्तखोरे 


एक मुसलमान अमीर के दीवानखाने में एक मुफ्तखोरे खाने की ताक में टहल रहे 
थे। जब देर हुई तो आप खिदमतगार से पूछने लगे “बेगू दस्तरखान कब बिछैगा? 
नौकर ने जवाब दिया “ज्योंही तुम जाओगे!'। 


गुरु के गुरु 


बाबू प्रह्लाददास से बाबू राधाकृष्ण ने स्कूल जाने के वक्‍त कहा “क्यों जनाब 
मेरा दुशाला अपनी गाड़ी पर लिये जाइयेगा” उन्होंने जवाब दिया “बड़ी खुशी से”” 
मगर फिर आप दुशाला मुझ से किस तरह पाइयेगा । राधाकृष्ण जी बोले “बड़ी आसानी 
से क्योंकि मैं भी तो उसे अगोरने साथ ही चलता हूं। 


94 / भारतेन्दु हरिश्चन्द्र ग्रन्थावली-6 


अचूक जवाब 
एक अमीर से किसी फकीर ने पैसा मांगा उस अमीर ने फकीर से कहा “तुम 
पैसों के बदले लोगों से लियाकत चाहते तो अब तक कैसे लायक आदमी हो गए 
होते” फकीर चट पट बोला “मैं जिस के पास जो देखता हूं वही उस से मांगता 
हूं॥ 
सम्प्राप्तेषोड़शेवर्ष गर्दभीचाप्सरायते 


एक औरत ने जिसकी जवानी ढल चली थी खूबसूरती के गरूर में अपनी एक 
नौ जवान लौंडी से पूछा “तू मेरे हुस्य की कितनी कदर करती है” लौंडी बोली “करीब 
करीब अपनी जवानी के।” 


ज्ञान चरचा 


किसी दिन तुलसीदास गुसांई कितने एक आदमियों के बीच कहीं बैठे ज्ञान 
चरचा करते थे इस में उस राह से किसी की बरात आ निकली उस के बाजे की 
आवाज सुन सब के मन दुचिते हुए तब तुलसीदास हंसे उन को हंस्ता देख उन में 
से किसी ने पूछा महाराज आप क्या देख कर हंसे जवाब दिया दुनिया की भूल देख 
के बोला सो क्या उत्तर दिया- 


फूले फूले फिरत हैं होत हमारो ब्याव। 
तुलसी गाय बजाय के देत काठा में पाव॥ 


एफ बड़ा सौदागर किसी साहिब कमाल फकीर के यहां जाकर मुरीद हुआ 
और पीर की खिदमत में आठो पहर हाजिर रहने लगा। खुदा का चाहा छः महीने 
के अरसे में उस का ऐसा काम बिगड़ा कि खाने पीने को भी कुछ पास न रहा। 
एक रोज पीर ने इसे उदास देख कहा कि बाबा क्‍या तूने यह मसल कभी नहीं सुनी 
जो इतनी फिक्र करता है। 

अहलाद करता की बातें क्या करता क्या न करे हाथी मार गर्द में डाले अदना 
के सिर छत्र धरे। रीती भरे भरी दुलकावे मिहर करें तो फेर भरे- 


होनहार बिखान के होत चीकने पात। 


शैटीनाफ़ सातवें लूइस का मुसाहिब बड़ा ही बुद्धिमान था। जब वह आठ नौ 
बरस का था एक पादरी ने उस से पूछा “लड़के जो तुम बतला दो कि खुदा कहां 
रहता है तो मैं तुम को एक नांरगी दूं” लड़का चट से बोला “साहिब अगर आप 
बतला दें कि खुदा कहां है तो मैं आप को दो नारंगी दूं।” 


परिहासिनी / 95 


दुआ मांगना 

एक मौलबी साहब अपने एक चेले के यहां खाने गए।.जब मेज पर खाना 
चुना जा चुका चेले ने मौलाना साहब से दुआ मांगने को कहा। एक लड़के ने जो 
वहां हाजिर था घबड़ा कर अपने बाप से पूछा “बाबा जब यह कहीं खाने आते हैं 
तब हमेशा हाथ उठा कर यह बड़ी मिननत करते हैं। क्या जो इतनी आरजू न करें 
तो लोग बुला कर भी इन्हें भूखा फेर दें।” 

लार्ड केम्स अक्सर अपने दोस्तों से एक शख्स का किस्सा बयान किया करते 
थे जिस ने उन के मुलाकाती होने कां*बड़ा पक्का पता बतलाया था। लार्ड साहिब 
जिन दिनों जज थे एक बार कहीं सफर में राह भूल गए और एक आदमी से जो 
सामने नज़र पड़ा दर्खास्त की कि भाई जरा हमें रास्ता बता देना। उस ने बड़ी मुहब्बत 
से जवाब दिया “हुजूर मैं निहायत खुशी से आप की खिदमत के लिए हाजिर हूं, 
क्या हुजूर ने मुझे नहीं पहचाना? मेरा नाम जान...है और मैं एक बार बकरी चुराने 
की इल्लत में हुजूर के सामने पेश होने की इज्जत हासिल कर चुका हूं। “अहा जान 
मुझे खूब याद है, और तुम्हारी जोरू किस तरह है। उस ने भी तो मेरे सामने पेश 
होने की इज्जत हासिल की थी क्यौंकि उस ने चोरी की बकरियों को जान बूझ कर 
घर में रख छोड़ा था 7”-“हुजूर के इकबाल से बहुत खुश है, हम लोग उस बार 
काफ़ी सबूत न पहुंचने से छूट गए थे अब तक हुजूर की बदौलत वही पेशा किए 
जाते हैं ।”-लार्ड केम्स बोले, “तब तो हम लोगों को एक दूसरे की मुलाकात की 
फिर भी कभी इज्जत हासिल होगी ।” 

किसी लाइक मौलवी ने एक बार निहायत उम्दा और दिलचस्प तौर पर तकरीर 
की खैरात के बराबर दुनिया में कोई अच्छा काम नहीं है। एक मशहूर कंजूस जो 
वहां मौजूद था बोला “इस तकरीर से यह अच्छी तरह साबित हो जाता है कि खैरात 
करना फर्ज है इस लिए मेरा भी जी चाहता है कि फकीर हो जाऊं। 

एक निर्लज्ज की पगड़ी पर धील बैठी तो बोला कि बरताने तक पहुंची। 


चुटकिले 


एक ने एक से कहा कि एकादाशी का ब्रत करके द्वादशी को पारण करना, 
उसने ब्रत तो नहीं किया पर पारण किया, जब उस ने पूछा कि कहो ब्रत किया 
था, तब वह बोला कि भाई ब्रत तो नहीं हो सका पर तुम्हारे डर के मारे पारण कर 
लिया कि जो बने सोई सही। 


_िचनाकाल सन 875 ई. से सन 880 ई. तक] 

अूमिकाए 


निवेदन 


मेरी प्यारी बहिनो! मैं एक तुम्हारी नई बहिन बालाबोधिनी आज तुम लोगों से मिलने 
आई हूं और मेरी यही इच्छा है कि तुम लोगों...महीनों में एक बेर मिलूं, देखो मैं 
तुम लोगों से अवस्था में कितनी छोटी हूं क्यौंकि तुम सब बड़ी हो चुकी हो और 
मैं अभी जनमी हूं और इस नाते से मैं तुम सब की छोटी बहिन हूं पर मैं तुम लोगों 
से हिलमिल कर सहेलियों और संगिनों की भांति रहना चाहती हूं, इस से में तुम 
लोगों से हाथ जोड़ कर और आंचल खोल कर यही मांगती हूं कि मैं जो कभी कोई 
भली बुरी, कड़ी नरम, कहनी अनकहनी कहूं उसे मुझे अपनी समझ कर क्षमा करना 
क्यौंकि मैं जो कुछ कहूंगी सो तुम्हारे हित की कहूंगी और सखियां सखियों को माता 
बहिन और बेटी तीनों की भांति मानती हैं इसे इनकी बातों को इन्हें कभी वड़ी ओर 
कभी बराबर वाली और कभी छोटी समझ कर सदा कान लगा कर सनती है वैसे 
ही तुम भी इस अपनी छोटी सखी की तोतली बातों पर जी दोगी तो मैं उस सब 
से बड़े परमेश्वर से नित्य यही मनाऊंगी कि मेरे हिन्दुस्थान की सारी स्त्रियां लिख 
पढ़ कर पुरुषों की समभागिनी हो जांय। 


[बालाबोधिनी के प्रवेशाक | जनवरी, 
सन 874 ई का सम्पादकीय] 

गुरसारणी की भूमिका 


विदित हो कि अपनी छोटी बुद्धि के अनुसार छोटा सा ग्रन्थ प्रथम गुरतारणी लोगों 
के उपकार को बनाया, जो इस्से बहुत मनुष्यो का उपकार होगा और रुचि होगी 
तो इस्से अच्छे अच्छे ग्रन्थ और भी तैयार हुआ करैंगे। प्रथम इस ग्रन्थ के बनाने 
से अभिप्राय हमारा यह है कि बहुधा लोग अपने पुत्रों को लड़के सबब से पढ़ाने 
लिखाने में सुसती कर जाते हैं और कहते हैं कि “लड़का जब सयाना होगा और 
जीता रहेगा पढ़ लेगा””-तो हुशियार होने पर मनुष्य को अपने कमाने खाने की फिकर 
हो जाती है और विद्या पढ़ने में मन नहीं लगता। कारण इस का यह है कि एक 
मन दो जगह कैसे लग सके तो वही मनुष्य उस अवस्था में व्यावहारिक कर्म में बहुत 
कठिनता से हिसाब जान सकते हैं। ऐसे मनुष्यों के हेतु यह ग्रन्थ जनाब मुअल्लाअलकाब 
मिस्तर “सांदरस” साहेब बहादुर के आज्ञानुसार बनारस के रहने वाले पंडित हनुमान 
किशोर ने बनाया। और जो हिसाब हर वक्त के लेन देन में काम पड़ता है। छन्द 
प्रबन्ध कर के लिखा इस कारण से कि बार्तिक विशेष कर के लोगों को स्मरण नहीं 
रहता और दूसरे यह कि युवा अवस्था में छन्द प्रबन्ध से लोगों की रुचि भी विशेष 
होती है इसे मन लगा के याद कर लेंगे और निश्चय ही कि ऐसे उपकारी ग्रन्थ का 
बहुत लोग चाह करेंगे। 


[बालाबोधिनी, अगस्त !875] 


भूमिकाएं /20] 


गोमहिमा के अन्त में भारतेन्दु की अपील 


आर्य्य भ्राता गण! 

जब से यवन गण के कण्टक मय चरण इस आर्य्य भूमि में आए तब से गठओं 
पर जो दुःख है वह हम लोगों का जी ही जानता है। यद्यपि अंगरेज लोग भी गो 
भक्षक हैं किन्तु प्रथम तो मुसलमानों की अपेक्षा इन की संख्या ही अति अल्प है, 
दूसरे इनका बहुत-सा मांस विदेश से आता है, तीसरे इनके अर्थ जो हत्या होती है 
वह प्रकाश रूप से नहीं होती। केवल मुसलमानों की हत्या ऐसी है जिस से सतत 
हम लोगों को दुःख होता है। विशेष दुःख इस बात से होता है कि अंगरेज लोग 
भी इन्हीं का पक्ष करते हैं। इसका कारण अति स्पष्ट है। हम को एक अंगुल भूमि 
बैठने को नहीं, उन को रूम ईरान मित्र अरब काबुल अनेक राज्य वर्त्तमान हैं। हम 
अत्यन्त मृदु वह अति कठोर। हमारी दास वृत्ति अभ्यसित, उनकी नवीन होने के 
कारण अनभ्यासित। हमारे धर्म्म का मूल शान्ति उनका खडग। इधर आलस्य उधर 
उद्योग। और सब से मुख्य यह कि इधर फूट उधर एक। कचहरी के अमला वकील 
मुखतार वैश्या और कारीगर इन विविध रूपों में “म लोगों में व॑ मिल ऐसे रहे हैं 
कि छूटना कठिन। ऐसा तो कोई ही माई का लाल होगा जो इन कष्टों को सह कर 
इनका सहवास, इनका व्यवहार और इसका सम्बन्ध छोड़ दे। किन्तु हम लोगों को 
यथा साध्य यत्न तो करना ही चाहिए। अब प्रश्न यह है कि इसका उपाय क्‍या है? 
प्रथम उपाय हम लोगों को असाध्य। सरकार सुनती नहीं। साम दाम भेद केवल इन्हीं 
तीन नीतियों से काम लेना है। बड़ी बड़ी गोशाला कीजिए। चन्दा कीजिए। बह 
सी गऊ खरीदिए। मुसलमानों को हाथ जोड़िए, समझाइए, लालच दीजिए, हिन्दुओं 
ही के कारण तुम्हारी जीविका है यह निश्चय करा दीजिए, इसका उदाहरण उन को 
प्रत्यक्ष कर के दिखला दीजिए। सरकार से भी, चाहे सुने चाहे न सुने, हल्ला करते 
जाइए, अखबारों में भी धूम मचाए रहिए। महीने में एक लेख इसी पर सही, आपस 
में सदा इसका चरचा रखिए, चाहे काम हो चाहे न हो, बके जाइए, बस यही सब 
उपाय हैं। सरकारी कान कोलाहल से बड़ी अरुचि रखते हैं। हौरा रहैगा तो अवश्य 

कुछ होगा। कालनीति के प्रभाव भारतवर्ष के और विषयमात्र में आप लोगों का धमनी 
गत रक्‍त स्रोत शीतल और स्थगित है। केवल एक इसी के नाम से कुछ उत्तप्त 
और प्रधावित होता है। इस में भी शिथिल हुआ तो इतिश्री और जीवन संस्कार आशा 
मात्र की समाप्ति है, इसकी दूर तक सोच लीजिए। उसी आर्य्य तेजोमय रक्त को 
सतेज करने ही को यह संग्रह प्रकाशित होता है। लीजिए और देखिए कि आप के 
यावत्‌ पूर्व्व पुरुष मात्र को इस विषय का कितना आग्रह था। और कुछ नहीं हो 
सकता तो प्रकाश वध निवारण हो जाय, तो भी हम कृतार्थ होंगे। इति!! 
-हरिश्चन्द्र 

सूत्रधार 


रणधीर प्रेममोहिनी 


प्रस्तावना 
नान्दी । 
(गाइए गनपति जगबन्दन। चाल में) 


गीत 


जय जय हरि निज जन सुखदाई। 
विश्व ब्रह्मा बिभु त्रिभुवन राई। 
भक्त चकोर चन्द्र सुख रासी। 
घट घट व्यापक अज अबिनासी॥ 


आरज धर्म्म प्रचारक स्वामी। 
प्रेम गम्य प्रभु पन्‍नग गामी। 
करि करुणा प्रभु प्रीति प्रकासो। 
भारत सोक मोह तम नासौ॥ 


(जय जय इत्यादि) 
(सूत्रधार आता है) 


हा प्रभु! “भारत सोक मोह तम नासौ” देखो अंगरेजों की दया से पश्चिम 
से विद्या का स्रोत प्रवाहित होकर सारे भारतवर्ष को प्लावित कर रहा है 
परन्तु हिन्दू लोग कमल के पत्ते की भांति उस के स्पर्श से अब भी अलग 
है। (कुछ सोच कर) सचमुच नाटक के प्रचार से इस भूमि का बहुत कुछ 
भला हो सकता है। क्यौंकि यहां के लोग कौतुकी बड़े हैं। दिल्लगी से 
इन लोगों को जैसी शिक्षा दी जा सकती है वैसी और तरह से नहीं। तो 
में भी क्यों न कोई ऐसा नाटक खेलूं जो आर्य्य लोगों के चरित्र का शोधक 
हो (नेपथ्य की ओर देख कर) प्यारी! आज क्या यहां न आओगी। 
(नटी आती है) 

नटी 


सूत्रधार : 


सूत्रधार 


सूत्रधार : 


नटी 


सूत्रधार : 


नटी 


: प्राणनाथ! मैं तो आप ही आती थी। कहिए क्‍या आज्ञा है? 


प्यारी! आज इस आर्य्य समाज के सामने कोई ऐसा नाटक खेलो जिस 
का फल केवल चित्त विनोद ही न हो। 


: जो आज्ञा परन्तु वह नाटक सुखान्त हो कि दुःखान्त? 
: प्यारी! मेरी जान तो इस संसार रूपी कपट नाटक के सूत्रधार ने जगत 


ही दुःखान्त बनाया। कैसा भी राजपाट उत्साह विद्या खेल तमाशा क्‍यीं 
न हो अन्त में कुछ नहीं। सब का अन्त दुःख है इस से दुःखान्त ही 
नाटक खेलो। 


: मेरी भी यही इच्छा थी। क्यौंकि दुःखान्त नाटक का दर्शकों के चित्त 


पर बहुत देर असर बना रहता है। 
और नाटक भी कोई नवीन हो और स्वभाव विरुद्ध न हो। कहो तुम 
कौन सोचती हो। 


: नाथ! दिल्ली के रईस लाला श्रीनिवासदासजी का बनाया रणधीर प्रेममोहिनी 


नाटक क्‍्यौं न खेला जाय। मेरे जान तो उस का आजकल हिन्दी समाज 
में चरचा भी है। इस से वही अच्छा होगा। 

हां हां बहुत अच्छी बात है। उस नाटक में वे सव गुण हैं जो मे चाहता 
हूं। तो चलो हम लोग शीघ्र ही वेश सजें। और खेल का आरम्भ हो। 


: चलिण। 
(दोनों जाते हैं) 
नट का गान 
आवहु मिलि भारत भाई। नाटक देखहु सुख पाई 
आवहु मिलि... 


जबसों बढ़यौ विषय इत मूरखता सब नैननि छाई। 
तबसों बाढ़े भांड भगतिया गनिका के समुदाई॥ 

आवहु मिलि... 
ऐसो कोउ न विनोद रयो इन जामैं जीअ लुभाई। 
सज्जन कहन सुमन देसान के लायक द्वग सुखदाई॥ 

आवहु मित्रि... 
ताही सों यह सब गुन पूरन नाटक रच्यो बनाई। 
याहि देखि श्रम करहु सफल मम यह विनवत सिर नाई॥ 

आवहु मिलि... 

श्री हरिश्वन्द्र, बनारस 


[लाला श्रीनिवासदास के नाटक रणधीर प्रेममोहिनी की प्रस्तावना] 

पत्र साहित्य 


भारतेन्दु के पत्र राधाकृष्णदास के नाम 


() 
प्रिय बच्चा, 
]0 अगरवालों की उत्पत्ति भेज दीजिए। 
-हरिश्चन्द्र 


(2) 
अज़ीज़ अज़ जानमन बच्चा बहादुर। 
मेरे दिल के सदफ के वे बहादुर॥ 
बहुत ही जल्द भेजो नीलदेवी। 
इसी दम चाहिए इक उसकी कापी॥ 
-हरिश्चन्द्र 


(3) 
बच्चा 
]. आज शाम को गोपाल बाबू को कुछ जरूर मिलेगा। 


2. डाक में कोई खत आया हो तो भेज देना। 
3. जो रुखसतनामा बाबू बालेश्वर फो मिला है वही बाबू दामोदरदास को 


भी मिलेगा। 
4. अलबम सब गाड़ी पर रखवा कर भिजवा दो। 
-हरिश्चन्द्र 


पत्र साहित्य / 209 


भारतेन्दु का पत्र अनुज गोकुलचन्द्र के नाम 


विदेश से हम लौटकर न आवैं तो इस बात का जो हम यहां लिखते हैं ध्यान रखना। 
ध्यान क्या अपने पर फ़र्ज समझना। किन्तु हम जल्दी जीते जागते फिरैंगे। कोई चिन्ता 
नहीं है। सिर्फ संयोग के वश होकर लिखा है। यदि ऐसा हो तो दो चार बातों का 
अवश्य ध्यान रखना। यह तुम जानते हो कि तुम्हारी भाभी की हम को कुछ चिन्ता 
नहीं क्‍योंकि तुम्हारे ऐसा देवर जिन का वर्त्तमान हे उस को और क्या चाहिए। दो 
बात की हम को चिन्ता है। प्रथम क़र्ज, दूसरी मल्लिका की रक्षा। थोड़ी सी डिगरी 
जो बच गई है उस को चुका देना। और जीवन भर दीन हीन मल्लिका की जिस 
को हमने धर्म्म पूर्वक अपनाया है रक्षा करनी। कृष्ण को ऊंची शिक्षा संस्कृत अंगरेजी 
और बंगला की हो। जो ग्रन्थ हमारे या बाबूजी के बे छपे रह जॉय “वे छपे। इस 
पत्र को हम ने कलेजा फाड़ फाड़ कर चार दिन में अर्थात अछनेरा से शुरू करके 
भिलाडे में ख़तम किया है। इस पर हंसना मत दुःखी होना क्योंकि अभी तो अणु 
मात्र भी मरने की संभावना नहीं है। शारीरिक कुशल है तनिक भी चिन्ता न करना। 
भवदीय 

हरिश्चन्द्र 

[भारान्दु हरिश्चन्द्र सन 882 ई के मागशीर्ष महीने मे मेवाद गए थं। यह पत्र मेवाड यात्रा 

क॑ दौरान उन्होंन अपने अनुज को लिखा था। पत्र पर तारीख़ नहीं दी गई है। इस पत्र का कुछ अश 


पेंसिल स॑ लिखा गया था जो पढा न जा सका। यह पत्र बाबू शिवनन्दन सहाय की पुस्तक “हरिश्चन्द्र! 
से लिया गया है।] 

भारतेन्दु का पत्र भतीजे कृष्णचन्द्र के नाम 


“चिरंजीव, श्रीकृष्ण, प्यारेकृष्ण, राजाकृष्ण, बाबूकुष्ण, आंखों की पुतली। तुम्हारा जी 
कैसा है? सर्दी मत खाना, रसोई रोज खाते रहना। तुम को छोड़ कर हमारा अख़तियार 
होता तो क्षण भर भी बाहर नहीं आते! कया करें लाचारी से झख मारते हैं। कृष्ण! 
तुम्हारा अभी कोमल स्वच्छ चित्त है। तुम हमारे चित्त को ध्यान से जान सकते किन्तु 
बुद्धि और वाणी अभी स्फ्रित नहीं है। इससे तुम और किसी पर उसे प्रकट नहीं 
कर सकते हो। परमेश्वर के अनुग्रह से उस की उस स्वाभाविक कृपा से जो आज 
तक इस वंश पर है तुम चिरंजीव हो, तुम्हारे में उत्तम गुण हों । हम इस समय बुलन्दशहर 
में हैं। आज क॒चेसर जाएंगे।” 


भवदीय 
हरिश्चन्द्र 


पत्र साहित्य /2]] 


भारतेन्दु का पत्र पं. सन्‍्तोष सिंह के नाम 


प्रियवर, 


निवेदन। जैसे भाषा में अब कुछ नाटक बन गए हैं अब तक उपन्यास नहीं 

बने हैं। आप या हमारे पत्र के योग्य सहकारी सम्पादक जैसे बाबू काशीनाथ वा 

गोस्वामी राधाचरणजी कोई उपन्यास लिखें तो उत्तम है। यदि ऐसी इच्छा हो तो 

'दीपनिर्वाण” नामक उपन्यास का अनुवाद हो। यह उपन्यास केवल उपन्यास ही नहीं 
हैं, भारतवर्ष से इससे एक बड़ा सम्बन्ध...॥' 

भवदीय 

हरिश्चन्द्र 


]. यह पत्र बाबू शिवनन्दन सहाय द्वारा लिखित पुस्तक “हरिश्चन्द्र' से लिया गया है। पत्र अधूरा है 
पर उद्देश्य की अभिव्यक्ति में कोई कसर नहीं है। 

भारतेन्द्र के पत्र बाबू रामदीन सिंह के नाम 


()) 

23 सितम्बर, 882 

प्रिय, 
आप का पत्र और सांझ तार मिला। आप ने जेसा अनुग्रह इस समय किया 
वह कहने के योग्य नहीं चित्त ही साक्षी है। आज शनिवार की दो पहर है अब तक 
बावू साहबप्रसाद सिंह नहीं आए। सांझ तक या रात तक शायद आवीं। यद्यपि इस 
अवसर पर फिर कुछ आपको लिखना निरा झक मारना है किन्तु अत्यन्त कष्ट के 
कारण लिखता हूं। हो सके तो एक सौ और भेज दीजिए | जो काम कमबख्त दरपेश 
है नहीं निकलता और मैं यहां किसी से उसका जिक्र तक नहीं किया चाहता इसी 
से फिर निर्लज्ज होकर लिखा। किन्तु जाने दीजिए बहुत कष्ट हो तो नहीं। क्षमा। 
इसके पीछे जो नोटिस' है मेरे अनुरोध से क्षत्रिय पत्रिका में छाप दीजिएगा। 
भवदीय 
हरिश्वन्द्र 


. यह नोटिस बाक्स में नीचे दी गई है- 


नोटिस 


मेरी बनाई वा अनुवादित वा संग्रह की हुई पुस्तकों को श्री बाबू रामदीन सिंह खड़विलास 
के स्वामी छाप सकते हैं जब तक जिन पुस्तकों को ये छापते रहें और किसी को अधिकार नहीं 


कि छापे। 
हरिश्चन्द् 


दिनांक 23-9-882 





पत्र साहित्य /23 


(2) 
प्रिय! 

बाबू साहबप्रसाद सिंह की शिष्टाचार मुझसे कुछ भी नहीं बन पड़ी । मेरा स्वभाव 
आपने देखा होगा कि बिलकुल वाह्माडम्बर शून्य है इसी से मुझको जाहिरा कुछ नहीं 

आता। वह सब पत्र यहीं छापूंगा। 
यह फिर मैं किस मुख से कहूं कि हो सके तो शीघ्र एक और भेज दीजिए। 
भवदीय 
हरिश्चन्द्र 


(3) 

प्रियवन्धु ! 

आप का दो पत्र और एक काई मिला अन्धेर नगरी के विषय में पूर्व्व ही 
मैं लिख चुका हूं आप कुछ चिन्ता मत कीजिए एक अन्धेर नगरी आप का कितनी 
हानि करैगी आप ने जो छापा है उसका टायटिल छापकर स्वयं बेचिए किसी को 
भेज देने की आवश्यकता नहीं। मेरा भेजा हुआ पुस्तकों के विपय का स्वत्व पत्र 
शीघ्र प्रकाश करके प्रचारित कर दीजिए फिर किसी को कुछ छापने का मुंह न रहै। 
बाबू काशीनाथ के विचित्र पत्र पीछे भेजूंगा। उनको देखकर आप को इस जाति की 
स्वार्थपरता और तुच्छता प्रगट होगी में चार दिन से ज्वर, से अत्यन्त अभिभूत हो 
रहा हूं यही कारण है कि अपने हाथ से पत्र भी नहीं लिख सका । रुपये के विषय 
में यह निवेदन है कि जितना तय्यार हो इस पत्र के पाते ही रवाने कीजिए | एक 
एक क्षण में हानि और दुःख है वरंच इन्हीं चिन्ताओं के कारण में इस रुग्ण अवस्था 
को प्राप्त हुआ हूं। थोड़ा लिखा बहुत समझिएगा इति- 

इससे विशेष मैं क्‍या लिखूं- 


ततेरे बीमार को चारा नहीं गोयाई का 
ए मसीहा यही मोका है मसीहाई का”! 


आश्विन शुक्ल, 4, हरिश्चन्द्र 
संवत, 999 

बनारस 
26 नवम्बर, 882 

बाबू रामदीन सिंह 

क्षत्रिय पत्रिका के स्वामी 

बांकीपुर 


प्रियवरेषु 
हमारे हिन्दी व्याकरण का हमने सब स्वत्व आप को दे दिया। आप ही उसको 
छापे बेचें। और किसी का कौन कहै मैंने निज अधिकार भी उस पर से उठा लिया 
इससे अब हिन्दी-ग्रामर (व्याकरण) के स्वामी आप हैं और उसका कापीराइट आपको 
प्राप्त है। 
हरिश्वन्द्र 


(5) 
श्रीकृष्ण 
पोस्टकार्ड 
प्रियवरेषु, 

आप का कृपा पत्र आया आपने जो पुस्तक मांगी वह मेरे पास नहीं है | ब्रजभूषण 
दास और कम्पनी, कविवचन सुधा ऑफिस गायधघाट, बाबू बालेश्वर प्रसाद नार्मल 
स्कूल और हरिप्रकाश प्रेस नैपाली खपरा बनारस में मेरे यहां की पुस्तकें और 
क.व.सुधा और चन्द्रिका अपने अपने ऑफिस में ,मिलती हैं किन्तु ये पुस्तकें यहां 

कहीं नहीं मिलेंगी। 
अनुग्रहाकांक्षी 
ह्श्श्चिन्द्र 


(6) 
आज की डाक में एक बड़ी अपूर्व्व वस्तु भेजी है। उदयपुर और जयपुर के राजभवन 
की लिखी उसी भाषा में वंशावली। इसकी ज्यों की त्याँं नकल करा लीजिए और 
जल्दी फेर दीजिए । बाकी कागजों को अपने पास रखिएगा। अन्धेर नगरी केवल 200 

भेजिए। हमारे जिन ग्रन्थों को आप छापैंगे और कोई न छाप सकैगा। पत्रिका के 
वास्ते फिर कुछ लिखूंगा। लाल साहब यहीं हैं मैंने दर्शन किया था। कल लाल साहब 
डोमरांव जायंगे। राजिस्तान अंगरेजी बंगला आदि में भेज दूं? जयपुर, उदयपुर की 
जो वंशावली मैंने भेजी है वह वहां के चारण और बन्दी लोग हजारों रुपया दिए 
भी नहीं देते। 
भक्तमाल फिर भेजूंगा। 
हरिश्चन्द्र 


(7) 
बनारस 
93-5-83 


प्रणाम , 

पत्र मिला। मैं पहले ही लिख चुका हूं कि उचित वक्ता को मैंने उस काल 
में आज्ञा दी थी जब आप के यहां छपने का जिक्र नहीं था। उनका रजिस्टरी कराना 
आप को बाधा नहीं कर सकता क्‍्यौंकि आप को तो पुस्तक मात्र छपाने छापने का 
मैंने अधिकार दिया है। आज फिर शरीर नहीं अच्छा है। 

कौशलेश कवितावली और कवि-हृदय-सुधाकर के छापने इत्यादि का सब सत्व 
आप को प्राप्त है। 

हरिश्चन्द्र 


(8) 
884 का प्रथम दिन 
प्रियवरेषु, 
आप का पत्र मिला। आपने इतना लम्बा चौड़ा वृत्तान्त क्‍यों लिखा। केवल 
उस विषय का समाचार ही काफी था। मैंने उसी क्षण वकीलों से राय पूछी। उन 
लोगों ने कहा है कि इसके पीछे जो पत्र है उसकी नकल एक साथ रखकर आप 
उनकी वकील के दस्तखत से नोटिस दीजिए जो इस पर वे नुकसानी न दें तो बेशक 
नालिश कीजिए अवश्य डिग्री होगी। यहीं से मैं नोटिस भेजता किन्तु मुझको उस 
छापेखाने का नाम आदि तो आप ने लिखा ही नहीं फिर किसको भेजूं। 
अन्धेर नगरी मैं गली गली बांटूंगा या लुटा दूंगा मुझको कुछ ऐसी ही लाग 
है। पत्रों से संग्रह करके यहां कौन छापता है? मुझको मालूम हो तो मैं मना करूं। 

भाषा ऋजुपाठ से रामकृष्ण से कोई सम्बन्ध नहीं वह अम्बिकादत्त जी का है। 
उनसे इनसे आजकल बिगाड़ है। अ.द. ने स्वयं 5000 यह छपाया है। आजकल 
हरिप्रकाश प्रेस में छप रहा है। 


हरिश्चन्द्र 


(9) 
]5-3-84 

प्रियवरेषु, 

आप के पत्र और पुस्तक भी मिले। आप एक मुसौदा कराकर भेज दीजिए 
तो उसी अनुसार स्टैम्प पर लिख पढ़ जाय। 

एक भाषासार और एक कैथी ग्रामर हमारे वास्ते भी भेज दीजिएगा। 

भाष्य अब हो जाय। मैं पटने से आकर फिर बीमार पड़ा था। इससे विलम्ब 
हो गया। 


आपका 
हरिश्चन्द्र 


(0) 


श्रीकृष्ण 

प्रियवर, 

आप का पत्र मिला। बाबू काशीनाथ के पत्र ही में जो उन्होंने बाबू रामकृष्ण 
के पत्र की पंक्तियां मेरे विषय में लिखी हैं उन्हीं से सब बात समझ लीजिए मेरे 
लिखने की कोई आवश्यकता नहीं । कलियुग के मित्र और शत्रु वा उदासीन का कुछ 
भेद मालूम ही नहीं पड़ता मैं तो अपना सर्वस्व कलियुग के मित्रों के चरित पर न्यौछावर 
कर चुका हूं। आप से इन लोगों से काम नहीं पड़ा है चुप से सब कुछ तमाशा देखते 
चलिए। विशेषकर जब पढ़े लिखे लोगों की यह दशा है तो औरों की कौन कहे। 
मेरी लिखी हुई आज्ञा सिवा आप के और किसी के भी पास नहीं है निश्चिन्त रहिए। 
इस विषय में मेरा अणु मात्र भी संसर्ग मत समझिएगा। इस समय अत्यन्त शीघ्रता 
से इतना ही लिखता हूं। सविस्तार पीछे लिखूंगा। 

पूर्व कई पत्र भेज चुका हूं उत्तर नहीं मिला। 


भवदीय 
हरिश्वन्द्र 

() 
प्रियवरेषु, 
दो पत्र मिले। नाम जानने पर नोटिस नालिश करूंगा। जो किताब छापैं पहले 
रजिस्टरी करा लिया करें। 
इतिहास आदि का विचार करूंगा। माघ में पटने आता हूं तब सब बातें होंगी। 


अभिन्‍न 
हरिश्चन्द्र 


(2) 
यतो धर्म्मस्ततः कृष्णो 
यतः कृष्णस्ततो जयः 
प्रिय! 
कलकत्ता इक्‌ज्हिविशन में हिन्दी की किताबों के रखने की भी मंजूरी हुई। 
बिना एक क्षण के विलम्ब के आपके यहां की छपी पुस्तक मात्र की दो दो कापी 
ऐसी तरह बन्द करके कि तनिक भी खराब न हों। इस पत्र को टेलिग्राफ ध्मझिएगा। 
इस समय जल्दी में इतना ही। 
अभिन्‍न 
हरिश्चन्द्र 


(3) 

प्रियवरेषु, 

अब की बक्रीद में भारतवर्ष के प्रायः अनेक नगरों में मुसलमानों ने प्रकाश रूप 
से जो गोवध किया है उस से हिन्दुओं की सब प्रकार से जो मानहानि हुई है वह अकथनीय 
है। पालिसी परतन्त्र गवर्नमेंट पर हिन्दुओं की अकिंचितृकी करता और मुसलमानों की 
उग्रता भलीभांति विदित है यही कारण है कि जान बूझ कर भी वह कुछ नहीं बोलती, 
किन्तु हमलोगों को जो भारतवर्ष में हिन्दुओं के ही वीर्य्य से उत्पन्न हैं ऐसे अवसर पर 
गवर्नमेंट के कान खोलने का उपाय अवश्य करणीय है। इसी हेतु आप से इस पत्र द्वारा 
निवेदन है कि जहां तक हो सके इस विषय में प्रयलल कीजिए । भागलपुर, मिरजापुर, 
काशी इत्यादि कई स्थानों में प्रकाश्य रूप से केवल हमारा जी दुखाने को हांकाठोकी 
यह अत्याचार हुआ है। जो किसी किसी समाचार पत्र में प्रकाश भी हुआ है। आप भी 
अपने पत्र में इस विषय का भलीभांति आन्दोलन कीजिए | सब पत्र एक साथ कोलाहल 

करेंगे तब काम चलेगा । हिन्दी, उर्दू, बंगाली, मराठी, अंगरेजी सब भाषा के पत्रों में जिनके 

सम्पादक हिन्दू हों एक बेर बड़े धूम से इस का आन्दोलन होना अवश्य है, आशा है 
कि अपने शक्‍्य भर आप इस विषय में कोई बात उठा न रबखेंगे। 

भवदीय 

हरिश्वन्द्र 


(4) 
प्रियवरेषु, 

कल पुस्तकें ठीक समय ही पर मिल गई। उस में कई ऐसी हैं जो मेरे यहां 
हैं। सिद्धप्रश्नावली बहुत बिकने की वस्तु है अर्थात हज़ारों नहीं काल पाकर लाखों 
ही बिकेगी। एक तो इस को छाप लीजिए और एक मुहम्मद अली बीबी फ़ातिमा 
और हसन हुसैन का जीवन चरित्र को मुसलमान मात्र लगै। मुझ को बड़ी लज्जा 
है कि ऐसी कोई वस्तु आप ने नहीं छापी जो बहुत बिके। पत्रों का संग्रह भी न 

छापने को थे? और जो इच्छा हो। मैं आप के अनुग्रहों का क्रणी हूं। 
भवदीय 
हरिश्चन्द्र 


(5) 

प्रियवर, 

आप का पत्र आया। पुस्तकें भी पहुंचीं, दीपनारायण सिंह ने अपने ताश के 
खेल में मेरा नाम नहीं दिया है यह अनुचित किया है, जब कि उन्होंने स्वयं एक 
वस्तु को उलट पुलट कर छापा है तो फिर रजिस्टरी करा के दूसरों को क्‍यों निषेध 
करते हैं? आप जानते हैं कि मेरी पुस्तदं लाभ के लिए नहीं छपनीं, मुझे इस में 
कुछ खयाल नहीं है परन्तु कृतज्ञता मनुष्य के शरीर का रक्त है। भला और कुछ 
नहीं तो कृतज्ञता तो स्वीकार करना था। 

उदैपुर की वंशावली मेरे पास बिलकुल नहीं लिखी है। टाड का राजस्थान अंगरेजी 
में और उर्दू में छप गया है और थोड़ा सा बंगले में भी छपा है। वह बहुत अच्छा 
है उसमें और भी कई जगह से उसने मिलान कर के लिखा है। कुछ कागजात उदैपुर 
के मेरे पास है और एक उदैपुर की तवारीख़ ख़ास दरबार में की लिखी हुई है कुछ 
मेरी लिखी हुई है। यदि आप उन सबों को इकट्ठा कर के आप लिखना चाहें तो 
मैं भेज दूं। आप को राजस्थान लेना होगा क्योंकि यह मेरे पास नहीं है। इस विषय 
में आप की क्‍या सम्मति है। 

पुरानी पुस्तकों के विषय में जो आप ने लिखा है पहिले यह लिखिए कि किस 
शास्त्र की पुस्तकें आप के पास पहिले भेजी जाय॑? 

आप को जो कुछ पूछना हो लिखिए उत्तर बराबर जाएगा। 

“अन्धेर नगरी चौपट्ट राजा” जाता है इसे शीघ्र ही छाप दीजिए, इस की 
आवश्यकता है। 'भक्तमाल” आप अवश्य छाप दीजिए परन्तु आप के पास जो भक्तमाल 
है वह भी मुझे देखने को भेज दीजिए। 

हिन्दी प्रदीप का लेक्चर आप अवश्य छाप सकते हैं। 

“अन्धेर नगरी” यदि आप मेरे तरफ से छापना चाहैं तो 500 कॉपी मैं लूंगा 
परन्तु मैं छपाई इत्यादि अवश्य दूंगा। यदि आप स्वयं छापना चाहैं तो मैं ।0 कॉपी 
लूंगा बाकी आप बेच लें। 

कोई आश्चर्य की बात नहीं है कि यह वही विक्रम हों । यह बंगला के जयदेव 
जी के जीवन चरित्र में लिखा है कि “हरिदास हीराचन्द बम्बई वाले ने लिखा है 
कि ये विक्रम के दरबार में थे” मेरी भी यही सम्मति है कि यह वही विक्रम हैं क्योंकि 
यह वह विक्रम नहीं हो सकते जिन का संवत चलता है। जयदेव जी उन के कई 
(सौ) साल बाद हुए हैं। 

महाराज कुमार लाल खड्ड बहादुर मल्ल की विद्योत्साहिता, शील देखकर मैं बड़ा 
प्रसन्‍न हूं। उन का एक पत्र और एक नाटक मेरे पास भी आया है। हमारी उन 
से मिलने की बड़ी इच्छा है ईश्वर करे वे शीघ्र ही आवें। 

बूंदी की वंशावली जाती है। इस समय निम्नलिखित पुस्तकों के छपने की बहुत 
आवश्यकता है। लोग बहुत ढूंढ़ते हैं- 
सत्य हरिश्चन्द्र-(एक बेर मुद्रित) इस की बहुत मांग आती है। 
विद्यासुन्दर-(एक बेर मुद्रित) इस की 50 कॉपी गवर्नमेंट लेगी। 
कर्पूरमंजरी-(एक्र बेर मुद्रित) 
प्रेम फुलवारी (एक बेर मुद्रित) इस की बहुत ही मांग आती है। 
भारत दुर्दशा (क. व. सु, में मुद्रित) 


9९ के ७० ७ 


भवदीय 
हरिश्चन्द्र 


(6) 
प्रियवरेषु ! 
आप का पत्र आया व्याकरण और “बिहार दर्पण” आने पर मैं अपनी राय लिख 
भेजूंगा। काशीनाथ के मुकद्दिम में विलम्ब मेरे विन्ध्याचल चले जाने से हुआ था। 
वह सब कुछ ते हो गया आप खातिर जमा रखिए। 
भक्तिसूत्र बिना ऊ के छापिए। 

मेरे एक मित्र ने मुझसे बड़ा विश्वासघात किया। मेरा कुछ रुपया किसी कारण 
से उसके नाम रहता था। वह बेईमान होकर मिर्जापुर चला गया। वरंच मैं इसी वास्ते 
विन्ध्याचल गया था। अब वह साफ इनकार कर गया खैर दीवानी फौजदारी जो कुछ 
होगी देखी जायगी। अब एक गुप्त बात आप को लिखता हूं कि रु. सब एक साथ 
हाथ से निकल जाने से मैं बहुत ही तंग हो गया हूं, नालिश दीवानी फौजदारी सभी 
करनी है। महाराज से मांगा तो कहा कि दूसरे महीने में देंगे। यदि हो सके तो शीघ्र 
सहायता कीजिए। वा या कि मैं अपनी पुस्तकों में से जिसका आप चाहें स्वत्व 
हकतसनीक मैं आप के हाथ बेंच डालूं। वा और जैसे उचित समझिए। 400 रु. 
की मुझको जरूरत है इसमें आप का किया जितना हो सके वा ना हो सके जो कुछ 
हो तार द्वारा समाचार दीजिएगा । आदित्यवार द्रक रु. हमको यहां पहुंच जाना चाहिए। 
यहां अन्धेर नगरी विद्यासुन्दर इत्यादि का लोगों ने 25 रु. प्रति पुस्तक लगाया किन्तु 
लज्जा के कारण मैंने नहीं बेचा। वहां होगा तो जो वस्तु । की बिकेगी वह आप 
नोटिस में 4 की लिखिएगा। तब हमारी आप की और पुस्तक की प्रतिष्ठा रहैगी। 
वा यह जो आप न चाहैं तो जो कुछ हो लिखिएगा। सिद्धान्त यह समझिए कि इस 
विषय को मैं विशेष नहीं लिख सकता इस समय सहायता कीजिएगा तो मैं जन्म 
भर एहसान मानूंगा और किसी बात से आप से बाहर नहीं हूंगा। जो कुछ हां नहीं 
थोड़ा बहुत मंजूर हो शीघ्र तार दीजिए। मैं किसी विशेष कारण से यहां कुछ उपाय 
न करने के हेतु यों भुगतान किया चाहता हूं। बड़ी घबड़ाहट में हूं। उत्तर शीघ्र । 
यह पत्र आप को गुरुवार को मिलैगा उसी क्षण तार में जवाब दीजिए या ना हो 
सके तो उसी दिन डाक द्वारा पत्र भेजिएगा। विशेष समाचार दूसरे पत्र मे। यह सब 
कुछ अभी गुप्त रखिएगा। 400 रु. हो सके अत्युत्तम नहीं जितना भेज सकिए। फेर 
भेजने लिखिएगा तो दो एक सप्ताह में फेर भेजूगा। इति। 
भवदीय 
हरिश्चन्द्र 


(7) 
बनारस 
4 नवम्बर, 884 
प्रिय! 

दो पत्र मिले। जो पुस्तकें आप छाप चुके हैं या छापते हैं उनका सब अधिकार 
आप ही को है इस विषय में जब जैसे कहिए लिख दूं। यदि यहां कोई लिखवाने 

आवे तो एक एक किताब सबमें की लिए आवे। 
हरिश्चन्द्र 


पत्र साहित्य / 22 


भारतेन्दु हरिश्चन्द्र के पत्र बाबू साहबप्रसाद सिंह 
के नाम 


() 

प्रियवरेषु निवेदनम्‌, 

मैं रामनगर जाकर ऐसा फंस गया और प्रचंड वायु और वर्षा के कारण ऐसा 
रुक गया कि न आ सका। नदी का वेग तो रामनगर के नीचे इतना था कि तीन 
दिन घाट बन्द रहा। मुझे इस असभ्यता के कारण क्षमा कीजिएगा। मेरी जीवनावस्या 
कुछ ऐसी विचित्र है कि क्षणभर भी सावकाश नहीं मिलता। जो कोई मुझसे मिले 
वह मुझको महा असभ्य समझे किन्तु सुहद लोगों से यह आशा नहीं। उन सब पत्रों 
की नकल भेज दीजिए यहीं क्रम लगाकर छापूंगा और अपने पत्र भी उसी के साथ 
दूंगा। मेरे अपराधों की क्षमा! क्षमा!! क्षमा!!! 


भवदीय 
हरिश्चन्द्र 


(2) 

प्रिय सम्पादक महाशय! 

आपकी क्षत्रिय-पत्रिका के कई नम्बर मिले और अत्यन्त हर्ष हुआ ईश्वर करे 
आपकी पत्रिका द्वारा भारतवर्ष का पुनरुद्धार होय। मेरी बुद्धि में भी आपकी पत्रिका 
में वीर रस के काव्य विशेष रहने चाहिए। नेशनल संगीत नेशनल काव्य इन्हीं की 
भरती विशेष कीजिए वा पृथक पुस्तकाकार छापिए। चन्द्रिका में होली कजली जैसी 
नेशन छपी हैं और जो छोटे मोटे जातीय प्रसंग हैं वैसे ही सदा इसमें कुछ न कुछ 
रहा करै। प्राचीन राजों का वंश, उनकी कीर्ति, प्राचीन राजाओं के यश के कवित्त 
और उत्साह बढ़ाने वाले विषय अवश्य छपैं जिनमें आर्य्य लोगों की शिधिल और 
शीतल धमिनि में उष्ण रक्त फिर से प्रवाहित हो। 

विजय वल्लरी नामक एक नवीन खंड काय भेजता हूं। एहले यहीं छापने का 


विचार था किन्तु जब यही ठहरा कि क्षत्रिय पत्रिका में छपै इसमें मैटर यहां डिस्ट्रब्यूट 
कर दिया। इसको कृपा पूर्व्यक शुद्ध छापिएगा जिसमें मुझको फिर भी उत्साह हो। 
चन्द्रका की फाइल तो आपके पास होगी। उसमें भारत वीरत्व आदि विषय 

देखिएगा और यहां के योग्य जो कार्य्य हो लिखिएगा। 
अनुग्रहेच्छुक 


भाद्र शुक्ला 3, सं 938 हरिश्चन्द्र 


बनारस 
25 मई, 889 

प्रियवरेषु, 

ठाकुर जाहर सिंह, वजीरपुरा, आगरा, इनको सौ दो सौ अन्धेर नगरी लेनी 
है आप पूछकर आप के उनके सौदा पटै तो भेजिए। 

कल बाबू रामकृष्ण आए थे नोटिस लेकर। बहुत झीखते थे। यदि आगे से 
वह लिख दें कि आप की छापी पुस्तकें वे न छापैंगे तो आप मानिएगा? 

आगे से जो पुस्तक छापनी हो उसके पूव्व॑ एक इश्तिहार भी दिया कीजिए 
कि मैं अमुक पुस्तक छापता हूं जिसमें मेरा इतना व्यय होगा। यदि कोई भूल से 
इसको छाप लेगा तो या तो उससे हम उसकी छापी हुई पुस्तक मात्र ले लेंगे या 
अपने एडिसन का व्यय ष्ले लेंगे। वकीलों से मालूम हुआ कि ऐसा नोटिस काम देगा। 

शास्त्री कहां हैं? मैं अभी वेसा ही हूं। आप कहां हैं? 


स्नेहाभिलापी 
हरिश्चन्द्र 


सम्भवतः 
5-6-888 
प्रियवरेषु, 
बहुत दिनों से आप का कोई पत्र नहीं आया। कारण ऐसा बोध होता है कि 
इधर वर्ष समाप्ति में कोर्स इत्यादि छापने की भीड़ थी। 
मुहम्मद अली हसन हुसैन की जीवनी जिन क.व. सुधा पत्रों में हो वह भेज 
दीजिए। देखकर लौटा दूंगा। 
पत्र साहित्य / 223 


मैं किसी कारण से अन्धेर नगरी की कुछ कॉपी चाहता हूं सो थोड़ी ही सी 
अपनी काम के लायक छाप लेता हूं किन्तु प्रकाशक इत्यादि के स्थान में नाम आप 
ही का छपैगा क्यौंकि ऐसा होने ही से उसका महत्त्व रहैगा। छपने पीछे दो तीन सौ 
कॉपी रेल द्वारा आपके पास पहुंचेगी। मुझको किसी लाग से दो तीन सौ कॉपी इसकी 
मुफ्त में बांटनी है। सिद्ध प्रश्गावली और भक्तिसूत्र का क्‍या होता है? बड़े व्याकरण 

का पक्का यत्न कीजिए तो बना दूं। शरीर अभी वैसा ही चला जाता है। 
हरिश्चन्द्र 


(5) 

काशी 
29-2-83 

प्रियवरेषु, 
मैंने सुना है कि बाबू राधालाल को आप पुस्तक नहीं देते और उसमें कारण 
यह है कि हिन्दी व्याकरण कोई दूसरा मनुष्य छापता है। यदि वह वही हिन्दी व्याकरण 
है जो मेरा बनाया है तो दूसरे को क्या मजकूर है कि छापै। यदि छापैगा वह मुलजिम 
होगा आप उसको अभी से नोटिस दे सकते हैं। बाद मुद्दत के एक वस्तु कोर्स में 
हुई है उसको किसी की मजाल है कि छापै। कोई छापै तो आप उससे अपनी नुकसानी 
नालिश करके ले सकते हैं। फिर किस बात की चिन्ता है। यही सब कहने को आज 
ही कल में बाबू राधालाल यहां आने को हैं, उनको मना कीजिए। हिन्दी व्याकरण 
सर्वतोभाव से आप का आप उसके स्वामी हैं और कोई कैसे छापैगा। चटपट प्रबन्ध 

कीजिए। 

एक पत्र पहले भेजा है उत्तर इन दोनों का अतिशीघ्र आवै। 


अभिन्‍न 
हरिश्चन्द्र 


(6) 
प्रियवर, 
आप का कृपा पत्र आया था परन्तु मेरे (री) माता का देहान्त हो गया इस 
से पत्रोत्तर में विलम्ब हुआ क्षमा कीजिएगा। 
बूंदी के राज वंशावली का “नोट” और दोहे भेजे जाते हैं। यह इतनी ही है। 

इस में एक गलती है उसे बना लीजिएगा। वह यह है कि “(टाड साहिब के मत 
से हर्षिराय)/ इस के आगे जो सन लिखा है उस को 755 बना दीजिए। 
अन्धेर॑ नगरी” का एक दृश्य यहीं रह गया था वह जाता है। इसे शीघ्रता 
से मुद्रित कीजिए क्‍्यौंकि 7 फरवरी को यह नाटक महाराज हुमरांव के यहां खेला 
जायगा उस अवसर पर बांटने के लिए इस की अत्यावश्यकता है, अतएव इस का 
प्रूफ बहुत ही शीघ्र भेजिए । 
हरिश्चन्द्र 
परिश्रम देना क्षमा कीजिएगा और भक्‍तमाल भी भेजिएगा। 
भारतमित्र के सम्पादक भी टाड साहब का राजिस्तान छापना चाहते हैं दोनों 
जगह छपना अच्छा न होगा आप उन को पत्र लिख कर तै कर लें। 
हरिश्चन्द्र 
[बाबू साहबप्रसाद सिंह का जन्म बिहार के मुजफ्फरपुर जिलान्तर्गत रूपम ग्राम में हुआ था। 
वे बाबू रामदीन सिंह के मित्र थे। खड्डविलास प्रेस स्थापित होने पर वे उसके मैनेजर नियत हुए। साहबप्रसाद 
सिंह ने कई पुस्तकों की रचना की थी जिनमें “भाषासार' और स्त्रीशिक्षा' बहुत चर्चित हुई थीं। ये दोनों 


पुस्तकें क्रमशः वर्नाक्युलर और संस्कृत संजीवन परीक्षा के कार्स में लगी थीं। बाबू साहब की मृत्यु 
28 अगस्त, 90] ई. में हुई थी।] 


पत्र साहित्य / 225 


भारतेन्दु के पत्र बद्रीनारायण उपाध्याय “प्रेमघन' 
के नाम 


() 

प्रिय, 

एक बड़ी गुप्त बात है, इसमें बड़ी सावधानी से सहायता दीजिएगा, गोवर्धनदास 
रोड़ा उर्फ खरदखनदास से इन दिनों माधवी से बिगाड़ हो गया है। वह चित्त का 
ऐसा कुनही है कि उस बिगाड़ का बदला यों लेना चाहता है कि माधवी की एक 
किता हुंडी 2300) रु. की जो वास्तव में माधवी के रुपये की है मगर उसके नाम 
की है उसको हजम किया चाहता है। अभी पूरी हजम नहीं किया इरादा है। इसी 
इरादे से वह हुंडी हम से लेकर विन्ध्याचल चला गया। एक मकान माधवी के वास्ते 
लिया जाता है। उसका बयाना देने को 00) रुपया हमने उससे मांगा हुंडी उसको 
दे दिया कि 00) आज दे बाकी रजिस्टरी के दिन दे। आज रजिस्टरी होनेवाली थी। 
आज रु. भेजते हैं यह कहके भी विन्ध्याचल चला गया । हम स्टेशन पर गए मुलाकात 
हुई। एक पुरजा गटू मिश्र के नाम लिख दिया और कहा कि हम कह आए हैं गदू 
मिश्र रुपया दे देंगे। गटू मिश्र कहते हैं कि हम क॒ुछ नहीं जानते। कैसी हुंडी कैसा 
रुपया? यहां मकान वी रजिस्टरी की हर्ज होती है। न जाने उसको क्‍या मंजूर है। 
जो हो कानूनन तो उन पर खयानत ओर जालसाजी का दावा अच्छा खासा होगा। 
मगर वह हमारे निज का आदमी है वह कभी ऐसी बेईमानी न करैगा खाली माधवी 
से बुरा मानकर तंग करता है। आप फोरन खत पाते ही उसको बुलाकर या जाकर 
मिलिए और एक तार हमने आप के नाम दिया है, उसके मुताबिक अनजान बनकर 
पूछिए कि कौन से हुंडी के रुपये के बिना बाबू साहब का हर्ज है वह भगतान जल्दी 
कर दो। या तो अभी तार दो कि उनको रुपया मिल जाए या तुम कल बनारस 
चल जाओ | इस बखत तार उससे भिजवाइए, और एक तार हमारे नाम भी भिजवाइए | 

बल्कि तार की ख़बर का खर्च भी आप दे दीजिएगा। हम आप के हिसाब में पाठकजी 
को दे देंगे। हमारा खत उसको मत दिखलाइएगा न कुछ हाल कहिएगा कि मैंने उसकी 
बुराई की है। अपना काम देखिएगा। जिसमें तार के खबर से चिट्ठी से गवाही से 
आप के सामने बयान से हर तरह से उसको पाबन्द कर लीजिएगा। रुपये बिना 
बड़ा ही हर्ज है। कह दीजिए कि आज शाम तक तार का इन्तिजार देखकर वह खुद 
चले आवैंगे। बाहर ही से इस आदमी को रवाने किया है इससे खर्च नहीं दिया है 
दे दीजिएगा। व्यय मात्र कहिएगा। आपके यहां के नौकरों को या पाठक जी को 
दे दूंगा। बड़ी सावधानी से चटपट काम हो। शाम के भीतर हमको खबर दीजिएगा 
तार पर कि क्‍या जवाब दिया। खर्च सव मेरे जिम्मे। 
भवदीय 
हरिश्चन्द्र 


(2) 

प्रियवरेषु, 

आप का कृपा पत्र आया। यह संसार दुःख़ का सागर है और अपनी अपनी 
विपत्ति में सब फंसे हैं पर मैं सोचता हूं कि जितना मैं चारों तरफ से दुःख में जकड़ा 
हूं इतना और कोई कम जकड़ा होगा पर क्‍या करूं खैर चला ही जाता है। बाबूजी 
का यह तुक बहुत ही ठीक है-“है संसार का यह मजा, घन सरिस दुःख तड़ित सम 
सुख मोह छाजन छजा ।” इन्हीं झंझटों से आजकल पत्र नहीं लिखा। क्षमा कीजिएगा । 
चित्त वैसा ही है। इसमें सन्देह न कीजिएगा। “सौ युग पानी में रहै मिंटे न चकमक 
आग ।” और सब कुशल है-आप का भी पचड़े में फंसना सुनकर बड़ा दुःख होता 
है। ठीक है-खैर न वह रही न यह रहेगी। 


भवदीय 
हरिश्चन्द्र 

भारतेन्दु के पत्र राधाचरण गोस्वामी के नाम 


() 


श्रीकृष्ण 
प्रियवरेषु, 


बहुत दिनों से आप का कोई पत्र नहीं आया, चित्त चिन्तित है, सर्व्वदा कुशल 
पत्र से चित्त आनन्दित किया कीजिए, यहां योग्य कार्य हो वह भी असंकुचित होकर 
लिखिए। 


भवदीय स्नेहाभिलाषी 
हरिश्चन्द्र 


(2) 
महोदयेषु, 
शत कोटि प्रणामानन्तरं प्रेम्णा विज्ञापपति-श्री हरिदास, श्री हरिवंश जी, 
श्री नागरीदास जी, श्री आनन्दघन जी, और श्रीकृष्ण चैतन्य महाप्रभु के चित्र हैं अनुग्रह 
पूर्वक लिखिए कि और किन किन महात्माओं के चित्र आपको मिले हैं- 


दासानुदास 
हरिश्चन्द्र 
(3) 
मित्रेषु, 
दूसरी आवृत्ति में उत्सवावली में उत्सव का दिन शुद्ध कर दिया जाएगा। 
तुम्हारा 
हरिश्चन्द्र 

(4) 
4-5-88 
अनेक कोटि साष्टांग दण्डवत्‌ 
प्रणामानंतरं निवेदयति 
लघु र. क. मिली, धन्यवाद. नाटकादि जाते हैं, भारतेन्दु बहुत अच्छी चाल 
से चला है किन्तु तनिक कड़ाई विशेष है। लेख परिपाटी उत्तम है, क्या यह वही 
लाहौर वाला है? मैं अब तक नहीं अच्छा हुआ, बड़ी ही सुस्ती है, प्राण बचें तो कुशल 
हैं, हमारी सर्वस्य निधि जो आप संग्रह कर रहे हैं शीघ्र भेजिए, इस दुःख में सर्व 
प्रकार सहायक होगी। 
श्री चरण सेवक 
हरिश्चन्द्र 


(5) 
श्री हरि: 

अनेक कोटि साष्टांग दंडवत प्रणामानन्तरं निवेदनम्‌, 

आज के भारतेन्दु में प्रथम पत्र आर्य्य समाजियों के विषय में जो है उसमें 
मेरी बुद्धि में यह बात आती है कि ब्राह्मणों को एक ही बेर छोड़ देने की अपेक्षा 
उनको सुधारना उत्तम है। 

भारतेन्दु टाइप में छप्नै तो बड़ी उत्तम बात है। 24 पेज मै (मय) टाइटेल पेज 
के 250 कॉपी छपाई कागज समेत 25 रु. में उत्तम छप सकता है, यहां छपे तो 
मैं प्रफ आदि भी शीघ्र दिया करूं। 

मैं इन दिनों महात्माओं के चित्रों की फोटोग्राफ में कॉपी करके संग्रह कर रहा 
हूं, नागरीदास श्री महाप्रभु आदि कई चित्र तो हैं, कुछ यहां भी मिलैंगे? 

आगरे के उपद्रव का वृत्तान्त मैंने विलायत कई मित्रों को लिखा है उसके प्रमाण 
के हेतु कई समाचार-पत्र भी भेजे हैं। इस मास का भेजूंगा इससे इसकी एक कापी 
और दीजिए। 

अब की इसमें समालोचना छोटी छोटी बहुत सुन्दर है। श्रृंगारततिका पर 
नकछेदीजी ने रजिस्टरी भी करा ली। यह मजा देखिए, राजा मानसिंह के मानो आप 
पोष्यपुत्र हैं। ललिता ना. चन्द्रावती की छाया पर बनी है, अस्तु, बिचारे वैष्णव मत 
का न भेद जानें न आप वैष्णव, वैष्णव, पत्रिका के सम्पादक तो हैं- 

नाटकों में गंवारी बैसवारे की मेरी बुद्धि में उत्तम होगी क्यौंकि इस प्रदेश में 
दूर तक बोली जाती है। 

प्रतिपदा 


दासानुदास 
हरिश्चन्द्र 


(6) 
अनेक कोटि साष्टांग प्रणाम 
आप का कृपा पत्र मिला चन्द्रिका सेवा में भेजी है स्वीकृत हो। आप अनेक 
ग्रन्थों का अनुवाद करते हैं तो चैतन्य चन्द्रोदय का अनुवाद क्‍यों नहीं करते? बड़ा 
ही प्रेममय नाटक है, इसके छन्द मात्र मैं दत्तचित्त होकर बना दूंगा, उत्साह कीजिए। 
जातीय गीत भी कुछ बनें और छपैं, मैं बहुत उद्योग करता हूं किन्तु किसी ने न 
बनाकर भेजे। 


गुरुवार आपका 
हरिश्चन्द्र 


(7) 
महोदयेषु, 
में तीन चार दिन में शायद श्रीवन आऊं, कृपापूर्वक एक स्थान अपने अति 
निकट रखिए, दो बात, मुख्य आराम देख लीजिएगा एक तो पाखाना स्वच्छ हो और 
दूसरे दिन को गर्म न हो चाहे अति छोटा हो। 


हरिश्चन्द्र 


(8) 
प्रणति पूर्विका विज्ञप्ति: 
श्री अद्वैत महाप्रभु का उत्सव बंगला पत्रों में वैसा ही है जैसा उत्सवावली में 
लिखा है, क्या वह दिन नहीं है जो भारतेन्दु में 7 लिखी है? इसको जरा निश्चय 
कर लीजिए, मैंने बंगला कई पत्र देखे सब में 5 ही मिली। 
दासानुदास 


हरिश्चन्द्र 

(9) 
““भक्त्यात्वनन्ययालभ्यो हरिरन्यद्विडम्बनम्‌” ? 


पततारश्शा ६ ॥096 4॥0 ॥0२५९€ ॥$ ॥€म था 


अनेक शतकोटि प्रणामानन्तरं निवेदयति, 
कृपा पत्र मिला, बच्चा को पत्र में लिख दिया है कि आप की सेवा में यात्रा 
से लोटकर आवे, मथुरा एजेंसी वालों को कह दीजिए कि उनके पास जिन जिन 
महात्माओं की कॉपी बिकाऊ हों उनका एक सूची पत्र मेरे पास भेज दें। 
पुस्तकों का सूची पत्र छापा तो है। 
दासानुदास 
हरिश्चन्द्र 


(0) 
शतकोटि दंडवत्‌ प्रणामानन्तरं निवेदयति, 
काशिराज ने आपसे यह प्रश्न किया है कि श्री राधारमण, श्री राधावललभ आदि 
विग्रहों के साथ श्री राधिका जी की मूर्त्ति क्‍यों नहीं है? श्रीमद्भागवत में उनका वर्णन 
कहां है? 
विशेष कृपा, कष्ट क्षमा। 
चिरबाधित 
हरिश्चन्द्र 


(]) 

अनेक कोटि साष्टांग दंडवत्‌ प्रणामानन्तरं निवेदयति, 

आप का कृपा पत्र पाया, बृहदगौर गणोद्देश दीपिका वा बृहद्‌गणोद्देश दीपिका 
जो जो जितनी मिलैं भेजिएगा। जो पुस्तकें वहां मिलती हैं, यदि आप कृपापूर्व्वक 
उनका एक सूचीपत्र भेज दें तो बड़ा उपकार हो। कीर्तन की पुस्तक आप दो भेज 
दें एक नित्य पद की दूसरी उत्सव पद की। मुक्तावली लोग क्‍यों नहीं देते? कदम्ब 
की लकड़ी श्री...जी के वेष्णु निर्म्माण के हेतु चाहिए मयूरपिच्छ चन्द्रिका मात्र ही 
भेजिएगा हम आपसे किसी बात से बाहर नहीं जिस प्रकार आप भेजिएगा हमको 
शिरसाधार्य्य है। रासोत्सव व्यवस्था जो कल के पत्र में छपैगी वह श्रीवन के पंडितों 


पत्र साहित्य / 23] 


को दिखलाइएगा। देखिए लोग क्‍या कहते हैं और सब कुशल है। 


रविवासरे भवदीय 


हरिश्चन्द्र 
आज सबेरे से यहां घनघोर वृष्टि हो रही है। 


(42) 
अनेक कोटि साष्टांग दंडवत प्रणामानन्तरं निवेदयति, 
निस्सन्देह आप मुझसे व्यर्थ रुष्ट हुए, इस वर्ष के पहिले ही नम्बर में आपका 
प्रतिवाद छपा है, भला इसमें मेरा क्या दोष है, जिसने आपकी निन्‍्दा किया है उसको 
दो हजार आप गाली दीजिए देखिए छपता है कि नहीं। चन्द्रिका के भेजने का प्रबन्ध 
आदि सब अब पं. गोपीनाथ जी के जिम्मे है। मैं उनसे पूछूंगा कि क्‍यों नहीं गई 
और भिजवा दूंगा। संसार में भले बुरे सब प्रकार के लोग हैं कोई किसी की निन्‍्दा, 
कोई स्तुति करता है। हम तो केवल तटस्थ हैं, हमारे चित्त में कल्मष तो तब आप 
को प्रतीत करना था जब आप का प्रतिवाद न छपता। 
श्रीवन से हमें कई पुस्तकें मंगाना है आप कृपापूर्व्वक उसका प्रबन्ध कर दें , 
तो हम नामादिक लिख भेजें। और सर्व्व कुशल है। 
शनि आपका दासानुदास 
हरिश्चन्द्र 


(3) 
श्रीहरिः । 
प्रिय पूज्य चरणेषु! 
होली मंगल 


क्या आप चित्रों का विषय भूल गए? क्या अभी तक एक भी नहीं बने? 
तनिक ध्यान रहै। मेरे योग्य सेवा हो सो लिखिएगा। 


दासानुदास 
हरिश्वन्द्र 

(4) 
श्रीकृष्ण 

हम लोगों का बड़ा दिन 
अनेक कोटि साष्टांग दंडवत्‌ प्रणामांतरं निवेदयति, 

महात्माओं ने जो पद बनाए हैं उनमें प्रिया पीतम का जो संवाद है वा अन्य 
सखियों की उक्ति हैं उन्हीं सबों के यथास्थान नियोजन से एक रूपक बने तो बहुत 
ही चमत्कार हो अर्थात्‌ नाटक की और जितनी बातैं हैं अमुक आया गया इत्यादि, 
अंक दृश्य इत्यादि मात्र तो अपनी सृष्टि रहै किन्तु संवाद मात्र उन्हीं प्रवीनों के पदों 
की योजना से हों। जहां कहीं पूरा पद रहै वहां पूरा कहीं आधा चौथाई एक टुकड़ा 
जितना आवश्यक हो उतना मात्र उनमें से ले लिया जाय। यह भी यों ही कि एक 
बेर पदों में से चुन चुन कर अत्यन्त चोखे चोखे जो हों वा जिनमें कोई एक टुकड़ा 
भी अपूर्व हो, वह चिहिनित रहै फिर यथा स्थान उनकी नियोजना हो, ऐसा ही “गीत 
गोविन्द” से एक संस्कृत में हो, बहुत ही उत्तम ग्रन्थ होगा। आप परिश्रम करें तो 
हो मैं तो ऐसा निर्बल हो गया हूं कि बरसों में सुधरुंगा। 


दासानुदास 
हरिश्चन्द्र 


(5) 


श्रीकृष्णाय नमः 


अनेक कोटि दंडवत्‌ प्रणामानन्तरं निवेदयति, 
पूर्व में एक पत्र आपको लिखा था, उसमें चित्रों के विषय में आप को जो 
लिखा था उसका कुछ आपको पता लगा? व्यास जी, श्री अद्दैत प्रभु, श्री नित्यानन्द 
प्रभु, श्री गोपालभट्ट जी या और और किसी महात्मा की तस्वीरें मिलें और दस दिन 
के वास्ते भी मंगनी मिल सकें तो मैं कॉपी करा लूं। कष्ट क्षमा- 
दासानुदास 
हरिश्चन्द्र 


पत्र साहित्य /233 


(6) 
शतशः प्रगति के पश्चात्‌ निवेदन! 
क्या चित्रों की याद एकाबारगी भुला दी? इतने चित्र हैं, श्री श्रीकृष्ण चैतन्य 
महाप्रभु, स्वामी हरिंदास जी, हरिवंश जी, नागरीदास जी, आनन्दघधन जी और हमारे 
आचार्य्य और उनके द्वितीय पुत्र गोस्वामी विद्वलनाथ जी इनके अतिरिक्त और जिन 
महात्माओं के मिलैं दीजिए। कष्ट देने को बारम्बार क्षमा कीजिए । 


दासानुदास 


हरिश्चन्द्र 


(7) 
पूज्य चरणेषु, 
श्री रूपसनातन गोस्वामि की जाति कया थी? श्री महाप्रभु का जीवन चरित्र 
एक बंगला से हिन्दी किया है उसमें यवन लिखा है। मैंने कायस्थ सुना है। हमारे 
निज सम्प्रदाय के ग्रन्थों में भी कायस्थ लिखा है। इसका उत्तर अति शीघ्र दीजिए। 
श्री शचीदेवी और श्री विष्णु प्रिया कब तक जीवित रहीं यह भी लिखिएगा। 
अपने परम पूज्य पिताजी से मेरा साष्टांग प्रणाम कहिएगा। 
द्वितीया दासानुदास 
हरिश्चन्द्र 


(8) 

अनेक कोटि साष्टांग दंडवत्‌ प्रणामानन्तरं निवेदयति, 

आप का कृपा पत्र मिला, आप ने ऐसा क्यो लिखा है। अलौकिक और लौकिक 
दोनों सम्बन्ध से हमारे आप पूज्य हैं। 

चित्र जो मिलै अति शीघ्र यलपूर्व्वक भेजें। जितने चित्र जितने दिन के हेतु 
मंगनी आवें उनका वृत्त लिखिएगा कि उतने ही दिन में वे फेर दिए जायं। जो मूल्य 
पर मिलें उनका मूल्य लिखिएगा। आप अलौकिक चित्र पुस्तकादि जो मुझको भेजते 
हैं इसका मैं जन्म-जन्म ऋणी रहूंगा। 


24 डिसेम्बर, 883 दासानुदास 
काशी हरिश्चन्द्र 

(9) 

शतकोटि दंडवत्‌ प्रणामानन्तरं निवेदयति, 
बाबू राजेन्द्रलाल मित्र ने एक प्रबन्ध में इस बात का खंडन किया है कि महाप्रभु 
जी मध्वमतावलम्बी थे इसमें प्रणाम, उन्होंने यह आज्ञा किया कि “यत श्रीधरविरुद्धं 
तन्‍नामास्माकमादरणीयम्‌!” वह कहते हैं कि मध्व मत के ग्रन्थ मात्र ही श्रीधर के 
विरुद्ध हैं। इसका क्या उत्तर है? वैष्णवदीक्षा आपने कब और किससे लिया था। 
दासानुदास 
हरिश्चन्द्र 
मैं इन दिनों महाप्रभु जी के चरित्र का नाटक लिखता हूं उसी के हेतु इन 

बातों को जानने की जल्दी है। 

हरिश्चन्द्र 


(20) 
अनेक कोटि साष्टांग दंडवत्‌ प्रणामानन्तरं निवेदयति, 
बच्चा और उसकी मां व्रजयात्रा करने जाती हैं और जो चित्र हों सो बच्चा 
को दीजिएगा। 


दासानुदास 
हरिश्चन्द्र 


पत्र साहित्य /235 


भारतेन्दु का पत्र पं. चिन्तामणि शर्मा के नाम 


श्री युक्त प्राणोपम पं. चिन्तामणि शर्म्मणे भगवत स्मरण पूर्व्वक निवेदनामिदं। 

हमारे वात्सल्य का परम पात्र कविवचन सुधा पत्र जो अब आप के हस्तगत 
है ऐसी सुरीत से समय पर निकलता है कि जैसा उचित है। हमारे लगाए इस अमृत 
वृक्ष के लालन पालन का फल तुम्हें ईश्वर देगा क्यौंकि मुझ से कुछ इन दिनों दैव 
ऐसा रुष्ट है कि मैं इस के पुरस्कार में आप को आशीर्वाद के अतिरिक्त क॒छ नहीं 
दे सकता और न जैसी कि लोक प्रवृत्ति देखता हूं उस से कुछ दूसरों से आशा है। 
हाय! पश्चिमोत्तर देश के हेतु मैं सिर पटक दूं क्या करूं कुछ सूझता ही नहीं। न 
जाने क्‍या हिन्दुओं से ऐसा अपराध बना है जो करुणामय हो कर भी ईश्वर इन 
से ऐसा विमुख है। 

यह तो हुआ। अब नई बात सुनिए। “बालाबोधिनी” का नाम हिन्दी समाज 
के सामाजिक मात्र जानते है। यह पत्रिका यहां की स्त्रियों की कितनी उपकारिणी 
थी यह मुझे वक्तव्य नहीं जगत्‌ साक्षी है। पर मै बड़े शोच से लिखता हू कि मैंने 
उस का मुद्रण होना आगे से रहित किया। इस का कारण आप भल्रीभाति जानते 
हो कि सरकार का सहायता न मिलना मात्र है क्योंकि स्वयं व्यय देकर मुझे सावकाश 
नहीं। इस के न चलने का जो दुःख है वह कहने के बाहर है क्योंकि अपने लगाये 
विष वृक्ष और अपने अंक में लालित कुपुत्र का भी संसार को खेद होता हे। भला 
यह तो अमृतलता और प्राण से भी अधिक प्रिया सन्‍तति थी। सरकार ने इस नये 
वर्ष से इस का लेना बन्द किया। इस का कारण हमारी हिन्दी है जो सर्वदा विरोधियों 
के हृदय मे खटकती है। यह सच है कि बड़ों को नेत्र नहीं होते केवल कान होते 
हैं। अन्यथा हिन्दी की यह दुर्दशा नहीं होती।... 

अब इस विषय में मुझे वक्तव्य यह है कि यद्यपि इस को मैंने बन्द कर दिया 
तथापि मुझको सन्‍्तोष नहीं होता और बेर बेर मेरा जी उमगता है कि और नहीं 
तो इसका नाम तो रह जाय और इसी हेतु आप को यह पत्र लिखा है। जैसे गंगा 
में मिलकर सब जल गंगा हो जाते हैं वैसे ही 'कविवचन सुधा” रूपी अमृत प्रवाह 
में यह भी मिल जाय और अपने प्यारे बड़े भाई के साथ अपने दुः:खी जीवन को 

यह बितावे और इसी बहाने इस का नाम बना रहे। आशा है कि आप स्वीकार कर 
लोगे क्योंकि 'बालाबोधिनी” पर आप का भी स्नेह है कुछ मेरा ही नहीं। 

भवदीय 

हरिश्चन्द्र 


[। जनवरी, 874 ई. से चार वर्षो तक लगातार प्रकाशित होने के बाद 'वालाबोधिनी' को 'कविवचन 
सुधा” में मिला दिया गया था। यह पत्र इस तथ्य पर प्रकाश डालता हे कि ऐसा क्‍यों करना पड़ा और 
भारतेन्दु की इस तरह का निर्णय लेने में कितना कष्ट हुआ |] 


पत्र साहित्य /237 


भारतेन्दु के पत्र “भारत मित्र” सम्पादक के नाम 


() 
प्रचलित साधुभाषा में कुछ कविता भेजी है। देखिएगा कि इसमें क्या कसर है और 
किस उपाय के अवलम्बन करने से इस भाषा में काव्य सुन्दर बन सकता है। इस 
विषय में सर्वसाधारण की अनुमति ज्ञात होने पर आगे से वैसा परिश्रम किया जाएगा। 
तीन भिन्न भिन्‍न छन्दों में यह अनुभव करने ही के लिए कि किस छन्द में इस भाषा 
का काव्य अच्छा होगा, कविता लिखी है। मेरा चित्त इस से सन्तुष्ट न हुआ और 
न जाने क्यों व्रजभाषा से मुझे इस के लिखने में दूना परिश्रम हुआ। इस भाषा की 
क्रियाओं में दीर्घ मात्रा विशेष होने के कारण बहुत असुविधा होती है। मैंने कहीं-कहीं 
सौकर्य्य के हेतु दीर्घ मात्राओं को भी लघु करके पढ़ने की चाल रक्‍्खी है। लोग ब्रिशेष 
इच्छा करेंगे और स्पष्ट अनुमति प्रकाश करेंगे तो मैं और भी लिखने का यत्न करूंगा । 


[यह पत्र शिवनन्दन सहाय की पुस्तक “हरिश्चन्द्र” से लिया गया है। ऐसा लगता है कि पत्र 
अधूरा है। उन्होंने अपनी सुविधा के अनुसार पत्र का प्रारम्भिक और अन्तिम भाग छोडकर उद्धृत कर 
लिया है। इसी से सम्वोधन और हस्ताक्षर नहीं है।] 


(2) 
प्रिय सम्पादक ! 

भूपाल की रईस और स्वामिनी वर्तमान श्रीमती बेगमसाहिबा उर्दूभाषा में बहुत 
अच्छी कवि हैं, इन की गजल मैं 'चमनिस्तानुपर बहार' और “गुलजारपुर बहार” इत्यादि 
में प्रकाशित कर चुका हूं। सम्प्रति उन के बनाए भाषा में कई एक भजन मेरे पास 
आए हैं। मैं उनमें से दो आप के पास प्रकाश करने को भेजता हूं। इस को देखकर 
क्या साधारण आर्य्य धर्म्माभिमानी ललनागण लज्जित न होंगी कि एक मुसलमान 
और अत्यन्त राज भाव््यग्र स्त्री ने ऐसी सुन्दर कविता की है। क्या वह भी दिन 
देखने में आवैगा कि हमारी गृहलक्ष्मी गण भी कुछ बनावैंगी ? इनका काव्य में 'रूपरतन' 

नाम है। नाम भी बड़े ठाट बाट का रक्‍्खा है। 
भवदीय 
हरिश्चन्द्र 

भारतेन्दु का पत्र कलकत्ता के मित्र के नाम 


“इतने दिनों के अनन्तर मुझे एक हिन्दी के सच्चे प्रेमी मिले हैं, जो अपने वचन 
के सच्चे और कार्य्य में पक्के हैं इन्होंने मेरी पुस्तकों के छापने का प्रण किया है 
और मेरी अर्थ सहायता भी यथेष्ट कर रहे हैं जिस से में अब निश्चिन्त होकर कुछ 
लिखने में प्रवृत्त हूं। परन्तु खेद है कि उक्त मित्र कुछ काल पूर्व न मिले, नहीं तो 
मैं बहुत कुछ कर सकता, क्‍्यौंकि मेरा शरीर स्वस्थ रहता था। अब मेरा स्वास्थ्य 
भंग हो गया है। इससे मैं यथा योग्य श्रम नहीं कर सकता। यों तो मेरे मित्र बहुत 
हैं, परन्तु प्रायः सब सम्पत के साथी ही निकले, अधिकांश स्वार्थी निकले। किसी 
से कुछ आशा नहीं, हां इनमें से अधिकांश मित्र वे हैं जो मेरे ग्रन्थों को छापकर 
निज उदर पूर्ण करने ही को मित्रता का निदर्शन समझते हैं। परन्तु ईश्वर का धन्यवाद 
है कि उसने इतने दिनों बाद एक सच्चा प्रेमी मिला दिया जो कि हिन्दी के लिए 
बड़े व्यग्र हैं और हिन्दी की उन्‍नति के लिए ठीक मेरी तरह तन मन धन श्री कृष्णार्पण 
करने को कटिबद्ध हैं। आप इस समाचार से प्रसन्न होंगे कि ये वीच-बीच में मेरी 
अर्थ सहायता तो करते ही आते हैं। परन्तु सम्प्रति इन्होंने एक साथ 4000 रु. देकर 
मुझे ऋण से उऋण किया है। क्‍या आप ऐसे महात्मा का नाम भी सुनना चाहते 
हैं? लीजिए सुनिए-इनका नाम महाराजकुमार श्री रामदीन सिंह, क्षत्रिय पत्रिका 
सम्पादक है, मैं अब किसी को पुस्तकें छापन न दूंगा, प्रकाशित अप्रकाशित समस्त 
पुस्तकों का स्वत्व भी इन्हीं को दिए देता हूं।...”' 

हरिश्चन्द्र 

भारतेन्दु का पत्र फ्रेडरिक के. हेनफोर्ट के नाम 


आप का...तारीख 88$ का पत्र मिला। जवाब देने में देर हुई। कारण मेरी पांच 
महीने से चल रही बीमारी, पहले बुखार और कुछ सप्ताह से हैजा। में आशा करता 
हूं कि आप मेरे इस विलम्ब के कारण को मेरी बेपरवाही नहीं समझेंगे। 

कुछ दिन पहले मैंने आप को (राष्ट्रीय गीत) जातीय संगीत को संस्कृत में 
गाने के विषय पर ब्राह्मणों की सम्मति भेजी थी। उस सम्मति पत्र पर बनारस के 
संस्कृत के सर्वोत्तम पंडितों के हस्ताक्षर हैं। उसी के साथ मैंने आपको जातीय संगीत 
का संस्कृत अनुवाद भी भेजा है जिसे पं. गंगाधर शास्त्री ने किया है। 

अब इस पत्र के साथ में आप के जातीय संगीत का हिन्दी अनुवाद भेजता 
हूं जिसे मैंने आपकं आदेशानुसार स्वयं किया है। मेरी बीमारी के कारण यह इतना 
उत्तम नहीं हो सका जितना मैं चाहता था। परन्तु दूसरे अनुवादों के अपेक्षा यह अच्छा 
है, विशेषतया इसलिए कि यह मूल जातीय संगीत के नजदीक है। इसमें मैंने हर 
लाइन में मूल के भाव के विचारों का ध्यान रखा है। 

ऐसे काम में जो एक विशेष कठिनाई उपस्थित होती है वह यह है कि अंग्रेजी 
की भांति हिन्दी में वैसे तुलनात्मक 'मीटर” नहीं है। इसलिए मैंने ऐसे पदों की व्यवस्था 
की है जो छोटे हों और जो मूल अंगरेजी की तरह हों। 

भारत की एक प्रथा के अनुसार हर राग के गायन का एक समय निश्चित 
होता है। इसके अनुसार सायंकाल का राग प्रातःकाल नहीं गाया: जाता। यह प्रतिकूल 
ही नहीं, वरन पाप समझा जाता है। इसलिए जहां अंग्रेजी के पद्यध तो किसी भी समय 
गाये जा सकते हैं हिन्दी के पद्य नहीं गाये जा सकते। मैंने ऐसी पद्य प्रणाली चुनी 
है कि वह किसी भी समय गाये जा सकते हैं। 

इंग्लैंड में तो आपने इस विषय पर अब विचार किया है। मैंने कई वर्ष हुए 
सोचा था कि जातीय संगीत, या सम्राज्ञी के लिए शुभकामनाओं की कविता हमारे 
देश की सभाओं में भी गाई जानी चाहिए। मेरी मनोकामना अभी तक पूरी नहीं हो 
पाई। मेरी अपनी इच्छापूर्ति के लिए मैंने अपनी कृतियों के अन्त में एक पद्य दे 
दिया है। जव क्वीन विक्टोरिया ने 877 में “भारत सम्राज्ञी! का पदवी ग्रहण की 
थी तब मैंने उर्दू में एक गजल लिखी थी। यह एक सार्वजनिक सभा में गाई भी 

गई थी। और...पेरिस...के अखबारों में इसकी समालोचना भी छपी थी। 
यदि आप को मेरे अनुवाद में कोई भी त्रुटि दिखाई दे, या आपके विचार में 
किसी पद में परिवर्तन आवश्यक हो, तो कृपा करके निस्संकोच मुझे लिख दीजिए। 
मैं आपकी सुविधा के लिए इस गीत की कुछ छपी हुई प्रतियां भेज रहा हूं, ताकि 
आप इन्हें उन विशेषज्ञों में तुरन्त बांट सकें, जिनकी सम्मति आप आवश्यक समझें। 
मुझे यह पढ़कर बड़ी खुशी हुई कि यदि सम्भव हुआ तो मेरी कविता सम्राज्ञी 
को भी भेंट की जाएगी। 
यह तो आप जानते ही हैं कि भारतीय जनता के हृदय में सम्राज्ञी के लिए अथाह 
राजभक्ति है। ईश्वर भक्ति को छोड़कर यह भक्ति सबसे अधिक है। और केवल अपनी 
सम्राज्ञी के लिए ही है। इसीलिए मेरे जैसा तुच्छ सेवक क्‍्यौं नहीं फूला समाए कि उसे 
ऐसा अवसर मिला है कि वह सम्राज्ञी के प्रति अपनी राजभक्ति का प्रदर्शन कर सके। 
हरिश्चन्द्र 


[भारतेन्दु का यह पत्र अधूरा है। पूरा पत्र प्राप्त न हो सका। ब्रिटिश राष्ट्रगीत का भार” 
द्वारा किया हुआ अनुवाद नीचे दिया जा रहा है-] 


() 
प्रभु रच्छह दयाल महरानी 
बहु दिन जिए प्रजा सुखदानी, 
हे प्रभु रच्छहु श्रीमहरानी, 
सब दिस में तिन की जय हांइ, 
रहे प्रसन्न सकल भय सोइ, 
राज करें बहु दिन लों सोई, 
हे प्रभु रच्छहु श्रीमहरानी। 

(2) 
उठहु उठहु प्रभु त्रिभुवनराई, 
तिन के अरिन देहु अकुलाई, 
रन महं तिनहि गिरावहु मारी। 
सव दुख दारिद दूर बहाओ, 
विद्या ओर कला फेलाओ, 
हमरे घर मह शांति बसाओ, 
देहु असीस हमें सुखकारी। 

(3) 
प्रभु निन अनगन सुभग असीसा, 
बरसहु सदा बिजयनी सीसा, 
देहु निरुजता यस अधिकारा, 
कृषक, राजसुत, के अधिकारी, 
करहिं राज की संभ्रम भारी, 
निकट दूर के सब नर नारी, 
करहिं. नाम आदर विस्तारी। 


पत्र साहित्य / 24 


हरिद्वार के पंडे के बारे में पत्र 


सन 87] की अपनी यात्रा का वर्णन भारतेन्दु हरिश्चन्द्र ने इस छप्पय में 
किया है- 


प्रथम गये चरणाद्रि कान्हपुर को पग धारे। 
बहुरि लखनऊ होइ सहारनपूर सिधारे॥ 
तहं मनसूरी होइ जाइ हरिद्वार नहाये। 
फेर गये लाहौर सुपुनि अम्बरसर आये। 
दिल्ली दे ब्रज बसि आगरा देखत पहुंचे आय घर । 
तैंतीस दिवस में यातरा यह कीन्ही हरिचन्द्र बरा। 


इसी यात्रा में उन्होने हरिद्वार के एक पंडे के सन्दर्भ में लिखा था- 


सम्वत वसु युग ग्रहससी, पूनो शुद्ध अषाढ़। 
रविवासर हरिद्वार में, लिख्यो पत्र अति गाढ़॥ 
मित्र मिलन मधुबन गमन के हित कियो पयान । 
मध श्री गंगादार में, हरखि कियो अस्नान॥ 
संग कन्हैया लाल जू और किशुन इकदास। 
रैन युगल बसि के कियो, न्हान चन्द्र के ग्रास॥ 
द्विजबर नागर मल्ल पुनि, श्री गोबिन्दा राम। 
पोखरिया उपनाम है, तीरथ द्विज गुन धाम॥ 
इनको पंडा मानि के, पूजन बहुविधि कीन्ह। 
पाठ कियो शुक संहिता, यथाशक्ति धन दीन्ह॥ 
यातें जो आवै इतै, मेरे कुल के माहिं। 
सो इनही को पूजिहें, ओर द्विजन को नाहिं॥ 
बिमल बेश्यकुल कुमुद ससि, सेवत श्री नन्‍्दनन्द। 
निजकर कमलन सों लिख्यो, यह कबिवर हरिचन्द॥ 


[शिवनन्दन सहाय की पुस्तक “हरिश्चन्द्र' से साभार] 

मल्लिका का पत्र भारतेन्दु के नाम 


आज तीस दिन हुआ आपको खर्च के लिए हम लिखे थे, पर आप उस पर ध्यान 
ही नहीं दिए कहिए, तब कैसे काम चलेगा? आपको स्पष्ट हम सब हाल लिखकर 
समझा दिए पर आप कुछ भी नहीं समझते हम कैसे आपको समझें, हमारी यहां तक 
अवस्था है कि समय मे जो खर्च न आवै और खर्च पूर रहे उपवास तक करना पड़ेगा, 
असबाब जो कुछ हो छोड़कर हमारे पास जो कुछ है तो आप से छिपा नहीं है आप 
से छिपा होगा तो वह ठाकुरजी अन्तर्यामि से तो नहीं न छिपा है आजकल हमारा 
कैसे कष्ट से चलता है सो कसम खाकर कह सकते हैं ऐसा कभी न पड़ा था। जैसे 
ईश्वरेच्छा- 

आज हमको एक महीना का ?/- दीजिए और उस महीना का जोकी जाता 
है मजुरीन इत्यादि का तडखा, बड़ा बेइज्जत हो रहे हैं-ब्राह्मणी को रखने की हमारा 
अब ह 2/- में सक्‌ नहीं है-सो उसका पिछला और अबका हिसाब चुका दीजिए 
उसको छोड़ा दे। 

खर्च के लिए बार बार लिखते हमको शर्म लगता है और न लिखें तो भूखे 
मरें यह शोचकर झख मारकर लिखना पड़ता है हमारे इस अपराधों को क्षमा कीजिएगा। 
आज यदि खर्च न भेजिएगा सो कोई तरह मेरा काम नहीं चलेगा |” 


[कविवचन सुधा, ८8 सितम्बर, 87॥] 


पत्र साहित्य / 243 


राधालाल, डिप्टी इंस्पेक्ट आफ स्कूल, गया (बिहार) का पत्र 
श्री गोकुलचन्दजी के नाम 

कुपामूलते जग ्ि जे नमः 


निनिद्नत 


जन जो ते जीते ख़त्माजार२_ जेल भन्ति अर की श्र बस्ते के श् नो 

फ्रोजाता आगवते वाहुय्वाय| 


# दॉराजशो “हल शलछत गांग्रंगगों | 
डांग्रड्यर्थोग्र आयी कष्य अष्ातिवों गलां। ध्छ 

प्राग्रवा भैवाबू शेकलचग औफए 
महाशष क्रीम 


ष भारतवर्षीय आागय्य धमम प्रचारिणो सभा । का 

हशधा! हु, शा आह ब्य विद्ारम तमाचार उके 4६ 4 

गे, उयनीशश आद प्रणीनशु वो अऋव्व किसने 

टिप्पणियां, विज्ञापन ओर खबरें 


टिप्पणियां 


कविवचन सुधा सम्पादकेषु 
(रसों के सन्दर्भ में तर्क वितर्क का उदाहरण) 


श्रृंगार रत्नाकर नामक श्रीताराचरण तकरल ने जो नया प्रबन्ध बनाया है उसमें मेरा 
मत लिखा हे कि “हरिश्चन्द्र भक्ति, सख्य, वात्सल्य और आनन्द यह चार रस और 
भी मानते हैं” इस पर काशी विद्यासुधानिधि नामक मासिक पत्र के सम्पादक (पूर्व 
के किसी पत्र में) ने बड़े चढ़ाव से आनन्द रस की हंसी किया है और उनके लिखने 
से ऐसा जाना जाता है कि आनन्द रस हास्य के अन्तर्गत है और मानने के योग्य 
नहीं है तथा श्रीनृसिंह शास्त्री ने काव्यात्मसंशोधन नामक जो ग्रन्थ निर्माण कर के 
बहुत सा कागज का व्यय किया है उसमें भी इन चारों रस को व्यर्थ और श्रंगारादि 
रसों के अन्तर्गत किया है तथा इन्दु प्रकाश समाचार पत्र में भी आनन्द रस को 
तुच्छ लिखा है और ये महात्मा लोग इसमें कारण यह लिखते हैं कि प्राचीन लोग 
नहीं मानते । 

वाह वाह! रसों का मानना भी मनों वे के धर्म का मानना है कि जो लिखी 
है वही माना जाय और इसके अतिरिक्त करे तो पतित होय। रस ऐसी वस्तु है जो 
अनुभव सिद्ध है इसके मानने में प्राचीनों की कोई आवश्यकता नहीं यदि अनुभव 
में आवै मानिये न आवै न मानिये। आज इस स्थान पर चारों रसों का पृथक पृथक 
स्थापन करते हैं। 

भक्ति : कहिए इस रस को आप किसके अन्तर्गत करते हैं क्योंकि इस रस 
की स्थाई श्रद्धा है इसके आलम्बन भक्त और इष्ट देवता है। और उद्दीपन पुराणदिक 
भक्तों के प्रसंग और सत्संग है अब तो जो इसे शान्त क॑ अन्तर्गत कीजियेगा तो 
शान्त की स्थायी वैराग्य है और इसकी भक्ति है आसक्ति से और वैराग्य से जो 
अन्तर है सो प्रसिद्ध है वैराग्य उसे कहते हैं जो संसार से विरक्‍्तता होय और सब 
सुखों को त्याग करे और भक्ति उसे कहते हैं जो गृहस्थ लोग भी कर सकते है। 
और भक्ति देवता के सिवा माता-पिता, गुरु, राजा और स्वामी की भी मनुष्य कर 
सकता है तो जहां ऐसे प्रसंग जिसमें शुद्ध भक्ति का वर्णन है और हनुमानजी इत्यादि 

भक्तों के प्रसंग में यह कौन कह सकता है कि यह शान्त रस है क्योंकि इन वर्णनों 
में स्थायी रूप वैराग्य नहीं है स्थायी रूप भक्ति है और दास्यत्व की मुख्यता है फिर 
कौन कह सकता है कि शान्त और भक्ति एक है। 

सख्य : इस रस को लोग श्रंगार के अन्तर्गत करते हैं हम उन लोगों से पूछते 
हैं कि जहां श्री कृष्ण और अर्जुन का प्रसंग और इसी भांति अनेक मित्रों के विपत्ति 
में मित्रों के संग देने के प्रसंग में श्ृंगार रस किस भांति आवेगा क्योंकि श्रृंगार की 
स्थायी रति है और यहां मित्रता में रति का क्‍या कार्य है। 

वात्सल्य : इस रस को लोग श्रंंगार के अन्तर्गत कैरते हैं अब हम उनसे पूछते 
हैं कि आप जिस समय अपने पुत्र को या कन्या को देखियेगा या उनका वर्णन पढ़ियेगा 
तो आप को कौन रस उदय होगा यदि उस समय अर्थात पुत्र को कन्या को देख के 
श्रृंगार रस उदय होय तो आप धन्य हैं और जो कहें सो मानने योग्य हैं। 

आनन्द : लोग कहते हैं कि इस रस के मानने से कोई लाभ नहीं है। मैंने 
माना कि लाभ नहीं पर मे। यह पूछता हूं कि जहां कवि की दृष्टि शुद्ध शब्दालंकार 
आनन्द होता है वहां तुम कौन रस मानोगे वा जहां कोई नीति की बात व का किसी 
वस्तु की शोभा वर्णन की जायेगी वहां कौन सा रस होगा निस्सन्देह सब काव्य में 
रस होता है क्योंकि बिना रस के काव्य व्यर्थ है 'सो वे सः यल्लबध्वानन्दी भवबीति' 
तो इससे कृपा करके आग्रह छोड़िये और काव्य विषय में जो कुछ अनुभव में आता 
जाता उसको मानते जाइये इसमें शब्द प्रमाण का कोई काम नही है। 

कृपा करके इस पत्र को छाप दीजिए। 


रामकटांय आपका मित्र 
ज्येष्ठशु 47 हरिश्चन्द्र 


256 / भारतेन्दु हरिश्चन्द्र ग्रन्थावली-6 


हिन्दी भाषा 


प्रायः लोग कहते हैं कि हिन्दी कोई भाषा ही नहीं है। हमको इस बात को सुनकर 
बड़ा शोच होता है यदि कोई अंगरेज ऐसा कहता तो हम जानते कि वह अज्ञान 
है इस देश का समाचार भलीभांति नहीं जानता। पर अपने स्वदेशियों को हम क्‍या 
कहैं। हम नहीं जानते कि उनकी ऐसी हत बुद्धि क्‍यों हो गई कि वे अपने प्राचीन 
भाषा का तिरस्कार करते हैं। क्या भारतखंड निवासी महाराज विक्रमादित्य और भोज 
के समय में भी लखनऊ की सी बोली बोलते थे। एक महाशय लिखते हैं कि “यवन 
लोगों के आगमन के पूर्व्व इस देश में प्राकृत भाषा प्रचलित थी परन्तु उसके अनन्तर 
उस भाषा में विशेष करके अरबी और फारसी शब्द मिश्रित हो गये। अब उस नवीन 
भाषा को चाहै हिन्दी कहो, हिन्दुस्तानी कहो, व्रजभाषा कहो, खड़ी बोली कहो, चाहे 
उर्दू कहो” | परन्तु वही यह भी कहते हैं कि मुसलमान लोगों ने अपने आगमनान्तर 
अपनी फारसी अर्थात फारस देश की भाषा के सन्मुख प्राकृत का नाम हिन्दी अ्थति 
हिन्द की भाषा रक्‍्खा।” प्राचीन रीत्यानुसार चलने वाले इसी को हिन्दी भाषा कहते 
हैं और इसी की वृद्धि चाहते हैं। परन्तु वे महाशय एक ओर स्थान में कहते हैं कि 
“भाषा ऐसी होनी चाहिए जिसको सम्पूर्ण लोग बे प्रयास समझ जाएं” और आप 
ही ऐसे ऐसे क्लिष्ट शब्द लिखते हैं कि फारमी खाओं के अतिरिक्त और लोगों को 
यूनानी भाषा जान पड़े। हम नहीं जानते कि वे यहां की भाषा किसका ठहराते हैं। 
कितने लोग कहते हैं हिन्दी उस भाषा का नाम है जिसमें संस्कृत शब्द विशेष हैं 
और उर्दू वह भाषा है जिसमें फारसी और अरबी शब्दों की-अधिकता हो-हम लोग 
भी इसी वर्ग के हैं और सदा अपने हिन्दी ही की उन्नति चाहते हैं-आप लोग जानते 
होंगे कि प्रयाग में एक यूनिवर्सिटी अर्थात प्रधान शिक्षालय नियत कराने के हेतु लोग 
बड़ा श्रम कर रहे हैं। बहुतेरों ने इस विषय में अपनी अपनी सम्मति प्रकट की है। 
परन्तु प्रोग्रेस के सम्पादक को यह बात पसन्द नहीं है। इस विषय पर लोग 

अवकाश के समय अधिक ध्यान देंगे। 
[कविवचन सुधा, कार्तिक कृष्ण $0, से. 927] 

बनारस 


() 

अब की यहां दिवाली भी अच्छी नहीं भयी। शुक्रवार को पानी बरसने लगा तो दूसरे 
शनिवार तक सूर्य्य दृष्ट नहीं पड़े। सोमवार वाले दिन वायु का वेग इतना प्रचंड था 
कि खिड़कियों पर भी दिए न ठहर सके। 

मधुराम या माधोराम नाम का एक कोई ब्राह्मण दशाश्वमेध घाट पर रहता 
है उस का आगमन किसी प्रकार से एक पंजाबी के घर हो गया ओर वहां उस को 
किसी मृगनैनी के हावभाव ने आसक्त कर लिया और यह बराबर वहां आने जाने 
लगा। जब इस बात का समाचार उस घर के मालिक को हुआ उस ने इस का आना 
बन्द कर दिया। फिर उस को कैसी व्याकुलता हुई होगी प्रेमी लोग भलीभांति जानते 
हैं। देवयोग से उस मालिक का एक पुत्र बीमार पड़ा। लोगों ने कहा अमुक जन 
भूत विद्या जानता है, तुम्हारा पुत्र उसी के कारण बीमार हुआ है। उन्होंने उस को 
बुलाने का उपयोग किया पर उस ने उत्तर दिया कि जव तक वे आप मेरे घर पर 
न आवें मैं न आऊंगा यह उसके पास गए और वह आया और किसी प्रकार से 
दवा दारू करके लड़के को अच्छा किया, तब 700 रु. और दुशाले की इच्छा प्रकट 
की ओर कहा कि यदि तुम न दोगे तो अबकी तुम्हारे पुत्र को मार ही डालेंगे। ये 
क॒छ पढ़े लिखे भी हैं। इस से यह जानते हैं कि यह सव झूठ है। पर इन के घर 
वाले मानते नहीं। अतः वह 00 लेने पर प्रस्तुत हुआ है पर वह बड़े विकल हैं कि 
क्या करें। 

हम लोगों ने सुना है उस का यही व्यापार है कि लोगों को धमका धमका 
कर रुपया पुजावे। क्या ऐसे आदमियों को सरकार नहीं पकड़ती | इन का तो भलीभांति 
दड करना चाहिए। 


[कविवचन सुधा, सन ॥870 ई.] 

(2) 

पहली नवम्वर को प्रातःकाल सात बजे गवर्नर जनरल बहादुर काशी में आए। 
महाराज विजय नगरम और महाराज बनारस ओर अन्य रईस आगे से मिलने क॑ लिए 
स्टेशन पर ठहरे थे। स्टेशन की सजावट न्यूनाधिक उसी प्रकार की थी जैसी इयूक 
साहब के समय हुई थी। इस पार आकर श्रीयुत लार्ड साहिब ओर काशिराज एक 
ही गाड़ी पर और सव लोग अपनी अपनी गाड़ियों पर आरोहरण करके महाराज की 
नदसर वाली कोठी में गए। दोपहर के अनन्तर दरबार हुआ था। रात्रिकाल में रोशनी 
प्रसन्‍नता योग्य हुई थी और आतिशवाजी का वृत्तान्त लिखा नहीं जाता जिन्होंने देखा 
वही लोग जानते हैं। तीसरी को प्रातःकाल गाजीपुर पधारे। 


[कविकयवन सुधा, सन ]870 इ | 

शिवाला 


काशी में चौक से गुदौलिया तक जो नई सड़क निकली है उसके बीच में एक शिवाला 
है ईश्वर उसको खुदने से बचावे नहीं तो हिन्दुओं के चित्त में इसका बड़ा खेद होगा 
निश्चय है कि सरकार इस पर ध्यान देगी और अवश्य ध्यान देना चाहिए। यह भी 
सुना गया है कि किसी पंडित ने यह कह दिया है कि वह शिवलिंग तो वेश्या द्वारा 
स्थापित है इससे खोदने में दोष नहीं। धिक्‌ धिक्‌ उसकी बुद्धि ऐसा जो सोचा जाएगा 
तो बड़े बड़े स्थानों में यह पोल निकलेगी ऐसा कदापि न होना चाहिए और हिन्दुओं 
का कल्याण भी इसी में है कि वह शिवाला यथा स्थित रहे। 


के 
[कविवचन सुधा, जिल्‍्द 2, न. 9, स. 928] 

भूपाल 


उसी पत्र से जाना जाता है कि बेगम साहब भूपाल ने एक बहुत अच्छा आशय स्त्रियों 
को शिक्षा के निमित्त किसी हिन्दुस्तानी अखबार में छपवाया है । यह आशय केवल लालित्य 
के साथ नहीं लिखा गया है वरन उसका आशय बहुत अच्छा और उपदेश कारक है। 
जिस प्रकार और राजा और बड़े-बड़े रईसों की स्त्रियां रहती हैं उस प्रकार का रंग बेगम 
साहेब का नहीं है क्योंकि सबेरे से साढ़े ग्यारह बजे तक वे फारसी और अंगरेजी के 
लिखने पढ़ने में रहती हैं। इस के पीछे भोजन करती हैं। इस में दो घंटे व्यतीत हो जाते 
हैं। इसके अनन्तर सायंकाल तक राज्य के माली और मुल्की कार्य्यो को देखने में रहती 
हैं । इसके उपरान्त सूर्य्य के अस्त होने पर सिलाई और चिकन के काम में जिस में उन का 
पूरा अभ्यास है उद्यत रहती हैं जिस से सब कारोबार राज के प्रबन्ध के साथ होते हैं 
और किसी प्रकार की निन्दा बेगम साहेब के राज्य में नहीं सुनी जाती। इसी कारण 
से प्रजा बड़े आनन्द में रह कर बेगम साहेब को आशीर्वाद देती है। 


[कविवचन सुधा, 25 जनवरी, सन 872 ई.] 

घधिक्‌! धिक्‌!! धिक्‌ !!! 


श्रीमान प्रिस्स ऑफ वेल्स के रोग ग्रस्त होने से विलायत के अंगरेजी प्रजा की क्रूरता, 
असभ्यता, कृतघ्नता और राज्य सिंहासन से विरोध इत्यादि अनेक बुराइयां प्रगट हो 
गई। राज्य वा राजा में दोष उस समय आता है जब वह प्रजा को हानि पहुंचावै 
वा दुःख दे इस के विरुद्ध श्रीमती महारानी ऐसी दयालु और प्रजा की रक्षा और 
वृद्धि करने वाली रानी पा कर उनमें द्वेष बुद्धि करना केवल अधमों और कृतघ्नों 
का काम है और वे निस्सन्देह परमेश्वर के कोप के पात्र होंगे। जिस समय युवराज 
अत्यन्त क्लेशित थे एक बजाज ने अपनी दुकान पर लिख दिया कि यहा प्रिन्स के 
मरनी का शोकसूचक वस्त्र बिकता है, छिः! और सुनिए 7 तारीख को लबन्‍्दन में 
वेलिड्टन में एक दुष्टों की सभा हुई थी जिसमें बहुत से लोग एकत्र होकर प्रजासत्ताक 
राज का विचार करते थे। हम नहीं कहते कि पुलिस ने क्‍यों नहीं इस मे हाथ डाला। 
अभी इड्टलैंड की प्रजा इस योग्यता को नहीं पहुंची है कि आप राज्य करे इस से 
ऐसा सोचना केवल झख मारना है और हिन्दुस्तान को तो प्रजा राज्य सर्ववथा बुरा 
ओर लज्जा का कारण है। ईश्वर हम लोगों की महारानी की जय ओर ऐसे शत्रुओं 
की क्षय नित्य करें। 


[कविवचन सुधा, जनवरी सन्‌ 872 ई ] 

विद्या 


इस संसार में जितनी वस्तु हैं उनमें विद्या सब से बड़ी है देखो विद्या माता उस माता 
से बडी है क्यौंकि माता केवल बालकपन में रक्षा करती है, और विद्या अपने बल 
से सव अवस्था में रक्षा करती है, विद्या बन्धु उस बन्धु से बड़ा है, क्यौंकि बन्धु 
लोग दुर्ग और कारागार इत्यादि स्थानों में साथ नहीं रहते पर विद्या बन्धु सर्व्वदा 
साथ रहता है और सर्व्वदा सहाय करता है, विद्या पुत्र इस पुत्र से बड़ा है क्यौंकि 
जो पुत्र मूर्ख पुत्र वा कुपुत्र होता है तो मनुष्य को कैसा शोच होता है पर यह विद्या 
वह पुत्र है जो सर्व्वदा सुख ही देता है और न इस विद्या पुत्र के नाश का भय है, 
विद्या वह स्त्री है जो इस स्त्री से बड़ी है क्यौंकि यह स्त्री ऐसे सन्‍्तान उत्पन्न करती 
है जिन के बुरे होने की सम्भावना हो सकती है पर यह विद्या स्त्री सन्‍्तोष, सम्बोध, 
उत्साह इत्यादि ऐसे सनन्‍्तान उत्पन्न करती है जो सर्व्वदा आनन्द ही देते हैं, विद्या 
शरीर इस शरीर से बढ़ कर है क्योंकि शरीर दिन दिन घटता है और कभी रोग और 
कभी बुढ़ापे से जीर्ण हो जाता है पर विद्या रूपी शरीर कभी जीर्ण नहीं होता दिन 
दिन बढ़ता और पुष्ट होता है, विद्या धन इस धन से बड़ा है इस धन में राजा कर 
लेता है, भाई अपना भाग लेता है इस को चोर का डर रहता है देने से घटता है 
पर विद्या धन में न राजा कर ले सकता ह, न भाई बांट सकता है, न चोर का डर 
है और न देने से घटता है, धनवान या राजा उसी देश में माना जाता है जहां उस का 
राज और धन है पर विद्या मान सब देश में माना जाता है, विद्या बल इस बल से 
बड़ा है क्योंकि जिन बड़े वस्तुओं को लाखों धनवान मिल के हिला नहीं सकते उन को 
विद्या के बल से क्षण भर में उठा के फेंक देते हैं और जिन दुर्गो में बलवानों की 
बड़ी बड़ी सैना मन से भी नहीं प्रवेश कर सकतीं उसमें विद्या के बल से सहज में 
मार्ग कर सकते हैं तो विद्या सब से बढ़ कर ठहरी विद्या सीखने से मनुष्य हिताहित 
विचार कर अपने वा दूसरे के सुख की वृद्धि और दुःख की निवृत्ति कर सकता है। 
संसार में किस भांति निर्व्वाह करना चाहिए, कृटुम्ब का पालन कैसे हो सकता है 
और सन्‍्तान को शिक्षा कैसे दी जा सकती है, अपने देश का हित किस बात से 

हो सकता है और राज्य पालन किस रीति से करना चाहिए, व्यवहार में किस उपाय 
से सब बातें सुलभ और विशेष लाभकारी हो सकती हैं ये सब बातैं बिना विद्या के 
और किसी भांति कोई नहीं जान सकता- 

हा! शोच का विषय है कि ऐसी गुणवाली विद्या का स्वरूप हम लोग नहीं 
जानते और उससे विमुख हैं। 


[कविवचन सुधा, 2। जून, सन 872 ई.] 

विड्वरोबा ओर हिन्दूपन 


इसी महीने की 6वीं तारीख को पंडरपुर में श्री विद्डलनाथ जी के गोसांई और पुजारियों 
में बड़ा झगड़ा हुआ और उन दुष्टों के झगड़ों के पीछे विचारे विट्टोबा तीसरे पहर 
तक नहाने बिना भूखे बैठे रहे जब मैजिस्ट्रेट ने यह समाचार सुना वहां आया और 
अपने प्रबन्ध से विद्ोबा को नहलाया और खिलाया 8वीं को फिर लड़ाई हुई और 
4 मनुष्य घायल हुए हा! यह धर्म्म आ अंटका है, अब इस समय में गुशाई, महन्त 
और पुजारियों की बुद्धि बहुत भ्रष्ट हो गई है और ऐसी ही देव भक्ति आ अंटकी 
है वरन कहें कि पर निकला है तो फबती क॒ुछ बुरी न होगी देखें लोग इन के जाल 
को कब तक मानते जायंगे पर ये लक्षण है तो यह गाड़ा चलता नहीं दिखाई पड़ता। 


[कविवचन सुधा, 2। जून, सन ॥९72 ई.] 

शिल्प विद्या 


हमारे पाठक गणों को स्मरण हांगा ढाका नारमल स्कूल के हेडमास्टर श्रीयुत बाबू 
दीनानाथ सेन ने बढ़ई का काम सिखाने के निमित्त एक वर्ग नियत किया है। है 
पश्चिमोत्तर देश निवासी महाशयो! देखिये बंगाल के लोग स्वदेश में शिल्पविद्या की 
उन्नति करने में कैसी चेष्टा करते हैं। आप लोग भी वैसा क्‍यों नहीं करते । शिल्पविद्या 
सीखना नीच काम नहीं है। बढ़ई का या लोहार का काम सीखने से यही बात नहीं 
सोचना चाहिए कि लोग हमको वढ़ई या लोहार कहेंगे क्योंकि ऐसा मूर्ख लोग कहेंगे 
न कि पडित, तो फिर मूर्खों की बात से क्या। परन्तु आप लोगो को देखैना चाहिए 
कि इंगलैंड के लोगों ने लोहार और वढ़ई के कामों को सीखकर कैसे-कैसे अद्भुत 
यन्त्र बनाए हैं जिनसे लक्षावधि लोगों का उपकार होता है। देखिये रेलगाड़ी बनाया 
तो एक महात्मा ने पर अब उससे पृथ्वी के अनेकों भागों के लोग उपकार उठाते 
हैं। इस महात्मा ने जो यही सोचा होता कि जो मैं रेल बनाऊंगा तो लोग मुझ को 
लोहार कहेंगे तो फिर रेल क्यों बनती ओर हम लोग भी ! महीने का मार्ग । दिन 
में केसे चलते। और यह भी एक बात है कि जब कोई मनुष्य एक नया काम करने 
रुएएए है. सऐ रएण्ए में ए्ऐे त्ऐण प्रुत्एह कर देते हैं. जेए कलंदर कर सऐएऐ ने 


किया था। रस न्गर्ण हे पश्चिमोत्तर देश निवासी महाशयो! कलंबस का दृढ चित्त 
करक रचदेश में शिन्पविद्या के उन्नति करने की चेप्टा करो। 


[कविवचन सुधा, 2 जून, सन ' "72 5 | 


बनारस 


/ जून, कल सायंकाल को बनारस इंस्टीट्यूट का वाषिक समाज बाबू फतहनारायण 
सिंह के गृह पर हुआ था। कमिश्नर साहिब और महाराज विजयनगर भी उपस्थित 
थे-एक लेखाध्यक्ष ने 87-72 का रिपोर्ट पढ़ने के द्वारा सभा कार्य्य आरम्भ किया। 
पहिले समाज में वाबू उमेशचन्द्र शांडिल्य ने एक लिक्चर इस विषय पर पढ़ा था 
कि हिन्दी वा उर्दू राजकीय कार्यालयों में प्रचलित हो और उनकी अनुमति में हिन्दी 
का प्रचार योग्य था-दूसरे समाज में बावू लक्ष्मीशंकर मिश्र ने इस विषय पर एक 
लिक्चर दिया था कि भारतवर्ष में यूरोपीय सैंस (5८श८८) प्रवृन्न करने की आवश्यकता 
है। तीसरे समाज में वाबू शिव प्रसाद ने ॥9509। $लंशा०९ पर लिक्चर दिया -चौथे 
समाज में महाराज विजयनगर ने इड्लैंड गमन लाभात्मक लिक्चर दिया-इस वषं भी 
निम्नलिखित महाशयों ने निम्नलिखित विषय पर लिक्चर देने को कहा है- 

. रिवरेंड एथोरिगटन वायु ओर जल पर। 

2. मिस्टर शेक्लि ज्योतिष पर। 

3. बाबू लक्ष्मीशंकर मिश्र ने दो विषयों पर- 

क. वायु आर जल की मिकंनीठगल गुणों पर। 
ख. प्रकाश पर। 

4. बाबू उमेशचन्द्र मॉटयोदोलोजी और फिलीकनल सैंस। 

5. मि. ट्रेशभ रसायन विद्या और बिजली [छाल्लांशाण] पर। 

तीन महाशय और हें जिन्होंने लिक्चर देने को कहा हे। 

महाराज विजयनगर ने सभा को रसायन विद्या सम्बन्धी एपरेटस मंगा देने को 
कहा। 

5वां समाज लार्ड म्यौ के शोक प्रकाशनार्थ हुआ था | इसके अनन्तर शेक्सपीयर 
साहिब ने रिपोर्ट स्वीकृत किया | इसमें अपनी सम्मति महाराज ने प्रकाश की। कप्तान 
ग्रेहम ने महाराज का उस कल के निमित्त धन्यवाद दिया | इसके पश्चात सभा भंग हुई । 


[कविवचन सुधा, % जुलाई, सन 87५ ई.] 

संस्कृत की वृद्धि 


निश्चय है कि संस्कृतानुरागियों को इस समाचार से आनन्द ओर ईर्पा एक सग होगी 
कि ओर देश के लोग अब संस्कृत में बड़े निपुण होने लगे हैं। इसके उदाहरण मे 
हम एक याधी की कविता नीचे प्रकाश करने हैं, जिस्से इस विषय का सव को निश्चय 
हो जायगा। यह कविता एक अंगरेज की है जो अभी जर्मन में गया थ ओर वहा 
लिजिड नगर में संस्कृत की वृद्धि देख कर उसने एक मित्र को लिखा है-- 


लिप्सायामह्मागत्य विज्ञसंसद्विदृतया। जर्मनानां गणं तत्र विदुपराम्बह्माप्तवान॥॥ 
अभ्यस्तशब्दविद्यानां कोषव्याकरणविपु। निरुकतंप्रवीणानाम्पुरावृत्तविदामपि॥2॥ युग्मं॥ 
पुराईर्जितेन बहुना विद्यारूपधनेन ते। न सन्तुष्टाश्चिक्रीर्पन्ति सदा तस्य विवर्द्धनं॥3॥ 
नित्यैस्तथा च भूरीणां विदुषा पापितश्रमे: । शुभविद्यातरुश्शाखा नूत्नाः नूत्नाः प्रभूयते॥4॥ 
तादृक्षं संघमालोक्य पंडितानाम्महात्मनां। आनंदितो5भवं चित्ते महाश्वर्ग्यमर्मासि च॥5॥ 
तेपाम्मध्येतु ये ये मे प्राक्तनास्सुहदो 5भवन्‌ । मिलित्वा तैस्समहप्टी विनोदेन समालपमु॥6॥ 
न केवल सुहद्धिस्तै पुराणैस्तु समागमम्‌ । नूत्नान्‌ ख्यातानढं प्राप विदुषस्सुहटो उपरान्‌॥7॥ 
आत्मानम्प्रति सर्वेपामनुभूयत्वनुग्रहम्‌ । प्रसन्‍नश्च कृतज्ञश्च वभूवाहं स्वचेतसि॥8॥ प्राक्काले 
नवरत्नानि विक्रमार्कस्य ससदम्‌। स्वविद्याशोभया व्याप्ता मलं-चक्रः स्वदीप्तया॥9॥ 
तद्विद्या चंद्रदीप्तिस्तु जर्मनानां विपश्चिताम्‌ विद्यासूर्योदयेनैव साप्रतं क्षीणमायया॥0॥ 
नह्येव नवरत्नानि केवलानि शतानितु। रत्नानामत्रवल्हेमि मलं क॒र्वति संसदम॥॥ 
तदिद्या ज्योतिरेतर्हि देशान्व्याप्पापरानपि । शास्त्राभ्यासाय तत्रत्यानुत्तेजयति पंडितान्‌॥2॥ 
अमी पुरापि चोत्युक्ता नानाविद्यार्जने स्वयं । ज्ञात्वा जर्मनपाण्डित्यं द्विगुण क॒र्वते श्रमम्‌॥8॥ 
शास्त्राणि सर्वदेशानामनु न्विष्यन्तश्च नित्यशः । ततः खनंति रत्लौघं ज्ञानरूपखनेरिव॥4॥ 
स्वैःस्वैर्हिसर्वदेशीया विशिष्टयंते जनागुणे: | अन्ये गुणाहि केषां विदपरेषां तथा: परे॥]5॥ 
स्वस्वशक्तिप्रभावेन नानाविद्याविवृद्धये | विशिष्टेनिवरूपेण ते भवंत्युपकारिण:॥6॥ विद्याक्षेत्र 
कृशंतो हि विविधामिः स्व.... (अपूर्ण) 


[कविवचन सुधा, सितम्बर, सन 872 ई ] 
268 / भारतेन्दु हरिश्चन्द्र ग्रन्थावली-6 


दैव कोप 


हम अपने दयालु ग्राहकों की दृष्टि इधर दिखलाना चाहते हें वरंच विनय करते हैं 
कि 4 लोग इस भारतवर्ष की परम विपत्ति क यथाशक्ति सहायक हों। 

दक्षिण में खानदेश नामक प्रान्‍्त और कई गाव में ऐसी वर्षा हुई कि गांव का 
गाव वरंच देश का देश बह गया है और वहां के लोग अन्न, वस्त्र और सब वस्तुओं 
से हीन होकर परम दीन हो गए हैं ओर उन की दशा स्मरण करके नेत्रों में जल 
भर आता है, कई सहस्न मनुष्य एक संग नाश हो गए, घर गिर पड़े, अन्न, वस्त्र, 
धन सब वह गया, केवल ईश्वर ने कृपा करके जिन क प्राण वचाए ह॑ वे निरवलम्ब 
अनाथों की भांति रोते फिरते हे। इस से हम आशा करते हे कि आप लोग इस 
पत्र के पढ़ते ही उन लोगों की यथाशक्ति सहायता करें, द्रव्य चाहे क. व. सुधा सम्पादक 
के पास भेज दीजिए वा बम्वई में इन्दुप्रकाश के सम्पादक के पास मंज दीजिए वा 


अपने किसी दक्षिणी मित्र द्वारा पेज दीजिए। उन लोगो की सहायता के चन्दे में 
पहुंच जायगा। 


[ख़ान दश क॑ बाढ़ पीड़िता का सहायता के लिए 2 अकबर, 872 की कविवचन सुधा] 

माइकेल मधुसूदनदत्त... 


हा! हा! बड़ी खेद की बात है कि कलकत्ते के निवासी परम कवि श्री माइकेल 
मधुसूदनदत्त इस भूमंडल का सुखानुभव करके परलोक में इस भांति का है या नहीं 
सो देखने के हेतु सिधारे जो कि बड़े सुशील कुलीन उद्यमी थे ओर जिनका विद्या 
रूप द्वार पर की कविता रूप झंडी इस लोक में जहां चाहे वहां से दिखती हुई सब 
रसिकों के चित्त को अपने सौन्दर्य से बहुत प्रसन्‍न करती है। 


[माइकंल मधुसूदनदत्त क॑ निधन पर 0 जुलाई की “कविवचन सुधा” म॑ प्रकाशित] 


270 / भारतेन्दु हरिश्चन्द्र ग्रन्थावली-6 


देश की आर्थिक स्थिति 


“चाहे कैसे भी द्रव्य एकत्र किया हो अन्त में राब जायगा विलायत में, क्यौंकि हमारी 
शोभा की सब वस्तुएं वहां से आवैंगी, कपड़ा, झाड़ फानूस, खिलौने, कागज और पुस्तक 
इत्यादि सब वस्तु विलायत से आवैंगी उसके बदले यहां से द्रव्य जायगा तो परिणाम 
यह होगा कि चाहे किस उपाय से द्रव्य लो अन्त में तुम्हारे देश से निकल जायगा।” 


[कविवचन सुधा, 22 दिसम्बर, सन 875 ई.] 


टिप्पणियां /27] 


स्वदेशी का नारा 


अब भी हम लोगों को कला कोशल्य की ओर ध्यान देना चाहिए। लोगों को तो 
अंगरेजी वस्तुओं की रुचि लगी है तो अंगरेजों क॑ समान सब पदार्थों के कारखाने 
यहां नियत किए जाय पर अभी यहां के व्यापारियों में इतना सामर्थ्य नहीं है कि 
अंगरेज़ों के समान लोहा पीतल इत्यादि मोल्यवान पदार्थ लेकर मट्टी के वस्तु तक 
बनावें जैसे कि अंगरेजी व्यापारी माल भेजने लगे देखो वढ़ई आदि छोटे छोटे व्यापरियों 
को काम मिलना कठिन हो गया है यहां तक कि घर की खिड़किया दरवाजे आदि 
सब विलायत से बन कर आतें हं। इस धोखे का मुख्य कारण यही है जो अंगरेजों 
ने सबों के चित्त को अंगरेजी भापा की तरफ खींचा जो यथार्थ हे कि हमें लोगों 
ने कला कोशल्य की ओर ध्यान नहीं दिया ओर उन्होंने तो इसी मिस से हम लोगों 
को “बहाली दी” ओर द्रव्य सव विदेश ले गए। अब हम लोग इस वात की ओर 
क॒छ चित्त लगाकर अपने लाभ के विपय में विचार करने लगे है और उसका क॒छ 
फल भी दृष्टिगोचर होने लगा है परन्तु यथार्थ मे यहां का माल तेयार करने के निमिन् 
जो लोग एकत्र हुए है वे कुछ भी नहीं हें क्योकि जब तक देश भर के व्यापारी 
इस विषय में उद्योग न करैगे तब तक कार्य्य सिद्ध भलीभांति नहीं हो सकता। इसलिए 
केवल इतने ही से एतद्देशीय वस्त्र आदि की वृद्धि होनी कठिन है ओर अंगरेजों 
के समान वस्तु तेयार करना बिना सवों की सहायता के नहीं हो सकता- 

जानि सकें सब कछू सवहि बिविध कला के भेद। 

बने वस्तु कल की इतै मिटे दीनता खेद॥ 

ओर 
अंगरेजी पहिले पढ़े पुनि विलायतहि जाय। 
या विद्या को भेद सब तो कछु ताहि लखाय॥ 


[9० फरवरी, 874 की कविवचन सुधा म प्रफराशत| 


272 / भारतेन्दु हरिश्चन्द्र ग्रन्थावली-6 


अंगरेजों की नीति 


() 


“क॒छ काल पहले अंगरेज लोग जब हिन्दुस्तान के विषय में व्याख्यान देते थे तब 
यही प्रकट करते थे कि हम केवल इस देश के लाभ अर्थ राज्य करते हें यही चिल्ना 
चिलना कर सर्वदा कहा करते कि हम सदेव हिन्दुस्तान की वृद्धि के निमिन विचार 
करते हैं कि हम लोग इस देश की वृद्धि करैगे और यहां के निवासियों को विद्यामृत 
पिलावेंगे ओर राज्य का प्रवन्ध किस भांति करना यह ज्ञान जब प्रजा को स्वतः हो 
जायगा तब हम लोग हिन्दुस्तान का सब राज्य प्रबन्ध यहाँ के निवासियों को स्वाधीन 
कर देंगे ओर अन्त को सब राम राम कह कर जहाज पर पैर रख स्वदेश गमन करैंगे। 
यह वार्ता हम लोग अपनी गडी हई नहीं कहते। पर उन्हीं अंगरेजों की ओर मुख्य 
करके पार्ट्रियों के जो व्याख्यान प्रसिद्ध हए हैं उनसे स्पप्ट प्रकट होता हैँ यह प्रकार 
पाठकनों के देखने में निस्सन्देश आया ही होगा इसमें सन्देह नहीं।” 


(2) 

अगरंजों ने हम लोगा को विद्यामृत पिलाया आर उससे हमारे देश वान्धवों को बहुत 
लाभ हुए इसे हम लोग अमान्य नहीं करते परन्तु उन्हीं के कहने के अनुसार हिन्दुस्तान 
की वृद्धि का समय आने वाला हो सो तो एक तरफ रहा पर प्रतिदिन मूर्खता, दुर्भिक्षता 
ओर दन्‍्त प्राप्त होता जाता हे। अंगरेजों ने उनको अपने विद्या की रुचि लगा कर 
राजनीति में उनके चित्त को आकर्षण किया ओर सच्ची विद्या उन्हें न दिया ओर 
यही कारण है कि हम लोग इनकी माया से मोहित हो गए और हम लोगों को अपनी 
हानि दृष्ट न पड़ी।” 


[४ फरवरी, 874 की “कविवचन सुधा” म प्रकाशित] 


टिप्पणियां / 275 


हाथ के व्यापार का नारा 


जाने को तो यहां से तत्त्व खिंचकर जाता है और आने को शीशा, खिलोना और 
कनम-पिन्सिल आती है। बड़े बड़े एम. ए. और बी. ए. अब इस दुर्भिक्ष में किस 
काम अआवेंगे, एक राजा अच्छा पढ़ा लिखा और एक बंसफोड़ कभी दोनों एक जंगली 
टापू में छोड़ दिए गए थे वहां के लोग उनकी बोली नहीं समझते थे और क्रूर थे 
राजा का सौन्दर्य, बुद्धि, विद्या वहां कुछ काम न आई और उस बंसफोड़ ने बांस 
और लकड़ी लेकर माला बनाई उसे देख कर जंगली लोग बड़े प्रसन्‍न हुए और उसी 
लकड़ी के माला की कृपा से उन दोनों को भोजन मिला। तो हे देशवासियो! तुम 
भी इस निद्रा से चोंको इनके न्याय के भरोसे मत फूले रहो। ये विद्या कुछ काम 
न आवेैगी यदि तुम हाथ के व्यापार सीखोगे तो तुम्हें कभी दैन्य न होगा, नही तो 
अन्त में यहां का सब धन विलायत चला जायगा तुम मुंह बाण रह जाओगे। 
[76 फरवरी, 874 की कविवचन सुधा मे प्रकाशित] 


274 / भारतेन्दु हरिश्चन्द्र ग्रन्यावली-6 


विज्ञान की शक्ति 


(विलायत में) एक लक्ष बइलर है, भाप के यन्त्र हैं और एक एक की शक्ति चालीस 
घोड़ों की है। एक घोड़े की शक्ति आठ मनुष्यों के बराबर है तो हिसाव से चालीस 
लाख घोड़े अर्थात तीन करोड़ बीस लाख मनुष्यों का काम इन यन्त्रों के द्वारा होता 
है। मनुष्य तो काम करते करते थक जाते हैं पर ये यन्त्र कभी नहीं थकते और 
मनुष्यों के समान चार आना आठा आना रोज नहीं देना पडता केवल इनमें अग्नि 
प्रदीप करने से चलने लगते हैं...परदेश के कला कौशल्य ने इस देश पर चढ़ाई किया 
ऐसा पहले कभी नहीं हुआ था। 


[9 मा, 974 की “कविवचन सुधा” में प्रकाशित] 


टिप्पणियां / 275 


स्वदेशी वस्तुओं के व्यवहार की शपथ 


हम लोग स्वान्तियमी सब स्थल में वर्तमान सर्वद्रष्टा और नित्य सत्य परमेश्वर को 
साक्षी देकर यह निमय मानते हैं और लिखते है कि हम लोग आज के दिन से कोई 
विलायती कपड़ा' न पहिरेंगे और जो कपड़ा कि पहिले से मोल ले चुके हैं और आज 
की मिती तक हमारे पास हैं उनको तो उनके जीर्ण हो जाने तक काम में लावैंगे 
पर नवीन मोल लेकर किसी भांति का भी विलायती कपड़ा न पहिंरेंगे। हिन्दुस्तान 
ही का बर्ना कपड़ा स्वीकार करैंगे और अपना नाम इस श्रेणी में होने के लिए श्रीयुत 
बाबू हरिश्चन्द्र को अपनी मनीषा प्रकाशित करैंगे और सब देशी हितैषी इस उप्रय 
के वृद्धि में अवश्य उद्योग करेंगे। 


[23 मार्च, 874 की “कविवचन सुधा' मे प्रकाशित] 


276 / भारतेन्दु हरिश्चन्द्र ग्रन्थावली-6 


शंका शोधन 


मर्सिया में हमारे अनेक ग्राहकों को शंका होगी कि वह राजा कौन था। इस से अब 
हम उस राजा का अर्थ स्पष्ट करके सुनाते हैं। वह राजा अंगरेजी फैशन था जो इस 
अपूर्ण शिक्षित मंडली रूप अन्धेर नगरी का राज करता था। जब से बम्बई और काशी 
इत्यादि स्थानों में अच्छे-अच्छे लोगों ने प्रतिज्ञा करके अंगरेजी कपड़ा पहिरना छोड़ 
देने की सौगन्ध खाई तब से मानो वह मर गया था। 


[कविवचन सुधा, 20 अप्रैल, 874 ई.] 


[यह अनुमान है कि अप्रैल, 874 ई. के कविवचन सुधा” क मिसी अंक में भारतेन्दु हरिश्चन्द्र 
का लेख "मर्सिया' शीर्षक से छपा था। कहा जाता है कि इसी लेख से नाराज होकर अंगरेज सरकार 
ने “कविवचन सुधा” की सरकारी खरीद बन्द कर दी थी। कुछ लोगों का यह तर्क भी है कि यह लेख 
अंगरेजी सरकार के खिलाफ नहीं लिखा गया था, इस लेख के केन्द्र में थे-राजा शिवप्रसाद सितारेहिन्द । 
यह लेख अप्राप्य है। भारतेन्दु की इस टिप्पणी से दो बातें साफ हो जाती हैं-(॥) मर्सिया शीर्षक लेख 
लिखा गया था और (१) वह अगरेजों के खिलाफ था ।] 


टिप्पणियां /277 


विसूचिका रोग 


“अब तो प्रति वर्ष में कहीं न कहीं दुष्काल पड़ा ही रहता है मुख्य करके अंगरेजी 
राज में इसका घर है और बहुधा ऐसा सुनने में आया है कि विसूचिका का रोग 
अब सम्पूर्ण भारत खंड में छा रहा है अंगरेजों के राज में इसका घर है और बहुधा 
ऐसा सुनने में आया है कि विसूचिका का रोग जो अब सम्पूर्ण भारत खंड में छा 
रहा है अंगरेजों के राज के आरम्भ से इसका प्रारम्भ हुआ ।” 

“ ..जब अंगरेज विलायत से आते हैं प्रायः कैसे दरिद्र होते हैं और जब हिन्दुस्तान 
से अपने विलायत को जाते हैं तब कुबेर बन कर जाते हैं...इससे सिद्धु हुआ कि 
रोग और दुष्काल इन दोनों के मुख्य कारण अंगरेज ही हैं।” 


[कविवचन सुधा, 8 मई, सन 874 ई.] 


278 । भारतेन्दु हरिश्चन्द्र ग्रन्थावली-6 


अप्रसन्‍नता 


आजकल हमारे पत्र के अष्टमंगल आए हैं बहुत से लोग हम लोगों से अप्रसन्‍न हो 
रहे हैं। श्रीयुत डायरेक्टर साहब ने पत्र के सम्पादक को लिख भेजा कि मर्सिया ऐसे 
बुरे आर्टिकल लिखने से तुम्हारे पत्र का गवर्नमेंट एड बन्द किया गया। 


[कविवचन सुधा, 8 जून, 874] 


टिप्पणियां / 279 


बंगाल में अकाल 


बंगाल में अकाल पड़ा है इससे इसके समाप्त होने पर किताब का भाव निस्सन्देह 
बहुत सस्ता हो जायगा जहां तक कि टके सेर तक बिके तो आश्चर्य्य नहीं, हम ग्राहकों 
को समाचार देते हैं कि वे प्रस्तुत हो रहे हैं केवल थोड़ा सा कागज रंगने झूठी मीठी 
रिपोर्ट कर देने पर खिताब मिल जायगा पर ढंगबाजी शर्त है राय बहादुर राजा रौव्वाब 
स्टार सब बाजार में आवेंगे ग्राहक लोग मियानी खोल रकक्‍खें। 


[कविवचन सुधा, 20 जुलाई, 874 ई.] 


280 / भारतेन्दु हरिश्चन्द्र ग्रन्थावली -6 


“सच मत बोल' 


“अखबार वाले इतना भूंकते हैं कोई नहीं सुनता अन्धेर नगरी है व्यर्थ न्याय और 
आजादी देने का दावा है सब स्वार्थ साधते हौ कहोगे गवर्नमेंट के लोग तुमसे भला 
न मानेंगे सारांश यह कि सच्ची बातें जिनसे कहोगे वे तुम्हें शत्रु जानेंगे। 

मुसलमान लोग अंगरेजों की अपेक्षा सौ गुना अपव्ययी थे परन्तु वे लोग इस 
देश के निवासी थे इससे उनका अर्थ समुदाय इसी देश में व्यय होता था...जिस प्रकार 
अमरीका उपनिवेशित होकर स्वाधीन हुई वैसे ही भारतवर्ष भी स्वाधीनता लाभ कर 
सकता है परन्तु भारतवर्ष के उपनिवेशित होने से इसके विपक्ष भी बहुत आपत्ति 
है। बीस करोड़ [वाली आबादी के] भारतवर्ष को पचास हजार अंगरेज शासन करते 
हैं ये लोग प्रायः शिक्षित और सभ्य हैं परन्तु इन्हीं लोगों के अत्याचार से सब 
भारतवर्षीयगण दुखी हैं। 


[3। अगस्त, सन 874 ई. की कविवचन सुधा में प्रकाशित] 


टिप्पणियां /28 


कर्नल मलेसन का प्रतिवाद 


“एक हाल की सभा में कर्नल मलेसन साहिब ने मेरा नाम लिया है कि मैं 'जुरिजाडिक्शनविल' 
का विरोधी हूं। कर्नल साहिब के ऐसा कहने से सम्भव है कि मेरे देशीयजन मेरे 
विषय में कुछ और ही अनुमान करैं। यदि मैं कर्नल साहिब की बातों का खंडन 
न करूं तो मैं देश का अशुभचिन्तक समझा जाऊंगा। यथार्थ बात यह है कि लंदन 
में मेरे एक मित्र फ्रेडरिक पिनकाट साहिब हैं। मैंने उनके पास दो तीन पत्र भेजा 
था जिसमें इलवर्टविल के सम्बन्ध में भी कुछ लिखा था। मेरे लेखों का सारांश यह 
था कि “जुरिजडिक्शन बिल” के सम्बन्ध में हिन्दू और अंगरेज में बड़ा हतुचल और 
झगड़ा उठ खड़ा हुआ है। यदि बिल पास हो तो हिन्दुओं को बहुत लाभ न होगा 
और जो न पास हो तो अंगरेज़ों को भी बहुत लाभ न होगा। प्रत्येक अंगरेज तथा 
हिन्दू को जो देश की भलाई की मनोकामना रखते हैं यही चेष्टा करनी उचित है 
कि यह विरोध और यह जातीय झगड़ा निवृत्त हो जाय। अवश्य मैंने अपने पत्र में 
बंगालियों का नाम नहीं लिया था।” 


[मिरिंच टापू के गवर्नर पांप हेन्‍्सी ने सन 88$ ई. म भारतेन्दु हरिश्चन्द्र को एक पत्र लिखकर 
लार्ड रिंपन की सुनीति के समर्थन की बात की थी। सन्दर्भ 'इलवर्टबिल” का था। विलायत मे एक सभा 
के दौरान कर्नल मनेसन नामक एक अगरंज ने कहा था कि बाबू हरिश्चन्द्र ने इस बिल से असम्मति 
प्रकट की है, इस आशय के उनके दां पत्र मेरे पास मोजूद हें। भारतेन्दु ने इसका प्रतिवाद हिन्दी और 
अगरेजी पत्रों मे छपवाया। हिन्दी मे छपवाए गए प्रतिवाद की यह प्रति बाबू शिवनन्दन सहाय की पस्तक 
'हरिश्चन्द्र' से उद्धृत की गई हे।| 

पुनर्विवाह 


'बम्वई के प्रसिद्ध रामभाऊ नगरकर की पतोहू लक्ष्मीबाई ने गर्भ गिराया ओर उसको 
गाड़ दिया, यह अपराध प्रगट हुआ ओर उसने स्वीकार भी किया और वह आमगर्भ 
निकाला भी गया, अब वह अस्पतान में है। हा! यदि विधवा-विवाह हो तो यह कर्म्म 
ओर भ्रूणहत्या क्यों होती क्योकि 'जिसका वाप जीता है वह हरामी का नहीं कहलाता, 
ऐसी व्यभिचारिणियों का ता अवश्य पुनर्विवाह होना चाहिए' यही हित की बात कहने 
से तो हम लोग बुरे हैं पर ध्यान दीजिए तो यह करुणा करने का स्थान है।' 


[ऊफविवचन सुधा, जिल्‍्द 3, सख्या । मे विधवा विवाह के समर्थन म॑ छपी भारतेन्दु की टिप्पणी 
प्रतिभा अग्रवाल की पुस्तक प्यार हरिश्चन्द जूृ” से साभार] 


टिप्पणियां /283 


विज्ञापन 


कविवचन सुधा का विज्ञापन 


“विदित हो कि जिन सुरसिकों और ग्राहको जो कविवचन सुधा अर्थात जो कि हर 
महीने में एक बार प्राचीन कवियों क॑ रचित काव्य के सोलह प्रृष्ठ छापे जायंगे उसको 
खरीदना मंजूर हो कृपा करके खत बनाम बाबू हरिश्चन्द्र मुहल्ला चौखम्भा बनारस 
में भेजें या बनाम गोपी नाथ पाठक मोहतमिम लाइट प्रेस मुहल्ला दशाश्वमेध में भेजें 
दाम पहिले पृष्ठ में लिखा है और पहिले पहिल जिस महात्मा के यहां यह भेजा जाय 
यदि उनको लेना हो तो इत्तिला दें नहीं उसी समय फे? दें और अगर न फेरेंगे तो 
यह समझा जायगा कि उन्हें लेना मंजूर हे फिर बरावर भेजा जायगा और जो लोग 
इस की मदद करेंगे उन के नाम भी प्रकाश किए जायंगे। इति |” 


[कविवचन सुधा क॑ प्रथम अक के अन्तिम कबर पर यह इश्तहार छपा था। 
प्रतिभा अग्रयाल की पस्तक प्यार हरिश्चन्द जृ” स॑ साभार] 


विज्ञापन / 287 


विज्ञापन 


नीचे लिखी गई पुस्तकें क.व. सुधा ऑफिस में तथा बाबू हरिश्चन्द्र के पास तथा 
ब्रज.वी.दास ऐंड को. के पास मिलेगी जिन लोगो की इच्छा हो महसूल भेज कर मूंगा 
लेवें। 


विद्यासुन्दर नाटक ]) 
अगरवालों की उत्पत्ति ॥) 
शुक्लयजुर्वेद पर श्री गिरिधर भाष्य भाषा अर्थ सहित 
पहिला खंड 2) 
दूसरा खंड 9) 
सुन्दरी तिलक |) 
पावस संग्रह !) 
श्रृंगाररननाकर |) 
श्रीमद्भागवत दशम हिन्दी अर्थ सहित 5) 
खटमलबाइसी ॥) 


[कवियचन सुधा, अनेक अको मे] 

विज्ञापन 


मन 87] की पहली जनवरी से 3 दिसम्बर तक हिन्दी वा संस्कृत में जिननी पुस्तकें 
छ॒पें मैं सब में की एक एक प्रति मोल होता हूं। सब छापने वाले को उचित है कि 
जो पुस्तक नई छापे एक प्रति भेज दें और मूल्य मंगवा लें। 


[कविवचन सुधा, 20 जनवरी, सन 87] ई.] 


विज्ञापन / 289 


इश्तिहार 


एक पत्थर का छापाखाना मे कर्ड कल ओर सव छापने की सामग्री के और कई 
हजार की छपी पुस्तक समेत विकाऊ है जिसका लेने की इच्छा हो क.व. सुधा ऑफिस 
में लिखे। 


[ऊ्विवंचन सुधा, ।। नवम्बर, सन |५7। इ | 

कविवचन सुधा की न्योछावर 


अग्रिम प्रदत्त मूल्य 


वाषिक 5) 

महसूल सहित 5 ॥ 

षाणमासिक 3) 

महसूल सहित $।5) 

त्रिमासिक ?) 

महसूल सहित 25) 

पश्चात देने वालों को 

वार्षिक 6) 

महसूल सहित 6 ॥) 

पाणमासिक 3॥) 

महसूल सहित £ ॥>) 

त्रिमासिक 2॥) 

महसूल सहित £ ॥&) 

एक कॉपी ॥) 

महसूल सहित ॥)॥ 

जो लोग छः महीने की अग्रिम न्‍्याठावर तीन महीने के भीतर न भेजैंगे उनको 
3॥) देना पड़ैगा और जो लोग वर्ष भर की अग्रिम न्‍्योायर छः महीने के भीतर 
न देंगे उनको 6) देना पड़ैगा। 

इश्तिहार आटि की दर 


प्रत्यक पंक्ति (अंगरेजी वा हिन्दी की) 5) आठ पंक्ति पर्यन्त 


द्वितीय वार.... ।)॥ 
तृतीय वार आदि... -7) 
एक पृष्ठ प्रति मास... 5) 
अर्ध... 9) 


[क्विवचन सुधा, ।। नवम्बर, 87! ई.] 


विज्ञापन / 29] 

नई पुस्तक 


पाखंड बिडम्बन नाटक और प्रेम मालिका यह दो नई पुस्तक छपी हैं दाम प्रत्येक 
का चार आना है। जिसको लेने की इच्छा हो मुझसे मंगा ले। 
हरिश्चन्द्र 


[कविवचन सुधा, 26 दिसम्बर, 87] ई.] 


विज्ञापन / 293 


फोटोग्राफ 


फोटोग्राफ का हम लोगों ने नया प्रबन्ध किया है और अनेक चित्र राजाओं के, बनारस 
क॑ रईसों और प्रसिद्ध स्थानों के छापे हैं जिनको लेने की इच्छा हो मुझे लिखें। 
हरिश्चन्द्र 


[कविवचन सुधा, 26 दिसम्बर, 87] ई |] 

कासिद 


“कासिद। 
सातएं दिन आवैगा।” 
नए हितकारी और विचित्र समाचार कहैगा। 


यह एक साप्ताहिक उर्दू पत्र निकलैगा इसमें अनेक हित की नए उदगार की 
साम्प्रत समयानुसार लोक बृद्धि की और अनेक शुभ समाचार की बातें रहैंगीः यह 

पत्र बहुत उत्तम बड़े बड़े पृष्ठों में स्वच्छ अक्षरों में छपैगा। 
हरिश्चन्द्र 


[कविवचन सुधा, सितम्बर, सन 872 ई.] 


विज्ञापन / 295 


लवेन्डर का सपटन 


फ्लोरिडा वारद सुगन्‍्ध का जल 


यह सुगन्धी और सब सुगन्धियों से अच्छी है। सिर में लगाने, कपड़े में लगाने और 
रूमाल में छिड़कने योग्य है और सिर की व्यथा घूमटा, जी मचलना और गरमी को 
इसकी सुगन्ध दूर करती है और इस्से मुंह धोने से मुंह के मुहासे और किसी प्रकार 
के मुंह के दाग हों तो दूर जाते हैं और दांत में पीड़ा हो तो पानी मिला कुल्ली करने 
से दांत भी शुद्ध हो जाते हैं। अभी हम लोगों ने इस को इन्द्र प्रकाश ऑफिस से 
थोड़ा सा नमूने के हेतु मंगाया है जिस को मंगाना हो लिखे। 

हरिश्चन्द्र 
मूल्य 5) 


[कविवचन सुधा, 20 जुलाई, सन 872 ई ] 

इश्तिहार 
मुद्रिका छल्ले अंगूठियां 


हम लोगों ने नई चाल के छल्ले सोच कर निकाले हैं और उनमें नगों के नाम पर और 
रंग के मत सम्बन्धी वा प्रीति सम्बन्धी शब्द निकालते हैं अंगरेजी, फारसी और हिन्दी 
के वर्णो में लोगों के नाम के मुख्य अक्षर भी निकल सकते हैं जिन लोगों को ऐसी मुद्रिका 
बनवानी हो वह अपना नाम और आशय लिखें तो वैसी ही बन जायगी उसका उदाहरण 
हम लोग खलों के भय से स्पष्ट रीति से नहीं लिख सकते क्यौंकि यदि लोग इस विषय 
को जान जायंगे तो हम लोगों के परम श्रम से फलस्वी अंगूठियों को सहज में बना लेंगे 
इस्से जिनको जो आज्ञा देनी हो उसका आशय हम लोगों को लिखें। 

हरिश्चन्द्र 

(बनारस) 


[कविवचन सुधा, 7 मई, 872 ई.] 


विज्ञापन / 297 

[दोनो विज्ञापन कविवचन सुधा के अनेक अको पर प्रकाशित है] 

ग्राहकों से अपील 


“ अब केवल तुम ही लोगों का भरोसा है सो तुम लोग भी मत रुष्ट हौ क्यौंकि “हरी 
रुप्टे गुरुस्त्राता गुरसै रुष्टी न कश्चन” परन्तु हम देखते हैं कि इन दिनों आप लोगों 
में से ही अनेक हम से रुष्ट हौ पर इस में हमारा दोष नहीं इस श्लोक बनाने वाले 
का दोष है “सत्य॑ ब्रूयात प्रियं ब्रूयात न ब्रूयात सत्यम प्रियम। नानृतं च प्रियं ब्रूयात 
एपने अनेक निन्दित कर्म्म किए, अब कहिए इस वृत्ति को हम सत्यता और प्रियता 
दोनों मिला के कैसे लिख सकते हैं।” 

[सरकारी सहायता बन्द होने पर सहायता हेतु कविवचन सुधा में ग्राहकों से की गई भारतेन्दु 
की अपीन] 


विज्ञापन / 299 


हिन्दी भाषा ओर लेख दोनों की दुर्दशा 
इष्टारण बेड्बल रेलओये कोम्पानि 


इस्ताहार 

इष्टारण बेड़ल रेलओये कोम्पानि सब लोगों को खबर देते हैं कि कुष्टिया ओ गोयालंडसे 
कलकाता तक बीज ओ सब भुसा माल गाड़िमे ढालाइ करके लियाने का वास्ते तैयार है। 

ओहि वास्ते एसि तरेकि लोहेकि गाड़ि तैयार हुआ है कि ओहिमे कोइ सुरतसे 
माल पानिमेभीके खाराब नेहि होवेगा। आडर रेलओये कोम्पानि एहि एकरार देते हैं 
कि महाजन लोगों के पास से योओजन माल मिलेगा ओहि ओजन पुरा देबेज़े आउर 
यो कुछ माल कमति ओ लोकसान होवेगा उसका दाम तुरन्त दे देबेड्ढे। 

रेलओये होके यो सब बीज ओ भुसा माल ढालाइ हीके आवेगा उसको राखने 
का वास्ते सियालदह में बहुत से अलग अलग गुदाम तैयार हुआ है कि महाजन लोगों 
के बोरेका आउर डस्पर मारका लियाइका यो कुछ खरचा होताराहा उह सब बचयावेगा 
अउर यो मुद॒दत का बिछमे माल खालास लेने का हुकुम राहा उसका दुना मुद्दत 
वा चार रोज तक एहि सब गुदाम में माल रहे सेखेगा। 

यी महाजन लीग बराबर आओ हरदम रेलगाडि करके बीज ओ भुसा ओ आडर 
आडर माल आमदानि करते हेय उन लोगों को वास्ते रेलओये कोम्पानि गुदाम अलग 
करने के देका तैयार हेय। 

हर रकमका माल राखने का वास्ते काच्चा ओर पाक्का गुदाम तैयार करने 
का वास्ते रेलओये कोम्पानि का हरइएक गुदाम का पास थोड़ाइ केरेयामे यागा मिलेगा। 

बीज ओ ऑउर आउर भुसा माल रेलपर लेयानेका केरेया निचे लिखे याता हेय- 

गोयालंड से कलकाता तक...तिन आना हर मन 

कुष्टिया से कलकाता तक... 5 दुई आना हर मन 

आउर हर चालान में 00 मन ओ उससे जेयादे ओजन के मालका साथ यो 
चड़न्दार आवेगा उसको बेमासुल से रेलगाड़ि पर आने का पास वा टोकेट दिया यावेगा। 


एजेंटर आपिस फाडूलिन प्रेष्टेज 
सियालदह टारमिनस एजेंट 
जानुयारि 872 


300 / भारतेन्दु हरिश्चन्द्र ग्रन्थावली-6 


[यह विज्ञापन 9 फरवरी, 872 ई. की कविवचन सुधा मे छपा है। विज्ञापन से पूर्व मोटे अक्षरों 
मे 'हिन्दी भाषा और लेख दोनों की दुर्दशा” शीर्षक देकर ऐसी हिन्दी के प्रति उन्होंने अपने कष्ट को 
प्रकट किया है। उस समय के व्यापारिक विज्ञापनों मे केसी हिन्दी प्रयुक्त होती थी या कलकत्ता मे किस 
तरह की हिन्दी फेल रही थी, यह विज्ञापन उसका अच्छा उदाहरण है] 


विज्ञापन / 30] 


सब रोगों का मूल रक्त बिगड़ना 


परम उपचार रक्त शुद्ध करना 
स्वल्प है शीघ्रता करो!!! 


हम लोगों के पास व्रिस्टल्स सारसा परीला के कुछ बाटल आ गए हैं और 
बिकने के हेतु रक्खे हैं जिन को मंगाना हो शीघ्र मंगवा लें क्यौंकि वस्तु थोड़ी ग़ाहक 
बहुत॥ 

इसके पीने का उपाय उसी में कागज पर चपकाया है। 

विदित हो कि यह शुद्ध काष्ठ औषध है और रक्त के यावत विकास जैसा 
घबड़ाहट, गजकर्ण, दाद, फोड़े, व्रणरक्तपित्त, गंडमाला, अंश से चिनगारी सा निकलना, 
गरमी का कोई रोग, अंग पर लाल या काले चकोटे पड़ना वा किसी रस के खाने 
से जो रक्त का बिगाड़ होना इन सब रोगों को यह गुण करता है। यह निर्वल वा 
बालकों को भी दिया जा सकता है। 


मूल्य बड़ा बाटल-6॥) (साढ़े छह रुपये) हरिश्चन्द्र 
[कविवचन सुधा, 20 जुलाई, सन 872 ई | 

प्रिस्स ऑफ वेल्स के भारत आगमन सम्बन्धी 
कविता के लिए कविवचन सुधा में छपा विज्ञापन 


श्री महाराजाधिराजजी के ज्येष्ठ पुत्र युवराज श्रीयुत महाराजकुमार प्रिन्स ऑफ वेल्स 
आगत नवम्बर में हिन्दुस्तान में आवैंगे, इसके वर्णन में सब भाषा के कवियों की 
कविता एकत्र संग्रह कर के पुस्तकाकार छापी जायगी। यह सब कविता श्री महाराणी 
के वा कुमार के वा उनके वंश की कीर्ति में वा उनके आशीर्वाद में होगी। संस्कृत, 
हिन्दी, उर्दू, फारसी, अरबी, बंगला, गुजराती, तमिल, तेलगु इत्यादि सब भाषा की 
कविता इसमें सन्निवेशित हो सकेगी। कविता में अत्युक्ति और निरा भाटपन न हों, 
यों तो बिना कुछ नमक मिर्च लगाए कविता होती ही नहीं। इसमें जिनकी कविता 
छपैगी एक एक प्रति इस पुस्तक की मिलैगी और जो लोग सहायतापूर्व्वक कविता 
भिजवावैंगे वे भी पुस्तक पावैंगे। जो कोई कविता भेजै, वह स्पष्ट अक्षरों में भेजै। 
30 अक्टूबर के बाद कोई कविता आवैगी तो वह न छापी जायगी। यदि पत्र बेरिंग 
भेजै तो लिफाफे पर 'राजकुमार सम्बन्धी कविता' इतना लिख दें और कविता बहुत 
लम्वी चौड़ी भी न हो। कविता चुनने का अधिकार हमने अपने हाथ में रखा है। 


हरिश्चन्द्र 
[काशी परश्चिमोत्तरदेशेक] 


विज्ञापन / 303 


सर्व रोग का दिव्य महोषध 


रोगी की पूरी अवस्था लिखने से भेजी जा श्बकती है। 
हरिश्चन्द्र ओर ब्रदर 


[कविवचन सुधा, 872 ई.] 

अपील 


श्री रामनारायण दास आनरेरी मजिस्ट्रेट आपने मेरे स्कूल में 5 रुपये मासिक देने 
को कहा था उसको ॥4 महीने हुए परन्तु अनुग्रह नहीं किया इन दिनों स्कूल में रुपयों 
की आवश्यकता है इससे आशा करता हूं कि आप शीघ्र भेज देंगे। 


हरिश्वन्द्र 
मालिक-चौखम्बा 


|कविवचन सुधा] 


विज्ञापन / 305 


ज/शडा ?एडहा।8प्तए०9 


वफ्नल छारश 8006 07 साषफा 
9१ 
खिादा दवा (गराक्षाणा, वजिए३8 एगाओ 27 5$200]., 0॥9ए2॥7॥. 
ह07क्‍५ 40 ॥6 वात, शा6९ 35 [/2 थ१0 005920 4. 

8. बीहाः 3 वगाणाएं 6 0006 एशं। 0९ ॥90]५ ३५४॥|३४0]९. 


हिन्दी भाषा की प्रथम पुस्तक 
पंडित कालीचरण हंड पंडित जिलअ स्कूल अलीगढ़ प्रणीत। 
ग्रन्थकर्ता के पास मिलती है। मूल्य )| एक कॉपी महसूल -)-25 कॉपी 
]॥- ) महसूल ।-) 
स॒ु>एक महीने के अनन्तर पुस्तक का मिलना दुर्लभ हो जायगा इस निमित्त 
शीघ्र ही पत्र भेजिये। 


[करविवंचन सुवा, जुलाई, सन 872 ई ] 

पुराने सिक्के 


न हम लोगों ने पुराने सिक्के एकत्र किए हैं जिनको भरपूर मूल्य देकर लेना हो 
लेखें । 
हरिश्चन्द्र 


[कविवचन सुधा, 7 मई, सन 872 ई.] 


विज्ञापन / 307 


फरासीस युद्ध 


सब पर विदित हो कि फरासीस में जो युद्ध हुआ है और हो रहा है उस का वर्णन 
कोई नाटक की रीति से करेगा तो उस को मेरी ओर से 400) पारितोषिक मिलेगा 
परन्तु उस के ये नियम हैं- 

). पुस्तक वीररस अंगी होगा और करुणा और रौद्र उसके अंग होंगे। 

2. इस के पढ़ने से युद्ध का आद्योपान्त सब वृत्तान्त जाना जाए कि युद्ध कब 
और क्‍यों आरम्भ हुआ और कब तक रहा और इसमें क्‍या क्‍या हुआ। 

3. इस का फल यह हं। के पुस्तक के पढ़ने से मनुष्य सन्धि और विग्रह इत्यादि 
नीति में और युद्धकर्म्म में चतुर हो जाए और 200 पृष्ठ से न्‍्यून न हो। 

4. नीचे लिखे हुए लोग इस की परीक्षा करेंगे कि पुस्तक यथोचित बनी है 
कि नहीं सब पारितोषिक मिलेगा। बाबू राजेन्द्र लाल मित्र, कुंअर लक्षण सिंह, बाबू 
ऐश्वर्ग्यनारायण सिंह, बाबू नवीनचन्द्र राय, ठाकुर गिरप्रसाद सिंह। 

हरिश्चन्द्र 


[कविवचन सुधा, फरवरी 872 ई ] 

आनन्द 


हम लोग आनन्द से प्रकाश करते हैं कि श्रीमान्‌ गवर्नर जेनरल ने हिन्दुस्तान के बिन्ध्य 
दक्षिण पाती मध्य देश के सब राजकीय काम में हिन्दी प्रचलित होने की आज्ञा दी 
है। अहा' सिंह का भाग सिंह को मिला यह स्मर्ण करके कैसा आनन्द होता है। 
ईश्वर करै कि हम लोग भी यह दिन देखें। हम लोग संग्रह के स्तम्भों मे गवर्नमेंट 
की वह आज्ञा उद्धुत करैंगे। 


[कविवचन सुधा, 2] जून, सन 872] 


विज्ञापन /309 


सूचना 


मुझे एक मनुष्य ऐसा चाहिए जो हिन्दी अच्छी लिख पढ़ लेता हो और अंगरेजी से 
अनुवाद करने में भी समर्थ हो और “ऑफिस' के कार्य पत्रव्यवहार, डाक के कामों 
में और छापे के प्रफ' आदिक शोधन लेखनादिक कामा में में चतुर हो। मासिक 
योग्यतानुसार मिलेगा पर कार्य्य नित्य श्रमपूर्वक करना होगा जिन की इच्छा हो मुझे 
शीघ्र लिखैं। 


हरिश्चन्द्र 


[कविवचन सुधा, 2। जून, सन 872 ई.] 

इश्तिहार 


प्रगट है कि सरकारी कानूनों से परिचय होना सब को अवश्य ओ हितकारी हो पर 
इसके साथ यह भी सिद्ध ओ माननीय है कि जब तक वे कानून हमारी भाषा में 
उलथा ओ हमारे देवनागरी अक्षरों में न लिखे जायंगे उनसे सब को ज्ञान होना सम्भव 
नहीं है इसलिए विचार है कि आदि से लेकर गत साल सन 876 ई. के अनन्तर 
कि जितने कानून उन देशों से किसी भांति सम्बन्ध रखते हें जहां यह भाषा बोली 
और यह अक्षर बर्ते जाते हैं हमारी भाषा ओ अक्षरों मे उलथा हो जावें (और यदि 
मावकाम होगा और ग्राहकों को सावधानी होगी तो सन 872 ई. से पिछले एक 
साल पीछे जुदे जुदे उलथा होकर छपवा दिए जाया करेंगे क्‍्यौंकि संग्रह की पूर्णता 
में विध्न न आवे) पर कानूनों का समूह बहुत बड़ा है इसलिए सुगमता के विचार 
से यह चित्त मन है कि एक मासिक पत्र के द्वारा प्रकास किया जावे जिसमें बड़े 
तबके 24 सफे अथवा छोटे तबके 32 सफे हुआ करेंगे सौ (00) ग्राहकों की दरखास्त 
के आ जाने के पीछे पत्र के छपने ओ निकलने का प्रारम्भ कर दिया जावेगा सरकार 
से भी प्रार्था की गई है ओ आशा है कि सरकार की सहायता ओ हिमाइत भी 
होगी। 





दाम यह है| 5: जल वरखंडी 











9) लोटये 





॥|) 


दरखास्त मुझे इश्तिहार देनेवाले के नाम इस पते से भेजी जावे। 


विज्ञापन / 3] 


ठाकुर उमराउसिंह हवे 
भी मोलबी वजीरउद्दीन। 
खां महल्ला मदनमोहन। 
दरवाजा आगरा। 


[कविवचन सुधा, 20 जुलाई, सन 872 ई.] 

इश्तिहार 


विदित हो कि यह लीविंग साहब डॉक्टर ने निर्माण किया है और हम लोगों ने इन्द्रप्रकाश 
ऑफिस से अभी इसके केवल थोड़े से बॉटल परीक्षा के हेतु मंगवाए हैं। निश्चय 
यह बड़ी अपूर्व वस्तु है क्योंकि निर्बल या अन्न से चिढ़ने वाले या मातृहीन बालकों 
का तो यह जीवन है और निर्बल या मनुष्यों का भी यह भक्ष्ण के समान है जिनको 
मंगाना हो मंगा लें। 
मूल्य-2 रु. 

हरिश्चन्द्र 


[कविवश्य सुधा, 20 जुलाई, सन 87५ ई ] 


विज्ञापन / 3]3 


इश्तिहार 


कवितावर्द्धी की दूसरी सभा अगहन कृष्ण को होगी। 
समस्या-वीस रवि दस ससि संगही उदै भये वर्णन सन्ध्या का: चाहे जिस 
छन्द में हो। सूड़िया नई धर्मशाला कार्तिक कृष्ण 5। 
हरिश्चन्द्र 
क. व. सभा का लेखाध्यक्ष 

कवितावर्द्धिनी सभा 


कवितावर्द्धिनी सभा की तीसरी सभा पूस बदी एक को सूड़िया पर नई धर्मशाला 
में होगी। 

. समस्या-खेलत आंगन नन्‍्द को लाला। 

2. वर्णन-पुरुष के वा स्त्री के खुले हुए बालों की शोभा का वर्णन। 
मार्गशीर्ष कृष्ण 30 हरिश्चन्द्र 


विज्ञापन / 35 


पंचपत्र 


क. व. सभा कार्यालय लेखाध्यक्ष क. व. सभा 

“मेरी बहुत दिनों से इच्छा हे कि एक हास्य रस का हिन्दी भाषा मे 'पच! 
पत्र प्रचलित करूँ, सब हिन्दी रसिको से सहायता की प्रार्थना है। अभी केवल 3 
ग्राहक हुए है और 00 ग्राहक होने पर पत्र छपेगा।” 


[पचपत्र के प्रकाशन के सन्दर्भ मे अक्टूबर सन 877 ई की 
“हरिश्वन्द्र चन्द्रिका' म॑ भारतेन्दु द्वारा प्रकाशित गिज्ञापन] 

'मार्गशीर्ष महिमा” का विज्ञापन 


चतुर्वर्ग को मौक्षादिक पाने का बहुत सहज उपाय हम लोग माघ, वैशाख, कार्तिकार्दि 
महीनों को अति पवित्र जान कर स्नानादि करते हैं, परन्तु हम लोग नहीं जानते कि 
एक महीना जो इन सबों से महापुनीत और थोड़े साधन में बहुत फल का देने वाला 
है, बच गया है और उसमें हम लोग कुछ स्नानादि नहीं करते जिसकी प्रसिद्धि के 
वास्ते हम बड़े आनन्द से यह इश्तिहार देते हैं। 

वह गोप्य मास जिसका माहात्म्य सब शास्त्रों में वड़े आदर से कहा है वह 
मार्गशीर्ष अर्थात अगहन का महीना है, जिसका गुन गान करने से महात्मा लोग तृप्त 
नहीं होते और यह महीना सब महीनों का राजा ओर भगवान का स्वरूप है जैसा 
कि आपने श्रीमद्भगवद्गीता में और श्रीभागवत एकादश स्कंध में आज्ञा की है। 
ओर श्री कुमारिकागणों ने इसी के स्नान से श्रीकृष्ण को पाया था और स्वान्दपुराण 
में इसकी बड़ी स्तुति लिखी है यथा '“सर्वयशेपु यत्युण्यं, सर्वतीर्थेषु यतूफलं॥ सहसाप्नोति 
तत्सर्ववेम्मार्गशीर्षे कृते सुत॥॥ यज्ञाध्ययनदानाचैस्मर्ब्चतीर्थावगाहने: । सन्‍्यासेन च योगेन 
नाकृस्वश्यो सवामि च॥२॥ स्नानेन दानेन च पूजनेन होमे विधाने तप पादित। वश्यो 
यथा मार्गशिरे स्मासि तथा न चान्येषुहि गर्भमुक्त॥3॥ मार्गशोर्षन्न कूर्वन्तिये नराःपापमोहिता: । 
पापरूपा हि ते ज्ञेयाः कलिकाले विशेषत:॥4॥ माघाच्छतगुणम्पुण्यम्वेशाखे मासिलभ्यते । 
तस्मात्सहस्रगुणितं तुलासंस्थं दिवाकरे॥5॥ तस्मच्चि कीटिगुणितं बृश्चिकस्थे दिवाकरे। 
मार्गशीर्षोच्धिकस्तस्मात्सवव्वदा मम बललभ:॥6॥ और भी बहुत सा माहात्म्य है कहां 
तक लिखें अर्थात इस महीने में प्रात:स्नान तुलसी और कदम्बपूजन से बढ़ कर मोक्ष 
का दूसरा उपाय नहीं है और कदम्बपूजन को इसमें मुख्यता विशेष है। यथा। 
पूजयेत्संस्मरेद्वस्तु कदम्बं सर्व्वकामदं। सर्वान्‌ कामानवाप्नोति इहामुत्र न संशयः॥ इस 
वास्ते आप लोग इसमें जहां तक बन पड़े स्नान दानादि कीजिए और दूसरे लोगों 
को भी इसका उपदेश कीजिए किमधिकम्‌, इति। 
चौखग्भा, वनारस हरिश्चन्द्र 


[बाबू शिवनन्दन सहाथ की पुस्तक “हरिश्चन्द्र” से साभार] 

भारत जननी 


“भारत जननी' रूपक जो गत नवम्बर से छपता है उसके ऊपर मेरा नाम लिखा है। 
वह रूपक मेरा बनाया नहीं है। “बंगभाषा' में भारत-माता नामक जो एक रूपक है 
वह उसी का अनुवाद है जो मेरे एक मित्र ने किया है जिन्होंने अपना नाम प्रकाश 
करने के लिए मना किया है। मैंने उस को शोधा है और जो अंश भी कुछ अयोग्य 
था उस को बदल दिया है। कवि की कीर्ति का लोप नहीं करना। अतएव यह प्रकाश 
करना मुझ पर आवश्यक हुआ। यह सन 877 ई. के दिसम्बर की चन्द्रिका में छपा 
था उसी से 'कविवचन सुधा” में पुनर्मुदित होता है। 

हरिश्वन्द्र 


[बाबू शिवनन्दन सहाय की पुस्तक “हरिश्वन्द्र' से साभार] 

2 
6. 
7. 


पेनीरीडिंग क्लब की नियमावली 


पढ़ने वालों को अपने विषय का नाम तीन दिन पहिले लेखाध्यक्ष के पास 
भेज देना होगा। 

अपशब्द और अश्लील और वीभत्स शब्द कोई न प्रयोग करै, और ईश्वर 
के विषय में कोई निनन्‍्दा का शब्द वा किसी सभ्य के विषय में मर्मवाक्य 
कोई न बोले। 

बिना पास के कोई न आने पावैगा और पास सब सम्भावित लोग लेखाध्यक्ष 
से मंगवा लेंगे। 

जो पास पाने का अधिकारी नहीं है उस का पांच रुपये देने से सीजन 
पास मिलैगा। 

जहां तक हो सकेगा पढ़ना शीघ्र ही आरम्भ और शीप्र ही समाप्त होगा। 
कोई देखने वाला कोलाहल करके विध्न करेगा तो निकाल दिया जायगा। 
कोई रंग मन्दिर मे न आए यदि आयगा तो निकाल दिया जायगा। 


[भारत॑न्दु ने ।873 ई में काशी मे पेनीरीडिंग क्लब स्थापित किया था। इस क्लब मे जो लेख 
पढे जाते थे वे हरिश्चन्द्र मेगजीन मे छपते थ। इस वनव के लिए एन्‍्हाने उक्त नियमावली बनाई थी। 
शिवनन्दन सहाय की पुस्तक 'हरिश्चन्द्र”! से साभार] 


विज्ञापन /3]9 


तदीय समाज का प्रतिज्ञा पत्र 


“हम हरिश्चन्द्र अगरवाले श्री गोपालचन्द्र के पुत्र काशी चौखम्भा मुहल्ले के निवासी 
तदीय समाज के सामने परम सत्य ईश्वर को मध्यस्थ मानकर तदीय नामांकित अनन्य 
वीर वैष्णव का पद स्वीकार करते हैं और नीचे लिखे हुए नियमों का आजन्म मानना 
स्वीकार करते हैं-- 


, 
2. 
3. 


म््कि, 


पे) एछार 


्श्यूँ 


हम केवल परम प्रेममय भगवान श्री राधिकारमण का ही भजन करेंगे। 
बड़ी से बड़ी आपत्ति में भी अन्याश्रय न करेंगे। 

हम भगवान से किसी कामना के हेतु प्रार्थना न करैगे और न किसी और 
देवता से कोई कामना चाहैंगे। 


. जुगल स्वरूप मे हम भेद दृष्टि न देखेगे। 
. वैष्णव में हम जाति बुद्धि न करैंगे। 
. वैष्णव के सब आचार्य्यो में से एक पर पूर्ण विश्वास रक्खैगे परन्तु दूसरे 


आचार्य्य के मत विषय में कभी निन्‍दा का खंडन न करेंगे। 


, किसी प्रकार की हिंसा वा मांस भक्षण कभी न करेंगे। 


8, किसी प्रकार की मादक वस्तु कभी न खाएंगे न पीयेंगे। 


हक 


0, 
व]. 


3, 
4. 


. श्रीमद्भगवद्गीता और श्री भागवत को सत्य शास्त्र मान कर नित्य मननशीलन 


करैगे। 

महाप्रसाद में अन्न बुद्धि न करेंगे। 

हम आमरणान्त अपने प्रभु और आचार्य्य पर दृढ़ विश्वास रख कर शुद्ध 
भक्ति के फैलाने का उपाय करेंगे। 


. वैष्णव मार्ग के अविरुद्ध सब कर्म्म करैंगे और इस मार्ग के विरुद्ध और 


स्मति वा लौकिक कोई न करैगे। 

यथा शक्ति सत्य शौच दयादिक का सर्व्वदा पालन करैगे। 

कभी कोई वाद जिस से रहस्य उद्घाटन होता हो अनधिकारी के सामने न 
कहैंगे। और न कभी ऐसा वाद अवलम्ब करैंगे जिस से आस्तिकता की हानि 
हो। 

5. चिह्न की भांति तुलसी की माला और कोई पीत वस्त्र धारण करेगे। 
6. यदि ऊपर लिखे नियमों को हम भंग करैगे तो जो अपराध बन पड़ैगा हम 
समाज के सामने कहैंगे और उस की क्षमा चाहैंगे और उस की घृणा करैगे। 
साक्षी- 
पं. बेचन राम तिवारी 
पं. ब्रह्मदत्त 
चिन्तामणि 
मुहर (तदीय समाज) 
दामोदर शर्मा 
शुकदेव 
नारायण राव 
माणिक्य लाल जोशी शर्मा 
मिती भाद्रपद शुक्ल ।। सवत 930 
हरिश्चन्द्र 
हस्ताक्षर तटीय नामाकित अनन्य वीर वेष्णव 
यद्यपि मेने लिख दिया हे तथापे इसकी लाज तुम्ही को है (निज कल्पित अक्षर मे) 
मुहर (तदीय समाज) 


[तदीय समाज क समक्ष भारतेन्दु हरि२यन्द्र द्वार लिया गया शपथ पज] 


विज्ञापन /32] 


“कराने शरीफ 


'मुसलमानों के मत की पवित्र धर्म्म पुस्तक हिन्दी भाषा में इस बड़े ग्रन्थ को मैंने 
बड़े परिश्रम से हिन्दी भाषा में अनुवाद किया है और अब इसको छापने का भी 
विचार है परन्तु बड़ा ग्रन्थ है और व्यय विशेष है इससे यह इच्छा की है कि पहिले 
00 ग्राहक ठहराकर तब छापना आरम्भ करूं इससे विद्यानुरागी और मतों के जानकारों 
से निवेदन है कि वे लोग इसके छापने का उत्साह अपने आज्ञापात्र से शीघ्र बढ़ावें 
और मूल्य इसका छपने के पीछे व्यय के अनुसार रक्खा जायगा परन्तु किसी दशा 
में दस रुपये से वह विशेष न होगा। 

2 जनवरी! हरिश्चिन्द्र 


[कुरान शरीफ के अनुवाद के प्रकाशन के सन्दर्भ में 49 जनवरी, 874 के 'कविवचन सुधा' 
में प्रकाशित विज्ञापन] 

कविता 


हमारे गुरुवर श्री बाबू शिवप्रसाद सी.एस.आई. अपने हिन्दी गुटकं की पुस्तक फिर 
से छापते हैं उस पुस्तक में हिन्दी कविता का संग्रह और बढ़ाया जायगा मैं भाषा 
के रसिकों से निवेदन करता हूं कि प्रसिद्ध कवियों की स्वाभाविक उत्तम कविता छांट 
कर जो लोग भेजैंगे वह हम लोग बड़े हर्ष पूर्व्वकक उस गुटके में छापैंगे जो नोग कुछ 
कविता भेजैं उनको उचित है कि कवि का नाम लिखे ओर यह भी लिखें कि किस 
गुण के कारण यह कविता उत्तम समझी गई है। 

हरिश्चन्द्र 


[हरिश्वन्द्र मेगजीन, दिसम्बर, 87$ ई.] 


विज्ञापन / 323 


बनारसी माल 


विदेशी लोगों पर विदित हो कि हम लोगों के यहाँ बनार॑सी दुपट्टे, साड़ी, रूमाल 
मन्दील कमखाव के थान, चोलखंड चिनियापोत और छोटे रूमाल ओर टोपी इत्यादि 
अनेक वस्तु बहुत उत्तम और सस्ती बनती है। जिन सौदाग या रसिकों को मंगाना 
हो वे हम लोगों से पत्र व्यवहार करैं निश्चय है कि वे इस में लाभ भी उठावैंगे और 
अच्छी वस्तु पाकर प्रसन्न भी होंगे। 


चोखम्भा, बनारस हरिश्चन्द्र 


[कविवचन सुधा के अनेक अकां मे प्रकाशित] 

विज्ञापन 

[िद्याज्नाशीआव93 227॥0., 8 502, ०0९०४टा 873] 

शब्द कल्पद्ुम 


॥श्री सर राजा राधाकान्त देव का॥ 
॥भुवन विख्यात॥ 

॥अभिधाना। 

॥द्वितीय बार मुद्रित 


बंगला और देवनागरी दोनों अक्षरों में अलग-अलग छपैगा छः महीने तक 20 फर्मा 
(80 पृ. का एक-एक खंड) प्रति मास में मिलेगा और पचास खण्ड में सम्पूर्ण हो 
जाने की सम्भावना है। मूल्य प्रत्येक खंड का एक रुपया और जिन लोगों को लेने 
की इच्छा हो वह कलककत्ते में शोभा बाजार में कुमार श्री उपेन्द्र कृष्ण बहादर को 
या मुझे लिखें। 

हरिश्चन्द्र 


[टरिश्चन्द्र मैगजीन, दिसम्बर सन 875 ई ] 

विशेष विज्ञापन 


सम्पादक के अस्वस्थ होने से यह नम्बर यथोचित मनोरंजक नहीं हुआ परन्तु हम 
अपने ग्राहकों को समाचार देते हैं कि अगला नम्बर बहुत ही मनोरंजक होगा। 

(0जएा॥९ 0० 6-6३) ण पर ९क्‍४ण एप छरइशा। 55प९ 5 0 50 एट। 
१० प७. वराशर्ति€ 855725 95 728005 ह ॥ ॥65 [55 ए्शं। ०6८ ॥ण6 
शाबटारड भथात प्राटारडा॥2. 


[हिरिश्चन्द्र मैगजीन, 5 जनवरी, 874 ई.] 

विशेष सूचना 


इस पत्र के सम्पादक का जी नहीं अच्छा है और वह व्यांधि ऐसी है कि लिखने पढ़ने 
से और भी बढ़ती है इससे ग्राहकों से निवेदन है कि जब तक ईश्वर उसे फिर ज्यों 
का त्यों भलीभांति अच्छा चंगा न कर दे तब तक इसके अप्रबन्ध मात्र को आप 
लोग क्षमा करें। 


[हरिश्चन्द्र मैगजीन, 5 मार्च, 874 ई.] 

हैजे से केसे बचें 


इन हैजे का उपद्रव बहुतायत से फैल जाता है। इस हेतु लोगों को उचित है कि 
नीचे लिखा हुआ उपाय करें। निश्चय है कि इस उपाय से बड़ा बचाव होगा। 
सब लोग छोटे या बड़े एक एक तांबे का पैसा या अधेला या तांबे का जन्तर 
या तांबे का कोई टुकड़ा डोरे में पिरोकर गले में इस चाल से पहिरे कि वह छाती 
के नीचे लटकता रहे और धूप में बहुत न फिरि और भोजन दस बजे तक कर लें 
और घर में मैलापन न रखें और हैजे की चर्चा बहुत न करें। 
निश्चय ही जो लोग यह उपाय करेंगे उन को ईश्वर बुरे लोग से बचावेगा। 
हरिश्चन्द्र 


(किविवचन सुधा, चैत्र 5, 927 भारतेन्दु समग्र क्षे साभार] 

अपील 


आपका पुस्तकालय सहायहीन हो जर्जर हो गया हम आप लोगों से प्रार्थना करते 

है कि आप लोग कृपा कर थोड़ी-थोड़ी सहायता करें। पुही पुही तालाब भरता है। 
इस लोकोक्ति के अनुसार यह शुभ कार्य भलीभांति सम्पन्न हो जायगा। 

गत मुंशी जी के बाबू रामदास उस पुस्तकालय को सहायता करने का सब 

भांति उद्यत हैं और श्री बाबू गुरुदास मित्र ने घर भी बहुत उत्तम दिया है और उसमें 

पुस्तकें भी बहुत भाषा की रक्खी हैं पर केवल परें की सहायता के बिना वह नष्ट 

प्राय हो रहा है आशा इस पत्र को देखने वाले कुछ सहायता अवश्य करेंगे। वरन 

मेरी यह विनती है कि सहायता थोड़ी ही की जाय जिसमें उसका निर्वाह निष्कंटक 

होता रहे। 
आप लोगों का दास 
हरिश्चन्द्र 


[कविवचन सुधा, 7 अगस्त, 927 ई.] 

खबरें 


बम्बई, गत सप्ताह में 7 बालक जनमे और 332 लोग मरे। यहां के जज्ज ओलिवर 
साहब कचहरी में बैठे बैठे एक संग कुरसी से गिरकर मर गए! आश्चय॑ की मृत्यु 
हई!!! यहां गिरगावां में लाहोर ज्ञान विस्तारिणी सभा के लेखाध्यक्ष बाबू नवीनचन्द 
राय ने हिन्दी भाषा में पंजाब के वर्णन में व्याख्यान सुनाया। यहां सन 70-7! में 
कस्टम खाते में 7690835 रु. 4 आना 8 पाई उत्पन्न हुई। 


[कविवचन सुधा, दिसम्बर, सन 87] ई.] 

बनारस अखबार में म्युनिसिपल कमेटी की दुर्दशशा और बूलो नाले पर नल का उपद्रव 
बहुत ठीक लिखा है। अब आजकल यह दशा है कि हमारा कार्यालय ऐसा दुर्गन्‍्ध 
में हो रहा है कि वहां का बैठना कठिन है। चार चार स्थान पर नल फूटा है और 
कुछ प्रतिबन्ध नहीं होता। वरन यह दशा है कि कुली सब ढके हुए मैले को खोल 
खोल कर छोड देते है और तमाम सड़क पर मैला बह रहा है। यद्यपि हम जानते 
है कि बूला नाले के पास नल बन रहा है इसी हेतु यह उपद्रव है पर इस ओर का 
मैला निकलवा देने से बहुत अच्छा होता। नहीं तो हम लोगों को आशा है कि एक 
या दो सप्ताह में लोगों के चौको मे मैला बहने लगेगा और तब बड़ा संकट होगा। 
पर इस को कोई नही विचारता और अब तो मार्ग बन्द हो जाने से कोई इधर आता 
भी नहीं कि इतस्थित दुखियों की दशा देख दयार्द्र हो। 


[कविवचन सुधा, 25 जनवरी, सन 872 ई ] 

कविवचन सुधा और दूसरे एतद्देशीय पत्र इस बात पर शोच करते हैं कि मुंशी प्यारे 
लाल का विवाह व्यय घटाने के निमित्त श्रम व्यर्थ जाता है परन्तु हम लोग आनन्दपूर्वक 
उन पत्र के सम्पादकों को साहस देते हैं और चाहते हैं कि वे लोग आजमगढ़ के 
कलेक्टर के इस विषयात्मक सफल उद्योग पर ध्यान देवैं। गत शीत ऋतु में उक्त 
महाशय ने इस काम में हाथ डाला और...(अपूर्ण) 


[कविवचन सुधा, 5 जुलाई, सन 872 ई.] 

श्रीमान्‌ गवर्नर जेनरल साहब बहादुर ने 50वीं जनवरी को ब्रह्मा देश मुख्य नगर रंगून 
में एक लेवी का दरबार किया था। उस में न्‍्यूनाधिक 200 सभ्य लोग एकत्र थे। 
वे 9वीं फेब्रवरी को फिर कलकत्ते में पधारेंगे। 


एक दिन कलकत्ते की कचहरी में एक किसी बाबू का मुकदमा था और उन पर 
25 रुपया दंड हुआ। वे बड़े अप्रसन्‍न होकर बोले कि “हमारे ऐसे प्रतिष्ठावान मनुष्य 
को विशेष दंड करना चाहिए। हम घर से एक शत मुद्रा लाए थे।” 


गत पक्ष में हमने लिखा था कि बिहारी का जूआ पकड़ा गया। उस में सब 
22 मनुष्य पकड़े गए थे तिस में 2। को तो एक दो महीने का कारगार हुआ और 
बिहारी तीन महीने को काराबद्ध हुआ। 


[कविवचन सुधा, 9 फरवरी, 872 ई.] 

हमारे नवीन गवर्नर जेनरल ॥/वीं अप्रैल तक बम्बई में पहुंच जायंगे। 
न्‍्न- कि न 
महाराजा पटियाला ने लार्ड म्यो के स्मरण कीर्ति के लिए पंजाब युनिवर्सिटी 
कालेज को 5000/- दिया है। 
जा पी 
गुजरात ने निवासियों ने यह विश्वास करके ॥3वीं फेब्रवरी को पृथ्वी का नाश 
होगा उस दिन खूब ब्राह्मण भोजन कराया। 
न 
श्रीमती लेडी म्यो ने 5वीं मार्च को कलकत्ते से प्रस्थान किया । एक दिन जब्बलपुर 
और चार दिन बम्बई में ठहरकर अपने देश को जायंगी। 
-- की -- 


परसाल का वह दिन फिर आ गया जिसके विषय में हमने लिखा था कि “लोगों 
का मार्ग में चलना कठिन हो जाता है।” देखें इस बेर सरकार क्‍या प्रबन्ध करती 
है। 


एक दिन ठठेरी बाजार में किसी बदमाश ने एक मैदा वाले को कई लाठी 
मारी। सुनते हैं वह अभी पकड़ा नहीं गया। ऐसे ऐसे दुष्टों के लिए कोई उत्तम प्रबन्ध 
नहीं होता। 


बम्बई के किसी पारसी की स्त्री ने एक समाचार पत्र में लिखा है कि हमारे 

धर्म्म वालों को उचित है कि जब श्रीमती लेडी म्यो बम्बई में आवें तो उन को एक 
शोकसूचक पत्र दें। 


जब श्रीमान गवर्नर जेनरल के मरण का समाचार मूलमीन में पहुंचा तो वहां 
के लोगों को कुछ आश्चर्य नहीं हुआ क्योंकि जब श्रीमान वहां गए थे तो उन लोगों 
ने कई अपशकून देखा था। वहां के मुसलमानों ने मुख्य द्वार पर ऐसी तैयारी किया 
था कि जो मुर्दनी में की जाती है। 


एक दिन ओकोनर नाम के किसी आईरिश ने श्रीमदिडलन्डेश्वरी महारानी का 
पिस्तौल मारना चाहा था। जब श्रीमती गाड़ी से उतर रही थीं उस ने एक हाथ से 
निवेदन पत्र दिया और एक हाथ में पिस्तौल लिए था परन्तु पीछे से जब वह पकड़ा 
गया तो ज्ञात हुआ कि पिस्तौल टूटी थी और भरी भी नहीं थी। 


बिहारीलाल नाम का एक किसी जैनी ने यहां पर एक बड़ा भारी मन्दिर बनवाया 
है, उस में कई सहस्र मुद्रा का व्यय हुआ है। थोड़े दिन हुए उस का रथ बड़े धूमधाम 
से निकला था। सच है जब तक मनुष्य के हृदय में से अज्ञान रूपी अन्धकार नहीं 
जाता उसको हानि लाभ का यथार्थ ज्ञान नहीं होता। एक पाहनमूर्ति स्थापन के हेतु 
असंख्य मुद्रा व्यय करना हमारे समझ में बुद्धिमानी का काम नहीं है। पर अभी यहां 
वालों की ज्ञान दृष्टि खुली नहीं। 


[कविवचन सुधा, 9 मार्च, सन 872 ई.] 

शेरअली हत्यारा वीं मार्च को फांसी पड़ गया। 
ज्-न्कीि न 
सिनकिनसन साहेब हमारे भूत असिस्टंट मजिस्टर फिर अपने पद पर आ गए। 
मुर्हरम के दिनों में काशी में बड़ा कोलाहल हो रहा था कि क्यामत (प्रलय) 
आवेगी और संसार का नाश होगा पर कुछ न हुआ। 
न कि न 
इन्डियन कौंसिल के लोगों ने लेडी म्यो और उनके पुत्रों ने लिए 72000 रुपया 
वार्षिक देना स्वीकार किया है। निःसन्देह यह बहुत उचित है। 
न कि न 
लार्ड म्यो की कीर्ति स्मरण सम्बन्धनी एक सभा प्रयाग में 9वीं को हुई थी। 
उचित शोक प्रकाश के अनन्तर यह दृढ़ हुआ कि इस देश में उनके स्मरणार्थ एक 
कीर्ति बनाने के लिए रुपया एकत्र किया जाय। 
न हि न 
सन 874 से गया स्कूल के हेड मास्टर बाबू राधेलाल की भाषा बेधिनी, चतुर्थ 
खंड, कलकत्ते की विश्वविद्यालय की प्रवेशिका परीक्षा में नियत हुई, हमारी समझ 
में यह बात अच्छी नहीं हुई क्योंकि वह पुस्तक कुछ कठिन नहीं है। 
-- की 
कलककत्ते के लाल बाजार में 5वीं को एक अंगरेज कांस्टेबल ने एक पंजाबी 
को पकड़ा। वह कहता है मैं कलकत्ते में लाड साहब से कुछ बातचीत करने आया 
हूं, मेरी भूमि बलात्‌ छिन गई है। पुलीस के कमिश्नर ने उसे गारद मे रखा है और 
जिज्ञासा हो रही है। 
बम» थे ढन्‍__न्‍न्‍ 
कूका लोगों का ग्रुप राम सिंह जो अभी इलाहवाद मे था रंगून में भेजा गया। 
न्‍- हि 
काशी में भी एक विधवा विवाह हुआ है। 
«८ हि «- 
[कविवचन सुधा, २5 मार्च, सन 872] 

शेरअली वीं मार्च को फांसी पड़ गया। उस ने कहा कि मैंने बहुत दिनों से यह 
संकल्प किया था कि किसी बड़े साहब को मारूंगा परन्तु जब यहाँ भेजा गया तो 
आशाहत हो गया। जब मैंने लाट साहब के आने का समाचार सुना तो चित्त बड़ा 
प्रसन्‍न हुआ कि अब वह अवसर आ गया। मैंने लाट साहब और स्टिवर्ट साहब दोनों 
को मारने की कल्पना की थी परन्तु ईश्वर ने स्टिवर्ट साहब को बचा दिया। हमारे 
इस कल्प का फल निश्चय ही अब्दुल्ला से विशेष होगा क्योंकि मैंने एक बहुत बड़े 
साहब को मारा और मेरी स्मरण कीर्ति भी बनावेंगे। उसने अपना एक वस्त्र एक 
सिपाही को दिया कि मेरे 'कबर' में गाड़ देना पर उसने लम्बर्ट साहब को दे दिया। 
फांसी चढ़ने के समय वह वस्त्र उसे दिखलाया गया तो वह बहुत क्रुद्ध हुआ। 


किसी ने एक पहेली लिखकर ग्रिफिथ साहेब के पास भेजा है। उन्होंने क्रालिज के 
और कई लोगों से कहा पर अभी तक किसी ने उस का अर्थ ठीक ठीक नहीं लगाया 
पंडित एमजसन उक्त पाठशाले के हेड पंडित इसका अर्थ नारिकेल (नारिअर) बतलाते 
हैं। हम आशा रखते हैं कि हमारे कोई पाठक लोग इसको बैठावेंगे। 

पहेली । सास कुंआरी बहू पेट से ननद पंजीरी. खाय। बिनु ब्याही बेटा जनी 
बांझिन दूध पिलाय॥॥ 


[कविवचन सुधा, 25 मार्च, सन 872 ई ] 

सिन्‍्ध मे ऐकवाबाद में भूमि कम्प हुआ था॥ 
न्‍्न्- की ना 
गत मंगलवार को बम्बई में वड़ी भारी वर्षा हुई थी॥ 
न (53 लक 
नेनीताल में एक क्रीकट हुआ था उसमें हमारे इरेक्‍्टर मिस्टर कंमसन साहिब 
भी थे- 
रहेल्‍नलक | ज्ब्ज्न्र 
कलककत्ते के हाईकोर्ट के निमित्त जो नया गृह बना हे उसमें 85000 रु. 
व्यय हुआ हे॥ 
>> कि >> 
दि शिमला सिविल एंड मिलिटरी गज़ट जौ पहिली मई को निकलने वाला था 
अभी तक नहीं निकला॥ 
#ू*- की - लेन 
रेवरेंड लालवेहारीदे वेंगाल मागेजीन नामक एक नया समाचारपत्र प्रचलित 
करनंवाले हैं यह पत्र महीने में एक बार छपेगा॥ 
पा फ्ै हम 


सुनने में आता है कि श्रीमान डैरेक्टर आफ पवृलिफ इंस्ट्रक्शन शीघ्र इलाहबाद 
को म्योर कालिज खोलने के निमित्त आवींगे॥ 


म्योर कालिज इलाहबाद के प्रिसिपल हेरिस साहिब, साहित्याध्यापक राइट साहिब 
ओर अंक विद्या के प्रोफेसर इलियट साहिब नियत किए गए हैं॥ 


-- की -+- 
दि मोहमिडेन सोशल रिफारमर' (]॥#6 |४णाश्ाव८०क्ला 5009/ २€णिगा67) 

नामक एक पत्र प्रचलित है इसका आशय मुसलमानों में सभ्यता फैलाना है, यदि 
हिन्दुओं में भी एक ऐसा पत्र हो तो कैसे आनन्द की बात है! 


मेयो स्मारक कृत्य 


मेयो स्मारक कृत्य के हेतु पश्चिमोत्तर देश में अब तक 38.42 रु. 0 आने एकत्र 
हो चुके हैं जिसमें केवल बनारस से 6.29 रु. मिले हैं बनारस वालों ने निस्सन्देह 
इस बारी बड़ा जी किया। इन में मुख्य श्रीमहाराज विजयनगर का नाम है जिसे अपनी 
प्रसिद्ध उदार्ता से 2000रु. दिया है और श्रीकाशीराज ने तथा काशीस्थ नवाब टोंक 
ने एक एक हजार दिया तथा राजा शम्भुनारायणसिंह ने 200 और शेक्स पीयर साहब 
तथा बाबू गुरुदासमित्र ने सो सौ रु. दिये। यदि इसका सहाय हो तो सव सफल 
हो। 


कृत्रिम नोट 


यहां एक मद्रासी मनुष्य न एक लाख साठ हजार के कृत्रिम नोट बेंचे हैं। एक गोपाल 
दास नामक जोहरी ने अपना बहुत सा जवाहिरि उस मनुप्य के हाथ बेंचा ओर उसके 
बदलें वही काग़ज़ पाए। ये नोट 3/29 सीरिज़ के वने है ओर इनका नम्बर 30000 
से लेकर 3000 तक है। ये वहुत शुद्ध नहीं बने हैं। पहिले क॑ दो अंक पत्थर से 
छापे हें ओर सव, टाइप से | काग़ज़ कुछ कोमल है और उसके भीतर पानी की लकीरें 
भी नोट के काग़ज़ ही की सोवनी हैं। इसकी कालिमा गहिरी है और प्रायः उसमें 
000 रु. के टुकड़े हैं परन्तु कोई कोई 2000 और 5000 के भी हैं। सुनते हें कि 
महाराज विजय नगर के यहां भी इस में के कुछ नोट लिए गए हैं। मद्रास में विगत 
सोमवार को 8 मनुष्य कोप में इन का दाम लेने गए थे। अब पूलिस खोज कर 
रही है। 


[कविवचन सुधा, 2) जून, सन ॥872 ईं.] 

अलीगढ़ गज़ट द्वारा ज्ञात हुआ कि पश्चिमोत्तर में केवल छः पत्र हिन्दी के निकलते 
हैं कैसे शोच का स्थान है-हिन्दी की उन्‍्नते कब होगी!!! 


अलोगढ स्कूल के हेड मास्टर मिस्टर एल. ए. स्टेपली साहिब इलाहाबाद हाई 
स्कूल के हड मास्टर नियत किए गए हैं। उनके स्थान पर प्ले साहिब मुरादाबाद से 
आए हैं॥ 


*£ के +<८ 


हमार॑ संवाददाता के द्वाग ज्ञात होता है कि चिंगलोपुर के ग्रामों में चीते आते 
ट आर खेतों को वहुत हानि होती है ओर गाय आदि पशुओं को ने जाते हैं। 
न्‍-- ही 


पायोनियर द्वारा ज्ञात हुआ कि एक मुसलमान ने अपनी वहिन को मार डाला 
इस का यह कारण था कि उस की मां ने उस लड़की का सम्बन्ध उस के भाई 
से बिना कहे कर दिया था। 


वम्बई में 'वम्बई समाचार” सब से पुराना समाचार हे इस को छपते 53 वर्ष 
हुए। इस से उतरता “जमीजुमरोद' हे जो 4 वर्ष से छपता है और इस से उतरता 
'चाबुक' जो 40 वर्ष से छपता है॥ 


फ्रेंड आफ इंडिया द्वारा ज्ञात हुआ कि बावू चमथकर मोहन कलकत्ता निवासी 
ने कूका की विधवा और लड़कों को निमित्त चन्दा देने की इच्छा प्रकाश की है इस 
पर पायोनियर के सम्पादक महाशय प्रश्न करते हैं कि कितना चन्दा होगा! 

यहां भी वर्षा आरम्भ हुई। 
ववक | ।। बज 


6 तारीख (जून) को मिर्जा खुदादादबेग को स्वागत करने के अर्थ एक समाज 
हुआ था- उसमें महाराज विजयनगर और कमिश्नर साहिब भी थे॥ 


यहा मोलबी सैयद अहमद खा एक कालिज के हेतु चन्दा एकत्र कर रहे ह 
उस कालिज का नाम दि मोहमिडेन एगलो औरिण्टल कालिज है (॥6 ]/७॥०॥९0वा॥ 
#९।0 ()0था३े (१0॥6९९) है। 


[कवियचन सुधा, 5५ जााइ सन»।|«72 र ] 

व्याप्र 


वीराचेन्द्र पट की सदक पर एक बचा व्याप्र एक मिस्तरी से मारा गया। वह दो तीन 
इन पहिले से घूमा करता था, एक दिवस वह सडक पर आया जहा कि कई एक 
वृषभ थे। वृषभ इस प्राण घातक की गन्धि पाकर घबड़ाए और फए उन म॑ से भागा 
त्याप्र उछना और उसकी ग्रीवा पकड़ ली और पचास गज दूर जगल मे खीच ले 
गया। बहुत से मनुष्य वहा उपस्थित थे पर किसी न॑ उस क पास जान का साहस 
न क्या। दूसरे दिवस सायकाल म उस की पिछली टाग और एक ग्रीवा का भाग 
मिला । मिस्नरी एक वन्दक लेकर तरू पर चट गया जहा से कि वह भली भाति 
देख सकता था जाही व्याप्र निकला तोही तक कर गाली मारी ओर व्याप्र समाप्त 
हेआ- पायानियर॥ 


[काव्य बन सुवा 3 जुलार सन ।872 ड | 

लाहौर के मजिस्ट्रेट श्री (जैसीरामजिन को गत सेप्तेम्बर मास मे एक कूके ने मार 
डाला) की विधवा स्त्री को सरकार ने कुछ वार्षिक देने की आज्ञा दिया है। 
+>5) कि >ू| 
मेजर वर्न इन्डिया आफिस के मेहे मेमदार नियत हुए हैं। हम लोग नहीं जानते 
यह कोन पद है। 
न हि >> 
बंगदेश में कोई-कोई स्थानों पर नीच लोग (जो कि श्मशान के आस पास 
रहते हैं) मृत शरीर को दग्ध करने के समय उसका वस्त्र मांग लेते हैं और अनन्तर 
उस वस्त्र को बाजार में बेंचते हैं। आशा है कि राजकर्मचारी महाशय लोग इस दुष्ट 
व्यवहार को शीघ्र ही बन्द कर देंगे। 
+ >> की 
लाहोर में डेंगू ज्वर से पहिले ही पहिले एक परिवार ग्रस्त हुआ यह परिवार 
थोड़े ही दिन हुए कि कलकत्ते से आया था। 
#- हक <-- 
मोहेमडेन अंग्लो ओरियन्टल कालिज के निमित्त 40,000) मुद्रा एकत्र हो चुकी हे । 
>> की र:- 
ज्ञात होता है कि युवराज मिस्टर एच जी, स्टर्ट (शा, ॥. 56 झशा। |/. ?.) 
से भेंट करने के निमित्त इन महाशय के गृह में शुभागमन करेंगे, हम लोग वोध करते 
हैं कि ये महाशय लार्ड नार्थव्रूक के कोई सम्बन्धी हैं। 
,न्‍न्‍न्‍_5 कै नमन 


बम्बई के पुलिस कोर्ट में बाबाजी लक्ष्मण और अमरचन्द नामक मनुष्य पकड़े 
गए हैं इन ने सहस्न सहस्र मुद्रा के सात कृत्रिम नोट बनाए हैं। बोध होता है कि 
बम्बई मद्रास प्रेसीडेंसी कृत्रिम नोट की खान है। 


[कविवचन सुधा, 2 सेप्तेम्बर, 872] 

चित्रावली 





विश्व हिन्दी समुदाय क पुरखे भारत॑न्दु 


चित्रावली / 35] 

काशी-नरेश श्रीमान्‌ विभूतिनारायण सिह द्वारा सभा [ नागरी प्रचारिणी ] को प्रदत्त दरबार का एक 
फोटो चित्र, खड़े व्यक्तियो मे बाई ओर से सातवें भारतेन्दुजी है 








शती उत्सव के अवमर पर अभिनीत बुद्ध-गृहत्याग का एक दृश्य 

पएाच९-).॥5फत एशारावव|च ९» 

5शातवीाएब वीएग्ाा 

जगा 7.०५ एग 7.0५, जाशवग:, एव, मिचा 
छत गाते #शजञाधा 

सिपाा फैशवते जा ०ण, गाते | 5४५ एप, 

0० ९ थो। पाए, 4 ए९ 7णा९; 

537९ पा९ दिर९श! 5३५४९ ग्रा९ विश; 

[ बता एण्पा 5छीषाऊ 5णा. 


[ ग्7०१फए८९ फ्राएज्शा (0 एणए 57 ! 

[ था एणणनब हुशापशिगाबा 

बद्बोन्‍्ट जाए 8क्बॉग्गा, 8ए९ पार तागा, 
लिज्राएणपा 7ल्‍९ र९श१ शापका, ॥ ए०प ट्था 


लिग्राध्टाभ्रातः ३४०27, १४३४५ ]874] 

भगवद्भक्तितोषिणी 


भारतेन्दु हरिश्चन्द्र साहित्यिक पत्र-पत्रिकाओं के साथ-साथ धार्मिक पत्रिका का 
सम्पादन-प्रकाशन भी करना चाहते थे। उनकी यह इच्छा पूरी हुई पर पत्रिका के अंक 
न निकल सके उन्होंने इस पत्रिका का नाम “भगवद्भक्तितोषिणी' रखा था। इस का 
प्रथम प्रूफ भारतेन्दु ने स्वयं देखा था, पत्रिका के पृष्ठों से यह स्पष्ट है। श्री गिरीशचन्द्र 
चौधरी का मत है कि यह पत्रिका उन के अवसान के निकट ही प्रारम्भ हुई थी। 
इस के पीछे उन का तर्क है कि “अब तक मुझे पत्रिका की कोई अन्य प्रति नहीं 
प्राप्त हुई न ही इस की कोई सूचना ही हरिश्चन्द्र जी के जीवन चरित्र में लिखी 
गई। 

प्रो. गिरीशचन्द्र चौधरी भारतेन्दु के परिवार के हैं। पत्रिका के ये पृष्ठ उन्होंने 
“काशी हिन्दू विश्वविद्यालय, वाराणसी” की शोध पत्रिका “प्रज्ञा” में प्रकाशित किए 
थे। 'भगवद्भक्तितोषिणी' के ये पृष्ठ प्रज्ञा" से साभार लिए गए हैं। 


विविध /427 





428 / भारतेन्दु हरिश्चन्द्र ग्रन्थावली-6 








430 / भारतेन्दु हरिश्चन्द्र ग्रन्थावली-6 


कविवचन सुधा के मुखपृष्ठ पर प्रकाशित होने 
वाली पंक्तियां 


नित नित नव यह कविवचन सुधा सकल रस खानि। 
पीवहु रसिक अनन्दभरि परम लाभ जिय जानि॥॥॥ 


सुधा सदा सुर पुर बसे सो नहिं तुम्हें जोग। 
तासों आदर देहु अरु पीवहु एहि बुध लोगा॥शा। 


विविध / 43 


बालाबोधिनी के मुखपृष्ठ पर प्रकाशित 
होने वाली पंक्त्तियां 


जो हरि सोई राधिका जो शिव सोई शक्ति। 
जो नारी सोई पुरुष यामैं कछु न विभिक्ति॥ 


सीता अनुसूया सती अरुन्धती अनुहारि। 
शील लाज विद्यादि गुण लही सकल जगनारि।॥ 


पितु पति सुत करतल कमल लालित ललना लोग । 
पढ़ें गुनें सीखें सुनें नासैं सब जग सोग॥ 


वीरप्रसिविनी बुध वधू होइ हीनता खोय। 
नारी नर अरधंग की सांचेहिं स्वामिनि होया 

हरिश्चन्द्रचन्द्रिका के मुखपृष्ठ पर प्रकाशित होने 
वाली पंक्तियां 


श्री हरिः 


श्री हरिश्चन्द्रचन्द्रिका 


विद्वत्कुलोमलस्वान्त कुमुदामीददायिका । 
आय्यज्ञानतमीहन्त्री श्रीहरिश्चन्द्रचान्द्रिका॥ 


कविजन कुमुदगन हिय बिकासि चकोर रसिकन सुख भरे । 
प्रेमिन सुधासों सींचि भारत भूमि आलस तम हरे॥ 
उद्यम सु औषधि पोखि बिरहिन दाहि खल चोगरन दरै। 
हरिचन्द्र की यह चन्द्रिका परकासि जग मंगल करैें॥ 


विविध /433 


न्यौछावर 


घट मुद्रा पहिले दिए, बरस बिताये सात। 
साथ चन्द्रिका के लिए, दस में दोउ मिल जाता 
बरस गए बारह लगे, दो के दो महसूल। 
अलग चन्द्रिका सात खट, वचन सुधा सभ तूला। 
दो आना इक पत्र को, टका पोसटेज साथ। 
सारध आना आठ दै, लहत चन्द्रिका हाथ 
प्रति पंगति आना युगल, जो कोउ नोटिस देइ। 
जौ बिसेस जानन चहे, पूछि सबै कछु लेड॥ 


[कविवचन सुधा और हरिश्चन्द्र चन्द्रिका के मूल्य और नियम आदि का पद्चबद्ध विवरण] 

चन्द्रग्रण के अवसर पर सूतक के विषय में 
भारतेन्दु के विचार 


इस वर्ष में जो चन्द्रमा का ग्रस्तोदय ग्रहण हुआ था उस में ज्योतिष के अनुसार तीसरे 
पहर से लोगों ने सूतक माना और हम लोगों के श्री श्री वललभीय सम्प्रदाय की रीति 
के अनुसार श्री ठाकुर जी भी उसी समय से अलग विराजे, किन्तु ऐसा निश्चय होता 
है कि शास्त्रमान से सूतक मानने की आवश्यकता नहीं। व्यर्थ ठाकुर जी को इतने 
पहिले कष्ट दिया क्यौंकि ग्रहण का सूतक ग्रहण के देखे बिना नहीं होता यथा '“सर्व्वेषामेव 
वर्णाना सूतक राहु दर्शन”, 'स्नानं दान! तपः श्राद्ध मनन्‍्तं राहुदर्शने', 'दत्तं जप्तं हुत॑! 
स्नातभनन्तं राहुदर्शने” इत्यादि वाक्यों में जो दर्शन शब्द है और “देखे गहन सुने सूतक' 
इस लोक कहावत से गहन जब तक लोक के दृष्टिगोचर न हो तब तक उस के 
सूतक का आरम्भ नहीं होता। अतएव 'सूर्य्यग्रहो यदा रात्रौ दिवा चन्द्रग्रहस्तथा। 'तत्र 
स्‍्नानं न कर्तव्य दद्याद्यानं च' क्वचित विधान किया है। जो कहो ग्रस्तास्त में शास्त्ररीति 
से जब तक उग्रह न हो तब तक सूतक क्‍यों मानते हैं? तो इस से उस से भेद 
है उस में दर्शन हो कर सूतक लग चुका है, उस की निवृत्ति शास्त्र रीति से उग्रहमान 
कर करना और यहां सूतक का प्रारम्म ही नहीं हुआ है। जो कहो कि ऐसा मान 
कर फिर पहर दिन चढ़ने के भीतर भोजन करना क्यौंकि चन्द्रग्रहण के पहिले केवल 
तीन पहर निषेध है सो नहीं । इस भोजन के हेतु एक विशेष वाक्य है यथा “सन्ध्याकाले 
यदा राहुगग्रसते शशिभास्करौ। दिवा तत्र न भोक्तव्य रात्रो नैव कदाचन।” 


विविध /435 


ऋण का चर्का 
(भारतेन्दु हरिश्वन्द्र की कलम से) 


“एक बेर कोई कलकत्ते से लालरंग की चन्द्रजोति पहले पहल मंगल के मेले में लाया 
था। घर की नाव तमाशा देखने को हुई थी। हम ने बाल स्वभाव से चार रुपये की 
पावभर बुकनी मंगाकर उस पर छोड़ दी। पीछे उस का रुपया मुनीबजी ने नहीं दिया। 
ज़नाने में इत्तिला हुईं। मायजी ने भी नहीं दिया। बड़ा पचड़ा हुआ। एक दिन भोजन 
नहीं किया। अन्त में तंग होकर छग्गन लाल नामक एक मनुष्य से पुरजा लिख कर 
चार रुपया मंगाया तो उन्हों ने उसी समय भेज दिया। वही मानो चस्का लगना । बालकों 
के सुधारने की इच्छा करनेवाले माता पिता इस किस्से को कान लगा कर सुनें। उस 
समय वह चार न देना कैसा विष हुआ। अन्त में चार लाख ले गया। बारूद तो 
जल ही गई थी बिना दिये कैसे काम चलता। यौवनारम्भ मे बालक को इतनी कैद 
वा निगरानी ख़राब करती है।” 


[शिवनन्दन सहाय की पुस्तक “हरिचन्द्र” से साभार] 

भारतेन्दु हरिश्चन्द्र की लालसा 


“अभी तक मेरे पास पूर्वष्ववत बहुत धन होता तो मैं चार काम करता- 
() श्री ठाकुरजी को बगीचे में पधरा कर धूमधाम से षटकऋरतु का मनोरथ करता, 
(2) विलायत, फ्रांस और अमेरिका जाता, (3) अपने उद्योग से एक शुद्ध हिन्दी की 
यूनिवर्सिटी स्थापना करता, और (4) एक शिल्पकला का पश्चिमोत्तर देश में कॉलेज 
बनाता ।” 


[बाबू शिवनन्दन सहाय लिखित हरिश्चन्द्र से साभार] 


विविध /437 


पत्र व्यवहार और ऐसे अन्य कार्य्यों के लिए भारतेन्दु हरिचन्द्र अलग अलग दिन 
के लिए अलग अलग रंग के कागज का इस्तेमाल करते थे। इन कागजों के शीर्ष 
पर अलग अलग शीर्षक छपा होता था। 

० रविवार को चिट्ठी पत्री लिखने के लिए वे गुलाबी कागजों का इस्तेमाल 
करते थे। इन कागजों पर यह शीर्षक छपा रहता था- 


भक्त कमल दिवाकराय नमः। 


सूर्य्यवंशविकाशकाय श्री रामाय नम:॥ 


“मित्र पत्र बिनु हित लहत, छिनहूं नहिं विश्राम। 
प्रफुलित होत न कमल जिमि, बिनु रवि उदय ललाम।॥! 


७ सोमवार के दिन सफेद कागज प्रयोग में लाया जाता था। कागज के शीर्ष 
पर निम्नलिखित पंक्तियां छपी होती थीं- 


“श्री कृष्णचन्द्राय नमः” “चन्द्रचूड़ाय नमः” 
“ससिकुलकेरव सोम जय, कलानाथ द्विजराज । 


श्रीमुखचन्दचकोर श्री, कृष्णचन्द महराज॥ 
बन्धुन के पत्रहि कहत, अर्धमिलन सब कोय। 
आप हु उत्तर भेजहू, पूरो मिलनो होय॥' 


० मंगलवार को निम्नलिखित शीर्षक युक्त लाल कागज का व्यवहार होता 
था- 


“मंगलम्‌ भगवान विष्णुः मंगलम्‌ गरुड़ध्वजः । 
मंगलम्‌ पुंडरीकाक्ष: मंगलायतनं हरिः॥” 


० बुधवार के लिए हरा कागज था। इस कागज पर यह शीर्षक छपा रहता 
था- 


बुधाराधितचरणाय नमः । विवुधश्रेष्ठाय नमः | 

बुधजन दर्पण में लखत, दृष्ट वस्तु को चित्र । 
मन अनदेखी वस्तु को, यह प्रतिबिम्ब विचित्र॥ 


७ गुरुवार के लिए पीले कागज पर यह छपा रहता धा- 
“श्री गुरुगोविन्दाय नमः। श्री गुरुवे नमः। 

आशा अमृतपात्र प्रिय, विरहातप हित छत्र। 
बचन चित्र अबवलम्ब प्रद, कारज साधक पत्रा॥ 

७ शुक्रवार को सफेद कागज पर यह शीर्षक रहता धा- 

“कविकीर्तितयशसे नमः" 

दूर लखत कर लेत आवरन हरत राखि पास। 
जानत अन्तर भेद जिय पत्र अधिक रस रास॥ 

० शनिवार को नीचे लिखे शीर्षयुत नीला कागज काम में लाया जाता था- 

“आनन्दागन्दकन्दाय नमः, “श्रीकृष्णाय नमः” 'श्यामाश्यामाम्यां नमः” 

और काज सनि लिखन में, होय न लेखनि मन्द। 
मिले पत्र उत्तर अवसि, यह विनवत हरिचन्दा॥ 


० इनके अलावा कुछ और प्रेम वाक्यों और उपदेश वाक्यों का व्यवहार इनके 
पत्र लेखन के कागजों पर होता था, जैसे- 


कर लै चूमि चढ़ाइ सिर, हिय लगाइ भुज भेंटि। 
लखि पाती पिय की लिखी, बांचति धरति समेटि॥ 
बांचति धरति समेटि खोलि फिरि फिरि तेहि बांचे । 
बरन बरन पर प्रान वारि आनन्द जिय राचे॥ 
उमगि उमगि हरिचन्द पसीजति पुलकति उर धर। 
नैन नीर जुग भरें लिए ही रहति सदा कर॥ 


७ निम्न वाक्य तो इनके सिद्धान्त वाक्य थे- 
!. “यतो धर्म्मस्ततः कृष्णे, यतः कृष्णःस्ततो जयः | 
9, '],00९ 45 ॥2८30एश0) 2१0 ॥280९॥ 5 ॥0५४८' आदि। 


[शिवनन्दन सहाय की पुस्तक 'हरिश्चन्द्र” से साभार] 


विविध /439 


भारतेन्दु हरिश्चन्द्र की लिखी अन्तिम कविता 


“इंका कूच का बज रहा मुसाफिर जागो रे भाई। 
देखो लाद चले पन्‍थी सब तुम क्यों रहे भुलाई॥ 
जब चलना ही निहचैं है तब लै किन माल लदाई। 
हरीचन्द्र हरिपद बिनु नहिं तो रहि जैहो मुंह बाई॥ 


[बाबू शिवनन्दन सहाय लिखित हरिश्चन्द्र से सभार] 

भारतेन्दु का अस्त 


.--2 जनवरी, 885 ई. में अकस्मात्‌ भारी ज्वर चढ़ा । 8 पहर तक अपना बल दिखा 
कर बिलग हुआ। फिर पसली से वेदना आरम्भ हुई। डॉक्टरों को इनके जीवन का 
संशय हो गया। परन्तु वह पीड़ा भी दूर हुईं। कफ बहुत आने लगा और कफ में 
रुधिर देखा गया। कष्ट बहुत हुआ, परन्तु उससे भी जान बची। 6ठी जनवरी को 
सवेरे बहुत अच्छे थे। भीतर से दासी हाल पूछने आई, उससे हंस कर कहा कि, 
“हमारे जीवन नाटक का प्रोग्राम नित नया नया छप रहा है, पहिले दिन ज्वर की, 
दूसरे हे दर्द की, तीसरे दिन खांसी की सीन हो चुकी है। देखें लास्ट नाइट कब 
होती है।” 

उसी दिन दोपहर को दस्त में काला मल गिरा। उसी समय से कुछ श्वास 
बढ़ा और उसी समय से इन्होंने संसार से चित्त फेर लिया। घर का जब कोई निकट 
आता तो मुंह फेर लेते। 

दो बजे दिन को निज भातृपुत्र श्रीकृष्णचन्द्र को पास बुला कर कहा कि अच्छा 
वस्त्र पहिन आओ। वह कपड़ा पहिन कर गए। कहा कि इससे भी उत्तम वस्त्र पहिन 
जाओ। वे दूसरा सुन्दर कपड़ा पहिन कर निकट गए। स्वयं आरामकुर्सी पर लेटे कृष्ण 
चन्द्र को गोद में बिठाए कुछ अंगूर खिलाया। फिर दोनों हाथ उनके बाथे पर रख 
कर कुछ काल पर्य्यन्त ध्वनावस्थित रहे फिर उनको विदा कर कहा, 'जाओ खेलो!। 
उसके पश्चात संसार की माया से कुछ सम्बन्ध नहीं रक्खा। श्वास बढ़ता गया; बेचैनी 
अधिक होने लगी। डॉक्टर वैद्य उपस्थित थे और औषधि भी परामर्श से करते जाते 
थे, परन्तु “मरज बढ़ता गया ज्यों ज्यों दवा की”। प्रतिक्षण में बाबू साहिब डॉक्टरों 
से नींद आने एवं कफ घटाने की औषधि की इच्छा करने लगे। धीरे धीरे रात हो 
गई। नौ बजे के समय इन के स्वपरिवार को विपत्तिसागर में डुबोने वाला, स्नेहियों 
का हृदय बिदारने वाला, नागरी को अभागिनी बनानेवाला, भारत माता का एक सपूत 
पूत हरनेवाला, निर्दय कराल काल आ पहुंचा। एकाएक पुकार उठे “श्रीकृष्ण! 
राधाकृष्ण! हे राम! आते हैं मुंह दिखलाओ!” बस इसके साथ ही कंठ रुद्ध होने 
लगा। कुछ दोहा कहा, कंठावरोध के कारण स्पष्ट सुनाई नहीं दिया। केवल इतना 
ही सुनने में आया, “अश्रीकृष्ण...सहित स्वामिनि””। बस गरदन झुक गई। 


[श्री शिवनन्दन सहाय की पुस्तक 'हरिश्चन्द्र' से साभार] 

चन्द्रास्त 


अर्थात 
श्री मान कवि शिरोमणि भारत भूषण भारतेन्दु 
श्री हरिश्चन्द्र का सत्यलोक गमन। 


अद्य निराधाराज्भूतद्विवं गते श्री हरिश्चन्द्रे । 
भारतधरा विशेषादभाग्यरूपा महोदय ग्रेन्द्रे॥ 


अतिशय दुःखित 
व्यास रामशंकर शर्म्मा लिखित 


अमीर सिंह द्वारा बनारस हरिप्रकाश 
यन्त्रालय में मुद्रित हुआ 


]885 
बिना मूल्य बंटता है 


अनर्थ! अनर्थ!! अनर्थ!!! 
सबसे अधिक अनर्थ 


दीन जानि सब दीन्ह एक दुरायो दुसह दुख। 
सो दुख हम कहं दीन्ह कछुह न राख्यो बीरबर॥ 


आज हम को इसके प्रकाशित करने में अत्यन्त शोक होता है और कलेजा मुंह को 
आता है कि हम लोगों के प्रेमास्पद, भारत के सच्चे हितैषी और आर्य्यो के शुभचिन्तक 
श्रीमान भारतभूषण भारतेन्दु बाबू हरिश्चन्द्र जी कल मंगल की अमंगल रात्रि में 9 
बज के 45 मिनट पर इस अनित्य संसार से विरक्त हो और हम लागों को छोड़कर 
परमपद को प्राप्त हुए। उन की इस अकाल मृत्यु से जो असीम दुःख हुआ उसे हम 
किसी भांति से प्रकट नहीं कर सकते क्‍्यौंकि यह वह दुसह दुःख है कि जिसके वर्णन 
करने से हमारी छाती तो फटती ही है वरंच लेखनी का हृदय भी विदीर्ण होता जाता 
है और वह सहस्र धारा से अश्रुपात करती है। 

हा! जिस प्राण प्यारे हरिश्चन्द्र के साथ सदा विहार करते थे और जिसके चन्द्रमुख 
दर्शन मात्र से हृदय कुमुद विकसित होता था उसे आज हम लोग देखने को भी तरसते 
हैं। जिसके भरोसे पर हम लोग निश्चिन्त बैठे रहते थे और पूरा विश्वास रखते थे 
वहीं आज हमको धोखा दे गया। हा! जिस हरिश्चन्द्र को हम अपना समझते थे उसको 
हमारी सुध तक न रही। हरिश्चन्द्र! तुम नो बड़े कोमल स्वभाव के थे परन्तु इस 
समय तुम इतने कठोर क्‍यों हो गये! तुम का तो यह चलते भी किसी का रोना अच्छा 
नहीं लगता था सो अब सारे भारतवर्ष का रोना कैसे सह सकोगे। प्यारे! कहो तो, 
दया जो सदा छाया सी तुम्हारे साथ रही सो इस समय कहां गई। प्रेम जो तुम्हारा 
एकमात्र व्रत था उसे इस बेला कहां रख छोड़ा है जो तुम्हारे सच्चे प्रेमी बिलला रहे 
हैं। हे देशाभिमानी हरिश्चन्द्र! तुम्हारा देशाश्प्मिन किधर गया जो तुम अपने देश 
की पूरी उन्‍नति किये बिना अनाथ छोड़कर चल [देये तुम्हारा हिन्दी का आग्रह क्या 
हुआ, अभी तो वह दिन भी नहीं आये थे जो हिन्दी का भली भांति प्रचार हो गया 
होता, फिर आपको इतनी जल्दी क्या थी जो इसका साथ ऐसी अधूरी अवस्था में 
छोड़ा। हे परमेश्वर, तूने आज क्या किया, तेरे यहां कमी क्या थी जो तूने हमारी 
महानिधि छीन ली। जो कहो कि वह तुम्हारे भक्त थे तो क्‍या न्याय यही है कि 

अपने सुख के लिए भक्त के भक्तों को दुःख दो। अरे मौत निगोड़ी तुझे मौत भी 
न आई जो मेरे प्यारे का प्राण छोड़ती। अरे दुर्दैव, क्या तेरा पराक्रम यही जो हतभाग्य 
भारत को यह दिन दिखलाया। हाय! आज हमारे भारतवर्ष का सौभाग्य सूर्य्य अस्त 
हो गया, काशी का मानस्तम्भ टूट गया और हिन्दुओं का बल जाता रहा। यह एक 
ऐसा आकस्मिक वज्पात हुआ कि जिस के आघात से सब का हृदय चूर्ण हो गया। 
हा! अब ऐसा कौन है जो अपने बन्धुओं को अपने देश की भलाई करने की राह 
बतलावैगा और तन, मन, धन से उनमें सम्मति और अच्छे उपदेशों के फैलाने का 
यत्न करैगा। अभागिनी हिन्दी के भंडार को अपने उत्तमोत्तम लेख द्वारा कौन पुष्ट 
करेगा और साधारण लोगों में विद्या की रुचि बढ़ाने के लिए नाना प्रकार के सामाजिक 
लेख लिख कर उन का उत्साह कौन बढ़ावैगा। अपनी सुधामयी वाणी से हम लोगों 
की आशा बेलि कौन बढ़ावैगा। और हा! काव्याप्मृत पान करा के हमारी आत्मा 
को कौन पुष्ट करैगा। मेरे प्राण प्यारे! अवसर पड़ने पर हमारे आर्य्य धर्म की रक्षा 
करने के लिए कौन आगे होगा और दीनोद्धार की श्रद्धा किसको होगी। यों तो आर्य्य 
जाति को जब कोई संकट उपस्थित होता है तो वे तुम्हारे समीप दौड़े जाते थे पर 
अब किसकी शरण जायंगे। शोक का विषय है कि तुमने इन में से एक पर भी 
ध्यान न दिया और हम लोगों को निरवलम्ब छोड़ गये। प्रियतम हरिश्चन्द्र' आज 
तुम्हारे न रहने ही से काशी में उदासी छा रही है और सब लोगों का अन्तःकरण 
परम दुःखित हो रहा है। तुम को वह मोहन मन्त्र याद था कि जिससे सार संसार 
को अपने वश में कर लिया था। पर हा! आज एक तुम्हारे चले जाने से सारा भारतवर्ष 
ही नहीं, किन्तु यूरोप, अमेरिका इत्यादि के लोग भी शोकग्रस्त होंगे यद्यपि तुम कहने 
को इस संसार में नहीं हो, परन्तु तुम्हारी वह अक्षय कीर्ति है-कि जो इस संसार 
में उस समय तक बनी रहैगी कि जब लौं हिन्दी भाषा और नागरी अक्षरों का लोप 
न होगा। प्यारे! तुम तो वहां भी ऐसे ही आदर को प्राप्त होंगे पर बिला मौत हम 
लोग मारे गये। अस्तु! परमेश्वर की जो इच्छा। आप की आत्मा को सुख तथा अखंड 
स्वर्गवास हो, पर देखना अपने दीन मित्र तथा गरीब भारतवर्ष को भूलना मत। अब 
सिवा इस के रह क्‍या गया है कि हम लोग उन के उपकारों को याद कर के आंसू 
बहावैं, इसलिए यहां पर आज थोड़ा सा उनका चरित प्रकाशित करता हूं, चित्त स्वस्थ 
होने पर पूरा जीवन चरित छापूंगा क्यौंकि वह स्वयं भविष्य वाणी कर गये हैं कि- 
“कहैंगे सबे ही नैन भरि भरि पाएँ 
प्यारे हरिश्चन्द्र की कहानी रह जायंगी।”! 
मानमन्दिर प्यारे के वियोग से नितान्त दुःखी 


7--85 व्यास रामशंकर शर्मा 


(भारतेन्दु हरिश्चन्द्र की मृत्यु के अगले दिन उनके अभिन्‍न मित्र व्यास रामशंकर शर्मा 
द्वारा छपवाकर मुफ्त बांटा गया शोक पत्र] 

रक्ताश्रु 


हाय! हृदय विदीर्ण हुवा जाता है। आंसू रुकते नहीं। हाय-हाय सुनने से पहल ही 
हमारा निरलज्ज शरीर क्‍यों न छूट गया। हाय पापी प्राण तुम क्यों न निकल गए। 
हाय इस अधम जीवन का अन्त क्यों न हो गया। हाय आशा की जड़ कट गई। 
बस अब क्‍या है, अभागा भारत डूब जा। अरे अब तेरा कौन है? स्वामी दयानन्द 
चल बसे। छाती पर पत्थर धर लिया। केशव बाबू सिधार गए, रो-धो के कलेजा 
थाम लिया। यह दुःख नहीं सहा जाता, हाय!!! अब क्या होगा? हाय हम तो हम, 
हमारे प्यारे राधाकृष्ण दास को कोन समझावे ? काशी ही नहीं अनाथ हुई, भारत माता 
के कर्म मे आग लग गई। हाय देशहितेषिता विधवा हो गई। हाय हम क्‍या करें 
“एरे प्राण कोन सुख देखिबे को रह्यो जात । तूहू किन बात जित प्रीतम सिर्धार गो” । 
हा! हा! हा!!! “क्या नजर जख्मे अन्दर आया। चश्म से रोते खूं आया” | दम 
अटकते-अटकते टूट गया। सर पटकते-पटकते फूट गया! हाय हमें संसार सूना देख 
पड़ता है। दुनिया उजड़ गई, हाय! इससे तो महा प्रयल हो जाती । हाय प्यारे हरिश्चन्द्र ! 
हाय भारत भूषण!! हाय भारतेन्दु!!! हा हा हा अरे हम भी चलेंग-हम से नहीं सहा 
जाता। मेरे पूज्यपाद' मेरे प्रातःस्मरणीय! मेरे प्रेम देव! बुनावो | स्वर्ग में तुम्हारी सेवा 
कौन करेगा? हा हा हा!!! आ! हा! हा! दिल का क्या हाल करूं खूने जिगर होने 
तक, हाय कौन लिखे, कौन पढ़े। अरे वज़हदय कविवचन सुधारस!!! यह क्या विष 
उगल दिया? अरे यह अकरमात बज्पात, हा! हा। हा! प्रेमाचार्य तो प्यारे से जा मिले, 
अव भारत का उद्धार कौन करे? क्या...? अनेक देशभक्त जो हें? कौन? कहां? 
किस को देख के? हा! “राका ससि षोडस उवैं तारागण समुदाय। सकल गिरिन 
सब लाइए रबि बिन राति न जाय ।” कोन अपना सर्वस्व निछावर कर देगा? किसके 
वचन दिल को हिला देंगे? हा रससिद्ध कवीश्वर! हा भारत भक्त शिरोमणि!! हा 
सहदय समूहाद्यगण!!! हा प्रेमीजन पूजित पादपीठ!!! हाय प्यारे, तुम्हारे निवास के 
ठौर को बोरत हैं अंसुवां बरजोरन। हाय जनवरी की 6 तारीख चांडाल काल। यह 
क्या किया? हाय “कहेंगे सबै ही नैन नीर भरि-भरि अब प्यारे हरिचन्द की कहानी 
रहि जायगी?” हाय मैं क्या करूं, कहां जाऊं, हा! हा!! हा!!! हाय आजु भारत अनाथ 

सब भांति भयो भारती जू भूषण बिहीन दीसें मन्‍्द। हाय क्‍यों न प्रताप दीह ताप 
सौं करेजो तपै भयो सुखदायक सुधा को सोत बन्द। हाय भावन न हाय हाय के 
सिवाय कछु उरपुर रुधे है विषदन को बन्द हाय। हाय हाय हय हाय करि कीन्हीं 
अनरथ कैसी शोक हरिलोकहिं सिधारे हरिचन्द्र हाय॥॥ बानी प्रेमसानी सों पियूष 
बरसावै कौन कौन चहुं ओर जस चन्द्रिका पसारे हाय परताप चतुर चकोरन को ताप 
हरि भारत की भू को तम कौन निरुवारे हाय॥ तेरे बिन हेरत हिरात हियरे को चैन 
आस ुन में बूड़े जात नैनन के तारे हाय हरिचन्द हाय भारत के चन्द हाय बाबू हरिचन्द 
हरिचन्द प्राणप्यारे हाय॥2॥ हा! हा!! हा!!! ताकत तो साँस को भी नहीं आह क्‍या 
करूं। क्‍या बेबसी है ऐस मेरे अल्लाह क्या करूं॥ 


['ब्राह्मण', 5 जनवरी, 985 के अंक में प्रकाशित पं. प्रतापनारायण मिश्र का शोकोद्गार] 

“ननागरी' के नाह 


“कौन अब पुस्तक छपाय पढ़वैहे हाय राग रागिनी की रीत भाषत निते गयो। 
कोउ ना दिखात नेक हिन्दु में समझदार जैसी “हरिचन्द” केर किरती छिते गयो॥ 
प्रेम के प्रवाह में बहनहार आछो आज काल ग्राह तीखे दन्त धोखे धरि लै गयो। 
कैसे नेन लखब सुस्याम घुंघरारे बार हाय “नागरी” के नाह छाड़ि के किते गयो॥”” 


[उपर्युक्त पंक्तियां यह स्पष्ट करती हैं कि भारतेन्दु हरिश्चन्द्र न केवल पढ़े लिखे लोगों के बीच 
समादृत थे वरन बनारस की वेश्याओं के बीच भी समादृत थे। बनारस की वेश्याएं उनके महत्त्व को 
जातती थीं। उनकी मृत्यु पर बनारस की वारांगना हुस्ना ने उक्त पंक्तिया लिखी थीं] 

गोदडी में लाल 


“हाय हरिश्चन्द्र! तू हमलोगों को छोड़ जाएगा इस बात का तो किसी को ध्यान 
मात्र भी न था, और अभी तक भी तेरा नाम स्मरण करके यह निश्चय नहीं होता 
है कि कलम दवात लिए, “बस्ता' सामने धरे उसमें से कागज रूपी बिखड़े रत्नों को 
हास्यमुख के साथ एक लड़ी में पिरो रहा है और सोच रहा है कि किस आशावान 
की झोली इस से भर्रूँ! “गोदड़ी में लाल' सुना करते थे, परन्तु देखे तेरे ही पास। 
हा! अब कौन उनको परख सकेगा और कौन उनकी माला बनावैगा? 

“प्यारे हरिश्चन्द्र! काशी में, जहां और बड़े-बड़े तीर्थ हैं, वहां तू भी एक तीर्थ 
स्वरूप ही था। काशीजी में जाकर और तीर्थ पीछे स्मरण होते हैं, तू पहिले मन में 
स्थान कर लेता था। और तीर्थों पर पाधा पुरोहित घाटियों को प्रसन्‍न करने, अपने 
नामवरी कमाने वा दान-दक्षिणा देने को यात्री लोग जाते हैं, पर तेरे पास सब भिक्षा 
ही के लिए आते थे, पर तेरे पास सब भिक्षा ही के लिए आते थे, और किसकी 
भिक्षा? प्रेम की भिक्षा, दश्नन की भिक्षा, सत्परामर्श की भिक्षा! तेरे दवजि से कभी 
कोई विमुख नहीं गया; तू इस संसार में इसलिए नहीं आया कि अपना कुछ बना 
जावे, किन्तु इसलिए आया था कि बना बनाया भी दूसरों को सौंप दे और उनका 
घर भरें तेरे चरित्रों से स्पष्ट दिखाई देता था कि तू हर घड़ी इस ससार को छोड़ने 
ही का ध्यान रखता था। और इसीलिए किसी संसारी लोगों की दृष्टि में तेरी अपनी 
वस्तु की तूने कभी रत्तीमात्र भी पर्वा न की। यश कमाने तू आया था, वह तुझसा 
दूसरा कौन कमावैगा। शेष सब पदार्थों का आजना जाना तूने तुल्य और एक-सा 
समझ रक्‍्खा था। 

“प्यारे हरिश्चन्द्र! आप के यह संसार त्यागने पर लोग शोक, प्रकाश कर रहे 
हैं। परन्तु हममें यह सामर्थ्य नहीं है। आप के हमें छोड़ कर चले जाने से जो कुछ 
हमपै बीत रही हैं, हम जानते नहीं कि तुमें किस नाम से पुकारें, हमें जो कुछ शौक 
है वह ऐसा पर्दो के पर्दो में छिपा हुआ है कि उसका प्रकाश करना हमारे लिए असम्भव 
है। यह महाशय भाषा के उत्तम कवि थे इस प्रकार के वाक्य लिखकर जो लोग आपके 
बिछोड़े पर शोक प्रकट करते हैं, वह हमारे कलेजे के टुकड़े उड़ाते हैं, वह हमारे प्यारे 

हरिश्चन्द्र की हतक करते हैं, हमसे यह सहन नहीं हो सकता। हम कहते है कि 
जो लोग प्यारे भारतेन्दु के विषय में इतना ही जानते हैं वह चुप रहैं, ऐसे फीके वाक्य 
कहकर हरिश्चन्द्र और भारतेन्दु के चकोरों को दुख न दें।” 


[मित्र विलास पत्र के सम्पादक प गोपीनाथ लाहौरी का शोकोद्गार| 

क़सीदा 


अहा हा! क्‍या मजा है क्‍या बहारे बारिश आई हे। 
यह फसले फरहत अफ्‌जा कैसी सब के जी को भाई है॥ 
जिधर देखो तमाशाए तरावत बख्श हैं तुर्फा । 
जिसे देखो अजब एक ताजगी चिहरे प छाई है॥ 
जुमीं मारे खुशी के मू बतन है, घटा क्‍या? 
चश्मे गरदू अश्के शादी से भर आई है। 
इधर जंगल में मोरों को चढ़ी है नाचने की धुन। 
उधर गुलशन में कोयल की सरे नगूमासराई है॥ 
कहे गर इन दिनों वायक कि मय पीना नहीं अच्छा। 
तो बेशक मस्त कह बैठें कि तुमने भांग खाई है॥ 
किसी की कोई कुछ पर्वा नहीं करता जमाने में। 
सब अपने रंग माते हैं कुछ ऐसी वू समाई है॥ 
खिले जाते हैं, जामे में नहीं फूले समाते हैं। 
सवा ने गोशे गुल में हां यह खुशखबरी सुनाई हे॥ 
कि जिसके नाम पर हरजिन्दा दिल सौ जी से करुर्बा है। 
खुदा का शुक्र वचाजिब हैशिफा आज उसने पाई हे॥ 
भला वह कौन है यह मुज़दा सुन कर जो न कह उठता। 
मुबारक हो मुबारक हो बधाई है वधाई होे॥ 
ख़याल आया मुझे दिल में य किसका गुम्ले सेहत है। 
कि सारे हिन्द में जिस्की खुशी सबने मनाई है॥ 
तो मुलहिम ने कहा बाबू हरिश्चन्द्र इस्मे पाक उस्का। 
नहीं मालूम”? जिसकी मदहख्वां सारी खुदाई है॥ 
बनारस की जरमीं नाजां है जिस्की पाय बोसी पर। 
अदब से जिसके आगे चर्ख ने गरदन झुकाई है॥ 
वही महताबे हिन्दुस्तां, वही गैरत दिहे नैयर। 
कि जिस ने दिल से हर हिन्दू के तारीकी मिटाई है॥ 

यही ईसाए दौरां जिसने हमकौमां की हिम्मत की। 
हजारों साल पीछे लाशे बोसीदा जिलाई है॥ 
वही जिसने कि उर्दू देवनी के पंजए जुलसे। 
बमद तदबीरो हिम्मत जान हिन्दी की बचाई है॥ 
वही जो आज मालिक है सब इल्मों के ख़जाने का। 
वही मुल्के हमा खूबी प जिसकी बादशाई है॥ 
जिहे वह अफुज़लुलफुजला कि आज उस की शहादत में । 
ब सिदके दिल हर एक उस्ताद ने उंगली उठाई है॥ 
सब उसके काम ऐसे हैं कि जिन को देख हैरत से। 
हर एक आकिल ने अपनी दांत में उंगली दबाई है॥ 
उसे रहबर अगर इस मुल्क का कहिए तो लाबुद है। 
उसी ने सब को पहिले राहे बहबूदी सुझाई है॥ 
बहुत लोगों को है दावा वतन की खेरख्वाही का। 
कोई पूछे तो इनसे चाल यह किसकी उड़ाई है॥ 
तरक्की क्‍या है कैसे होय है होता है क्‍या उससे। 
किसी को क॒ुछ ख़बर भी थी उसी ने सब बताई है॥ 
सिवा उसके जो सच पूछो तो ऐसा कौन है जिसने। 
निकाली बात जो कुछ मुंह से है वह कर दिखाई है॥ 
उठे हैं किसके बारे इश्के हक हमदरदिए अख़वां। 
सिवा उसके यह हिम्मत किसी कुदरत किसने पाई है॥ 
“बरहमन” यह सुरूर आया मुझे वसफ उसका सुनने से। 
कि मेरी रूह इस तन में नहीं फूली समाई है॥ 
लिखूं तारीफ क॒ुछ उसकी यह मेरी तबअ ने चाहा। 
तो फिर मुलहिम ने फ्रमाया गुमां बेजा यह भाई है॥ 
उसे क्‍या कोई दिखलाएगा अपने खाम* के जौहर। 
'रसा' है वह खुद उसके जिहन की वां तक रसाई है॥ 
कि जिस जा ख्वाब में पहुंचे ख़याल इनसां का क्या मुमकिन | 
फ्रिश्तों ने जहां जाने में अकसर जक्‌ उठाई है॥ 
जहां तक कीजिए तौसीफ उसकी सब वजा लेकिन । 
नहीं उरफी को दावा दूसरों की क्‍या चलाई है॥ 
यही बिहतर कि उसके हक्‌ में हम हर दम दुआ मांगैं। 
यही बस फर्ज अपना है इसी में सब भलाई है॥ 
खुदाया खुश रहे वह फक्रे आलम रोजे महशर तक। 
कि जिसकी जाते बा बरकत को जेबा सब बड़ाई है॥ 

(भारतेन्दु ऐसे सर्वजनप्रिय थे कि उनके रोगग्रस्त होने पर सभा में तमाम लोग आरोग्यकामना 
करते थे और स्वस्थ होने पर आनन्द मनाया करते थे। भारतेन्दु के रोग मुक्त होने पर पं. प्रतापनारायण 
मिश्र ने यह 'कुसीदा' लिखा था। इस क़सीदे के पूर्व्व उन्होंने यह टिप्पणी भी की थी-“श्रीमनमहामान्य 
भारत भूषण भारतेन्दु बावू हरिश्चन्द्र जी कई मास से बहुत अस्वस्थ थे परमानन्दप्रद भगवान ने बड़ी 
दया की कि उनको निरोग्य कर दिया। इस बात को सुन के कौन आर्य्य होगा जो प्रसन्‍न न हो। 28 
जुलाई का "मित्र वित्ञास' देखने से ज्ञात हुआ कि इस मंगल समाचार को सुन के आगरे के बहुत सज्जनों 
ने उत्सव किया है। हम भी इस सुअवसर में एक कृसीदा बाबू साहब को भेंट करते हैं-शिवनन्दन सहाय 
श्री हरिश्वन्द्र' से साभार।] 


आमनन्‍्त्रण पत्र 


श्रीकृष्ण: शरणम्‌ मम। 
श्री पंडितवर! 


कला55लयो विष्णुपदा श्रयश्च 
सुधासमाल्पाविदिग्विभाग: । 
श्रीमान “हरिश्चन्द्र” इति प्रसिद्धो, 
यो भारते5भूत्किल भारतेन्दु:॥॥ 
तदीय सख्येन महानुभावाः, 
यशः प्रकाशेः परिपूरिताशाः। 
दयादशा सूखिरा भवन्तः 
पुमन्तु दत््वा ननु दर्शन॑ न-॥2॥ 
आपका सेवक 


गोकुल चन्द्र 


(भारतेन्दु की मृत्यु के पश्चात उनके सुहृद गोकुलचन्द्र के माघ पूर्णिमा सं. 94 को पंडितों 
की सभा कराके उनकी आत्मा की शान्ति के लिए दान पुण्य किया या। उस अवसर पर पंडितों को 
उक्त आमन्त्रण पत्र भेजा गया था-सम्पा.] 


(बाबू शिवनन्दन सहाय लिखित हरिक्चन्द्र से साभार) 

बाबू रामदीन सिंह को दिया गया अधिकार पत्र 

बाबू रामदीन सिंह साहब, मालिक व मुहतयन क्षत्रिय पत्रिका, खड्अविलास प्रेस 
बांकीपुर । 

आप को में इजाजत देता हूं कि आप मेरे किताबों में से जिनको चाहें छापें 
और इस वास्ते कि जो किताब आप छापें उन में आप को नुकसान न हो। यह भी 
आप को लिखा जाता है कि जो चीज आप छाप लेंगे, उसको और कोई नहीं छाप 
सकेगा, और अगर कोई छापे तो कानून-हक-तसनीफ (कॉपीराइट) के मुताबिक आप 
उस पर नुकसानी का दावा करने को मजाज होंगे और मेरे किताब के सबब से आप 

को जो कुछ इनतिफाअ हो उससे मुझको कोई वास्ता नहीं हे । वह कुल मुनाफा क्षत्रिय 
पत्रिका के खर्चे में लगाया जायगा जिसके कि आप मालिक हैं। 

फकत मरकूम 23 सितम्बर, 882 ई. 

मुकाम बनारस हरिश्चन्द्र 


सूचना 
मेरी बनाई वा अनुवादित वा संग्रह 
की हुई पुस्तकों को श्री बाबू रामदेनी 
सिंह खड़विलास के स्वामी छाप सकते 
हैं जब तक जिन पुस्तकों को में 
छापते रहें और किसी को अधिकार 
नहीं कि छापै 


[29 सितम्बर 882] 

“भारतेन्दु” की पदवी 


पं. सुधाकर जी द्विवेदी अपनी रामकहानी की भूमिका में लिखते हैं कि “यह मेरे 
सामने की बात है कि लाहौर के जल्ला पंडित के वंश के पंडित रघुनाथ जंबू के 
महाराज श्री रणवीर सिंह की नाराजी से जंबू छोड़ कर बनारस चले आए थे। उनसे 
और बाबू हरिश्चन्द्र जी से बहुत मेल था। बनारस के अति प्रसिद्ध विद्वान पंडित 
बाल शास्त्री ने जब अपनी व्यवस्था से कायस्थों को क्षत्री बनाया, उस समय बाबू 
साहब ने अपनी मैगजीन में 'सबै जाति गोपाल की” इस सिरनामे से काशी के पडितों 
की बड़ी धूर उड़ाई। इस पर पंडित रघुनाथ जी बहुत नाराज होकर बाबू साहब से 
बोले कि “आप को कुछ ध्यान नहीं रहता कि कौन आदमी कैसा है, सभी"का अपमान 
किया करते हो। जैसे आप अपने सुयश से जाहिर हो उसी तरह भोगविलास और 
बड़ों के असम्मान करने से आप कलंकी भी हो, इसलिए आज से मैं आप को भारतेन्दु 
नाम से पुकारा करूंगा /” उस समय मैं और भरतपुर के राव श्रीकृष्ण देवशरण सिंह 
मौजूद थे। हम लोग भी हंसी से कहने लगे कि बस बाबू साहब सचमुच भारतेन्दु 
हैं। बाबू साहब ने भी हंसकर कहा कि “'मैं नाराज़ नहीं हूं आप लोग खुशी से मुझे 
भारतेन्दु कहिए |” मैंने कहा कि “पूरे चांद में कलंक देख पड़ता है, आप दूइज के 
चांद हैं जिसके दर्शन से लोग पुण्य समझते हैं ।” यह मेरी बात सव के मन में खुशी 
के साथ समा गई। धीरे धीरे इनकी पोधियों पर दूइज के चांद की सूरत छपने लगी। 
इस तरह अब आज इज्जत के साथ बाबू साहब भारतेन्दु कहे जाते हैं ।॥” 


[हरिश्चिन्द्र को भारतेन्दु की पदवी से विभूषित किए जाने से पूर्व्व 'सार सुधानिधि' पत्र मे इस 
आशय की एक विज्ञप्ति छपी थी। तमाम लोगो के सकारात्मक जवाब और प्रयास के बाद ही उन्हें भारतेन्दु 
की उपाधि से विभूषित किया गया था] 


[ब्रजरत्न दास की पुस्तक “भारतेन्दु हरिश्चन्द्र” से साभार] 

संक्षिप्त जीविनी 


श्रीमान्‌ कविचूड़ामणि भारतेन्दु हरिश्चन्द्र जी ने सन 750 ई. के सितम्बर मास की 
9वीं तारीख को जन्म ग्रहण किया था। जब वह 5 वर्ष के थे तो उन की पूज्य माता 

जी, वो 9 वर्ष के हुए तो महामान्य पिताजी का स्वर्गवास हुआ, जिससे उन को माता 

पिता का सुख वहुत ही कम देखने में आया। उन को शिक्षा बालकपन से दी गई 

थी ओर उन्हों ने कई वर्ष लों कालेज में अंग्रेजी तथा हिन्दी पढ़ी थी। संस्कृत, फारसी, 

बंगला, महाराष्ट्री इत्यादि अनेक भाषाओं में बाबू साहिब ने घर पर निज परिश्रम 

किया था। इस समय बाबू साहिव तैलड्र तथा तामील भाषा को छोड़कर भारत की 

सव देश भाषा के पंडित थे। बाबू साहब की विद्वत्ता, बहुज्ञता, नीतिज्ञता, पांडित्य 
तथा चमत्कारिणी बुद्धि का हाल सब पर विदित है कहने की कोई आवश्यकता नहीं। 
इन की बुद्धि का चमत्कार देख कर लोगों को आश्चर्य्य होता था कि इतनी अल्प 
अवस्था में यह सर्वज्ञता! कविता की रुचि वाबू साहिब को बाल्यावस्था ही से थी, 
उन की समय की कविता पढ़ने से कि जब वह बहुत छोटे थे बड़ा आश्चर्य्य होता 
है ओर इस समय की तो कहना ही क्या है, मूर्तिमान आशुकवि कालिदास थे। जैसी 
कविता इन की सरस और प्रिय होती थी वैसी आज दिन किसी की नहीं होती। 
कविता सब भाषा की करते थे, पर भाषा की कविता में अद्वितीय थे। उन के जीवन 
का बहुमूल्य समय सदा लिखने पढ़ने में ज'ता था। कोई काल ऐसा नहीं था कि 
उन के पास कलम, दवात और कागज न रहता रहा हो। 6 वर्ष की अवस्था में 
कविवचन सुधा पत्र निकाला था, जो आज तक चला जाता है। इस के उपरान्त 
तो क्रमशः अनेक पत्र पत्रिकाएं और सैकड़ों पुस्तक लिख डाले जो युग युगान्तर तक 
संसार में उन का नाम जैसा का तैसा बनाये रक्खैंगे। 20 वर्ष की अवस्था अर्थात 
सन ?70 में बाबू साहिब आनरेरी मैजिस्ट्रेट निथधुक्त हुए और सन ”74 तक रहे वो 
उसी के लगभग 6 वर्ष लों म्यूनिस्पल कमिश्नर भी थे। साधारण लोगों में विद्या फैलाने 
के लिए सन 867 ई. में जब कि बाबू साहिब की अवस्था केवल 7 वर्ष की थी 
चौखम्भा स्कूल, जो अब तक उन की कीर्ति ध्वजा है, स्थापित किया, जिस के छात्र 
आज दिन एम.ए., बी.ए. बड़ी बड़ी तनख्वाह के नौकर हैं। लोगों के संस्कार सुधारने 

तथा हिन्दी की उन्नति के लिए हिन्दी डिवेटिंग क्लब, अनाथराक्षिणी, तदीय समाज, 
काव्य समाज इत्यादि सभायें संस्थापित कीं और उन के सभापति रहे। भारतवर्प के 
प्रायः सब प्रतिष्ठित समाज तथा सभाओं में से किसी के प्रेसीडेन्ट सेक्रिटरी, किसी 
के मेम्बर रहे । लोगों के उपकारार्थ अनेक बार देश देशान्तरों में व्याख्यान दिये। उन की 
वक्तृता सरस और सारग्राहिणी होती थी। उन के लेख तथा वक्‍्तृत्व से देशगौरव 
झलकता था। विद्या का सम्मान जैसा बाबू साहिब करते थे वैसा करना आज कल 
कठिन है, ऐसा कोई भी विद्वान न होगा जिस ने इन से आदर सत्कार न पाया हो। 
यहां के पंडितों ने अपना अपना हस्ताक्षर कर के बाबू साहिब को प्रशंसा पत्र दिया 
था उस में उन लोगों ने स्पष्ट लिखा है कि- 


“सब सज्जन के मान को कारन इक हरिचन्द। 
जिमि सुभाव दिन रैन के कारन नित हरिचन्द॥”! 


वाबू साहिब दानियों में कर्ण थे, इतना ही कहना बहुत है। उन से हजारों 
मनुष्य का कल्याण होता रहा। विद्योन्नति के लिए भी उन्हों ने बहुत व्यय किया। 
500 रु. तो उन्होंने पं. परमानन्द जी को शतसई की संस्कृत टीका का दिया था 
और इसी प्रकार से कालिज, वो स्कूलों में उचित पारितोपिक बांटे हैं। जब जब बंगाल, 
बम्बई, वो मदरास में स्त्रियां परिक्षोत्तीर्ण हुई हैं तब तब बाबू साहिब ने उनके उत्साह 
बढ़ाने के लिए बनारसी साड़ियां भेजी थीं। जिनमें से कई एक को श्रीमती लैडी रिपन 
ने प्रसन्‍नतापूर्व्वक अपने हाथ से बांटा था। बाबू साहब ने देशोपकार के लिए “नेशनल 
फंड होम्योपैथिक डिस्पेंसरी, गुजरात वो जौनपुर रिलीफ फंड, सेलर्ज होम, प्रिंस ऑफ 
वेल्स हास्पिटल और लैब्रेरी”” इत्यादि की सहायता में समय समय पर चन्दा दिये हैं। 
गरीब दु:खियों की वराबर सहायता करते रहे। 

गुणग्राहक भी एक ही थे, गुणियों के गुण से प्रसन्‍न होकर उन को यशथेष्ट 
द्रव्य देते थे, तात्पर्य यह कि जहां तक बना, दिया देने से हाथ नहीं रोका। 

देशहितैपियों में पहले इन्हीं के नाम पर अंगुली पड़ती है क्यौंकि यह वह हितैषी 
थे कि जिन्होंने अपने देश गौरव को स्थापित रखने के लिए अपना धन, मान प्रतिष्ठा 
एक ओर रख दी थी और सदा उस के सुधारने का उपाय सोचते रहे। उन को अपने 
देशवासियों पर कितनी प्रीति थी यह बात उनके भारतजननी वो भारतदुर्दशा इत्यादि 
ग्रन्थों के पढ़ने ही से विदित हो सकती है। उन के लेखों से उनकी हितैषिता और 
देश का सच्चा प्रेम झलकता था। 

यद्यपि बहुत लोगों ने उन को गवर्मेन्ट का डिस्लायल (अशुभचिन्तक) मान 
रक्‍्खा था, यह उनका भ्रम था, हम मुक्त कंठ से कह सकते हैं कि वह परम राजभक्त 
थे। यदि ऐसा न होता तो उन्हें क्या पड़ी थी कि जब प्रिंस ऑफ वेल्स आये थे 
तो वह बड़ा उत्सव और अनेक भाषा के छन्दों में बना कर स्वागत ग्रन्थ (मानसोपायन) 
उन के अर्पण करते। ड्यूक ऑफ एडिनबरा जिस समय यहां पधारे थे बाबू साहिब 

ने उन के साथ उस समय वह राजभक्ति प्रकट की कि जिससे ड्यूक उन पर ऐसे 
प्रसन्‍न हुए कि जब तक काशी में रहे उन पर विशेष स्नेह रक्खा। सुमनोञज्जलि उन 
के अर्पण किया था जिसके प्रति अक्षर से अनुराग टपकता है। महाराणी की प्रशंसा 
में मनोमुकुल माला बनाई। मिस्र-युद्ध के विजय पर प्रकाश्य सभा की, वो विजयिनी 
विजयबैजयन्ती बनाकर पूर्ण अनुराग सहित भक्ति प्रकाशित की। महाराणी के बचने 
पर सन 82 में चौकाघाट के बगीचे में भारी उत्सव किया था और महाराणी जन्म 
दिवस तथा राजराजेश्वरी की उपाधि लेने के दिन प्रायः बाबू साहिब उत्सव करते 
रहे। ड्यूक ऑफ अलबनी की अकाल मृत्यु पर सभा करके महाशोक किया था। 
जब जब देश हितैषी लार्ड रिपन आये उनको स्वागत कविता देकर आनन्दित हुए। 
सन ”72 में म्यो मेमोरियल सिरीज में 7500 रु. दिए। यह सब लायल्टी नहीं तो 
क्या है? 

बाबू साहिब भारतवर्ष के एज्यूकेशन कमीशन (विद्या समाज) के सम्य तो हुए 
ही थे परन्तु इन का गुण वह था कि विलायत में जो नेशनल एंथेम (जातीय गीत) 
के भारत की सब भाषाओं में अनुवाद करने के लिए महाराणी की ओर से एक कमेटी 
हुई थी उस के मेम्बर भी थे और उन के सेक्रिटरी ने जो पत्र लिखा था उस में 
उसने बाबू साहिब की प्रशंसा लिखकर स्पष्ट लिखा था कि “मुझ को विश्वास है 
कि आप की कविता सबसे उत्तम होगी” और अन्त में ऐसा ही हुआ। क्‍यों नहीं 
जव कि भारती जिह्ना पर थी। सच पूछिये तो कविता का महत्त्व उन्हीं के साथ गया। 
बाबू साहिब की विद्धत्ता और बहज्ञता की प्रशंसा केवल भारतीय पत्रों ने नहीं की 
वरंच विलायत के प्रसिद्ध पत्र ओवरलेंड, इंडियन, और होममेल्स इत्यादिक अनेक पत्रों 
ने की है। उनकी बहुदर्शिता के विषय एशियाटिक सोसाइटी के प्रधान डॉ. राजेन्द्रलाल 
मित्र, एम.ए. शेरिंग, श्रीमान पंडितवर ईश्वरचन्द्र विद्यासागर प्रभृति महाशयों ने अपने 
ग्रन्थों में बड़ी प्रशंसा की है। श्रीयुत विद्यासागर जी ने अपने अभिज्ञान शाकुन्तल 
की भूमिका में बाबू साहिब को परम अमायिक, देशबन्धु, धार्मिक और सुहृद इत्यादि 
बहुत कुछ लिखा हे। बाबू साहिब अजातशत्रु थे इसमें लेश मात्र भी सन्देह नहीं और 
उन का शील ऐसा अपूर्व्व था कि साधारणों की क्या कथा भारत-वर्ष के प्रधान प्रधान 
लोग भी इन पर पूरा स्नेह रखते थे। हां! जिस समय ये लोग यह अनर्थकारी घोर 
सम्वाद सुनेंगे उन को कितना कष्ट होगा। 

बावू साहिब को अपने देश के कल्याण का सदा ध्यान रहा करता था। उन्होंने 
गोवध उठा देने के लिए दिल्‍ली दरबार के समय 60000 हस्ताक्षर करा के लार्ड 
लिटन के पास भेजा था। हिन्दी के लिए सदा जोर देते गये और अपनी एज्यूकेशन 
कमीशन की साक्षी में यहां तक जोर दिया कि लोग फड़क उठते हैं। अपने लेख 
तथा काव्य से लोगों को उन्‍नति के अखाड़े में आने के लिए सदा यलवान रहे। 
साधारण की ममता इनमें इतनी थी कि माधोराव के धरहरे पर लोहे के छह लगवा 

दिये कि जिससे गिरने का भय छूट गया। इनकम टैक्स के समय जब लाट साहिब 
यहां आये थे तो दीपदान की बेला दो नावों पर एक पर '007&5' और दूसरी पर 
“स्वागत स्वागत धन्य प्रभु श्री सर विलियम म्योर। टैक्स छुड़ावहु सबन को विनय 
करत कर जोर” लिखा था। उस के उपरान्त टैक्स उठ गया लोग कहते हैं कि 
इसी से उठा। चाहे जो हो इसमें सन्देह नहीं कि वह अन्त तक देश के लिए हाय 
हाय करते रहे। 

सन 880 ई. के »7 सितम्बर के सारसुधानिधि पत्र में हमने बाबू साहिब 
को भारतेन्दु की पदवी देने के लिए एक प्रस्ताव छंग्रवाया था और उसके छप जाने 
पर भारत वर्ष के हिन्दी समाचारपत्रों ने उस पर अपनी सम्मति प्रकट की और सब 
पत्र के सम्पादक तथा गुणग्राही विद्वान लोगों ने मिल उन को “भारतेन्दु” की पदवी 
दी, तबसे वह भारतेन्दु लिखे जाते थे। 

बाबू साहिब का धर्म्म वैष्णव था श्रीवललभीय | वह धर्म्म के बड़े पक्के थे, 
पर आउम्बर से दूर रहते थे। उन के सिद्धान्त में परम धर्म्म भगवद्येम था। मत 
वा धर्म्म विश्वासमूलक मानते थे प्रमाणमूलक नहीं । सत्य, अहिंसा, दया, शील, नम्रता 
आदि चारित्र्य को भी धर्म्म मानते थे, वह सब जगत्‌ को ब्रह्ममय और सत्य मानते थे। 

बाबू साहिब ने बहुत सा द्रव्य व्यय किया, परन्तु कुछ शोच न था। कदाचित्‌ 
शोच होता भी था तो दो अवसर पर, एक जब किसी निज आश्रित के या किसी 
शुद्ध सज्जन को बिना द्रव्य कष्ट पाते देखते थे, दूसरे जब कोई छोटे मोटे काम 
देशोपकारी द्रव्य भाव से रुक जाते थे। 

हां! जिस समय हमको बाबू साहिब की यह करुणा की बात याद आ जाती 
है तो प्राण कंठ में आता है। वह प्रायः कहते थे कि “अभी तक मेरे पास पूर्व्ववत 
बहुत धन होता तो मैं चार काम करता-() श्री ठाकुर जी को बगीचे में पधरा 
कर धूम धाम से षट्ऋतु का मनोरथ करता (2) विलायत, फरासीस, और अमेरिका 
जाता (3) अपने उद्योग से एक शुद्ध हिन्दी की यूनिवर्सिटी स्थापन करता। (हाय 
रे! हतभागिनी हिन्दी अब तेरा इतना ध्यान किसको रहेगा) (4) एक शिल्प कला 
का पश्चिमोत्तर देश में कालिज करता / 

हाय! क्‍या आज दिन उन बड़े बड़े धनिक मित्रों में से कोई भी मित्र का दम 
भरने वाला ऐसा सच्चा मित्र है जो उनके इन मनोरथों में से एक को भी उनके नाम 
पर पूरा कर के उनकी आत्मा को सुखी करे। हाय रे! हतभाज्ञ पश्चिमोत्तर देश, तेरा 
इतना भारी सहायक उठ गया, अब भी तुझसे उसके लिए कुछ बन पड़ेगा या नहीं? 
जब कि बंगाल और बम्बई प्रदेश में साधारण हितैषियों के स्मारक चिह् के लिए 
लाखों बात की बात में इकट्ठे हो जाते हैं। 

बाबू साहिब के खास पसन्द की चीजें राग, वाद्य, रसिक समागम, चित्र, देश 
देश और काल काल की विचित्र वस्तु और भांति भांति की पुस्तक थीं। 

काव्य उनको जयदेव जी, देव कवि, श्री नागरीदास जी, श्री सूरदास जी, और 
आनन्दघन जी का अति प्रिय था। उर्दू में वजीर और अनीस का। वह अनीस को 
अच्छा कवि समझते थे। 

सन्‍्तति बाबू साहिब को तीन हुई। दो पुत्र एक कन्या। पुत्र दोनों जाते रहे, 
कन्या है, विवाह को गया। 

बाबू साहिब कई बार बीमार हुए थे, पर भाग्य अच्छे थे इसलिए अच्छे होते 
गए। सन 882 ई. में जब श्री मन्महाराणा साहिब उदयपुर से मिलकर जाड़े के 
दिनों में लौटे तो आते समय रास्ते ही में बीमार पड़े। बनारस पहुंचने के साथ ही 
श्वास रोग से पीड़ित हुए। रोग दिन दिन अधिक होता गया महीनों में शरीर अच्छा 
हुआ। लोगों ने ईश्वर को धन्यवाद दिया। यद्यपि देखने में कुछ रोज तक मालूम 
न पड़ा पर भीतर रोग बना रहा और जड़ से नहीं गया। बीच में दो एक बार उभड़ 
आया, पर शान्त हो गया था। इधर दो महीने से फिर श्वास चलता था, कभी कभी 
ज्वर का आवेश भी हो आता था। औषधि होती रही शरीर कृशित तो हो चला था 
पर ऐसा नहीं था कि जिससे किसी काम में हानि होती, श्वास अधिक हो चला क्षयी 
के चिह्न पैदा हुए। एकाएक दूसरी जनवरी से बीमारी बढ़ने लगी। दवा, इलाज सब 
कुछ होता था पर रोग बढ़ता ही जाता था। छठीं तारीख को प्रातःकाल के समय 
जब ऊपर से हाल पूछने के लिए मजदूरिन आई तो आपने कहा कि जाकर कह 
दो कि हमारे जीवन के नाटक का प्रोग्राम नित्य नया नया छप रहा है, पहिले दिन 
ज्वर की, दूसरे दिन दर्द की, तीसरे दिन खांसी की सीन हो चुकी, देखें लास्ट नाइट 
कब होती है। उसी दिन दोपहर से श्वास वेग से आने लगा कफ में रुधिर आ गया। 
डाक्टर वैद्य अनेक मोजूद थे और औषधि भी परामर्श के साथ करते थे परन्तु “मर्ज 
बढ़ता ही गया ज्यौं-ज्यों दवा की / प्रति क्षण में बाबू साहिब डॉक्टर और वैचद्यों से 
नींद आने ओर कफ के दूर होने की प्रार्थना करते थे, पर करें कया काल दुष्ट तो 
सिर पर खड़ा था, कोई जाने क्या। अन्ततोगत्वा बात करते ही करते पोने 0 बजे 
रात को भयंकर दृश्य आ उपस्थित हुआ। अन्त तक श्रीकृष्ण का ध्यान बना रहा। 
देहावसान समय में श्रीकृष्ण! श्रीराधाकृष्ण! हे राम! आते हैं मुख देखलाओ” कहा, 
और कोई दोहा पढ़ा जिसमें से श्रीकृष्ण...सहित स्वामिनी...! इतना धीरे स्वर से स्पष्ट 
सुनाई दिया। देखते ही देखते प्यारे हरिश्चन्द्र जी हम लोगों की आंखों से दूर हुए। 
चन्द्रमुख कुम्हिला कर चारो ओर अन्धकार हो गया। सारे घर में मातम छा गया, 
गली गली हाहाकार मचा, ओर सब काशी वासियों का कलेजा फटने लगा लेखनी 
अब नहीं आगे बढ़ती बाबू साहिब चरणपादुका पर... 

हां काल की गति भी क्‍या ही कुटिल होती है। चाञ्चक काल निद्रा ने भारतेन्दु 
को अपने वश में कर लिया कि जिसमें सब के सब जहां तहां पाहन से खड़े रह 
गये। वाह रे दुष्ट काल! तूने इतना समय भी नहीं दिया जो बाबू साहिब अपने परम 

प्रिय अनुज बाबू गोकुलचन्द्र जी वो बाबू राधाकृष्ण जी तथा अन्य आत्मीयों से एक 
बार भी अपने मन की बात भी कहने पाते और हमको जिसे उस समय यह भयंकर 
दृश्य देखना पड़ा था, इतना अवसर भी न मिला कि अन्तिम सम्भाषण कर लेते। 
हा! हम अपने इस कलंक को कैसे दूर करैं। वह मोहनी मूर्ति भुलाये से नहीं भूलती 
पर करें क्या? बाबू साहिब की अवस्था कुल 34 वर्ष, $ महीने 7 दिन ॥7 घं. 7 
मि. और 48 से. की थी। पर निर्दय काल से कुछ वश नहीं। 

॥इति॥ 


(यह जीवनी पं. रामशंकर व्यास द्वारा लिखी गई है। 
इसका प्रकाशन “चन्द्रास्त' के साथ ही हुआ था।) 

एटशाणगव #९ ध/ाणरट 0ए छए०णा< जरा कशती ब्राव 5गा5रजा, ले क्वागरत 
ग़ागरा5९६ ७छज्रंतावावतेवबरडत थी वाह ए०ा95. जल ।शीं ए० 505, पार शेतश 
० ९5९ [४० ३5 ०प्रा शााशा ब्रप्गाठा बात धार ए०पफ्रा.्ठशः छेवप 
(30प्रॉलाग्राववब, 0प्ा ब्पीाठ: 5 छ90या गा 06 9 507शाए०/ 850 
4.). |45 प्राणी वांटव शाीशा शरे९ ए१5 5 एटडा5 जत क्ाव क्रं5 7९शश्शात॑ 
विश ।९6 शा [7वए दा णज़ागा व पीर ब8९ ०१, ले ए३५ ९तंप्टवाट्व 
पा पार (2प९शा'5 0.गारटु९' छशाब्रार5, छा 4 रिश ए९३5 >प्र ॥€ 000 पढ्टी 
[त०जी९१त४८९ शापंता फ्९ हुक्रा।20 रण 3काहगाो, शरिशआंगा गाते उेशाहटगौं, 
785 6 7९5पाँ( रण 5 एाएवाट उफ्6तए गावे कांड ०शा 8शथांप5, #0गा 
मंड ९बाए 48९ ९ प5९० [0 ००7ए9०5९ 7०९7४ था 7 4864 ४ ४॥९ १8९ 
ण गाए 4 ॥रं5 गा जिगाब ४३५ एपगजांशार्त, छू शब5 भा सलरिणाणबाए 
]॥०९50वॉा८2 बाते 3 'पांसएगे (एगराणांडञआंगालए 0 0िपा ए९४५. 6 

॥0 णाए 00 ४९5९ एफ 0पा (0 बाय? वो। हार सातके ][0प्रशावो5 बात 

॥छ९व एप धार छाहु"९6 वगा5#([0एसब<>ए, 2॥ जलाएवा ९ज्5डएब7९५ वात 

7 
8 
9 


किण्णणजो 


, जशिगाराब >प्रातृ३8णाव4 (६ 70९). 

6. /वीाशवब 237 (६ 47०८). 
]7. ४४९प 'शैप्रौषांव (३ ए०था). 

लिए गरि अ#शंता णी छशाब्रष्बाशावंप्र जिग्वांशा (रातवाव रिपफीओञशाएत  884 
भार 0॥९ 000६ ६बा।ए॥आग-(प्रछपा] 

भारतेन्दु की जन्मकुूंडली 


श्री बाबू हरिश्चन्द्रजी की 
जन्मपत्री 
यूरोपियन रीत्यनुसर 
सुधाकर दिवेदि-विरचित 
]884 


जन्मकुंडली 
श्रीः 
भूमिका 


इष्ट समय में क्रान्तिवृत्त और नाड़ीवृत्त का जहां सम्पात हो उस बिन्दु से गणना कर 
आकाशस्थ पदार्थों का जो मान सिद्ध होता है उसे सायनमान कहते हैं और इसी 
मान से सब आकाशस्थ पदार्थ यथार्थ आकाश में देख पड़ते हैं। हमारे यहां के अति 
प्राचीन महर्षिगण भी इसी सायनमान को मुख्य मानते थे यथा वराहमिहराचार्य अपनी 
संहिता में लिखते हैं कि “आश्लेषाधद्दिक्षिणमुत्तरमयनं घनिष्ठाद्यम्‌ | नूनं कदाचिदासीध्येनौक्त॑ 
पूर्वशास्त्रेषु” अर्थात किसी समय में आश्लेषा नक्षत्र के उत्तरार्ध के आरम्भ ही से 
दक्षिण अयन और धनिष्ठा नक्षत्र के आरम्भ ही से उत्तर अयन होता था इस में 
किसी प्रकार का संशय नहीं क्योंकि प्राचीन शास्त्रों में महर्षियों ने ऐसा ही लिखा 
है। इसी प्रकार ज्यौतिषवेदाज़् जिस से प्राचीन ज्यौतिषशास्त्र में कोई पुस्तक नहीं है 
उस में लिखा है कि “खराक्रमते सोमार्कों यदा साक॑ सवासवी। स्यात्तदादियुगं माघस्तपः 
शुक्लायनं ह्युदक” अर्थात जब सूर्य चन्द्रमा दोनों धनिष्ठा के आद्य में हो साथ ही 
आकाश में चलैं वही आदि युग है और उसी दिन से उत्तर अयन आरम्भ होता है। 
जिस समय में यह स्थिति रही होगी उस समय में ज्यौतिषसिद्धान्त विद्या के बल 
से सिद्ध होता है कि तेईस अंश बीस कला ऋण अयनांश था और आजकल बाईस 
अंश के लगभग अयनांश है इसलिए दोनों का अन्तर पैंतालिस अंश बीस कला वा 
सोरह हजार तीन सौ बीस विकला हुआ। अब यदि एक वर्ष में अयनांश की गति 
पचास विकला मानो तो उस समय से आज तक तीन हजार दो सै चौंसठ वर्ष हुए। 
सृष्टि के आरम्भ ही में लोग सब विद्या में नहीं निपुण हो सत्ता इसलिए पूर्व्व संख्या 
में दो हजार वर्ष जोड़ के, यूरोप देश के विद्वान लोग सृष्टि के आरम्भ का समय 
पांच हजार वर्ष के लगभग बताते हैं। वे लोग इस पांच हजार वर्ष को स्थिर करने 
के लिए हमारे ही शास्त्रों से अनेक प्रमाण देते हैं, इस छोटी सी पुस्तक में जिन का 
लिखना मैं व्यर्थ समझता हूं। 

निदान यह सायन गणना चिरकाल से इस भारतवर्ष में प्रसिद्ध थी पीछे से साधारण 

लोगों ने आलस्य से इस सायन गणना को छोड़ निरयण गणना आरम्भ किया। सायन 
गणना में प्रतिवर्ष यन्त्रादि द्वारा आकाशस्थ पदार्थों का वेध करना पड़ता है तभी सब 
वस्तु यथार्थ सिद्ध होते हैं अन्यथा अन्तर पड़ने लगता है, ऐसा ही सूर्य्यसिद्धान्त में भी 
लिखा है कि “गोलंबद॒ध्वा परीक्ष्यते नक्षत्रधुवकान्‌स्फुटान” अर्थात गोलयन्त्र को बनाकर 
नक्षत्रादिकों का धुवा शोधना चाहिए। मैं अनुमान करता हूं कि पीछे से लोग यन्त्रद्वारा 
वेध करने में आलस्य करने लगे इसीलिए निरयण गणना आरम्भ हुई। अब आजकल 
भारतवर्ष के ज्यौतिषी लोग सृष्टि के आरम्भ में जिस बिन्दु पर क्रान्तिवृत्त और विषुवद्वृत्त 
का सम्पात था उस बिन्दु से गणना करते हैं और इन लोगीं के मत से सृष्टि के आरम्भ 
से आज तक 972948984 इतने वर्ष हुए, इसलिए हम लोग वेधद्वारा अब कभी नहीं 
निश्चय कर सकते कि यथार्थ में आजकल वह बिन्दु कहां है और जब तक उस विन्दु 
का निर्णय न होगा तब तक निरयण गणना ठीक है वा नहीं इसका भी ज्ञान नहीं हो 
सकता। इसलिए निरयण गणना केवल प्राचीनों के बचन ही के विश्वास से मान्य है 
आकाश में कोई उसे दिखा नहीं सकता। निदान इन सब बातों का यथार्थ विचार कर 
और यूरोप देश के गणित के अनुसार अनेक नये मत हुए हैं उन के कारण से यूरोप 
देश के फलितवेत्ता जाडकील इत्यादि अनेक प्रकार के फल कहते हैं इत्यादि जान, श्रीमान 
भारतभूषण भारतेन्दु गुणिजनगुणगणज्ञैकमूर्त्ति श्रीबाबू हरिश्चन्द्र महाशय ने मुझसे कहा 
कि जिस सायन गणना से महाराज' रामचन्द्रादि की कुंडली पूर्व्व समय में बनी हुई है 
उसी गणना से आप एक हमारी कुंडली ऐसी बनाइए कि जिस के देखने से अनेक चमत्कार 
जान पड़ें। इसलिए केवल पूर्वोक्तं महाशय की इच्छा पूरी करने के लिए और गुणिजनों 
के विनोदार्थ सायन और निरयण गणना दोनों पर से मैंने इस कुण्डली की रचना की। 
जिस प्रकार से गग्गचार्य्यादिकों ने श्रीकृष्णचन्द्रादिकों की कुण्डली यथार्थ आकाशस्य 
दृश्य ग्रहों पर से बनाकर भाग्योदयादि का विचार किया है ठीक उसी प्रकार से इस कुंडली 
में भी सब यन्त्रदारा ठीक ठीक यथार्थ दृश्यग्रह लिखे हुए हैं। इस कुंडली के अन्त्य में 
हमारे यहां के प्राचीन ऋषियों के मत से जो गुलिक और धूमादि उपग्रह उत्पन्न होते 
हैं उनको भी चमत्कारार्थ लिख दिया है। यद्यपि केतुओं की गति अनियत है तथापि 
हमारे यहां के प्राचीन महर्षियों ने कितने केतओं की वेध द्वारा नियत गति जान कदाचित 
गुलिकादि और धूमादि नाम से उन का प्रकाश किया हो तो आश्चर्य्य नहीं। विशेष वस्तु 
इस कुंडली के देखने ही से विदित हो जायगा मेरा विशेष लिखना कुछ आवश्यक नहीं । 


बनारस, खजुरी सुधाकर द्विवेदी 
]888 ईसवी 


). सायन गणना न मानने से श्री रामचन्द्रजी का जन्म नवमी तिथि को नहीं आता। 

॥ श्री गणेशाय नमः ॥ 


स जयति सिन्धुरवदनो देवो यत्पादपड्डूजस्मरणम्‌। 
वासरमणिरिव तमसां राशिं नाशयति विध्नानाम॥॥ 


सन 850 सेपूटेम्बर मास की नवीं तारीख सोमवार के आधीरात के अनन्तर 

4 घंटा 37 मिनट 2 सेकंड पर काशी में (जहां का अक्षांश-25" 6' श्रीमान बाबू 

हरिश्चन्द्र जी का जन्म हुआ। उस समय में ग्रीनविच यन्त्रालय में दोपहर के अनन्तर 

] घंटा 5 मिनट 30 सेकंड बजे थे। दोपहर दिन में ग्रहों का ज्ञान कर जन्म समय 
गति गति गति गति 


का ग्रह जानने के लिए चालन का समीकरण -------77+--::7- ८77: 

ह ए चालन का समीकरण मम इसे लाधव 
गति ] ] 

से 


| हु 
88 न न! ऐसा भी लिख सकते हैं। 


पूर्वोक्त समीकरण से जन्म समय का रवि अयनांश संस्कृत-66" | 5' | 46'.7 
इसे 5 राशि 6 अंश 5] कला 47 विकला ऐसा भी बोलते हैं उस समय में रवि 
अपनी कक्षा क्रान्तिवृत्त को छोड़ उस के उत्तर 0'55 इतने अन्तर पर था, पृथ्वी' 
के मध्य से सूर्य्य की दूरी का लघुरिक्थ (अर्थात .087775) -0.002785] रवि 
की उत्तरक्रान्ति अर्थात लड़ा से जितना उत्तर ओर हटा हुआ है उसका मान-5। 
]।'। 26"। स्पष्ट सायन चन्द्र-26"। 38'। 9..657 राशि 6 अंश 38 कला और 
]0 विकला, चन्द्रमा और रवि के कक्षावृत्तों का अन्तर अर्थात उत्तर शर-5"। 0' | 
]9' लड्डा में चन्द्रमा का दक्षिण अन्तर अथरत्ति 

दक्षिणा क्रान्ति-8९। 5)'। 35' 

बुध की दक्षिण क्रान्ति-7"॥ 4'। 35'.7 

पृथ्वी के मध्य से दूरी का लघुरिक्ध-0.0058696 

शुक्र की दक्षिण क्रान्ति-3?॥ 30'। 20'.5 

दूरी का लघुरिक्थ-9.94385764 

मइल की दक्षिणा क्रान्ति-4"। 5'। 52.4 

दूरी का लघुरिक्थ-0.3908982 

वेस्टा की उत्तर क्रान्ति-8?। 40' 

दूरी का लघुरिक्थ८0.58 

जूनो की दक्षिण क्रान्ति-8"। 6'। 

दूरी का लघुरिक्थ८0.6004 


. मध्यमान से भू से रवि की दूरी-9589000 मील इसका अपवर्त्तन तब सब दूरियों का लधुरिक्थ निकाला 
गया और जिसका लघुरिक्त ऋण आता है उसमें दश जोड़ के धनभाग किया है। 

पलाश की उत्तरा क्रान्ति-5"। 2' 

पलाश की दूरी का लघुरिक्थ-0.582 

सीरीज़ की दक्षिणा क्रान्ति-2"। 0' 

सीरीज़ की दूरी का लघुरिक्थ"-0.3008 

वृहस्पति की उत्तरा क्रान्ति-" 5'। 24' 

वृहस्पति की दूरी का लघुरिक्थ-0.8078884 

प्रशन की उत्तरा क्रान्ति-5"। 9'। 20'.5 

दूरी का लघुरिक्थ-0.929792] 

जे आरजेन वा यूरेनस अथवा हर्षल को उत्तरा क्रान्ति-0"। 54'। 3.7 दूरी 
का लघुरिक्थ".285007 

जन्म के समय में सूर््यलोक में बसने वालों के अभिप्राय से ग्रहों का मान 


बुध-२69"। 5'। 24'.58 राशि 29 अंश 5 कला 24 वि. क्रान्तिवृत्त से 
दक्षिण अन्तर अर्थात दक्षिण शर-4"। 45'। $4'.6 सूर्य्य से बुध की दूरी का 
लघुरिक्थ--9.6655258 इसी प्रकार 

शुक्र-288९। 40'। 48'8-9 राशि 8 अंश 40 कला 49 वि. 
सूर्य सम्बन्धि दक्षिण शर-"। 5'। 58.7 

सूर्य्य से दूरी का लघुरिकृथ-9.8620967 

मइल-206"। 32'। 42.7 6 राशि 26 अंश 52 कला 43 वि. 
सूर्य्य सम्बन्धि उत्तर शर"-0९। 4'। 6'9 

सूर्यय से दूरी का लघुरिक्थ--0.8620697 

वेस्टा-72"। $0'55 राशि 22 अंश 30 कला 

सुर्य्य सम्बन्धि उत्तर शर-"6"। 40' 

सूर्य की दूरी का लघुरिक्थ>0.368 

जूनो+220"। 54'-7 राशि 0 अंश 54 कला 

सूर्य्य सम्बन्धि उत्तर शर>0%। 5' 

सूर्य की दूर का लघुरिक्थ-0.526 

पलाश5"83"। 54'5]] राशि ] अंश 54 कला 

सूर्यय सम्बन्धि उत्तर शर"3"। 48' 

सूर्य्य से दूरी का लघुरिक्थ--0.5220 

सीरीज़-358"। 58'5]] राशि 28 अंश 53 कला 

सूर्यय सम्बन्धि दक्षिण शर-"0"। $]' 

सूर्य की दूरी का लघुरिक्थ--0.469] 

गुरु+82"। '। 5'.956 राशि 2 अंश 7] कला 6 वि. 
सूर्य्य सम्बन्धि उत्तर शर-"। 8'। 9'.4 

सूर्य की दूरी का लघुरिक्थ-0.7363454 

शनि6"। 26'। 49'.5-0 राशि 6 अंश 26 कला 40 वि. 

सूर्य्य सम्बन्धि दक्षिण शर-2९। 28'। 4'. 

सूर्यय से दूरी का लघुरिक्थ८0.976068 

जे आरजेन वा यूरेनस अथवा हर्षल-27"। 583 । 49'.750 राशि 27 अंश 58 

कला 44 विकला 

सूर्य्य सम्बन्धि दक्षिण शर-0"। 39'। 5'.9 

सूर्यय की दूरी का लघुरिकृथ८-.29866। 

सूर्य्यलोक का ग्रह जान के उस पर से सूर्य्य और ग्रह का अन्तर जान भूलोक 
का ग्रह जानने के लिए नीचे लिखे हुए समीकरण सब गणकों के लिए बहुत उपयोगी हैं। 


ज्यामश.रक 


ऋ 2 (]) -क्क्ष + 5 ज्यास्पश। 2) 
भूक. 5 + भू क, (3) रत्रु. ज्याजं _औफ (७) 
भूक 


इन चारों समीकरणों में 

मशच्सूर्य्य सम्बन्धि ग्रहों का शर। 

रकच्सूर्य्य से दूरी का मान 

भूक>-पृथ्वी से दूरी का मान 

स्पश-पृथ्वी सम्बन्धि शर 

भूकज-योजनात्मक स्पश की कोटिज्या 

अंजरवबि और ग्रह का अन्तर 

रश्रु-पृथ्वी से सूर्य्य की दूरी 

शीफ-रविलोक का ग्रह और भूलोक का ग्रह इन का अन्तर। 

पूर्वोक्त चारों समीकरणों से जन्म समय में भूलोक के अभिप्राय से ग्रहों के मान 


बुध-93"। ]2'। 45'.56 राशि 8 अंश 2 कला 45 विकला, स्पष्ट 
शर-2"। 0'। 9' दक्षिण 

शुक्र-27। 45'। 4'.857 राशि ] अंश 45 कला 5 विकला, स्पष्ट 
शर-" ॥3' ।44' दक्षिण 

मइल-9]? | 24' | 0'.756 राशि ] अंश 24 कला ] विकला, स्पष्ट शर- 
07 | 26'। 5' उत्तर 

वेस्टा5)707 । 47'८5 राशि 20 अंश 47 कला स्पष्ट शर--4? | 43' | 54' उत्तर 
जूनो-208" । 58'«6 राशि 28 अंश 58 कलास्पष्ट शर-8' | 28'। 46' उत्तर 

पलाश-$25"। 2'-0 राणि 25 अंश 2। कला स्पष्टशर-9" | 8' | 40' उत्तर 
सीरीज़-5९। 8-0 राशि 5 अंश 8 कला स्पष्टशर-5"। 85'। 59' दक्षिण 
गुरु579" | 48' । 52',9-5 राशि 29 अंश 48 कला 53 विकला, स्पष्टशर-९। 
6'। 7' उत्तर 
शनि-97 । 47" | 57'.5-0 राशि 9 अंश 47 कला 57 विकला स्पष्ट शर-2" | 
49'. | 49' दक्षिण 
यूरेनस--297॥ 52'। 32750 राशि 29 अंश 52 कला $$ विकला स्पष्ट 
शर-0९। 34'। 29' दक्षिण 
स्पष्ट ग्रहों का चक्र संस्कृत के अनुसार 
र चंः बु।शु मा वे | अ पा सौ|गु शरः यू |अ॒ | 


5 ॥|7 0 
]6| 6 5 
5] | 38 45 | 24 8 
47| 0 ]5 57 


व दि दि दि जिद जि दि जब जि 
24 


5 8 05 | 4 3 
]] | 5] 30 40| 6 
27 | 355 । 36 | 20। 52। 00| 00 20 


कि मी हम 0808 8 8 8 0 की है. 


5 
23 35 | 6 | 43 
49 59 | 47। 43 


स्पष्ट ग्रहों का चक्र अंगरेजी के अनुसार 
06०-००॥70०-भूकेन्द्राभिप्राय से 


शा 

शीघ्र ज्ञान होने के लिए ग्रहों का ओर राशियों का स्वरूप 

०-रवि २ -“पलाश १'>मेष “>्तुला 
(चन्द्र >सीरीज़ ४ वृष ॥0>वृश्चिक 
ए-बुध 9|-गुरु “मिथुन / धन 
९--शुक्र "शनि 69>-कर्क मकर 
0'-मंगल [ऐे] न्यूरेनस (2-सिंह ..+कुम्भ 
>्वेष्ट (३२राहु 7--कन्या )( मीन 


ऋँन्न्जूनो ($-केतु ]५-उत्तर 5-दक्षिण 

[,0877706- ग्रह का राश्यादि, 0८०॥॥शथ॥ंणान”क्रान्ति. ।,॥#॥70९<शर. 

गणितशास्त्र के अनुसार राहु और केतु की ग्रहों में गणना नहीं है परन्तु भारतवर्ष 
के फलितवेत्ताओं ने ग्रह माना है इसलिए जन्मसमय में सायन राहु5820। 50'। 
42"--4 राशि 2 अंश 50 कला 42 विकला, सायन केतु-32?। 50'। 42"-0 
राशि 2 अंश 50 कला 42 विकला। 

यदि जन्मसमय में साढ़े इक्कीस अंश अयनांश मानो तो निरयण ग्रह 

र”4 रा-25 अंश शा क 47 वि। चं>"6 रा 75 अंश 8 क 0 वि। 

बुन्ठ रा 2! अंश 42 क 4 वि। शुर6 रा 0 अंश 75 क 5 वि। 


[+न5 रा 9 अंश 54 क ] वि। --4 रा 28 अंश 57 कला। 
जू56 रा 7 अंश 28 कला। प-0 रा 3 अंश 5] कला। 
सौ>"] रा 3 अंश 58 कला। गुर्ठ रा 8 अंश 78 क 53 वि। 


भारतेन्दु की जन्मकुंडली /477 


श>]] रा 28 अंश 7 क 57 वि। यू"0 रा 8 अंश ११ क 35 वि। 

ये ठीक ग्रह वैसे जैसे आजकल श्रीबापूदेवशास्त्री के पञ्चाइ में सब ग्रह लिखे 
रहते हैं अर्थात यदि जन्म के समय में बापूदेवशास्त्री का पञ्चाड़ होता तो उसके 
अनुसार वेस्टा, जूनो, पलाश, सीरीज़ और यूरेनस को छोड़ बाकी सब ग्रह पूर्व्व लिखे 
हुए ग्रहों के तुल्य होते। जन्म समय में निरयण राहु-3 रा 2] अं 2१0 क 42 वि, 
निरयण केतु-9 रा 2। अं 20 कला 42 विकला। जन्म समय में स्पष्ट दिनार्ध--6 
घंटा 9 मिनट 50 सेकंड। आकाश के बीच से पूर्व की ओर झुका हुआ रवि का 
भूतकाल>7 घंटा 7 मिनट 50 सेकंड । रवि का विषुवाशि-67" | 54? | 55% इसमें 
नवकाल का अंश घटा देने से आकाश के मध्य का विषुवांश-58"| 27'। 3] 6 
आकाश के मध्य का भुजांश-60"। 57'। 8" अर्थात उस समय में आकाश का मध्य 
मिथुन राशि के 37 कला 4 विकले पर था। आकाश का मध्य और लग्न का 
अन्तर-9"। 2'। 5" इसे आकाश के मध्य में जोड़ देने से सायन लग्न-497 | 
29' | 47" 4 राशि 29 अंश 29 कला 47 विकला। निरयण लग्नर4 रा 7 अं 57 
कला 47 विकला 

और सायन पृथ्वी 

-< ]0 राशि 6 अंश 5 कला 47 विकला, सूर्य्यलोक के वश से और निरयण 

पृथ्वी 6 
< ]0 राशि ? अंश 2] कला 47 विकला, सूर्य्यलोक के वश से। 


सायन जन्मकुंडली निरयण जन्मकुंडली 





विलायत में यदि जन्मकुडली भेजना हो तो ठीक नीचे को नकल भेजना चाहिए। 
उ्रेप फ्रद्यांडइलीक्राए4 5$ 0णा 2॑ वी 377 2" 8. (४. 0 $७छॉथा०श १, 
850 2 80॥8865, ॥ |. 257 ]6' ब. 6 ॥02. 83' 8. एण 0ध्थाजांणी, 

श्रीभारते न्दु कविवर्य वणिग्वरस्य 
विद्वन्जनैकशरणस्य महोदवस्य। 
जन्मेष्टकालवशतो हरिचन्द्रनाम्नः 
पत्नी मया विरचितेह सुधाकरेण। 


इसी वर्ष में अर्थात सन 850 में मई के आरम्भ ही में रवि मड्डल के क्षेत्र 
में और मइल रवि के क्षेत्र में है इस कारण से मई मास के आरम्भ ही में काशी 
में पीपा छूटा था क्‍योंकि दोनों अग्निप्रकृति हो परस्पर दूसरे के स्थान से अग्नि का 
उपद्रव आरम्भ किए। इस प्रकार आउइकील साहअ के मतानुसार बहुत से फलों का 
ज्ञान हो सकता है निरयण और सायन दोनों के सम्बन्ध से। 


शुभम्‌ 

वृद्धों को कारिका है कि दिनममान का आठ विभाग कर दिनपति से गणना 
करने से जो विभाग शनि का आवै वह गुलिक और बुध के विभाग का नाम अर्द्ध्रहरक 
इत्यादि पांच उपग्रह बनाये हैं बाकी विभागों को त्याज्य कर दिया है। रात्रि के समय 
में राशि का आठ विभाग कर दिनपति के पांचवां ग्रह जो हो वहां से पूर्वोक्त गणना 
कर गुलिकादि जानना। 

पूर्व्युक्त से यदि जन्म समय में गुलिकादि ले आवो तो नीचे लिखे हुए के 
तुल्य होते हैं। 


सायन गुलिकादि निरयण गुलिकादि 

[ राशि 4 अं श के 46 विर्गुझ 0रा?? अं 57 क 46 वि 
9? रा 8 अं 95 क 5 वि"काल>" ]रा]7 अं 5 क ॥5 वि 
$ रा 9 अं ]2 क 50 वि>"मृत्यु> 2 राशा अं 42 क 50 वि 
4 रा 8 अं 6 क 33 विजच्अर्धप्ररहक-. 3 रा 6 अं 46 क 33 वि 
रा 4 ?7 अं 4 क 2 विच्यमघंट- 4 रा 5 अं 44 क ॥2 वि 


केरल शास्त्र के मतानुसार पांच और उपग्रह रवि के कारण से उत्पन्न होते हैं। 
उन्हें कमलासन नाम के ऋषि इस प्रकार से लिखते हैं। रवि में 4 राशि 7 अंश 
के जोड़ने से धूम होता है, धूम को बारह राशि में घटा देने से पात होता है, पात 

में छः राशि जोड़ने से परिवेष, परिवेष को बारह राशि में घटा देने से इन्द्रधनु और 
इन्द्रधनु में 77 अंश जोड़ देने से केतु होता है। 

ऊर्ध्व लिखित प्रकार से यदि जन्म समय में इन का मान निकालो तो नीचे लिखे 
हुए के तुल्य होते हैं- 


सायन धूमादि निरयण धूमादि 

9 रा 29 अं 5] क 47 विल्‍ूधूम 9रा8अं2 क 47 वि 
2 रा. 0 अं 8 क 3 विजपात> 2 राश अं 38 क )$3 वि 
8 रा 0 अं 8 क $ वि>परिवेष- 8 राश अं 38 क )3 वि 
3 रा29 अं 5 क 47 विल्‍इन्द्रधनुड 3रा8अंश क 47वि 
4 रा 6 अं 5] क 47 विज>-केतुर 3$रा25 अं 2! क 47 वि 


सन 85 ई. से यूरोप देश के ज्यौतिषी लोग नेपच्यून नामक ग्रह को भी 
अपने पज्चांग में लिखने लगे परन्तु फलित के माननेवाले फलादेश में इस नये ग्रह 
को नहीं मानते क्यौंकि बारहो राशि में एक फेरा इस का लगभग 64 बरस में होता 
है तो कहीं 64 बरस के अनन्तर तब इस का कुछ कुछ स्वभाव जान पड़ैगा। 

जन्म समय में सायनमान से नेपच्यून मीन राशि में या और निरयण मान से 
कुम्भ राशि में। 

इस नये ग्रह का चिह्न यूरोप के ज्यौतिषियों ने (() ऐसा कल्पना किया है। 

वेस्टा और जूनों का स्वभाव प्रायः गुरु के सदूश है और सीरीज़ और पलाश 
का प्रायः शनि के सदृश। 

सायन मिश्रित कुंडली निरयण मिश्रित कुंडली 








पक 


! 
कि 
के धूम 

महोपग्रहोपितमेतत्मग्रं 

मयाकारि विहज्जनानन्ददात्‌ । 
चमत्कारयुक्तं बुधेनन्निरीक्षय 
करोतु श्रम मे फलौधेन पूर्णम्‌॥ 


पं. सुधाकरेण 


[सायन गणना से जन्मकुंडली बनाना कठिन काम है। कहा जाता है कि श्री रामचन्द्र आदि की 
जन्मकुंडलियां इसी गणना से बनाई गई थीं। पं. सुघाकर द्विवेदी ने भारतेन्दु हरिश्चन्द्र की कुंडली उसी 
रीति से बनाई थी। साथ ही साथ उन्होंने पाश्चात्य रीति से भी हेरिश्चन्द्र की कुंडली बनाई थी। यहां 
पर दोनों कुंडलियां दी गई हैं।] 

